

بستی

ناول



انتظار حسین



Go

لبستی

GIFT

(ناول)

3489



انتظار حسین

پروفیسر اسلام آزاد، رکن بہار قانون ساز کونسل کے
ترقیاتی فنڈ سے طلبہ کی فلاح کے لیے فراہم

ایجوکیشنل پبلیشنگ ہاؤس، دہلی

© جملہ حقوق بحق ناشر محفوظ

ہندوستان میں انتظار حسین کی تمام اردو مطبوعات کے جملہ حقوق
ایجوکیشنل پبلسنگ ہاؤس، دہلی محفوظ ہیں

BASTI(NOVEL)

by

Intezar Hussain

Year of Edition 2012

ISBN 978-81-8223-919-7

Price: Rs. 500/- (Library Edition)

نام کتاب : بستی (ناول)

مصنف : انتظار حسین

سن اشاعت : ۲۰۱۲ء

قیمت : ۵۰۰ روپے (لائبریری ایڈیشن)

طبع : عقیف آفسیٹ پرنٹرز، دہلی۔ ۶

Published by
EDUCATIONAL PUBLISHING HOUSE

3108, Vakil Street, Kucha Pandit, Lal Kuan, Delhi-6(INDIA)

Ph : 23216162, 23214465, Fax : 0091-11-23211540

E-mail: info@ephbooks.com, ephdelhi@yahoo.com

website: www.ephbooks.com

Govt. Urdu Library



33706

لا أقسمُ بهذا البلد ۞

۳۰ - ۹۰/۱

عسکری صاحب کے نام

1

جب دنیا بھی نئی نئی تھی، جب آسمان تازہ تھا اور زمین ابھی میلی نہیں ہوئی تھی، جب درخت صدیوں میں سانس لیتے تھے اور پرندوں کی آوازوں میں جگ بولتے تھے۔ کتنا حیران ہوتا تھا وہ اردگرد کو دیکھ کر کہ ہر چیز کتنی نئی تھی اور کتنی قدیم نظر آتی تھی۔ نیل کنٹھ، کھٹ بڑھیا، مور، قاخٹہ، گلہری، طوطے جیسے سب اس کے سنگ پیدا ہوئے تھے، جیسے سب جگوں کے بھید سنگ لئے پھرتے ہیں۔ مور کی جھنکار لگتا کہ روپ نگمہ کے جنگل سے نہیں برندا بن سے آرہی ہے۔ کھٹ بڑھیا اڑتے اڑتے اپنے نیم پر اترتی تو دکھائی دیتا کہ وہ ملکہ صبا کے غل میں خط پھوٹ کے آنی ہے اور حضرت سلیمان کے قلعے کی طرف جا رہی ہے اور جب گلہری منڈیر پر دوڑتے دوڑتے اچانک دم پر کھڑی ہو کے چک چک کرتی تو وہ اسے تکنے لگتا اور حیرت سے سوچتا کہ اس کی پیٹھ پر پڑی یہ کالی دھاریاں رام چندر جی کی انگلیوں کے نشان ہیں اور ہاتھی تو حیرت کا ایک جہان تھا۔ اپنی ٹیوٹھی میں کھڑے ہو کر جب وہ اسے دور سے آتا دیکھتا تو بالکل ایسا لگتا کہ پہاڑ چلا آرہا ہے۔ یہ بلی سونڈ، بڑے بڑے کان پنکھوں کی طرح ہلتے ہوئے، تلوار کی طرح خم کھائے ہوئے دو سفید سفید دانت دو طرف نکلے ہوئے۔ اسے دیکھ کے وہ حیران اندر آتا اور سیدھالی اماں کے پاس پہنچتا۔

”بی اماں، ہاتھی پہلے اڑا کرتے تھے؟“

”اسے تیرا دماغ تو نہیں چل گیا ہے۔“

” بھگت جی کہہ رہے تھے۔“

” ارے اس بھگت کی عقل پہ تو پتھر پڑ گئے ہیں۔ لو بھلا لجم شخم جانور، وہ ہوا میں کیسے اڑے گا۔“

” بی اماں ہاتھی پیدا کیسے ہوا تھا؟“

” کیسے پیدا ہوتا۔ میتا تے جنا پیدا ہو گیا۔“

” نہیں بی اماں، ہاتھی اڈے سے نکلا ہے۔“

” ارے تیری عقل چرنے تو نہیں گئی ہے؟“

” بھگت جی کہہ رہے تھے۔“

” بخت مارے بھگت کی تو مت ماری گئی ہے۔ اتنا بڑا جانور، ہاتھی کا ہاتھی، وہ اڈے

میں سے نکلے گا۔ نکلتا تو بعد کی بات ہے، اس میں سمائے گا کیسے۔“

مگر اسے بھگت جی کے علم پہ بہت اعتبار تھا۔ گلے میں جلیو، ماتھے پہ تلک، چوٹی کو چھوڑ کر سارا سر گھٹا ہوا۔ نون تیل کی دکان پہ بیٹھے نون تیل بھی بیچتے جاتے اور رامائن اور مہا بھارت میں لکھی ہوئی حکمتیں بھی سناتے جلتے۔ لڑکے بالے شور مچا رہے ہیں۔ بھگت جی ڈیڑھ پیسے کی سا بنھر، بھگت جی دھیلے کا گڑ۔“

” بالکوروں ست مچاؤ۔ دھیرج سے کام لو“ کہتے کہتے سا بنھر توتے، گڑ دیتے اور پھر وہیں سے جہاں سے چھوڑا تھا سراسر اپکڑ لیتے۔ ” بالکو، برہماں جی نے یہ دیکھا تو شیش سے کہا کہ دیکھ شیش دھرتی اس سے ادھک ڈانوا ڈول ہے۔ تو واکی سہا تھا کہ شیش بولا ہمارا جوا کو اٹھا کے موکے پھن پہ رکھ دو، پھر وہ ٹمک جاوے گی۔ برہماں جی بولے کہ شیش تو دھرتی کے بھیر چلا جا۔ شیش نے دھرتی میں ایک چھید دیکھا۔ وا میں شک گیا۔ دھرتی تلے پہنچ کے پھن پھلایا اور دھرتی کو پھن پہ نکالید کچھوے نے یہ دیکھا تو وا کو چنتا ہوئی کہ شیش کی پونچ تلے تو پانی ہی پانی ہے۔ وا نے شیش کی پونچ تلے جا کے سہارا دیا سو بالکو دھرتی ہنیش جی کے

بھین پہ ٹکی ہوئی ہے۔ شیش جی کچھوے کی پیٹھ پہ ٹکے ہوئے ہیں۔ جب کچھواہلے ہے تو شیش جی ہلتے ہیں۔ جب شیش جی ہلتے ہیں تو دھرتی ہلے ہے اور بھونچال آوے ہے۔“

گمدا یا جان زلزلے کی وجہ کچھ اور ہی بتاتے تھے۔ حکیم بندے علی اور مصیب حسین روز اس کے بڑے کمرے میں آکر بیٹھتے جس کے بیچوں بیچ جھالہ والا پیکھا لٹک رہا تھا اور اونچی چھت کے برابر چاروں طرف کنگنی بنی تھی۔ جہاں کسی جنگلی کیوتروں کے جوڑے نے، کسی فاختہ نے، کسی گڑسل نے اپنا اپنا گھونسل بنا رکھا تھا۔ دونوں ابا جان سے کتنے مشکل مشکل سوال کرتے تھے اور ابا جان بلا تامل قرآن کی آیتیں پڑھ کر اور حدیثیں سنا کر سوالوں کے جواب دیتے تھے۔

”مولانا اللہ تعالیٰ نے زمین کو کیسے پیدا کیا؟“

تھوڑا تامل، پھر جواب میں کیا جابر بن عبد اللہ انصاری نے کہ قربان ہوں ہمارے ماں باپ حضور پر سے، زمین کو اللہ تبارک و تعالیٰ نے کس نشے سے ترکیب دیا۔ فرمایا سمندر کے پھینے سے۔ پوچھا سمندر کا پھینا کس چیز سے بتایا؟ فرمایا؟ موج سے۔ پوچھا، موج کس چیز سے نکلی؟ فرمایا، پانی سے۔ پوچھا، پانی کہاں سے نکلا؟ فرمایا، دائہ مروارید سے۔ پوچھا، دائہ مروارید کہاں سے نکلا؟ فرمایا، تاریکی سے۔ تب کہا جابر بن عبد اللہ انصاری نے کہ صدقت یا رسول اللہؐ

”مولانا زمین کس چیز پر قائم ہے؟“

پھر دم بھر کے لئے تامل۔ پھر اسی خوش اسلوبی سے جواب ”سوال کیا سوال کرنے والے تے کہ قربان ہوں یا حضرت میرے ماں باپ آپ پر سے۔ زمین کو قرار کس سے ہے؟ فرمایا، کوہ قاف سے۔ پوچھا کوہ قاف کے گرد گہر کیا ہے؟ فرمایا سات زمینیں۔ پوچھا سات زمینوں کے گرد کیا ہے؟ فرمایا، اتر دیا۔ پوچھا اتر دھے کے گرد کیا ہے؟ فرمایا، اتر دھا۔ پوچھا، زمین کے نیچے کیا ہے؟ فرمایا گاتے جس کے چار ہزار سینگ ہیں اور ایک سینگ

سے دوسرے سینگ تک کا فاصلہ پانچ سو برس کے سفر کا ہے۔ یہ سات طبق زمین کے اس کے دو سینگوں پر ٹکے ہوئے ہیں اور پھر ایک اس گائے کے نتھنوں کے روبرو بیٹھا ہے۔ کہ خوف سے اس کے وہ جنبش نہیں کر سکتی۔ بس سینگ بدلتی ہے کہ اس سے زلزلہ آتا ہے۔ پوچھا، کھڑی ہے وہ کس چیز پر؟ فرمایا مچھلی کی پشت پر۔ تب قائل ہوا سوال کرنے والا اور بولا صدقت یا رسول اللہ۔“

ابا جان چپ ہوئے۔ پھر بولے ”حکیم صاحب! اس دنیا کی حقیقت بس اتنی ہے کہ ایک پھر گائے کے نتھنوں کے روبرو بیٹھا ہے۔ پھر ہٹ جائے تو پھر دنیا کہاں ہوگی۔ تو ہم ایک پھر کے رحم و کرم پر ہیں، مگر نہیں جانتے اور غور کرتے ہیں۔“

روز یہی باتیں، روز یہی کہانیاں جیسے بھگت جی اور ابا جان مل کر اس کے لئے کائنات کی تفسیر کر رہے تھے۔ یہ باتیں سن سن کر اس کے تصور میں دنیا کی ایک تصویر بن گئی تھی۔ دنیا تو خیر پیدا ہو گئی مگر اس کے بعد کیا ہوا۔ روئیں بہت بی بی حوا۔ پیدا ہوئی ان کے آنسوؤں سے ہندی اور سرمہ۔ مگر پیٹ سے پیدا ہوئے ہابیل اور قابیل دو بیٹے اور اقلیمہ ایک بیٹی چندے آفتاب چندے ماہتاب۔ بیاہ دیا ہاپ نے بیٹی کو چھوٹے بیٹے ہابیل سے۔ تس پر غصہ کھایا بڑے بیٹے قابیل نے اور پھر اٹھا کے مارا ہابیل کو کہ مر گیا وہ اس سے۔ تب اٹھائی قابیل نے ہابیل کی لاش اپنے کندھے پر اور چکر کاٹا پوری زمین کا۔ اور گرا جس جس مقام پر خون ہابیل کا، ہو گئی اس اس جگہ پر زمین شور۔ تب سوچ میں پڑ گیا قابیل کہ کروں کیا بھائی کی لاش کا کہ دکنے لگے تھے لاش کے بوجھ سے اس کے کندھے۔ دیکھا اس کھڑی اس نے دو کوؤں کو کہ لڑ رہے تھے آپس میں اور مار ڈالا ایک نے دوسرے کو۔ کھودی مارنے والے نے اپنی منقار سے زمین اور گرا کر اس میں مقبول کو جا بیٹھا درخت پر۔ تب افسوس کیا قابیل نے کہ اے خرابی میری، نہ ہو سکا مجھ سے اتنا کہ ہوؤں برابر کو سے کہ اور کروں دفن اپنے برادر کو۔ تب دفن کیا بھائی نے بھائی کو کو سے کی مثال پر۔ سو وہ تھی پہلی قبر کہ بنی روئے زمین پر

اور تھا وہ پہلا خون آدمی کا کہ ہوا آدمی کے ہاتھوں اور تھا وہ پہلا بھائی کہ مارا گیا بھائی کے ہاتھوں
— اس نے پیلیے ورقوں والی وہ کتاب بند کر کے ابا جان کی کتابوں کی الماری میں اسی
جگہ رکھ دی جہاں سے اٹھائی تھی، پسرینی اماں کے پاس پہنچا۔

”بی اماں! بایبل قابل کا بھائی تھا؟“

”ہاں بیٹے! بایبل قابل کا بھائی تھا۔“

”پھر بایبل کو قابل نے قتل کیوں کیا؟“

”مٹو یا خون جو سفید ہو گیا تھا۔“

اس نے یہ سنا اور حیران ہوا، مگر اب اس کی حیرت میں ہلکا ہلکا ڈب بھی شامل تھا۔ حیرت
کے سحر لوہوں میں خوف کی پہلی لہر وہ اٹھ کے بڑے کمرے میں گیا جہاں حسب دستور حکیم
بندے علی اور مصیب جین بیٹھے ابا جان سے سوال کر رہے تھے اور جواب سن رہے تھے۔ مگر
اس وقت ابا جان دنیا کے آغاز سے زقند بھر کر دنیا کے انجام پر پہنچ چکے تھے۔

”مولانا قیامت کب آئے گی؟“

”جب پتھر مر جائے گا اور گائے بے خوف ہو جائے گی۔“

”پتھر کب مرے گا اور گائے کب بے خوف ہوگی؟“

”جب سورج مغرب سے نکلے گا۔“

”سورج مغرب سے کب نکلے گا؟“

”جب مرغی باتنگ دے گی اور مرغی گونگا ہو جائے گا۔“

”مرغی کب باتنگ دے گی اور مرغی گونگا ہوگا؟“

”جب کلام کرنے والے چپ ہو جائیں گے اور جوتے کے تسمے باتیں کریں گے۔“

”کلام کرنے والے کب چپ ہو جائیں گے اور جوتے کے تسمے کب باتیں کریں گے؟“

”جب حاکم ظالم ہو جائیں گے اور رعایا خاک چاٹے گی۔“

ایک جب کے بعد دوسرا جب، دوسرے جب کے بعد تیسرا جب۔ جوں کا عجیب چکر تھا۔ جب جو گزر گئے، جب جو آنے والے تھے۔ کب کب کے جب بھگت جی کو یاد تھے، کب کب کے جب ایاجان کے تصور میں منور تھے۔ ایسے لگتا کہ دنیا جوں کا بے انت سلسلہ ہے۔ جب اور جب اور جب۔ مگر اب تصور کی ڈوری اچانک سے ٹوٹ گئی۔

یاہر بلند ہوتے نعروں کا شور اچانک اند آیا اور اس کی یادوں کی لڑی کو تتر بتر کر گیا۔

اس نے اٹھ کر درپکے سے جھارکا اور سامنے والے میدان پر کہ کچھ دنوں سے جلسہ گاہ

بنا ہوا تھا، ایک نظر ڈالی اور ان گنت سروں کو گڈ بڈ دیکھا۔ جلسہ گرم تھا اور اچانک نعرے لگنے شروع ہو گئے تھے۔ دیکھ بند کر کے پھر کمرہ سی پر آ بیٹھا تھا اور کتاب کو الٹ پلٹ کر کے دیکھنا اور جہاں جہاں سے پڑھنا شروع کر دیا تھا۔ آخر صبح کے لئے لیکچر بھی تو تیار کرنا تھا مگر کھر کی بند ہو جانے کے باوجود نعروں کا شور سنائی دے رہا تھا۔ گھڑی دیکھی، گیارہ بج رہے ہیں۔ جلسہ اب شروع ہوا ہے۔ تو پتہ نہیں ختم کب ہوگا؟ کہیں پھر وہی کل کا چکر شروع نہ ہو جائے اور رات کی نیند حرام ہو جائے۔ آج کل تو جلسوں میں یہی ہوتا ہے۔ گالی سے شروع ہوتے ہیں اور گولی پر ختم ہوتے ہیں۔ مگر کمال ہے وہ اپنے آپ پہ حیران ہونے لگا یاہر جتنا منگامہ بڑھتا جاتا ہے، میں اندر مٹتا جاتا ہوں۔ کب کب کی یادیں آرہی ہیں۔ اگلے پچھلے قصے، بھولی بسری باتیں۔ یادیں ایک کے ساتھ دوسری، دوسری کے ساتھ تیسری اُلجھی ہوتی، جیسے آدھی جنگل میں چل رہا ہو۔ میرا جنگل ہیں۔ آخر یہ جنگل شروع کہاں سے ہوتا ہے۔ نہیں، میں کہاں سے شروع ہوتا ہوں اور وہ پھر جنگل میں تھا۔ جیسے جنگل کی انتہا تک پہنچنا چاہتا ہو، جیسے اپنا شروع تلاش کر رہا ہو۔ اندھیرے میں چلتے چلتے کوئی مسور منطقہ آتا تو ٹھٹھکتا مگر پھر آگے بڑھ جاتا کہ وہ تو اس ساعت تک پہنچنا چاہتا تھا جب اس کے شعور نے آنکھ کھولی تھی۔ مگر وہ ساعت اس کی گرفت میں نہیں آرہی تھی۔ جب کسی یاد پہ انگلی رکھی تو اس کے عقب میں یادوں کے دل بادل منڈلاتے نظر آئے۔ پھر وہ یوں

چلا کہ اس کی یاد کے حساب سے روپ نگہ میں سب سے پہلے کون سا واقعہ ہوا تھا۔ مگر اس بستی کا ہر عمل صدیوں میں پھیدا نظر آیا۔ روز و شب کا قافلہ وہاں کتنا آہستہ گزرتا تھا جیسے گزر نہیں رہا، رکاکھڑا ہے۔ جو شے جہاں آکر ٹھہر گئی سو بس ٹھہر گئی۔ جب بجلی کے کھمبے پہلی پہل آئے تھے اور سڑکوں پر جہاں تہاں ٹالے گئے تھے تو یہ کتنا انقلابی واقعہ نظر آتا تھا۔ پورے روپ نگہ میں ایک سنستی دور گئی۔ لوگ چلتے چلتے ٹھٹھکتے، سڑکوں کے کنارے پڑے ہوئے لمبے آہنی کھیموں کو جیرت سے دیکھتے۔

”تو روپ نگہ میں بجلی آئی اسے؟“

”ہمبے۔“

”میرے سرکسوں؟“

”تیرے سرکسوں۔“

دن گزرتے گئے، تجسس کم ہوتا گیا۔ کھیموں پر گرد کی تہیں جمتی چلی گئیں سرفتہ رفتہ ان پر اتنی ہی گہرہ جم گئی جتنی ان کنکروں کی ڈھیر یوں پر جو کسی بھلے وقت میں سڑکوں کی مرمت کے لئے یہاں ڈالی گئی تھیں۔ مگر پھر ڈالنے والوں نے انہیں فراموش کر دیا اور وہ روپ نگہ کی گرد میں اٹے لینڈ سکیپ کا حصہ بن گئیں۔ اب یہ کھمبے بھی اس گرد میں اٹے لینڈ سکیپ کا حصہ تھے۔ لگتا کہ سلا سے یہاں پڑے ہیں، سدا یہاں پڑے رہیں گے۔ بجلی کی بات آئی گئی ہو چکی تھی۔ روز شام پڑے لائٹن جلانے والا کاندھے پہ سیڑھی رکھے ہاتھ میں تیل کا کپالے نمودار ہوتا اور جا بجا لکڑی کے ستونوں پر نصب اور دیواروں کی بلندی پر ٹھکی ہوئی لائٹنوں کو روشن کرتا چلا جاتا۔ ”ہے رہی سنستی سنبھا ہو گئی۔ دیا بال دے،“ سنستی سانولی رنگت، بھولی سورت، ماتھے پہ بندیا، ملی دلی ساڑھی، ننگے پیروں، تھپ تھپ کرتی ڈیوڑھی پہ آتی۔ طاق میں رکھے دیے میں تیل بتی ڈال کے جلاتی اور اٹے پیروں اندر چلی جاتی، بغیر اس کی طرف دیکھے ہوئے کہ وہ اپنی ڈیوڑھی پہ کھڑا اسے تکتا رہتا۔ چھوٹی بزرگیا

میں بھگت جی میلے چکیٹ ڈیوٹ پر رکھے دیے میں ایک پلی کڑوا تیل ڈال کے اسے جلاتے اور سمجھ لیتے کہ ان کی دکان منور ہو گئی۔ انہیں کی دکان آگے نالی کے آگے مڑو مشال بلا کر خوانچے کے برابر گاڑ دیتا اور تھوڑی تھوڑی دیر بعد آواز لگاتا۔ ”سوٹھ کے تباشے“، مگر سب سے تیز روشنی لالہ ہر دیال مراف کی دکان پر ہوتی جہاں چھت میں لکھے ہوئے لیمپ کی روشنی دکان سے نکل کر سڑک پر تھوڑا اُجالا کر دیتی۔ روشنی کی پونجی اس نگرہ میں بس اتنی ہی تھی اور یہ بھی کتنی دیر۔ دکان میں ایک ایک کر کے بند ہوتی چلی جاتیں۔ ڈیوٹوں کے طاقوں میں جھلملاتے دینے مندے ہوتے چلے جاتے اور آخر کو بچھ جاتے۔ پھر بس کسی کسی ٹکڑے لکڑی کے ستون پر نصب لائٹن ٹمٹاتی رہ جاتی۔ باقی اندھیرا ہی اندھیرا۔ یوں اس اندھیرے میں دیکھنے والی آنکھوں کو بہت کچھ نظر آتا۔

”بی اماں! یہ کچھلی جمعرات کی بات ہے۔ دونوں وقت مل رہے تھے۔ چوپال کے پاس سے گزری تو ایسے لگا جیسے کوئی عورت رو رہی ہے۔ ادھر دیکھا ادھر دیکھا، کوئی بھی نہیں۔ چوپال کے پھاٹک کے پاس ایک کالی بلی بیٹھی تھی۔ میرا دل دھک سے رہ گیا۔ میں نے اسے دھتکا دیا۔ آگے جو گئی تو اسے میں کیا دیکھوں ہوں کہ نیم والی بوا کی دیوار پہ وہی بلی۔ میں نے پھر اسے دھتکا لیا۔ وہ دیوار سے اندر کو دگئی۔ آگے چل کے اونچے کنوین والی گلی سے نکلی تو اسے بی اماں یقین کر لیا پھر وہی بلی۔ لالہ ہر دیال کے جوتے پہ بیٹھی ایسے رو رہی تھی۔ جیسے عورت رو رہی ہو۔ میرا جی سن سے رہ گیا۔“

”الہ اللہ بس پناہ رحم کرے۔“ بی اماں نے تشویش سے کہا اور چپ ہو گئیں۔ مگر رحم کہاں۔ اس کے دوسرے تیسرے دن شریفین نے آکر دوسری خبر سنائی:

”اے بی اماں! محلے میں چوہے بہت مر رہے ہیں۔“

”اچھا؟“

”ہاں، میں گھوڑے کی طرف سے گزری تو دیکھا کہ ڈھیروں مرے پڑے ہیں۔“

پہلے چوہے مرے، پھر آدمی مرنے لگے۔ باہر سے آتی ہوئی آواز رام نام بتیہ ہے —
 ”اری شریفن دیکھ تو سہی کون مر گیا۔“

”بی اماں! پیارے لال کا پوت جگدیش مر گیا۔“

”ہئے ہئے! وہ تو کڑیل جمان تھا کیسے مر گیا۔“

”بی اماں اس کے گلٹی نکلی تھی۔ گھنٹوں میں چٹ پٹ ہو گیا۔“

”گلٹی؟ اری کجخت کیا کہہ رہی ہے۔“

”ہاں بی اماں! سچ کہہ رہی ہوں۔ طاعون —“

”بس بس زبان بند کر۔ بھرے گھر میں اس ستیاناسی بیماری کا نام نہیں لیا کرتے۔“

گلٹی جگدیش کے نکلی، پھر نیپٹ ہر دیاں کے نکلی، پھر مصرا جی کے نکلی۔ پھر لوگوں کے نکلتی ہی چلی گئی۔ جنازہ ایک گھر سے نکلا، پھر دوسرے گھر سے نکلا، پھر گھر گھر سے نکلا۔ بی اماں نے اور شریفین نے مل کر دس تک گنتی گئی۔ پھر وہ گڑ بڑائیں۔ ایک دن میں کتنے گھروں سے جنازے نکل گئے۔ شام ہوتے ہوتے گلی کوچے سنان ہو گئے۔ نہ قدموں کی آہٹ نہ ہنستے بولتے لوگوں کی آوازیں۔ اور تو اور آج چربنجی کے ہار موہنم کی بھی آواز سنائی نہیں دے رہی تھی جو جاڑے، گمرنی، برسات روزرات کو بیٹھک میں ہار موہنم کو لے کے بیٹھ جاتا اور تان رگاتا:

لیلی لیلی پکاروں میں بن میں

لیلی موری بسی مورے من میں

جب صبح ہوتی تو بسی کا رنگ ہی اور تھا۔ کوئی کوئی دکان کھلی تھی، باقی سب بند کچھ

گھروں میں تالے پڑ گئے تھے، کچھ میں پڑ رہے تھے۔ کسی گھر کے سامنے بیلی کھڑی تھی، کسی

گھر کے سامنے اکہ۔ لوگ جا رہے تھے انگر خالی ہو رہا تھا۔ نگر دونوں طرح خالی ہوا۔ کچھ نگر سے

نکل گئے، کچھ دنیا سے گزر گئے۔

”بی اماں! ہندو زیادہ مر رہے ہیں۔“

”بی بی بیٹھے میں مسلمان مرتے ہیں، طاعون میں ہندو مرتے ہیں۔“

مگر پھر طاعون نے ہندو مسلمان میں امتیاز ختم کر دیا۔ کلمے کی آوازوں کے جلو میں نکلتے ہوئے جنازے بھی زور پکڑ گئے۔

”بھوڑا کمرہ کو روک کے رکھو۔ یہ بار بار باہر جاتا ہے۔“

”بی اماں! یہ لٹکا میری نہیں سنتا۔“

”اچھا اب نکل کے دیکھے، اس کی ٹانگیں توڑ دوں گی۔“

مگر کسی دھمکی ناس پراثر نہیں کیا۔ رام نام ستیہ کی آواز آئی۔ اور وہ زن سے باہر پوڑھی پر۔ جنازہ جب گزر جاتا تو سوگوار عورتیں ایندھن سنبھالے بین کرتی ہوئی گزرتیں۔ ان کے گزر جانے کے بعد سڑک کتنی ویران نظر آتی تھی۔ شریفین دوڑی ہوئی آتی اور اسے پکڑ کر اندر لے جاتی۔

ٹخ گرتی ایک بلی آئی اور پوڑھی کے آگے آکر کھڑی ہو گئی۔

”اری شریفین دیکھ تو سہی، ان قیامت کے دنوں میں کون ہمان آیا ہے۔“

شریفین گئی اور آئی۔

”بی اماں! داپنور سے ماموں ابانے بلی بھیجی ہے۔ کہلو آیا ہے کہ سب کو

لے کر نکل آؤ۔“

بی اماں سیدھی پڑے کمرے میں گئیں جہاں ابا جان سب سے الگ دن دن بھر مصلے

پہ بیٹھے رہتے۔

”بیٹے ناصر علی! تمہارے ماموں ابانے بلی بھیجی ہے۔“

اب جان نے تامل کیا۔ پھر بولے:

”بی اماں! حضور رسالت آئے فرمایا کہ جو موت سے بھاگتے ہیں وہ موت

ہی کی طرف بھاگتے ہیں۔“

پیل خالی آئی تھی، خالی واپس گئی اور ایاجان نے چینی کی پیالی میں زعفران گھولا، قلم پاک کمرے کے اس میں ڈبویا اور ایک دبیز کاغذ پر جلی حروف میں لکھا:

”لی خمستا اطفی بہ ساحر الوباء الحاطمہ، المحمد والفاطمہ

والحسن والحسین یا علی یا علی یا علی“

پھر یہ کاغذ ڈیوڑھی پر جا کر پھاٹک پر چپکایا اور واپس مصلے پر آ بیٹھے۔

ڈاکٹر جوشی کا شفا خانے سے نکلنا اور کسی کے گھر پہ پہنچنا پہلے ایک واقعہ ہوا کرتا تھا۔

مگر اب تو ڈاکٹر صاحب وقت بے وقت گھر میں آ نہ ڈلے نمودار ہوتے۔ کبھی اس گلی میں کبھی اس گلی میں۔ ڈاکٹر صاحب روپ نگر کے میساج تھے کہنے والے کہتے تھے کہ ان کے مقابلے

کا ڈاکٹر دلی کے بڑے ہسپتال میں بھی نہیں ہے۔ لیکن اب میساج کا زور گھٹ رہا تھا، موت

کا زور بڑھ رہا تھا۔ خود ڈاکٹر صاحب کی بیوی کے گٹھی نکلی اور ڈاکٹر صاحب کے

دیکھتے دیکھتے پر ان چھوڑ گئی۔

”ڈاکٹر کی بھی بیرنگی۔“

”ہممہے!“

بھاگت جی کی دکان پر بیٹھے لوگ اس سے زیادہ کچھ نہ کہہ سکے۔ چرونجی مل وید کی دیا

اور حکیم بندے علی کی حکمت سے پہلے ہی ہلے میں اعتبار اٹھ گیا تھا۔ اب ڈاکٹر جوشی کی

میساجی بھی اپنا اعتبار کھو بیٹھی۔ موت اب ایک اٹل حقیقت تھی۔ مرنے والے خاموشی سے

مر رہے تھے۔ جنازہ اٹھانے والے تھکے تھکے نظر آتے۔

وہ خود کتنا تھک گیا تھا۔ جنازہ گنہر جاتا اور وہ اسی طرح کھڑا رہتا اور خالی سڑک

کو تکتا رہتا۔ اس کے گھر کے سامنے کی سڑک اب کتنی ویران نظر آتی تھی۔ دکانوں اور مکانوں

میں بالعموم تلے پڑے تھے۔ دستکی کے گھر کے دروازے میں تالا پڑ چکا تھا۔ کسی کسی دکان

ہاٹ کسی وقت نھوڑا کھلا نظر آتا، پھر جلد ہی بند ہو جاتا۔ وہ مقفل دروازوں، بند کواڑوں اور سونی سڑک کو دیکھ دیکھ کے تھک جاتا اور نثر لیفن کے تقاضے سے پہلے ہی واپس اندر چلا جاتا جہاں ایک خاموشی سی چھائی رہتی۔ ابا جان سب سے الگ موت و زیست کے معاملات سے بے نیاز مصلے پہ بیٹھے تبیج پھیرتے رہتے۔ بی اماں پلنگ پہ بیٹھی کچھ سیتی پڑتی رہتیں۔ اکا دکا بات اسی سے یا نثر لیفن سے اب حیرت ان کی آنکھوں سے رخت ہو چکی تھی۔ حیرت بھی اور خوف بھی۔ دوسری آنکھوں میں بھی اب نہ حیرت تھی نہ خوف۔ و باکو جیسے ایک قائم و دائم حقیقت کے طور پر سب نے قبول کر لیا تھا۔ ہاں مگر ایک دن بی اماں صبح کو اس طور جاگیں کہ بدن ان کا کانپ رہا تھا۔ اسی عالم میں انہوں نے نماز پڑھی اور دیر تک سجدے میں پڑی رہیں۔ جب سجدے سے سر اٹھایا تو چہرہ لویں بھرا چہرہ آنسوؤں میں تر ہو گیا۔ پھر انہوں نے آنچل منہ پر رک کر، ہلکی ہلکی آواز کے ساتھ رونا شروع کر دیا۔ ابا جان نے مصلے پہ بیٹھے بیٹھے غور سے بی اماں کو دیکھا۔ اٹھ کر قریب آئے۔ بی اماں! کیا بات ہے؟“

”بیٹے امام کی سواری آئی تھی۔“ رکیں، پھر لولیں۔ ایسی روشنی جیسے گیس کا منڈا جل

گیا ہو۔ جیسے کوئی کہہ رہا ہے کہ مجلس کرو۔“

ابا جان نے تامل کیا۔ پھر کہا:

”بی اماں! آپ کو بشارت ہوئی ہے۔“

بشارت کی خبر نثر لیفن کی زبانی گھر گھر پہنچی۔ ہر اس گھر سے جس میں تالا نہیں پڑا تھا۔

بیبیاں آئیں۔ مجلس ہوئی اور بہت رقت ہوئی۔

”اے بی اماں! آپ نے کچھ سنا۔ نحوست ماری بیماری ٹل گئی۔“

”اری سچ کہہ۔“

”ہاں بی اماں! ڈاکٹر جوشی نے بتایا ہے۔“

”اللہ تیرا شکر ہے۔“ اور بی اماں کی آنکھوں میں پھر آنسو امانڈ آئے۔ جب سجدے سے

انہوں نے سر اٹھایا تو جھریوں بھرا چہرہ پھر آنسوؤں میں نہر بن گیا تھا۔

بیلیاں جس طرح لدی پھندی گئی تھیں اسی طرح لدی پھندی واپس آئیں۔ تھوڑی تھوڑی دیر بعد ایک نیا کہہ چرخ چوں کہ تا آتنا اور ایک اور مقفل گھر کھل جاتا۔ مقفل مکان کھل رہے تھے اور گھر کے اندر کے چیمبرے گودڑے باہر ڈھیر لگا کر جلاتے جا رہے تھے۔

اب شام تھی۔ دور و سنتی کے گھر کے آگن سے دھات کے بھوٹے بڑے برتنوں کی کھنکھناہٹ صاف سنائی دے رہی تھی۔ مندر سے آتی گھنٹیوں کی آوازوں کے بیچ ایک مانوس آواز سنائی دی۔ ہے ری و سنتی، سنجا ہو گئی، دیا بال دے، اور و سنتی اسی طور ننگے پیروں ڈیوڑھی پہ آئی، نئے دیوے میں نئی بتی ڈال کر جلانی واپس جاتے لگی تھی۔ کہ سڑک پار کر کے وہ اس کے قریب گیا، و سنتی!، و سنتی نے مڑ کر لے دیکھا اور مسکرائی۔

”آگئی تو؟“

”ہمبے۔“

وہ اور قریب آگیا۔ اس کی ننگی باہیں ہوئے سے چھوتے ہوئے نرم میٹھے لہجے میں بولا۔

”آکھیلیں۔“

و سنتی ٹھٹکی۔ پھر ایک ساتھ بھڑکی ”چل مسلے کے چھوڑے“ اور بھاگ کر اندر چلی گئی۔

و سنتی سے بھڑکی کھا کر خوشی سے سرشار وہ واپس گھر گیا اور دیر تک اپنی پوروں میں مٹھاس گھلتی محسوس کرتا رہا۔

بے آباد گھر پھر سے آباد ہو گئے تھے اور چھوٹی بڑیا میں پھر ویسی ہی گہما گہمی تھی۔ پھر بھی اب جہاں تہاں کھانچے نظر آتے اور چہرے یہاں وہاں سے کم دکھائی دیتے۔ پنڈت ہریال اپنے گھر کے چبوترے پہ اور صاحبی اپنی دکان کی مندر پہ کہاں دکھائی دیتے تھے اور جگدیش کہاں

تھا جو روزِ رات کو چربی کی بیٹھک میں جا کر ہارمونیم سیکھتا تھا۔ پنڈت ہر دیال کے بیٹے سوہن کا گھٹا ہوا سر ہفتوں اعلان کرتا رہا کہ وہ باپ کے سوگ میں ہے۔ مگر پھر سوہن کے سر پہ بال آتے چلے گئے اور چھوٹی بزرگیا کے کھانچے بھرتے چلے گئے۔ پھر اتنے ہی لوگ جیسے کوئی کم نہیں ہوا ہے اور ویسی ہی رونق جیسے یہاں کوئی واقعہ نہیں ہوا ہے۔ چربی کی بیٹھک میں پھر بھڑبھڑانے لگی تھی۔ آدھی آدھی رات تک ہارمونیم بچتا اور گانے کی آواز دور تک جاتی:

رات بھر لیلیٰ پڑھی رہتی ہے یوں

اپنے پہلو میں دبائے دردِ دل

دردِ دل بھی کیا کوئی معشوق ہے

جس کو دکھیںو بنلا تے دردِ دل

”چربی سالے تیرے تو مزے ہو گئے۔“

”کیسے؟“

”کھبیا تیری بیٹھک کے بالکل برابر کھڑا ہوا ہے۔ سالے تو تو اب بجلی کی روشنی میں ہارمونیم بچایا کرے گا۔“

کھبے کہ ایک زمانے سے گرد میں رے رے پڑے تھے، اچانک کھڑے ہو گئے تھے لوگ چلتے چلتے ٹھٹھکے، نظریں اٹھا کر اونچے کھیموں کو دیکھتے اور آنے والی نئی روشنی کا تصور کر کے دنگ رہ جاتے۔

”کوئی ہیں کہ بجلی میں بہت روشنی ہو رہی ہے۔“

”بس ایسا سمجھ لو کہ دن نکلا ہوا ہے۔“

”بھئی انگریز بھی کمال ہے۔“

مگر مزدور کھیموں کو کھڑا کر کے پھر نظروں سے اوجھل ہو گئے۔ دن گزرے، چہینے گزرے، پھر وقت گزرتا، ہی چلا گیا کھبے گرد آلود ہو کر پھر لینڈ سکیپ کا حصہ بن گئے۔ لگتا تھا کہ

گاڑے نہیں گئے ہیں، زمین سے اُگے ہیں۔ اڑتے اڑتے کوئی فاختہ، کوئی کھٹ بڑھیا دم بھر کے لئے کسی کھجے پہ اترتی۔ مگر شاید اس کی آہنی صورت سے بیزار ہو کہ جلدی اڑ جاتی ہاں کوئی چیل آ بیٹھتی تو دیر تک بیٹھی رہتی۔ مگر چیلوں پر بیٹھنا زیادہ پسند کرتی تھیں چوپال کی اونچی مٹی پر جو چیل آ بیٹھتی وہ پھر بیٹھی ہی رہتی۔ لگتا کہ جگ بیت جائے گا اور وہ یہاں سے نہیں اڑے گی۔ یہ مٹی کچھ امتداد زمانہ سے پرانی ہوئی، کچھ چیلوں کی بیٹوں نے اسے پرانا بنا دیا۔ مگر بڑی حویلی کی برجیاں پرانی ہونے سے پہلے ٹوٹ پھوٹ گئیں۔ یہ بندروں کا کارنامہ تھا بات یہ ہے کہ جس طرح چیل ہر مٹی پر نہیں بیٹھتی اسی طرح بندر بھی ہر منڈیر پر نہیں دندناتے۔ اس مگر کی کچھ مٹیوں چیلوں کو بھاگتی تھیں، کچھ منڈیریں بندروں کو پسند آگئی تھیں۔

بندروں کا عجیب طور تھا۔ آتے تو آتے ہی چلے جاتے۔ جاتے تو اس طرح جاتے کہ کوٹھوں پر تو کیا کہ بلا کے پاس والی المیوں پر بھی نظر نہ آتے۔ چھتیں سنسان، منڈیریں ویران۔ صرف اونچے کوٹھوں کی شکستہ برجیاں یہ یاد دلاتیں کہ یہ اونچے کوٹھے کبھی بندروں کی زد میں تھے مگر اس شام کیا ہوا تھا۔ گلی سے گزرتے گزرتے اُسے ایسا لگا۔ جیسے اس کے سر پر ایک منڈیر سے مقابل والی منڈیر پہ کوئی کودا ہے۔ نظر اٹھائی تو کیا دیکھا کہ بندروں کی ایک قطار منڈیر منڈیر چلی جا رہی ہے۔ اس کے منہ سے نکلا اور دل دھک سے رہ گیا اور دوسرے دن جب وہ صبح کو سو کر اٹھا تو گھر میں اور گھر سے باہر شور مچا ہوا تھا۔ آنگن میں رکھی ہوئی چیزیں بالوٹ پھوٹ گئی تھیں یا غائب ہو گئی تھیں۔ ایک بندر امی کا دوپٹے لے اڑا تھا اور سب سے اونچے والے کوٹھے کی منڈیر پہ بیٹھا اسے دانتوں میں دبا کر لیر لیر کر رہا تھا۔

بندر جانے کس کس بستی سے کس کس جنگل سے چل کر آئے تھے۔ ایک قافلہ دوسرا قافلہ، قافلہ کے بعد قافلہ۔ ایک منڈیر سے دوسری منڈیر پر، دوسری منڈیر سے تیسری منڈیر پر۔ بھرے آنگنوں میں پک بھپک اترتا، چیزوں کو اچک یہ جا وہ جا۔ نوا تیلی

نے چندہ جمع کر کے چنے خریدے اور گڑ کی ایک بھیلی سینڈھ والے تالاب میں جا کر کہہ برسات
 کے سوا سارے برس میں خشک پڑا رہتا، چنے بکھیرے بیج میں گڑ کی بھیلی رکھی، ساتھ میں
 چھوٹے چھوٹے ڈنڈے۔ بندر کو دتے پھاندتے آئے، چنے اناپ شناپ کھاتے۔ گالوں میں
 بہر لئے۔ بھیلی پہ لپکے ایک بھیلی سو بندر رفساد شروع ہو گیا۔ ڈنڈے تو موجود ہی تھے۔
 دیکھتے دیکھتے سب بندر لٹھ بند ہو گئے جس نے بھیلی اٹھائی اسی کے سر پہ ڈنڈا پڑا۔
 بندروں نے دنوں ہفتوں دھو میں مچائیں۔ شیشوں، لوٹ مار اور بالآخر غاتہ جنگی، اس
 کے بعد فاتح پختیں پھر سنسان، منڈیریں پھر ویلن۔ مگر جب بجلی آئی ہے ان دنوں وہ
 بستی میں تھے اور منڈیر منڈیر نظر آتے تھے کھمبے کہ موسموں کے ستم سہتے سہتے منظر میں ریل بل
 گئے تھے۔ اچانک پھر توجہ کامرکز بن گئے۔ مزدور لمبی لمبی سیڑھیاں کاندھوں پہ اٹھائے
 نمودار ہوتے۔ کھمبوں کے اوپری سروں پر صلیبی انداز میں سلاخیں لگیں، سلاخوں میں سفید
 سفید چینی کی سی گٹلیں درست ہوتیں۔ ایک کھمبے سے دوسرے کھمبے تک، دوسرے
 کھمبے سے تیسرے کھمبے تک تار تانے گئے اور سڑک سڑک کھمبوں پہ تار کھینچتے چلے گئے۔
 فضا میں ایک نیا واقعہ ظہور پذیر ہو گیا تھا اور پندوں کو تہی ٹکانے کے لئے نئے
 ٹھکانے میسر آ گئے تھے۔ روپنگہ کے پندے اب منڈیروں اور درختوں کی شاخوں کے
 محتاج نہیں رہے تھے۔ کو سے منڈیروں پہ بیٹھے کائیں کائیں کرتے تھک جاتے تو وہاں
 سے اڑتے اور کسی تار پہ چھوٹے لگتے۔ کوئی نیل کنڈھ، کوئی شاما چڑیا، کوئی دھوبین چڑیا۔
 اڑتے اڑتے دم لینے کے لئے کسی تار پہ اتر آتی۔
 پندوں کی دیکھا دیکھی ایک بندر نے چھوٹی بڑیا کی ایک منڈیر سے چھلانگ لگائی اور
 تاروں پہ بھول گیا۔ دوسرے ہی لمحے وہ پٹ سے زمین پہ آ رہا۔ ایک طرف سے بھگت جی،
 دوسری طرف سے لالہ مٹھن لال اپنی دکان سے اٹھ کر دوڑے۔ حیرت اور خوف سے دم
 توڑتے بندر کو دیکھا۔ چلائے :

چندی نے لپک جھپک کنویں پہ جا ڈول ڈالا، پانی بھر کے لایا اور پورا ڈول بندر پہ
انڈیل دیا مگر بندر کی آنکھیں بند اور بدن ساکت ہوتا چلا گیا۔

اُس پاس کی منڈیروں پر جانے کہاں کہاں سے بندر اُمنڈائے تھے اور سڑک
بیچ ساکت پڑے ہوئے اپنے رفیق کو دیکھ دیکھ کے شور مچا رہے تھے۔ پھر گلی محلوں سے
لوگ دوڑے ہوئے آئے اور مرے ہوئے بندر کو حیرت سے تکتے لگے۔

”کون سے تار پہ لٹکا تھا؟“

”اس تار پہ“ چندی سب سے اوپر والے تار کی طرف اشارہ کرتا۔

”تو بجلی آگئی؟“

”ہاں جی آگئی۔ ادھر آدمی نے تار کو چھوا اور ادھر ختم۔“

دوسرے دن پھر ایک بندر تاروں پہ کودا اور دھپ سے زمین پہ آ رہا۔ پھر بھگت جی
اور لالہ مٹھن لال لپک کہہ وہاں پہنچے اور پھر چندی پانی سے بھرا ڈول لے کر دوڑا مگر بندر
دیکھتے دیکھتے ٹھنڈا ہو گیا۔

بندروں میں پھر ایک کھلی پڑی۔ دور دور کی پھتوں سے کودتے پھاندتے آئے۔

بیچ سڑک پہ پڑے مردہ بندر کو ایک وحشت کے ساتھ دیکھا اور بساٹ بھر شور مچایا۔

بندر ہار تھک کر چپ ہو چلے تھے۔ بہت سے واپس ہونے لگے تھے کہ ایک موٹا

تازہ بندر پنڈت ہر دیال کی اونچی لمبی منڈیروں پہ دور سے دوڑتا ہوا آیا غصے سے منہ سرخ، یال

بدن پر تیروں کی طرح کھڑے ہوئے۔ کھبے پہ چھلانگ لگائی، کھبے کو اس زور سے ہلایا کہ

وہ بودے پیڑ کی طرح ہل گیا۔ پھر وہ اوپر چڑھا اور پوری قوت کے ساتھ تاروں پہ حملہ آور

ہوا۔ تاروں پہ کودتے ہی لٹک گیا۔ گھڑی بھر لٹکا رہا، پھر ادھ موا ہو کے زمین پہ گر پڑا بھگت جی

لالہ مٹھن لال اور چندی تینوں نے پھر اپنا اپنا فرض ادا کیا۔ بندر نے پانی پڑنے پہ آنکھیں کھولیں،

سے اپنے درد مندوں کو دیکھا اور ہمیشہ کے لئے آنکھیں بند کر لیں۔

بند پھتوں پھتوں کو دتے پھاندتے آئے۔ لگتا تھا کہ سب سڑک پہ اتر آئیں گے، مگر بس وہ منڈیروں پہ منڈلاتے رہے، چنچتے چلاتے رہے پھر ایک دم سے چپ ہو گئے جیسے کسی خوف نے انہیں آیا ہو۔ پھر منڈیریں خالی ہونے لگیں۔

شام ہو رہی تھی۔ موٹا بندرا بھی تک سڑک پہ پڑا تھا۔ آس پاس کی کسی منڈیر پہ کہیں کوئی بندر نہیں تھا۔ روپ نگر اپنے تین بندوں کی بھینٹ دے کنبہ بجلی کے زمانے میں داخل ہو گیا اور بندر ایسے غائب ہوئے کہ ہفتوں تک کسی منڈیر، کسی چھت، کسی درخت پہ کوئی بندر دکھائی نہیں دیا اور تو اور کالے مندر کے بڑے پیل پہ بھی، جہاں ہر موسم ہر دنوں میں بندر شاخ شاخ اچکے تلکتے نظر آتے تھے، سناٹا تھا۔

روپ نگر کا نر جن بن اسی کالے مندر سے شروع ہوتا تھا۔ دیواروں اور گنبد پر اتنی کاتی جم گئی تھی اور جم کے کالی پڑ گئی تھی کہ پورا مندر کالا کار دکھائی پڑتا تھا۔ اندر باہر سب سنسان جیسے صدیوں سے یہاں نہ شکھ بھنکا ہو، نہ کسی پجاری نے قدم رکھا ہو۔ جتنا اوشچا مندر تھا اتنا ہی اوشچا اس کا پیل جس کی ٹہنیوں پہ سدا بندر جھولتے رہتے سوائے ان دنوں کے جب ادھر کوئی لمبی رسی جیسی دم اور کالے منہ والا لنگور آنکلتا کہ اُس کے دیکھتے ہی بندر غائب ہو جاتے۔ کالے مندر سے آگے کربلا تھی کہ سال میں ایک عاشورہ کے دن کے سوا ویران دکھائی دیتی جیسے سچ پخ کربلا ہو۔ اس سے مٹھورے فاصلے پہ ایک ٹیلہ جس پہ عمارت کے نام ایک برجی کھڑی رہ گئی تھی اور قلعہ کہلاتی تھی۔ آگے راون بن بالکل اجاڑ۔ دور تک میدان ہی میدان جس کے نیچوں زیچ ایک بھاری بڑھ کا پیڑ کھڑا تھا۔ بستی سے نکل کر بندواور حبیب کے ساتھ گرجی کی دوپروں میں گھومتا پھر تاجب وہ اس طرف آنکلتا اور کالے مندر کی سرحد کو پار کر لیتا تو اسے لگتا کہ وہ کسی دوسرے براعظم میں داخل ہو گیا ہے۔ کسی بڑے جنگل میں جہاں پتہ نہیں کس کھڑی کس مخلوق سے مڑھ بھیڑ ہو جائے، پورا اس کا دل دھک دھک کرنے لگتا۔

کالے مندر والے بندروں سے شاد آباد پھیل سے گزرتے گزرتے وہ ٹھٹھکا سیارہ،
اس سے آگے کچھ نہ کہہ سکا۔

”کیا ہے بے؟“ حبیب نے بے پرواہی سے پوچھا۔

”آدمی۔“ اس نے ڈری ہوئی آواز میں کہا۔

”آدمی کہاں؟“ حبیب اور بندو دونوں ایک دم سے چونکے۔

”وہ۔“ اس نے قلعے کی طرف انگلی اٹھاتی جہاں ایک اکیلا آدمی چلتا نظر آ رہا تھا۔

اس سبز جن بن میں آدمی! کیوں؟ کیسے؟ آدمی ہی سے یا۔۔۔ مگر خود آدمی کے

ہونے کا خوف لے پایا تھا۔ بس وہ ایک دم سے لٹھے پیروں بھاگ کھڑے ہوئے۔

بندو تو اسی گھر میں رہتا تھا کہ شریفین بوا کا پوت تھا حبیب سے یارانہ تھا۔ دونوں

کے ساتھ اس نے کتنی آوارہ گردی، کتنی دشت نوردی کی تھی۔ مگر صابریہ کے آنے کے

بعد اس کی آوارہ گردی میں فرق پڑتا چلا گیا۔

صابریہ، پہلے تو اس نے اس کا صرف نام سنا تھا، جب خالہ جان کا گواہی بار سے خط آنا اور

اس میں لکھا ہوتا کہ طاہرہ اور صابریہ اچھی ہیں۔ سب سلام کہتی ہیں۔ خالہ جان گواہی میں

رہتی تھیں کہ خالو جان، جو بی اماں کے بھتیجے تھے، وہیں ملازم تھے۔ مگر ایک دن تار آیا

خالو جان کے دنیلے سے اٹھ جانے کا۔ امی نے روٹی پکاتے پکاتے تو الٹ دیا اور اٹھ

کھڑی ہوئیں۔ بی اماں بین کر کر روئیں۔

بس اس کے تھوڑے ہی دنوں بعد سامان اور سواریوں سے لدا پھندا اور چاروں طرف

سے چادر سے تنا ہوا کہ گھر کے پھانک کے سامنے آکر رکا۔ ابا جان ایک لمبی چادر لے

کرے باہر آئے۔ ایک کونائے سے پکڑا یا، ایک کو تا خود پکڑا۔ ایک سمت میں تو اس طرح پردہ

کیا۔ دوسری سمت میں کوئی آدمی چلتا پھرتا نظر نہیں آ رہا تھا۔ پھر کے کا پردہ اٹھا۔ خالہ جان

اُتریں۔ خالہ جان کے ساتھ دو لڑکیاں، ایک طاہرہ یا جی اور دوسری صابریہ جسے خالہ جان

بسو کہہ کر پکار رہی تھیں۔ بس لگتا تھا کہ اس کے برابر کی ہے۔

پہلے تو صابرہ اس سے الگ الگ رہی۔ وہ جھینپا جھینپا سا اس سے دور پھرتا رہا مگر
کنکھیوں سے اُسے دیکھتا رہا۔ پھر جھجکتا جھجکتا اُس کے قریب آیا اور بسو کھیلے،
”میاں ذاکر، ابا جان داخل ہوتے ہوتے بولے ”لگتا ہے کہ آج بھی یہ لوگ سوتے
نہیں دیں گے۔“

”جی“ وہ ہڑبڑا کر جبکل سے نکلا۔

”میاں یہ لوگ جلسہ کر رہے ہیں یا ہلٹر بازی کر رہے ہیں۔“

”ابا جان تحریکوں میں یہی ہوتا ہے۔ جوش میں لوگ بے قابو ہو جاتے ہیں۔“

”کیا کہا، تحریک؟ یہ تحریک ہے بیٹے کیا ہم نے تحریکیں دیکھی نہیں ہیں۔ تحریک

خلافت سے بڑی بھی کوئی تحریک ہوئی ہے اور مولانا محمد علی، اللہ اللہ! جب بولتے تھے

تو لگتا تھا کہ انگارے برس رہے ہیں مگر مجال ہے کہ کوئی کلمہ تہذیب سے گمراہ ہو۔ خیر وہ

تو مولانا محمد علی تھے، ہم نے تو کبھی کسی رضا کار کو بھی تہذیب سے گمراہی ہوئی بات کرتے نہیں

دیکھا۔ انگریزوں کو مردہ یاد کہا اور بات ختم کر دی۔“ ابا جان چپ ہوتے۔ پھر جیسے یادوں میں

کھو گئے ہوں بڑبڑانے لگے ”بس اس بزرگ سے ایک ہی خطا ہوئی کہ جنت البقیع کے

معالیے میں ابن سعود کی حمایت کی تھی۔ اللہ تعالیٰ اُس کے اس گناہ کو معاف کرے اور

اُس کی قبر کو نور سے بھر دے۔ بعد میں وہ خود بھی اس حمایت پر بہت پچھتائے تھے۔“

وہ دل ہی دل میں مسکرایا، ابا جان بھی خوب ہیں۔ ابھی تک تحریکِ خلافت کے

حجاب دیکھ رہے ہیں۔

”اور تم کیا کر رہے ہو؟“

”خیال تھا کہ صبح کے لئے لیکچر تیار کروں گا لیکن۔“

”اس شور میں کوئی کام ہو سکتا ہے۔“ ابا جان نے بات کاٹتے ہوئے کہا۔

” ہاں بہت شور ہے۔ مگر جلسہ شاید آج جلدی ختم ہو جائے۔ کل تو باہر سے آئے ہوئے لیڈروں کی وجہ سے لمبا کھینچا تھا۔“

”میاں مجھے تو جلدی ختم ہونا نظر نہیں آتا۔“ رکے، پھر بولے ”ہمارے زلزلے میں بھی جلسے ہوتے تھے۔ شور ہوتا بھی تھا تو جلسے سے پہلے مقرر سیٹج پہ آیا اور لوگ موڈب ہو کر بیٹھ گئے کیا تہذیب تھی اس زلزلے کی۔“

وہ مسکرایا۔ ابا جان تحریکِ خلافت کے زلزلے سے ابھی تک باہر نہیں آئے ہیں۔ مگر جب وہ یوں سوچ رہا تھا تو اسے لگا کہ جیسے وہ بھی ابا جان کے پیچھے پیچھے گزرے زلزلے میں چلا جا رہا ہے۔ کیا تہذیب تھی اس زلزلے کی۔ کبھی کوئی اونچی آواز میں بولا تو ابا جان نے فوراً سرزنش کی۔ ”میاں ہم اونچا نہیں سنتے۔“ کبھی طاہرہ باجی نے تیرے لہجے میں بات کی تو بی اماں نے ٹوکا ”ارے لڑکی تیرے گلے میں کیا پھٹا بانس رکھا ہے۔“ اور جب ساون بھادوں کی ٹرنگ میں طاہرہ باجی نے سہیلیوں کے ساتھ لمبے لمبے جھولے لئے تھے اور اونچی آواز میں ہنسی ہنسی تو بی اماں نے فوراً ٹوک دیا تھا۔

”بیٹی یہ کیا ٹھیکرے پھوٹ رہے ہیں۔“

ساون بھادوں، جھولا، گیت، پکی نیم کی نبولی۔

”اچھا، ہم چلتے ہیں۔ نیند تو آتے گی نہیں۔“ یہ کہتے ہوئے ابا جان واپس جا رہے

تھے۔ ”اور اب تم بھی آرام کرو۔“

اس نے ان کی بات سنی ان سنی کی۔ ایک دور کی آواز سے اپنی طرف کھینچ رہی تھی:

پکی نیم کی نبولی ساون کب کب آئے گا

بیوے موری ماں کا جا یا ڈولی بھیج بلاوے گا

طاہرہ باجی اپنی سہیلی کے ساتھ کتنے لمبے لمبے جھولے لئے رہی تھیں اور صابرہ کتنی حسرت سے

انہیں دیکھ رہی تھی۔ اسی آن باورچی خانے سے خالہ جان کی آواز آئی ”طاہرہ!“

”جی۔“

”بیٹی! کب تک جھولا جھولو گی۔ کڑھائی پہ آسے بیٹھو۔ تھوڑی چمکیں بکالو۔“

طاہرہ باجی کے چلے جانے کے بعد وہ سب کے پاس آیا ”سب آؤ جھولا جھولیں۔“

جب وہ صابرہ کے ساتھ لگ کر جھولے میں بیٹھا تو لگا کہ نرمی اس کے اندر اتر رہی

ہے، گھل رہی ہے۔ جی چاہ رہا تھا کہ بس اسی طرح جھولتا رہے۔ مگر صابرہ گھڑی میں تو لہ

گھڑی میں ماٹھہ ہم تیرے ساتھ نہیں جھولتے۔“ وہ اچانک جھولے سے اتر پڑی۔

”کیوں؟“ ہکا بکا رہ گیا۔

”بس نہیں جھولتے۔“

وہ حیران اور اُداس کھڑا رہا۔ پھر آہستہ آہستہ اس کے قریب پہنچا۔

”سب۔“

”ہم تجھ سے نہیں بولتے۔“

صابرہ کو جب وہ کسی طور منانا پایا تو وہ اُداس اُداس دہاں سے چلا۔ یوں ہی اس

کارخ زینے کی طرف ہو گیا۔ زینہ چڑھ کر وہ اوپر کھلی چھت پر پہنچ گیا۔ چھت کچی تھی۔

اور چونکہ مینہ کو بند ہوتے دیر ہو چکی تھی اس لئے مٹی جم گئی تھی۔ جیب سے چاقو کا وہ ٹوٹا

ہوا پھل ترکا لاجو پتسل بنانے کے لئے جیب میں رکھا کرتا تھا۔ جمی ہوئی مٹی پر نوک کو اس

طرح چلانا شروع کیا جیسے شکر پارے کاٹ رہا ہو۔ تھوڑی دیر میں صابرہ بھی بھٹکتی ہوئی

دہیں آ پہنچی۔ بڑی توجہ سے اسے شکر پارے کاٹتے دیکھتی رہی۔ مگر اب وہ اپنے کام

میں مصروف تھا۔ صابرہ کی طرف کوئی دھیان نہیں دیا۔ شکر پارے بناتے بناتے جب جی بھر

گیا تو اپنے لئے ایک نئی مصروفیت پیدا کر لی۔ جہاں مٹی زیادہ خشک ہو گئی تھی وہاں اس

نے مٹی کو کھینچا۔ تھوڑا گڑھا بن گیا تو اپنا ایک پاؤں اس میں رکھا اور کریدی ہوئی ساری

مٹی اس پر جمادی۔ پھر آہستہ سے اپنا پاؤں نکال لیا۔ مٹی کا ایک غار سا بن گیا۔ صابرہ بڑی

توجہ سے دیکھتی رہی۔ پھر بولی ”یہ کیا ہے؟“

”قبر۔“ اس نے صابرہ کی طرف دیکھے بغیر بے تعلقی سے جواب دیا:

”یہ قبر ہے؟“ صابرہ نے حیرت سے پوچھا۔

”ہاں۔“

حیرت سے قبر کو دیکھتی رہی۔ پھر بولی اس طرح کہ لہجے میں گہمی آگئی تھی: ”ذاکرہ ہمارے

لئے بھی قبر بنا دے۔“

”خود بنا لے“ اس نے روکھا سا جواب دیا۔

صابرہ اس کی طرف سے بائوس ہو کر اپنی قبر آپ بنانے کا جتن کرنے لگی۔ مٹی بہت ساری

کھرجی۔ کھرجی ہوتی جگہ میں اپنا ننگا پاؤں رکھا۔ پھر اس پر کھرجی ہونی مٹی کو جمایا۔ پھر آہنگی سے

پاؤں نکالا۔ پاؤں نکالتے ہی مٹی کی چھت گم پڑی۔ وہ اس کی ناکامی پر کھکھلا کر ہنسا۔ مگر

صابرہ نے حوصلہ نہیں چھوڑا۔ دوسری دفعہ پھر اس نے کوشش کی، پھر ناکام ہوئی۔ تیسری دفعہ

پھر کوشش کی اور اس مرتبہ اس نے واقعی اتنی نفاست سے پاؤں باہر نکالا کہ مٹی کا

ریزہ تک نہیں گرا۔ صابرہ نے اپنی کامیابی پر ناز کیا اور اس کی قبر پر نظر ڈالتے ہوئے اپنی

قبر کو دیکھا:

”میری قبر اچھی ہے۔“

”ہوں بڑی اچھی ہے۔“ اس نے صابرہ کا منہ چڑھایا۔

”پاؤں ٹوال کے دیکھ لے۔“

اس تجویز پر وہ ٹھٹھکا۔ کچھ سوچا۔ پھر دھیرے دھیرے کہہ کے اس نے اپنا پاؤں بڑھایا

اور صابرہ کی قبر میں کھسکا دیا۔ پھر دل ہی دل میں قائل ہوا کہ سب سچ کہتی ہے اور اپنا پاؤں

دیر تک اس نرم گرم قبر میں رکھے رہا۔

اس کے بعد اس کی طبیعت کا تکرر خود بخود دور ہو گیا۔ صابرہ سے اس کے تعلقات

پھر سے خوشگوار ہو گئے جب دوسری مرتبہ بناتے بناتے صابرہ کی قبر ڈھے گئی تو اس نے اپنے ہاتھوں سے اس کا گورا پاؤں صاف کیا۔ پھر جیب سے سیپ نکالی۔

”سلو سلیپی لے گی؟“

”ہاں لوں گی۔“ اس نے لچائی نظروں سے سیپ کو دیکھا۔

سیپ اس سے لے کر صابرہ نے پیشکش کی ”چل جھولا جھولیں۔“

پھت سے اُتتے اُتتے انہوں نے طاہرہ باجی اور سہیلی کی آواز سنی:

اماں آڑو جا من گھلے دھرے

اماں میں نہیں کھاؤں میری ماں

اماں تتا پانی بھرا دھرا

اماں میں نہیں نہاؤں میری ماں

اماں دھانی جوڑا سلا دھرا

اماں میں نہیں پہنوں میری ماں

اماں ساجن ڈولا لئے کھٹا!

اماں میں نہیں جاؤں میری ماں

وہ پلٹے اور پھر پھت پہ آ بیٹھے۔ اب کیا کریں۔ اس نے ایک نئی تجویز پیش کی۔

”سلو!“

”ہوں!“

”آؤ دولہا دلہن کھیلیں۔“

”دولہا دلہن؟“ وہ سٹٹا گئی۔

”ہاں جیسے میں دولہا ہوں اور تم دلہن ہو۔“

”کوئی دیکھے گا۔“ وہ گھبرا گئی۔

بس اسی دم ایک دم سے ہادل گمہ جا کہ دونوں ڈر گئے اور فوراً ہی مینہ اس زور سے
 برساکہ کھلی چھت سے زینے تک پہنچتے پہنچتے دونوں شرالوہ ہو گئے۔
 مینہ کا آغاز کتنا پر شور ہوتا۔ اندر باہر سب جگہ ہلچل مچ جاتی مگہ جب برس سے ہی چلا
 جاتا ایک ہی رفتار سے تو فضا آہستہ آہستہ اُداسی سے بھر جاتی اور آوازیں خاموش ہوتی
 چلی جاتیں۔ شام پڑے کسی مور کی بھٹکی آواز دور جنگل سے آتی اور اُداس برسستی نشام میں
 اور اُداسی پھیلا دیتی۔ پھر رات ہو جاتی اور مینہ میں شرالوہ تار کی گہری اور دبیز ہوتی چلی جاتی۔
 رات کے پہنچ جب کبھی آنکھ کھلتی تو مینہ اُسی طرح برس رہا ہوتا جیسے اندل سے برس رہا ہے۔
 اب تک برستا رہے گا۔ مگر وہ رات آوازوں سے کتنی آباد تھی۔

دکھو شام نیتیں آئے، گھیری آئی بدری

اک تو کاری رات اندھیری بکھار سے پیری پیری

نیناں بند نہ سہلے، گھیری آئی بدری

گھن شام نیتیں آئے، گھیری آئی بدری

”ارے یہ ہند نیتیں آج کی رات سونے تھوڑا ہی دیں گی۔ اوپر سے مینہ برسے چلا

جا رہا ہے۔“

”بی اماں یہ جنم اٹھنی کا مینہ ہے۔“ نثر یقن بولنے وضاحت کی کنھیا جی کے پوتڑے

دھل رہے ہیں۔“

”ارے اب کنھیا جی کے پوتڑے دھل بھی چکیں۔ جل تھل تو ہو گئے۔“ بی اماں نے

کروٹ لے کر پھر سونے کی کوشش کی۔ بس اسی دم دستنی کے چو بارے میں ڈھوک بچی۔

پانی بھرن گئی راما۔ جمن کزوا

رہیا میں مل گئے نندلال

اے ننھیا موری روئے

اور کہیں دور سے آواز آرہی تھی؛

رتیا ہے مجھے دارِ سجن آیتو کہ جبایتو

پلنگ ہے لچکدار سجن آیتو کہ جبایتو

سارا مینہ جنمِ اشٹمی کی رات ہی کو پڑنا تھا۔ صبح جب وہ جاگا تو نہ بارش نہ بادل۔
ارد گرد سب کچھ روشن روشن، دھلا دھلا۔ آسمان، پیڑ، بجلی کے کھمبے، دیواریں،
منڈیریں۔

”ذاکرہ! چل پیرہوٹیں پکڑیں۔“

بندو کی تجویز کے ساتھ وہ فوراً گھر سے نکل پڑا اور پیرہوٹوں کی تلاش میں کالے
مندر سے گزر کر بلا ننگ گیا۔ زمین و آسمان یہاں اس گھڑی کتنے نرم اور اچلے تھے اور گھاس
میں جا بجا کتنی پیرہوٹیاں رنگ رہی تھیں، نرم نرم نمل جیسی۔ انہیں چھونے میں اسے
کتنی لذت مل رہی تھی۔ نرم چیزوں کو چھونے کو اس کا ان دنوں کتنا جی چاہتا تھا۔ مگر چھو
جانے پر پیرہوٹی پنچے سمیٹ ساکت ہو جاتی اور مری ہوئی بن جاتی۔ نرم چیزیں چھو جانے
سے اتنا بدکتی کیوں ہیں، وہ سخت حیران ہوتا۔

”سبو! یہ دیکھ۔“

”ہائے اتنی بہت سی پیرہوٹیں۔“ حیرت اور مسرت سے وہ کھل اٹھی۔ اور پھر وہ اس
کے ساتھ کتنی کھل مل گئی۔ ایک دم سے کتنی فریب آ جاتی تھی، ایک دم سے کتنی دور چلی
جاتی تھی۔

”سبو! اکھیلیں۔“

”نہیں کھیلنے۔“

”میرے پاس کوڑتیں ہیں۔“

”میں کیا کروں۔“

”یہ دیکھ، پھر کہنی۔“

”ہوں۔“ اُس نے منہ چرٹا دیا۔

پھر وہ اکیلا ہی پھر اتار ہا۔ بہت دیر تک۔ پھر اپنی چکی نکالی اور چکی گھمانی شروع کر دی۔ چکی گھمانے میں اُسے کتنا مزہ آتا تھا۔

سننے ہیں لیلیٰ کا یہ دستور تھا

چکی گھماتے گھماتے ایک دم سے وہ چونکا ”مجنوں آگیا۔“ اور چکی کو بھول تیر کے موافق ڈیوڑھی کی طرف بھاگا۔ جب وہ پھاٹک میں کھڑا تھا تو دیکھا کہ صابروہ بھی برابر آکھڑی ہوئی ہے۔ ”فاکرہ! یہ مجنوں ہے۔“

”اور کیا مجنوں تو ہے ہی۔“

گریباں چاک، بال بکھرے ہوتے، ایک ہاتھ میں پیالا دوسرے ہاتھ میں اینٹ، پیر میں زنجیر کہ چلنے میں چھین چھین کر رہی تھی۔ رک کر کھڑا ہوا:

سننے ہیں لیلیٰ کا یہ دستور تھا

بھیک دیتی تھی جو آتا تھا گدا

ایک دن مجنوں بھی کاسہ ہاتھ لے

جا پکارا کچھ بٹھے لٹہ دے

آئی لیلیٰ اور بھوں کو کچھ دیا

ہاتھ سے مجنوں کے کاسہ لے لیا

ساتھ ہی اینٹ زور سے ماتھے پہ ماری کہ ماتھا خونم خون ہو گیا اور دھڑام سے زمین پر گر کر ساکت ہو گیا۔

”فاکرہ! مجنوں مر گیا؟“ وہ بری طرح کانپ رہی تھی۔

”نہیں، مرا نہیں ہے۔“

” نہیں، وہ مر گیا۔“ وہ رو پڑی۔

” اری پگلی اس نے مکر بھر رکھا ہے۔“

” نہیں، مجنوں مر گیا۔“ وہ روئے جا رہی تھی۔

مجنوں ایک دم سے اٹھ کھڑا ہوا۔ وہ حیران رہ گئی۔ پیالہ سنبھال جس میں دیکھنے والوں

نے کچھ پیسے ڈال دیئے تھے، وہ آگے بڑھ لیا۔

” سبوا تو نے لیلی! مجنوں دیکھا تھا؟“

” نہیں، کیا ہوتا ہے اس میں؟“

” اس میں ماسٹر روپی مجنوں بنتا ہے اور الہی جان لیلی بنتی ہے۔“

” پھر کیا ہوتا ہے؟“

” پھر ماسٹر روپی الہی جان پہ عاشق ہو جاتا ہے۔“

دونوں نے ایک دوسرے کو دیکھا اور جھینپ گئے۔ پھر فوراً ہی صابرہ کے تئو بدل

گئے۔ ”چل بے شرم، ابھی بتاتی ہوں جا کے بی اماں کو۔“

” میں نے کیا کہا ہے؟“ وہ گھبرا گیا۔

مگر ایسی بات بی اماں کو بتاتی کیسے۔ بس اُس سے روٹھ گئی اور دور دور پھرنے لگی۔ وہ

خود جھینپا ہوا تھا۔ اُس سے آنکھ ملاتے جھجکتا تھا۔

” کوں باس، کوں باس۔“ ایک دم اس کے کان کھڑے ہوئے۔ قریب اور دور سے

آتی آوازوں کا اس پر عجیب اثر ہوتا تھا۔ سمجھ میں آئیں یا نہ آئیں، وہ ان کی طرف کھنچا چلا

جاتا تھا۔ ”کوں باس، یہ کیا لفظ ہے، یہ کبھی اُس کی سمجھ میں نہ آیا۔ بس وہ اتنا جانتا تھا کہ

جب وسنتی کے پتالہ چوٹی مل چھت پہ کھڑے ہو کر یہ صدا لگاتے ہیں تو کوئے کہاں کہاں

سے آکر ان کے سر پہ منڈلانے لگتے ہیں۔ وہ تیر کی طرح اپنی چھت پہ گیا پیچھے پیچھے

سامنے دستکی کی چھت پر دو بڑی تیلین کچی تھیں۔ ان پر دودھ میں پکے چاول رکھے ہوئے۔
چاولوں پر کوسے ٹوٹے پڑ رہے تھے۔ کوئی کوئی چیل منڈلاتی آتی اور تیل پر جھپٹا مارتی بلالہ
پوئی مل کھڑے آواز لگا رہے تھے؛
”کوں باس، کوں باس“

اور چیل کووں کی ایک گھٹان کے سر پر چھائی ہوئی تھی۔
”پتہ ہے کیا بات ہے؟“ اُس نے صابمہ کی حیرت دیکھ کر اسے معلومات فراہم کرنے
کی ٹھانی۔ ”لام چندرجی کی تیلین صاف ہو رہی ہیں۔“
”لام چندرجی کی تیلین؟“ وہ اور حیران ہوئی۔
”ہاں اور کیا۔ جب رام چندرجی بھوجن کمر چکنتے تھے تو کووں کا راجہ آ کے ان کا بھوٹا
کھاتا تھا اور تیل صاف کرتا تھا۔“
”چل بھوٹے۔“

”اللہ قسم!“

”پوچھوں بی اماں سے؟“ اور اس نے فوراً جا کر بی اماں کے کان میں پرودیا کہہ کر کیا
کہہ رہا ہے۔

”بیٹے!، بی اماں نے اُسے گھور کے دیکھا، تو ہمارے گھر کیوں پیدا ہوا، کسی ہندو کے
گھر پیدا ہوا ہوتا۔ باپ ہر وقت اللہ رسول کمر سے ہے۔ پوت کی خبر نہیں کہ ہندوانی قصوں میں
میں پرہ گیا ہے۔“

گمر بی اماں کا اب وہ چم خم نہیں رہا تھا۔ پہلے ہی کی طرح سب پر روک ٹوک کرتی تھیں
ڈانٹ ڈپٹ کرتی تھیں مگر آواز میں اب زیادہ دم نہیں رہا تھا۔ مریجھل کے بالکل منقابن گئی
تھیں جیسے دھیرے دھیرے ڈھے رہی ہوں۔ ”بس اب تو یہ دعا ہے کہ پٹنگ پر پیٹھ لگنے
سے پہلے اللہ مجھے اٹھالے۔“

”اسے بی اماں! کیا کہہ رہی ہو۔ ابھی تو تمہیں پوتے کا سہرا دیکھنا ہے۔“
 ”اے شریفن بوا! ہڈی سے سپڑا تو لگ گیا۔ اب میں کیا اللہ میاں کی بوریئیں سمیٹنے کے لئے
 جیوں گی۔“

بی اماں بے شک بہت جی چکی تھیں۔ بتایا کرتی تھیں کہ ان کے بچپن میں صرف چھوٹی
 بزرگیاں رات کو ایک مشال جلتی تھی۔ باقی سب سڑکوں، گلیوں میں اندھیرا رہتا تھا۔
 ان کے دیکھتے دیکھتے مشال رخصت ہوئی اور سڑکوں اور گلیوں میں لالٹینیں نصب ہو گئیں
 اور اب ان کی جگہ کھمبے کھڑے تھے اور سڑکوں پر جہاں جہاں بجلی کی روشنی نظر آتی تھی۔
 بجلی تو اب مسجد میں بھی لگنے لگی تھی مگر بیچ میں ابا جان نے کھنڈت ڈال دی یہ بدعت
 ہے۔“ اور عصا لے کر مسجد کے دروازے پر پاسبان بن کر کھڑے ہو گئے۔ فلنگ کرنے والے
 آئے اور جھڑکی کھا کر چپے گئے۔ حکیم بندے علی اور منشی مصیب حسین نے انہیں بہت
 قائل کرنے کی کوشش کی مگر انہوں نے ایک ہی جواب دیا کہ
 ”یہ بدعت ہے۔“

پہرے کے تیسرے دن بی اماں کی طبیعت بگڑ گئی اور ایسی بگڑی کہ سانس چلنے لگا۔
 ابا جان پہرہ چھوڑ چھاڑ کھڑے گئے بی اماں نے ان کے آنے کا انتظار نہیں کیا۔
 اگلے دن جب ابا جان فجر کی نماز کے لئے مسجد پہنچے تو دیکھا کہ بجلی لگ چکی ہے۔
 یہ دیکھ کر اٹلے پاؤں آئے اور زندگی میں پہلی مرتبہ فجر کی نماز گھر پہ ادا کی۔ پھر وہ کبھی مسجد
 میں نہیں گئے اور کبھی نماز گھر سے باہر نہیں پڑھی۔ ہاں صبح شام بی اماں کی قبر پر جاکے
 قرآن خوانی بہت دنوں تک کرتے رہے۔

ابا جان نے روپ نگر میں پھیلتی بدعتوں کو روکنے کی کتنی کوششیں کی تھیں مگر پر
 جب تاشے بجنے لگے تھے تو انہوں نے منڈھے ہوئے تاشے پھاڑ دیئے؛
 ”تاشا بجننا از رو سے شریعت حرام ہے۔ میں اسے مجلسوں اور زیارتوں کے

ساتھ نہیں بچنے دوں گا۔“

”مگر لکھنؤ میں تو ہر زیارت کے ساتھ تاشے بکتے ہیں۔“

”بجا کر بس۔ لکھنؤ والے نثر لیت کویدنے کے تو مجاز نہیں ہیں۔“

اس برس تو تاشے کسی مجلس میں، کسی زیارت کے ساتھ واقعی نہیں بکے مگر اگلے برس آتے آتے ابا جان کا زور ٹوٹ چکا تھا۔ ہر زیارت تاشوں کے ساتھ نکلی، سوائے اس زیارت کے جو کھڑکی والے امام باڑے سے نکلتی تھی کہ یہ اپنا خاندانی امام باڑہ تھا اور اس پر ابا جان کا زور چلتا تھا اور پھر یہ زیارت کہ حضرت حر کی تھی، روپ نگر کے حرم کی سب سے خاموش زیارت بھٹری۔ نہ تاشے، نہ ٹھول، نہ سوز خوانی کہ ابا جان سوز خوانی کو بھی شرع کے خلاف بتاتے تھے۔ سوز خوانی کے خلاف بھی ابا جان نے محاذ قائم کیا تو تھا مگر اس محاذ کا بھی وہی انجام ہوا جو ان کے دوسرے محاذوں کا ہوا تھا۔

روپ نگر پر ابا جان کی گرفت ڈھیلی پڑتی جا رہی تھی۔ بی اماں اللہ کو پیاری ہو چکی تھیں اور بستی میں بجلی آگئی تھی۔ ابا جان بجلی کو مسجد میں آنے سے نہ روک سکے، جس طرح وہ تاشے کو محرم میں راہ پانے سے نہ روک سکے تھے۔ بجلی کے خلاف محاذ، زلمے کی بدعتوں کے خلاف ان کا آخری محاذ تھا۔ اس کے بعد وہ خانہ نشین ہو گئے۔ گھر ہی میں نماز ادا کرتے گھر ہی میں بیٹھ کر محرم کے دسوں دن گزارتے۔ پھر ایک روز انہوں نے جا نماز پہ بیٹھے بیٹھے سفر کے لئے استخارہ کیا۔ استخارہ آگیا، سفر کا سامان ہونے لگا۔

”امی جان ہم جا رہے ہیں؟“ بی اماں کے گزر جانے کے بعد اب وہ ہر بات

امی سے پوچھتا تھا۔

”ہاں بیٹا۔“ امی نے افسردگی سے کہا۔ چپ ہوتیں، پھر آپ ہی آپ بڑبڑانے لگیں۔

”اب ہمارا یہاں کیا رکھا ہے۔ زمینیں پہلے ہی ٹھکانے لگ گئی تھیں۔“

ایک ٹوٹا پھوٹا گھر رہ گیا ہے مگر خالی گھر کو لے کے چاٹنا ہے۔“

” اچی! ہم ویاس پور جا رہے ہیں؟“

” ہاں بیٹا! ویاس پور جا رہے ہیں۔ تمہارے چچا تائے تو سب ویاس پور ہی میں ہیں۔
لی اماں نے زمین پکڑی تھی، نہیں تو ہم تو پہلے ہی یہاں سے جا چکے ہوتے۔“
” اچی! ویاس پور بہت دور ہے؟“

” ہاں دور ہی ہے۔ یہاں سے بلند شہر تک تو لاری میں جائیں گے۔ وہاں سے ریل
میں سوار ہوں گے۔“

باہر اٹکا کھڑا تھا۔ اس کے تصور میں لاری تھی اور ریل تھی۔ وہ اجنبی سواریاں جن میں
اسے زندگی میں پہلی مرتبہ سوار ہونا تھا۔ اچی جلتی ادا اس تھیں وہ اتنا ہی خوش تھا۔ سفر کرنے
اور نئی بستی کو دیکھنے کا شوق اس کے یہاں یکا یک جاگ اٹھا تھا۔ صابروہ جلدی کس وقت
یہاں آکر کھڑی ہو گئی تھی۔ اس سے دور کھڑی وہ بندھتے ہوئے بستروں اور تالا لگتے
بکسوں کو تکے جا رہی تھی۔ تکے رہی، پھر اچانک پاس کھڑی خالہ جان کے دامن میں منہ
چھپا لیا اور سسکیاں لیتے لگی۔ خالہ جان نے اس کے سر پر ہاتھ پھیرا اور بولیں،
” اس میں رونے کی کیا بات ہے۔ خالہ بی جلدی واپس آئیں گی۔“

یہ کہتے کہتے ان کی آنکھوں میں بھی آنسو آ گئے۔ اچی نے صندوق میں تالا لگاتے لگاتے کہا۔
” صابروہ! رکیں، پھر بولیں!“

” بیٹی! میں وہاں پہنچ سکے جلدی تمہیں بلاؤں گی۔ بس تمہیں وہیں رکھوں
گی اپنے پاس۔“

ابا جان نے بستر باندھتے باندھتے ایک نظر سسکیاں بھرتی صابروہ کو دیکھا اور پھر اپنے
کام میں غرق ہو گئے۔

وہ دیکھتا رہا۔ اس کی ساری خوشی زائل ہو چکی تھی۔ ہمت کمر کے آہستہ آہستہ اس
کے قریب گیا۔ ”سبو۔“

صابر نے بھیگے چہرے کے ساتھ راتنی دیر میں اس کے سارے گال آنسوؤں میں تہ بہ تہ ہو گئے تھے، اسے دیکھا اور ایک دم سے پھر منہ خالہ جان کے دامن میں چھپا لیا اور پہلے سے زیادہ شدت کے ساتھ نسیکناں لینے لگی۔

”میاں ذاکرہ! یہ کیا ہو رہا ہے۔“ ابا جان پھر اُس کے کمرے میں چلے آئے تھے۔
 ”جی، کچھ نہیں۔“ اس نے اس طرح کہا جیسے وہ چوری کر رہے ہوئے پکڑا گیا ہے اور فوراً کتاب کھول کے سامنے رکھ لی جیسے جتنا رہا ہو کہ وہ اصل میں کتاب پڑھ رہا تھا۔
 ”کچھ تو ہوا ہے۔ بہت شور مچا ہوا ہے اور مجھے لگتا ہے کہ گولی چلی ہے۔ کچھ آواز سی آئی تھی۔“

اس نے اٹھ کر کھڑکی کھولی اور سامنے جلسہ گاہ پر نظر ڈالی۔ کچھ لوگ کھڑے ہو گئے تھے اور نعرے لگا رہے تھے۔ کچھ رضا کار قسم کے نوجوان کھڑے ہو جانے والوں میں سے کسی کو زبردستی بٹھانے کی اور کسی کو باہر دھکیلنے کی کوشش کر رہے تھے۔ بیچ مجمع میں دو ٹولیاں بننے لگی تھیں۔ پھر ایک دھماکہ ہوا۔ اس نے بیزار سی کے ساتھ کھڑکی بند کی اور واپس ہوتے ہوئے ابا جان کو اطلاع دی۔

”گولی نہیں چلی، پٹاخے پھوڑے جا رہے ہیں۔“

”وہ کس خوشی میں؟“

”تاکہ جلسہ درہم بدم ہو جائے۔“

”کیا ہو گیا ہے لوگوں کو۔“

”ابا جان! آپ پر نشان نہ ہوں۔ یہ آج کل کے جلسوں کی سی معمول ہے۔ آپ اب سو جائیں۔“

”بیٹے تمہیں پتہ ہے کہ میری نیند ایک دفعہ اچٹ جائے تو پھر مشکل ہی سے آتی ہے۔“

چپ ہوئے، پھر بڑبڑاتے:

”پاکستان پر اللہ رحم کرے۔ لوگوں کو کیا ہو گیا ہے۔“

اور بڑ بڑاتے ہوئے نکل گئے۔

اس نے اٹھ کر پھر کھڑکی بھڑکی کھول کر جھانکا۔ کھڑے لوگ بیٹھ گئے تھے۔ مگر شور اب بھی بہت تھا۔ اس نے کھڑکی بند کی، بجلی گل کی اور بستر پہ جا لیٹا۔

» لوگوں کو کیا ہو گیا ہے «

ابا جان کا فقرہ ذہن میں گونجا۔ واقعی، لوگوں کو ہو کیا گیا ہے؟ اس نے سنجیدگی سے سوچا۔ گھروں میں، دفاتروں میں، ریسٹورانوں میں، گلیوں بازاروں میں سب جگہ ایک ہی نقشہ ہے۔ بحث پہلے نظر آتی، پھر ذاتی، پھر تو تکار، پھر کالم گلوچ، پھر سر پھٹول۔ راہ چلتے لوگوں کا ٹھٹک کر کھڑے ہو جانا، لڑنے والوں کو دہشت سے تنکنا، پھر ایک دوسرے سے پوچھنا کہ یہ کیا ہو رہا ہے؟ کیا ہونے والا ہے؟ ہر ایک کی آنکھوں میں ایک خوف، جیسے واقعی کچھ ہونے والا ہے۔ پھر اپنی اپنی راہ چل پڑنا اور بھول جانا کہ کچھ ہوا ہے۔ جیسے کچھ نہیں ہوگا۔ اتنی تشویش اور اتنی بے اعتنائی! یکا یک کوئی افواہ جیسے دفعتاً اندھی لوگوں کو آ لیتی ہے۔ چہروں پر پھیلتا ہوا خوف و ہراس۔ پھر وہی تشویش بھر اسوال کہ پاکستان میں کیا ہونے والا ہے؟ پھر اپنی اپنی راہ چل پڑنا اور بھول جانا۔ جیسے کچھ نہیں ہوا ہے، جیسے کچھ نہیں ہوگا۔ مگر کیا واقعی کچھ ہونے والا ہے؟ کیا ہونے والا ہے؟ آگے کچھ نظر نہیں آتا تو پیچھے چل پڑنا۔ پھر وہی یادوں کی گھنٹی بنی میں لمبا سفر۔ جب میں روپ نگر میں تھا —

میری زندگی کا دیومالائی زمانہ پھر جب میں دیاس پور آیا — دیاس پور —

» یہ مردہ جل رہا ہے؟ «

» ہمیشہ، یومر گھٹ ہے اور جی یومرہ جو ہے یو جندہ ہے۔ «

» چل سمجھو ٹی۔ «

» رام کسوں! جندہ ہے۔ اٹھ کے کھڑا ہو گیو ہے رام! موری تو میا مر گئی۔ «

» اچھا پھر؟ «

”فیروے لیٹ گیو اور ماں واں سے بھاگ آتی۔“

”بھوٹی۔“

وہ پھلو کے ایسے کسی بیان پر اعتبار کرنے کے لئے تیار نہیں تھا۔ اب وہ بچہ مھوڑا ہی تھا۔ بی اماں کے گزرنے اور روپ نگر سے نکل آنے کے بعد وہ جیسے ایک ساتھ بڑا ہو گیا تھا، جیسے اس کا بچپن روپ نگر میں رہ گیا تھا۔ روپ نگر میں کیا کچھ رہ گیا تھا کچے پکے رستے جو جائے کہاں جا کر نکلتے تھے، بس درختوں میں گم ہوتے دکھائی دیتے تھے۔ ڈولتے پھلو لے کھلتے آکے، اونگھتی رنگیتی بیل گاڑیاں، کوئی کوئی رتھ کہ اس میں جتے تو اتنا بیلوں کی گردنوں میں آویزاں گھنٹیوں اور گھنگھروں کی بدولت وہ سٹی میں اٹے رستے ایک میٹھے ستور سے بھر جاتے۔ کالا مندر، کالے مندر کے اعلیٰ میں کھڑا بندروں سے آباد بڑا پھیل، کربلا کی ویران اور اداس فصیل، ٹیلے والا قلعہ، راون بن، راون بن کے بیچ کھڑا بھید بھرا برگد، بس ایک پورا دیو مالاتی عہد تھا جو روپ نگر کے ساتھ رہ گیا تھا۔ یہاں ہر چند کہ سامنے مرگھٹ تھا اور مرگھٹ میں کھڑے گھنے پھیل کے پیر نگر سے وہاں کسی پیر سے اردگرد بھید بھری فضا کا احساس نہیں ہوا، حالانکہ پھلو نے وہاں بہت کچھ دیکھا تھا۔

”موکو تو بھیا چرٹیل نے پکڑ لیو۔“

”چل چل بکو اس مت کر۔“

”رام کسوں! روپہریا ٹیکم ٹیک۔ وے جو پھیل دکھائی دیوت ہے، وا کے تلے ایک کلکیا میں چون کا پتلا اور سیندور اور تنک کھانڈ۔ اور بڑھ کے تلے ایک بیر بانی دانت کو سے ایسی کلکلاوے جیسے چل کلکلاوے ہے۔“

”بکو اس مت کر، جا اپنا کام کر۔“

وہ دیاس پور میں کچھ اور دیکھ رہا تھا۔ ہموار سڑکوں پر دوڑتے ہوئے زبردست تانگے، بیچ بیچ میں کوئی بگھی، کوئی موٹر کار۔ ان سڑکوں سے آگے بازاروں اور محلوں سے

پر سے تار کول والی وہ چکنی چکنی سرسئی سسٹک جس پر دن پھر لاریاں دوڑتی رہتیں۔ ان سواریوں سے عجب سا شور پیدا ہوتا تھا۔ وہ آوازیں اب کہاں تھیں جو روپ نگر کی فضا میں بسی ہوئی تھیں۔ اب اس کے کان نئی آوازوں سے آشنا ہو رہے تھے۔ بگھیوں اور تانگوں کی گھنٹیوں کی آوازیں۔ لاری کے ہارن کی آواز، موٹر کار کے ہارن کی آواز اور سب سے عجب ریل کی سیٹی کی آواز جو اسے روپ نگر سے دور لے آئی تھی اور ویاس پور سے پرے لے جا رہی تھی۔ ان جلنے، ان دیکھوں شہروں کی طرف۔ دور پرے سے آئی ریل کی سیٹی کی آواز کے ساتھ وہ کوٹھی کی چھت پہ پہنچا۔ جہاں سے مرگھٹ کے اس طرف پھیلی ہوئی ریل کی پٹری صاف دکھائی دیتی۔ ریل گاڑی دور سے سیٹی دیتی اور دھواں اگلتی آتی، پہلے درختوں کی اوٹ میں دوڑتی رہتی، صرف اس کا دھواں فضا میں پھیلتا نظر آتا، پھر جانکا درختوں کی اوٹ سے وہ کالا بھنورا سخن نمودار ہوتا جو اپنے سے بھی زیادہ کالا دھواں آسمان کے رخ اگل رہا ہوتا اور اس کے پیچھے سواریوں سے بھرے ان گنت ڈبے۔ کس تیزی سے یہ ڈبے گزرتے چلے جاتے اور دم کے دم میں نظروں سے اوجھل ہو جاتے۔ وہ حیران رہ جاتا۔ پھر جب ابا جان کی بتائی ہوئی یہ بات اس کے دھیان میں آتی کہ یہ ریل گاڑی مراد آباد سے آ رہی ہے اور ویاس پور سے ہوتی ہوئی دلی جا رہی ہے تو وہ اور حیران ہوتا۔

وہ یہاں خان بہادر تانیا کی کوٹھی میں آکر رہتا تھا جو آبادی سے کسی قدر دور کھیتوں اور باغوں کے بیچ کھڑی تھی کہ اس کی چھت پہ کھڑے ہو کر دیکھو تو سامنے مرگھٹ سے پرے ریل کی پٹری، ریل کی پٹری سے پرے افق کی حدوں پر قطار میں کھڑے ہونے درخت۔ پھر جب وہ بازار جاتا تو ایک ایک دکان کو تعجب سے دیکھتا۔ کھڑکی بازار روپ نگر کی چھوٹی بزرگیا کے مقابلے میں کتنا بڑا بازار تھا۔ ایک دکان پر سائیکلیں ہی سائیکلیں۔ اتنی سائیکلیں اس نے کبھی کاہے کو دیکھی تھیں۔ سائیکلوں، جوتوں اور کپڑے کی دکانوں

سے آگے وہ لمبا چوڑا چوک تھا۔ جہاں جا بجا گیہوں اور کپاس کے اونچے اونچے ڈھیر لگے ہوئے تھے اور آس پاس جنگلی کبوتروں کی پوری برات اُتری ہوئی تھی۔ دکانیں جن میں مال و اسباب کچھ نہیں، بس چاندنی کچھی ہوئی، چاندنی پر سند، مسد پر بیٹھا ہوا سیٹھ، اس کے آگے ٹیلی فون رکھا ہوا۔ ایک ساتھ شور مچتا اور ہر سیٹھ، ہر لالہ تیزی سے ڈال گھماتا اور فون پر زور زور سے باتیں کرتا۔ وہ ششدر رہ جاتا۔ رفتہ رفتہ اسے پتہ چلا کہ یہ شور اس وقت مچتا ہے جب کسی جنس کا بھاؤ کھلتا ہے۔

بانار میں اتنا شور، کوٹھی کے آس پاس اتنی خاموشی! جب ریل گاڑی آتی تب ہی یہ خاموشی ٹوٹتی۔ اس کے گزر جانے کے بعد پھر خاموشی اور دوڑ تک پھیلی ہوتی ریل کی پٹری جسے وہ چھت سے کھڑا دیر تک حیرت سے تنکنا رہتا۔ اس کی حیرتیں بھی اب سفر کر کے کہاں سے کہاں پہنچ گئی تھیں اور کس قدر بدل گئی تھیں۔

خان بہادر تانیا نے یہ کوٹھی یہ سوچ کر بنوائی تھی کہ وہ نیشن ہو جانے کے بعد یہاں آکر رہیں گے۔ رائے سینا میں عمر گزارنے کے بعد وہ ویاس پور کی گلیوں میں تو نہیں رہ سکتے تھے۔ مگر وہ تو نیشن پانے سے پہلے ہی دنیا سے گزر گئے۔ یہ واقعہ اس کے ویاس پور آنے سے بہت پہلے گزر چکا تھا۔ اس نے خان بہادر تانیا کو نہیں دیکھا تھا مگر ویاس پور آکر پورے خاندان پران کی عظمت کے سائے کو منڈلاتے دیکھا۔

” پھر بھائی خان بہادر مرحوم نے یہ ترکیب کی کہ باعنی بن کے باغیوں میں مل گئے ایسے زبردست باغی بنے کہ ان کی کمیٹی کے صدر بن گئے۔ مگر باغیوں کے بھی جاسوس لگے ہوئے تھے۔ ایک جاسوس نے انہیں تار لیا۔ بیچ کمیٹی میں اس نے بھانڈا پھوڑ دیا کہ یہ شخص تو انگریزوں کا جاسوس ہے۔ بس پھر کیا تھا، باغیوں نے بھائی جان پہ پستول تان لئے۔“

چچا جان بولتے بولتے رکے۔ اچھے بھائی، نیچے بھائی، صاحب میاں سب بہت یکسوئی سے سن رہے تھے۔

” پھر کیا ہوا؟“

”اجی بھائی جان مرحوم کب چوکنے والے تھے انہوں نے ایسی تقریر کی کہ باغیوں کے پستول اسی باغی کی طرف مر گئے۔ جس نے انہیں انگریزوں کا جاسوس بتایا تھا۔“ چچا جان رکے، پھر بولے کہ

”یہ باغی اتنے خطرناک تھے کہ بھائی خان بہادر مرحوم نے انہیں نہ پکڑا، موتا تو

وہ انگریزوں کا وہ حال کہتے جو سن ستاون میں ہوا تھا۔ دہشت پسند تھے

سارے ہندوستان میں انہوں نے تہلکہ ڈال رکھا تھا۔“

خاندان میں جب کوئی شادی بیاہ کی تقریب ہوتی اور سب خاندان والے اکٹھے

ہوتے تو بس چچا جان اسی طرح خان بہادر تاجا کی باتیں شروع کر دیتے تھے اور بیٹے، بھانجے

بھتیجے اور دگمدا اکٹھے ہو جاتے اور اس طور سنتے جیسے کسی دیو مالائی ہیرو کے قصے سن

رہے ہیں۔

”بھائی خان بہادر مرحوم کی ایک ٹانگ چاندی کی تھی۔“

”چاندی کی ٹانگ؟“ بخیب بھائی نے تعجب سے پوچھا۔

”ہاں! بات یہ ہوئی کہ انہوں نے سلطانی ڈاکو کا پیچھا کرتے کرتے چلتی گاڑی سے

چھلانگ لگا دی۔ ٹانگ کی ہڈی ٹوٹ گئی۔ پھر راتے سینا میں والسرائے کے سرجن نے

ان کا علاج کیا اور پوری ٹانگ نکال کے چاندی کی ٹانگ لگا دی۔“

سب حیرت میں عرق ہو گئے۔ پھر بخیب بھائی نے پوچھا:

”تو سلطانی ڈاکو کو تاجا جان نے پکڑا تھا؟“

”اور کس نے پکڑا تھا؟“ بیگ صاحب کے تو والد ماجد بھی آجاتے تو سلطانی کو نہیں

پکڑ سکتے تھے۔ یہ بھائی خان بہادر ہی کی ہمت تھی کہ اسے پکڑ لیا اور ریشمیں رومال والوں

کو کس نے پکڑا تھا؟“

”ریشمیں رومال والے؟ وہ کون تھے؟“

”ریشمیں رومال والے کون تھے؟“ چچا جان ہنسنے؛

”بیٹو تمہیں معلوم کیا ہے؟ ریشمیں رومال والوں نے انگریزوں کا تختہ اُلٹنے کا

پورا منصوبہ بنا لیا تھا۔ تفت وقت پہ بھائی خان بہادر مرحوم نے تاڑا اور

ریشمیں رومال بیچ میں سے اچک لیا۔“

رکے، پھر کہنے لگے؛

”انگریزوں پہ بھائی خان بہادر مرحوم کے بہت احسانات ہیں۔ جب ہی

توان کے مرنے پہ وائسرائے نے کہا تھا کہ خان بہادر کے مرنے سے میری

کمر ٹوٹ گئی۔“

”بھیا! اپنے اس بھتیجے سے بھی تو پوچھو کہ اسے تایا کی طرح کچھ بننا ہے یا ڈنڈے

ہی بجانے ہیں۔“

”بیٹے ذاکر! جو اب دو، بھابی جان کیا پوچھ رہی ہیں؟ ایک بات ہم تمہیں بتائے

دیتے ہیں۔ بھائی خان بہادر آسانی سے خان بہادر نہیں بن گئے تھے۔ محنت انہوں نے

کتنی کی تھی۔ جس محنت سے انہوں نے پڑھا تھا اس محنت سے آج کوئی پڑھ سکتا ہے؟

ایک دفعہ کیا ہوا کہ ان کی لائین کا تیل ختم ہو گیا۔ تیل کی بوتل جا کے دیکھی تو وہ خالی پڑی تھی۔

انہوں نے کیا کیا کہ جگنو پکڑ کے بی ماں کے دوپٹے کے آئینل میں باندھے اور ان کی روشنی

میں صبح اذان کے وقت تک پڑھتے رہے۔ آج کوئی اس بات کا یقین کرے گا؟ مگر پھر

اس محنت کا انہیں صلہ ملا۔ میٹرک کے امتحان کا جب نتیجہ آیا تو وہ یو پی میں اول تھے۔“

محنت سے تو وہ بھی پڑھ رہا تھا۔ میٹرک کا امتحان سر پر تھا۔ رات رات بھر

لائین جلائے بیٹھا رہتا اور دن میں دن دن بھر سکول کے اعلیٰ میں کھڑے آم کے پیڑ

کے نیچے پڑاؤ ڈالے رہتا۔ امتحان کی تیاری کے لئے سکول بند تھا۔ کلاسوں کے کمرے

مقفل، برآمدے خالی، قیلڈ میں سناٹا پڑھنے کے لئے یہ کتنی ساڑھا رخصتا تھی۔ سکول کے اکلوتے ام کی چھاؤں میں وہ اور سریندر دونوں کیسوئی سے پڑھتے رہتے۔ جب تھک جاتے تو سامنے کی اس تارکوں والی سڑک کو تکتے لگتے جس پر کبھی کبھی کوئی لاری گزرتی نظر آتی اور پھر سڑک خالی۔

”پتہ ہے یہ لاری کہاں جا رہی ہے؟“

سریندر نے اس سے پوچھا:

”کہاں جا رہی ہے؟“

”میرٹھ۔“

”میرٹھ؟ یہ لاری میرٹھ جا رہی ہے؟ تو نے میرٹھ دیکھا ہے؟ کیسا ہے میرٹھ؟“ اس نے ایک سانس میں کتنے سوال کر ڈالے۔

میرٹھ کو اس نے پہلے سریندر کی آنکھوں سے دیکھا۔ اب اپنی آنکھوں سے دیکھ رہا تھا۔ کالج سے فراغت پا کر وہ اور سریندر دونوں کپنی باغ کی طرف چل پڑتے۔ چھاؤنی، انگریزوں کی دینا، لمبی خاموش چکنی چکنی سڑکیں، دور ویدھتے درختوں کے بیچ دوڑتے جاتی ہوئیں، گم ہوتی ہوئیں۔ کوئی گورا سفید کرچ کے جوتے اور سفید نیکر قمیض پہنے، ہاتھ میں ٹینس کا بلا سنبھلے، تیزی سے قریب سے گزرتا اور آگے جا کے کپنی باغ کے گیٹ میں مڑ جاتا۔ سنہری بالوں، گورے چہرے والی کوئی میم برابر سے گزرتی اور وہ دونوں حد نظر تک اس کی گوری تنگی پنڈلیوں کو دیکھتے رہتے، پھر کوئی کالی آیا کسی دودھ جیسی رنگت والے بچے کو گاڑی میں بٹھلتے آہستہ آہستہ گاڑی کو دھکیلتی چلی جاتی۔

”یاں سے“ سریندر چلتے چلتے رک کر کھڑا ہو جاتا ”سن ستاون کا اندولن شروع

ہوا تھا۔“

”یاں سے؟“ وہ چکر اکر اس جگہ کو دیکھتا اور سوچتا کاس جگہ میں کیا خاص بات ہے؟

وہ دیکھتا رہتا، سوچتا رہتا اور پھر اس جگہ کا رعب اس پر طاری ہوتا چلا جاتا۔
 ”یار سرنیدرا“ وہ چلتے چلتے یوں ہی سوال کر ڈالتا۔ ”ہٹلر لندن کیسے پہنچے گا؟ بیسج میں
 تو سمندر ہے۔“

”استاد! ہٹلر کے پاس ایسا براہ ہے کہ سمندر میں چھڑک دو تو وہ شانت ہو جائے
 اور پھر سمان بن جائے۔“

پھر واپس کالج میں جہاں ہجوم تھا، شور تھا، سرنیدر نہ ہوتا تو وہ لڑکوں کے اس ہجوم
 میں کھو جاتا۔ مگر پھر وہ پورا ہجوم کھو گیا معہ سرنیدر کے کسی لڑکے نے برآمدے سے گزرتے
 گزرتے نعرہ لگایا:

”ہندوستان بھوڑ دو۔“

کلاسوں میں جاتے، کلاسوں سے نکلنے لڑکے ٹھٹکے۔ پھر ایک دم سے نعروں کا طوفان اٹھ
 کھڑا ہوا۔

”ہندوستان بھوڑ دو۔ انقلاب زندہ باد۔ ہما تہا گاندھی کی جے،“

پھر کلاسوں کے شیشے ٹوٹنے لگے۔ پھر کسی نے خبردار کیا:

”وہ آرہے ہیں۔“

بھگدڑ، خالی ہوتے برآمدے، سناٹا، سناٹے میں دور سے آتی ہوئی گھوڑوں کی ٹاپوں کی
 آواز۔ کالج میں گھر سوار پولیس آرہی تھی۔

برآمدے، کمرے، بسترہ زار، ہفتوں، مہینوں سنسان پڑے رہے۔ جہاں تہاں بیٹھے
 ہوئے لٹھے بردار سپاہی کبھی اونگھتے ہوئے، کبھی مستعدی سے کھڑے ہوئے میٹھی بھر مسلمان
 لڑکے، پانچ سات ایک کلاس میں توڑھائی تین دوسری کلاس میں۔ مگر پروفیسر مکرجی اب بھی
 اتنی ہی گرجوشتی سے اور اتنی ہی آواز میں یلکچر دیتے جیسے کچھ نہیں ہوا ہے۔

امتحانوں کے آتے آتے لڑکے واپس آتے مگر گماگمی واپس نہیں آتی۔ پھر چھٹیاں

آگئیں۔ واپس پھر ویاس پور میں موسم اب کتنا بدل گیا تھا۔ بدلتے بدلتے آنا بدلا کہ لوئیں چلنے لگیں سو پہر ہوتے ہوتے گھروں کے دروازے بند ہو جاتے، بیٹھکوں میں لگی حس کی ٹٹیاں پانی میں تہ تبر نظر آتیں۔ مگر تپلی گلیاں دھوپ سے نا آشنا نہیں۔ ان گلیوں میں کتنے گھر تھے کہ حس کی ٹٹی سے بے نیاز تھے۔ ڈیوڑھیوں میں عورتیں چرخہ کا تتی، باتیں کرتی نظر آتیں۔

”تو نے دیکھا؟“ سرنیدر نے پتھر والی گلی سے جلدی جلدی نکلتے ہوئے پوچھا۔

”نہیں یار اچھے تو کوئی دکھائی نہیں دیا۔“

”چو بارے میں جو کھڑی تھی اُسے نہیں دیکھا؟“

”نہیں، کون کھڑی تھی؟“

”رم جھم اور کون۔“

”رم جھم؟“

”ہاں، میں اُسے رم جھم کہتا ہوں۔ بس تو اُسے دیکھے گا تو سارے ہلاک ہو جائے گا۔“

ایک پھیرا، دوسرا پھیرا، تیسرا پھیرا، پھر نظر ہی نہیں آتی۔ ”یار وہ تو غائب ہو گئی۔“

سرنیدر بائوس نہیں ہوا تھا۔ بندر والے کو دیکھ کر کھل اٹھا۔ ”یار سن! اس کے

ساتھ چلتے ہیں۔“

بندر والا کھڑی دو پہری میں ڈگڈگی سجاتا ایک گلی سے دوسری گلی میں، دوسری گلی

سے تیسری گلی میں۔ آخر کو پتھر والی گلی میں تماشا شروع کیا۔ بندر یا نہیں مانی تو بندر نے

اُسے ڈنڈے سے پیٹا، اتنا کہ روٹھ کر میکے چلی گئی۔

سرنیدر کی نظر میں چو بارے پزخمی تھیں۔ اُسے یقین تھا کہ وہ بندر کا تماشا دیکھنے

ضرور آئے گی۔

”ابے سالے دیکھ۔“

”کہاں؟“

”جو باسے میں، وہ کھڑی ہے۔“

اس نے دیکھا۔ سانولی رنگت، دبلا دبلا نرم نرم بدن۔

”اری ماں مسلا۔“ ایک دم سے بھڑکی اور غائب۔

پھر وہ اُسے نظر نہیں آئی۔ نہ آئے۔ سریندر نے اسے یہ تو سکھا ہی دیا تھا کہ لڑکی کو کیسے دیکھتے ہیں۔

پھر وہ روپ نگرہ چلا گیا۔ اسے ان پھیٹوں میں خالہ جان سے ملنے روپ نگرہ بھی تو جانا تھا کتنے برسوں کے بعد وہ روپ نگرہ کو پھر دیکھ رہا تھا۔ گڑھے پڑی سڑک اسی طرح گرد میں اٹی، اسی طرح جہاں تہاں پڑے ہوئے دورویہ کنکروں کے ڈھیر، اسی طرح اکے اونچے نیچے راستوں پر، پھولے کھاتے ہوئے اور اسی طرح بیل گاڑیاں کچے رستوں پر رینگتی ہوئی۔ یہ تو سب کچھ اسی طرح ہے۔ ایک اطمینان بھری حیرت کے ساتھ اس نے ایک ایک چیز کو دیکھا۔ مگر سب کچھ اسی طرح نہیں تھا۔ اس کے ساتھ والے سب کے سب کتنے بلے ہو گئے تھے۔ ان کے چہروں کی رنگت پک گئی تھی، آوازوں میں بھاری پن آ گیا تھا۔ جیب میٹرک پاس کر کے علی گڑھ چلا گیا تھا اور اب پھیٹوں میں واپس آیا تھا تو اس کی سچ دھج ہی اور تھی۔ پانچاے کاکٹ بدل گیا تھا۔ کہاں اس کے سر پر اُسترے کے بعد ام کی گٹھلی رگڑی جاتی تھی۔ اور کہاں اب اس کے بلے بلے انگریزی بال تھے۔ بندو کو بھی شریفن بولنے والوں کا کام سیکھنے کے لئے علی گڑھ بھیجا دیا تھا۔

اور صابرہ! صابرہ اب کتنی لمبی ہو گئی تھی اور سینہ اُس کا کتنا اُبھرا آیا تھا کہ ہمیشہ اُسے دوپٹے سے ڈھکے رکھتی۔ پھر بھی گول گول ابھار چھلکتے دکھائی دیتے۔ اس سے تو وہ اب آنکھ بھی نہیں ملاتی تھی، جیسے وہ اجنبی ہو۔

گلی گلی، بازار بازار گھوما، گھومتا رہا۔ ایک پیاسے کی طرح کتنے دنوں کے بعد وہ اس مانوس منظر سے سیراب ہو رہا تھا۔ کس بے تابی کے ساتھ چیزوں کو دیکھ رہا تھا، بے تابی

کے ساتھ اور ہوس کے ساتھ جیسے سب کچھ نظر کی راہ اندر سمیٹ لینا چاہتا ہو۔ چیزیں کبھی اسی طرح نظر آتیں، کبھی بدلی بدلی۔ بجلی کے کھمبے کتنے زیادہ ہو گئے تھے اور بجلی کے تار کتنے پھیل گئے تھے کہ چھوٹی بزرگیا کے سوا بھی پھیلے نظر آتے تھے۔ بندر تاروں سے بچ کر ایک کوٹھے سے دوسرے کوٹھے پر چھلانگیں لگا رہے تھے۔ روپ نگر کے بندروں نے بجلی کے زمانے میں جینا سیکھ لیا تھا۔

کالے مندر سے کمر بلا تک، کمر بلا سے قلعے تک، قلعے سے راون بن تک سب کچھ اسی طرح تھا۔ دیر تک وہاں گھوما، اس منظر میں اشناں کیا، پر پوری آسودگی نہیں ملی۔ جیسے وہ پڑا سر اریٹ جو یہاں رچی بسی تھی، رخصت ہو گئی ہو۔ دور کھڑے ہو کر کالے مندر کو اس کے بڑے پیپل کو اور اس موٹے بندر کو جو سب سے اوپر والی ٹہنی پہ بیٹھا تھا، اگلے پھلے خوف کے تجربوں کو دھیان میں لاتے ہوئے دیکھا مگر اس کی آنکھوں میں کوئی تیز پیدائش نہ ہو سکا۔ نہ تیز نہ خوف۔ سب کچھ اسی طرح تھا۔ مگر شاید وہ بدل گیا تھا یا شاید اس کا وہ رشتہ برقرار نہیں رہا تھا۔ کالے مندر سے، بڑے پیپل سے، پیپل کے بندروں سے، کمر بلا کی خاموش فصیل سے، راون بن سے، اس کے بیچ کھڑے بڑھ سے، شاید صابروں سے بھی۔

نا آسودہ، نامطمئن، تھکا تھکا واپس گھر آیا۔ گہری بہت تھی۔ تو لبیا لبیا اور دوپہر کی دھوپ میں تپتے صحن کو عبور کر کے غسل خانے کی طرف چلا۔ غسل خانہ اب بھی اسی پرانے انداز پر تھا کہ اندر باہر نہ کندھی نہ چٹنی۔ اٹکل رہتی تھی کہ کوئی اندر ہے یا نہیں ہے۔ شاید اب اسے۔ اٹکل نہیں رہی تھی کہ غسل خانے کے کوارٹھولے اور پوری طرح کھولنے سے پہلے بند کر دینے۔ آنکھوں میں بجلی سی کوند گئی۔

دیر تک بجلی ایسے اس لمحے میں کھویا کھویا رہا۔ یہ سوچ کر حیران ہوا کہ طاہرہ باجی تو بالکل عورت ہیں۔ اس دن تو ان سے آنکھ ہی نہ ملا سکا۔ دوسرے دن آنکھ بچا کر ان کا سر سے پیر تک جائزہ لیا۔ وہ پنڈا گورا گورا بھر بھر اس کے تصور میں ابھر آیا۔ اپنی تمام

تفصیلات کے ساتھ شرم سے اُس کا منہ لال پڑ گیا۔ اپنے آپ پہ اس نے دل ہی دل میں کتنی ملامت کی۔ مگر طاہرہ باجی کو سرے سے کوئی احساس ہی نہیں تھا۔ اس سے بے تکلفی سے باتیں کیں۔ اور کالج کی ایک ایک بات پوچھی۔

”ذاکرہ! تمہارے کالج کی لائبریری میں راشدہ الخیری کی شامِ زندگی ہے؟“

”جی ہے۔“

”ہائے اللہ! ذاکرہ اب کے آؤ تو شامِ زندگی، ضرور لے کے آنا۔“
 ناولوں کا ذکر ہوتے دیکھ کر صابرہ بھی جھجکتی جھجکتی آئی اور طاہرہ باجی کے ساتھ سمٹ کر بیٹھ گئی۔ ناولوں کا ذکر کتنے شوق سے سن رہی تھی۔ باورچی خانے سے حالہ جان کی آواز آئی۔
 ”ارسی طاہرہ ہنڈیا تو دیکھ لے، کہیں جل نہ جائے۔ میں آٹا گوندھ رہی ہوں۔“
 طاہرہ باجی کے چلے جانے پر صابرہ پٹٹا سی گئی مگر اُٹھنے کے جا بھی نہیں سکی۔ وہ خود بھی جھینپا جھینپا بیٹھا رہا۔

رفتہ رفتہ حوصلہ پکڑا:

”صابرہ! تم نے فردوسِ بزن، پڑھی ہے؟“

”نہیں، کیسا ناول ہے؟“

اس نے فوراً ہی ”فردوسِ بزن“ کا قصہ سننا شروع کر دیا۔ پورا قصہ سنا ڈالا۔

”ذاکرہ! ہمیں فردوسِ بزن، لادو گے؟“

”ہاں جب آؤں گا تو لے کے آؤں گا۔“

”اب تم کب آؤ گے؟“

”بڑے دن کی چھٹیوں پر۔“

اس نے شرم کے اور کتنی ناولوں کے قصے بھی سنائے۔ مع ان تفصیلات کے جنہیں بیان کرتے ہوئے کچھ وہ جھجکتا، کچھ وہ جھینپ جاتی مگر صابرہ اب اس کے ساتھ گھل مل گئی تھی

گھر کے کام کاج سے تو اُس کا جی کچھ اُچاٹ سا ہو گیا تھا۔ ادھر خالہ جان اور طاہرہ باجی گھر کے کاموں میں جتی رہتیں، ادھر وہ اس کی بانیں سنتی رہتی، اس سے باتیں کرتی رہتی۔ باتیں کبھی زور زور سے، کبھی دھیر سے دھیر سے، کبھی اتنی دھیر سے کہ باتیں سرگوشیاں بن جاتیں اور صابروہ کے چہرے پر سرخی دوڑ جاتی۔ اور جب اُس نے بُندوں کی تعریف کے بہانے اس کے کان کی لو کو چھوا تھا۔ تو اس کا سانس ایک دم سے کتنا گرم ہو گیا اور کتنا تیز چلنے لگا تھا۔ کتنی نرم اور گرم تھی وہ لو کہ ایک نرم گرم روپوروں کی راہ اس کے اندر سرایت کرتی چلی گئی۔

کتنی جلدی چٹھیاں ختم ہو گئیں۔ روپ نگر سے پکڑ رہا تھا مگر اسے آخر کالج پہنچنا تھا۔ اور اس سے پہلے ویاس پور جا کر امی جان کو صورت بھی دکھانی تھی۔

”ابے تو آگیا؟ تو تو ایک ہفتے کا کہہ کے گیا تھا اور اتنے دن لگا دیئے۔“

سریندر کی بات کے جواب میں اس نے پہلے کوئی ادھر کی بات کی کوئی ادھر کی مگر راز کو وہ کتنی دیر چھپا کر رکھ سکتا تھا۔

”پھر تو نے کیا کیا؟“

”میں نے کیا کیا؟ کیا کرتا؟ کچھ نہیں۔“

”جھوٹا۔“

”سچ، اس سے آگے کوئی بات نہیں ہوتی۔“

”تو بہت گھامڑ ہے۔“ سریندر نے ملامت کی اور چپ ہو گیا۔

پھر وہ آپ ہی آپ بولا:

”یار اُس کے ہاتھ بہت نرم تھے۔“

سریندر کی بیزاری دور ہو گئی۔

”اچھا؟“

”ہاں“ چپ ہوا، خیالوں میں غوطہ کھایا، پھر بہت آہستہ سے بولا۔ ”اور ہونٹ بھی۔“
 ”ہونٹ؟“ سرنڈر کی آنکھیں حیرت سے کھلی کی کھلی رہ گئیں۔

پھر وہ کھلتا چلا گیا۔ جو یہاں پہ بیان نہیں کر سکا تھا، وہ اس نے کالج پہنچ کر جب اطمینان سے دونوں بیٹھے، بیان کیا۔ جب سب کچھ بیان کر چکا تو جو بیان کر چکا تھا۔ اسے پھر بیان کیا، اور پھر بیان کیا۔ ہر مرتبہ یوں بیان کیا جیسے پہلی مرتبہ بیان کر رہا ہے۔

”اچھا اب تو کب جا رہا ہے؟“

”کرسمس کی چھٹیوں میں۔“

”وہ تو ابھی دور ہیں۔“

”ہاں یار! وہ تو ابھی دور ہیں۔“

”خط و ط لکھ اُسے۔“

”خط، ہاں یا خط لکھنا چاہیے۔“ اور خط لکھنے کا سودا دنوں مہنتوں سر پہ سوار رہا۔

روز قلم کا غزلے کر بیٹھنا، کچھ لکھنا، پھر مہیا ڈر دینا۔

”یار لکھا کیا جائے؟“

”جو لکھنا چاہیے۔“

”مگر یار! اگر کسی اور نے خط پڑھ لیا تو؟“

”تو؟“

سرنڈر سوچ میں پڑ گیا۔

”اُس نے تجھ سے ناولوں کے لئے کہا تھا نا؟ بس تو یہ لکھ کہ مجھے ناولوں کے نام یاد

نہیں رہے۔“

”بالکل ٹھیک۔“

پھر کرسمس کی چھٹیاں بھی آخر آ ہی گئیں اور اس نے راشد الخیری اور شرر کے ناول

الماریوں میں سے ٹٹول ٹٹول کر نکلے اور اپنے کارڈ پہ جاری کر لئے۔

”یار تو روپ ننگہ تو نہیں جا رہا ہے؟“

”کیوں نہیں جاتا۔ جا رہا ہوں۔ کل کالج بند ہوتے ہی نکل جاؤں گا۔“

سریندر کا، پھر پولا:

”یار مت جا۔“

”کیوں؟“

”یار سفر لمبا ہے اور گاڑیوں میں گم بڑ کی خبریں آرہی ہیں۔“

وہ سوچ میں پڑ گیا۔

یار گم بڑ تو یہاں بھی ہوتی نظر آرہی ہے۔“

”ہاں یہاں بھی کچھ گم بڑ ہے۔ کسی وقت بھی کچھ ہو سکتا ہے۔“

”پھر؟“

سریندر نے سوچا، پھر کہا:

”ویاس پور چلتے ہیں، دونوں مل کر۔“

ویاس پور تک سفر کالے کوسوں کا سفر بن گیا۔ جو مسافر زیادہ نقل و حرکت کرتا، مشکوک

دکھائی دیتا۔ ویاس پور کا پلیٹ فارم کنٹنا خاموش تھا اور جب باہر آئے تو حیران رہ گئے۔

”یار یہاں تو کوئی تا نگہ ہی نہیں ہے۔“

”پھر پیدل چلتے ہیں۔ آخر دوسرے بھی تو پیدل جا رہے ہیں۔“

تھوڑی دور تک آگے اور پیچھے گاڑی سے اترے ہوئے مسافر پیدل چلتے نظر آئے۔

پھر یکایک احساس ہوا کہ سڑک خالی ہے۔ دونوں سڑک خالی نظر آرہی تھی۔ جگت ٹاکنر

کہ اس راہ میں صبح پُر شور مقام تھا۔ بند تھا اور بالکل خاموش۔ اس کی پیشانی پر خامے نوں سے

جو ایک جھنڈا سا کھڑا تھا اور جس پر کانن بالا کی مورت مسکراتی رہتی تھی، وہ بیچ سڑک پر گر

پرڑا تھا۔ کان کی تصویر پھٹ چکی تھی اور دور تک اینٹیں بکھری پڑی تھیں۔
 ”دیار غلطی ہو گئی۔“ سریندر نے آہستہ سے کہا۔

”آنا نہیں چاہئے تھا۔“

پھر خاموش چلنے لگے۔ شام گہری ہوتی جا رہی تھی اور دور تک کوئی آدمی نہیں تھا۔
 بس اینٹیں ہی اینٹیں۔ اس نے خوف و حیرت سے ان بکھری اینٹوں کو دیکھا، اتنی اینٹیں
 تھیں ویساں پور میں!

چلتے چلتے وہ میرٹھ دو انڈے پر آئے۔ آگے سیدھی راہ پر کھڑکی بازار تھا جو بند پڑا
 تھا اور بے چراغ تھا۔ یہ وہ راستہ تھا جو ہندوؤں کے محلوں میں جا نکلتا تھا۔ برابر میں ایک گلی
 چلی گئی تھی جو مسلمانوں کے محلوں میں جاتی تھی اس دور اسے پر دونوں ٹھکے، دونوں نے ایک
 دوسرے کو خاموش نظروں سے دیکھا اور الگ الگ رستے پر چل پڑے۔
 ”فاکری بیٹے! اے کچھ سنا تو نے، باہر گولی چل رہی ہے۔“

”جی،“ اُس نے بدقت جنگل سے واپس ہوتے ہوئے امی جان کو دیکھا جن کے چہرے پہ
 ہوا تباہ اُڑ رہی تھی اور آواز میں سخت گھبراہٹ تھی۔

وہ اُٹھ کر کھڑکی تک گیا۔ ایک پٹ کھول کر باہر نظر ڈالی۔ جلسہ گاہ درہم و برہم تھی،
 شامیانہ گہرا پڑا تھا، تنائیں کہیں کھڑی رہ گئی تھیں۔ کہیں جھک گئی تھیں، شامیانے کے
 ایک کونے سے دھواں اُٹھ رہا تھا۔ بھگدڑ پڑی ہوئی تھی۔ کچھ بھاگ رہے تھے، کچھ سر
 پھٹول کر رہے تھے۔ اس نے کھڑکی بند کی اور واپس آیا۔ بڑبڑایا ”بلواس۔“

”اے ہے میں تو سوتے سے اُچھل پڑی۔ قیامت چھی ہوئی تھی۔ پھر ٹھائیں سے آواز آئی
 میرا دل دھک دھک کرنے لگا۔ اب تک کر رہا ہے۔ میں نے تیرے باپ کو آواز دی کہ اجی میں
 نے کہا کہ سو رہے ہو یا جاگ رہے ہو؟ وہ بڑبڑائے کہ یہ بد بخت کسی بھلے مانس کو سونے
 دیں گے؟ میں نے کہا کہ مجھے ایسا لگے ہے کہ گولی چلی ہے۔ بڑبڑانے لگے کہ پاکستان میں اب یہی ہوگا

میں نے کہا کہ کوئی بات ہو یہ تو بڑبڑا کے رہ جاتے ہیں۔ ذاکر کو جب کے بتاؤں؟“
 ”کسی نے فائر نہ کر دیا ہوگا۔ کوئی ایسی بات نہیں ہے۔ جلسوں میں آج کل یہی ہوتا ہے،“
 ”اے بیٹے! ایسے گولیاں چلیں تو کیا ہوگا؟“
 ”کچھ نہیں ہوگا۔ آپ جا کے اطمینان سے سوئیں۔“
 ”مجھے یقین نہ آوے گا، میں تو اندر سے ہل گئی ہوں۔ پاکستان پہ اللہ رحم کرے۔“
 ”امی کچھ نہیں ہوتا، آپ جا کے سوئیں۔“

امی کو جیسے تیسے رخصت کر کے اس نے ایک مرتبہ پھر کھڑکی کھول کر باہر نظر ڈالی۔
 مجمع منتشر ہو چکا تھا، گھر سے ہوتے شامیلانے کے ساتھ جلسہ گاہ خالی پڑی تھی اور سائے
 بلب اسی طرح جل رہے تھے۔ شامیلانے کے جس کونے سے پہلے بہت دھواں اٹھ رہا تھا۔
 اب وہاں دھوئیں کی صرف ایک لکیر سی اٹھ رہی تھی۔

جلتی روشنی میں اُچڑی اُچڑی پڑی خالی پڑی جلسہ گاہ کو دینے تک تکتا رہا۔ وہ ایک لمبا سفر
 کر کے آیا تھا اور اب اپنے زلمنے میں سانس لے رہا تھا۔

مینہ اس کے اندر رات ٹوٹ کے برسا تھا۔ یادوں کی بدلیاں کہاں کہاں سے گھر کر آئی تھیں۔ آسمان اب دھلا دھلا اور نرم نرم تھا۔ کوئی کوئی بدلی ایک آسودگی کے ساتھ تیرتی رہ گئی تھی۔ کوئی اجلا سا چہرہ، کوئی نرم سی مسکراہٹ۔ وہ اس وقت اپنے آپ میں کتنا مگن تھا۔ باہر کی دنیا اس کے لئے اپنا مفہوم کھو چکی تھی۔ ناشتے کی میز پر بیٹھے بیٹھے اس نے اخبار کی سرخیوں پر بے تعلقانہ سی نظر ڈالی اور اسے ابا جان کی طرف سرکا دیا۔

ابا جان ناشتہ پہلے ہی کر چکے تھے اور اردو والا اخبار پڑھنے میں مہمک تھے۔ جب وہ میز پر آ کے بیٹھا تو انہوں نے اسے تعجب سے دیکھا۔

”رذا کر! کیا آج تمہیں کالج نہیں جانا ہے؟“

”جانا تو ہے، آنکھ دیر سے کھلی۔“

”تو پھر جلدی ناشتہ کر اور جاؤ۔“ یہ کہتے سننے پھر اخبار پڑھنے میں مہمک ہو گئے۔

اس کی آنکھ آج بے شک دیر سے کھلی تھی، پھر بھی اسے کوئی عجلت نہیں

کھتی۔ اطمینان سے تہا یا دھویا، اب اطمینان سے ناشتہ کر رہا تھا۔

امی آئیں، چائے دانی کو ہاتھ لگا کر دیکھا۔

”ٹھنڈی تو نہیں ہو گئی۔“

”نہیں، ابھی ایسی ٹھنڈی نہیں ہوئی ہے، چلے گی۔“ اس نے چائے دانی

کو پانچوں انگلیوں اور پتھیلی سے محسوس کرتے ہوئے کہا۔

”بیٹا! ناشتہ سویرے کمر لیا کرو۔ آخر میں اکیلی دم ہوں۔ گھر کے سارے کام مجھے ہی بیٹرنے ہوتے ہیں۔“ پھر فوراً ابا جان سے مخاطب ہوئیں:

”اجی ڈھا کہ سے لئے کیا لکھا ہے؟“

”کوئی خاص خبر نہیں ہے۔“

ابا جان کی طرف سے منہ موڑ کر انہوں نے پاس پڑا ہوا انگریزی کا اخبار اس کی طرف سرکایا:

”بیٹے! انگریزی کے اخبار میں دیکھو۔ اس میں کچھ لکھا ہوگا؟“

بے تعلقی سے پھر ایک نظر اخبار پر ڈالی اور کہا:

”کوئی قابل ذکر خبر نہیں ہے۔“

”ارے تو پھر بتول کی خیریت کیسے معلوم ہوگی؟ وہاں سے تو کوئی خبر ہی نہیں آتی۔“

”اُس پر بھروسہ رکھو۔“ ابا جان نے انگلی سے آسمان کی طرف اشارہ کیا۔

”ہاں اسی پر تو بھروسہ کیا تھا۔“

امی جلمے بٹھنے لہجے میں بولیں:

”بھروسے ہی بھروسے میں یہ دن آگیا۔“

ابا جان نے گھور کے امی کو دیکھا اور سرزنش کی:

”ذاکرہ کی ماں بے دھیانی میں منہ سے نکلا ہوا کوئی ایک جملہ عمر بھر کی

عبادت پر پانی پھیرنے کے لئے کافی ہوتا ہے۔“

ندامت سے امی کا سر جھجک گیا۔ چپ ہو گئیں۔ پھر انہوں نے اور ہی بات

شروع کر دی:

” اچی تمہیں یاد ہے کہ میں نے اس وقت بتول سے کیا کہا تھا؟“

” کب کیا کہا تھا؟“

” جب ہم چلے تھے۔“

” ذاکرہ کی ماں! کب کی بات یاد کر رہی ہو؟ مجھے تو یاد نہیں ہے کہ تم نے اُس وقت کس سے

کیا کہا تھا؟“

” اچی تمہیں یاد نہ ہو، مجھے تو اُس وقت کی ایک ایک بات یاد ہے۔ یہاں پہنچتے ہی میں نے

اسے خط لکھا تھا کہ تم ادھر آ جاؤ، اللہ مسبب الاسباب ہے۔ وہ تو ادھر آنے کے لئے تیار تھی

مگر طاہرہ کے میاں پہ ایسی سنک سوار ہوئی کہ وہ اُس طرف نکل گیا۔ اس عزیز کو بھی بیٹی کی خاطر

ادھر جانا پڑا۔“

” ذاکرہ کی ماں! جناب امیر علیہ السلام فرمایا کرتے تھے کہ میں نے اپنے رب کو اپنے ارادوں

کے فسخ سے پہچانا۔ تو ہمارے ارادے اس کی مرضی کے تابع ہیں جو اُسے منظور ہوتا ہے،

وہی ہوتا ہے۔“

انی ایک دفعہ پھر چپ ہو گئیں اور سر جھک گیا، جیسے انہوں نے رضائے الہی کے

سامنے سر جھکا دیا ہو۔

ابا جان اس کی طرف مخاطب ہوئے:

” تمہیں شاید آج کالج نہیں جانا۔“

” بس جا رہا ہوں،“ اس نے ایک عجلت کے ساتھ چلنے کے آخری گھونٹ لئے اور

اُٹھ اٹھ رہا ہوا۔

گھر سے نکل کر گلی کا موڑ مڑتے مڑتے نظیرا کی دوکان پر رکا۔ آتے جلتے اس دوکان پر

بدکنا اور سگریٹ خریدنا اُس کا معمول تھا۔

” ذاکرہ میاں! آج تو بہت گڑ بڑ ہے۔“ سگریٹ کا پکیٹ دیتے دیتے نظیرا نے

ٹکڑا لگایا۔

”رکل گڑ بڑ نہیں تھی؟“

”مگر آج بہت گڑ بڑ ہے۔“

آج واقعی بہت گڑ بڑ تھی۔ کالج پہنچا تو دیکھا کہ گملے جا بجا ڈوٹے پڑے ہیں، کلاسیں خالی ہیں، شیشے دروازوں کے چکنا چور، کچھ کلاسوں کے اندر، کچھ باہر آدوں میں کچھ سے پڑے ہیں۔ لڑکے نڈار۔ کہاں گئے سب لڑکے۔ معلوم ہوا کہ سب کے سب نعرے لگاتے توڑ پھوڑ کرتے کالج سے نکل کہیں آگے جا چکے ہیں۔ اپنے کمرے میں گیا، بیٹھا، یاد کیا کہ آج اُسے کیا لیکچر دینا تھا؟ مگر اب اسے کون سا لیکچر دینا تھا۔ بلا وجہ بلا سبب دراز کھول کر کچھ کاغذ الٹ پلٹ کئے، میز پر لگی کتابیں ادھر ادھر سے کھول کر دیکھیں، پھر بند کر کے رکھ دیں۔ سمجھ میں نہیں آ رہا تھا کہ کیا کیا جائے؟ گھر سے وہ یادوں سے شاداب چلا تھا، اپنے آپ میں گمن، باہر سے بے تعلق۔ مگر یہاں تک پہنچتے پہنچتے باہر کی دنیا میں پھر سے مفہوم پیدا ہوتا چلا گیا۔ اب اس کے لئے یہ ممکن نہیں رہا تھا کہ وہ اس فرصت اور تنہائی سے فائدہ اٹھا کر آرام سے بیٹھے، سگریٹ سلگاتے اور یادوں کی دنیا میں کھوجائے۔ کالج کا نقشہ درہم برہم دیکھ کر اسے خفقان سا ہو رہا تھا۔ پھر کیا کیا جائے؟ اچھا شیراز میں چلتے ہیں۔ ممکن ہے چو کرٹی جمی ہو۔ عرفان کو تو بہر صورت اس وقت وہاں ہونا چاہیے۔ اٹھ کھڑا ہوا۔

تھوڑے وقت کے بعد وہ شیراز میں تھا اور عرفان سے ملاز و نیاز کی باتیں کر رہا تھا۔

عرفان حیران تھا!

”آخر کون تھی وہ؟“

”بس تھی وہ۔“

”اس سے پہلے تو تم نے اس کا ذکر کبھی کیا نہیں تھا؟“

”میں تو اُسے بھول ہی گیا تھا۔ ذکر کیا کرتا۔“

” بھول گیا تھا؟ “ عرفان نے اُسے تعجب سے دیکھا۔

” ہاں یار بھول ہی گیا تھا۔ دن بھی تو بہت ہو گئے۔ “

” پھر اب کیسے یاد آگئی؟ “

” یہ ہماری یادوں کی واپسی کا موسم ہے۔ جلے کب کب کی بھولی باتیں یاد آتی ہیں۔ “

” اس وقت جب کہ چاروں طرف اتنا ہنگامہ ہے؟ “

” ہاں اس وقت جب کہ چاروں طرف اتنا ہنگامہ ہے۔ “ رکا، پھر بولا۔

” معلوم ہے آج کل ہماری امی کا کیا مشغلہ ہے؟ روز صبح اخبار آنے پر سوال

کہہتی ہیں کہ ڈھاکہ کے لئے کیا لکھا ہے۔ تمہیں پتہ ہے ناکہ ہمارے کچھ

عزیزہ ڈھاکہ میں آباد ہوئے تھے؟ ہماری خالہ جان۔ تو امی پر لیشان ہتی

ہیں اور روز صبح کو اخبار آنے پر سوال کہہتی ہیں کہ ڈھاکہ کے لئے کیا لکھا ہے؟

اور جب انہیں کوئی تشفی بخش جواب نہیں ملتا تو انہیں یاد آتا ہے کہ یہاں

آنے پر انہوں نے خالہ جان کو خط لکھا تھا اور مشورہ دیا تھا کہ ادھر اللہ میاں

کے پچھواڑے سے مت جانا، ادھر آ جاؤ اور پھر انہیں، بھرت کے وقت کے

بھولے بسرے قہرے یاد آنے لگتے ہیں “

” تو وہ ڈھاکہ میں ہے؟ “ عرفان نے قیافہ لڑا ہا۔

” نہیں، وہ تو پاکستان آئی ہی نہیں تھی۔ “

” پاکستان نہیں آئی تھی؟ اچھا! “ وہ سوچ میں پڑ گیا۔

” اور تم تب سے ہندوستان نہیں گئے؟ “

” نہیں۔ “

” پھر تو واقعی بہت زمانہ گزر گیا۔ “

” یہی میں سوچ رہا ہوں۔ “ اس کی آواز دھیمی موتی چلی گئی۔ بہت زمانہ گزر گیا۔ “

”جلوس آرہا ہے۔“ ایک بدحواس ٹولی نے داخل ہوتے ہوئے خبر دی۔

”جلوس؟“ مختلف میزوں پر بیٹھے ہوؤں کے کان کھڑے ہوئے۔

”ہاں، بہت بڑا جلوس ہے۔ توڑ پھوڑ کرتا چلا آرہا ہے۔“

”اچھا؟“

نیشنلزمیں بیٹھے ہوئے سب ہی لوگ گھبرا گئے تھے۔ کئی ایک اٹھے اور تیزی سے باہر نکل گئے۔ عبدال تیر کے موافق کچن سے نکلا، جلدی جلدی دروازہ بند کیا اور شیشوں پر پردے کھینچ دیتے۔

”آج کچھ زیادہ ہی گڑبڑ نظر آتی ہے۔“ عرفان بڑبڑایا۔

”ویسے کل کی افواہ تو غلط نکلی۔“

”گمہ کل تو وہ لوگوں کے لئے سچ تھی۔“

”ہاں کل تو وہ بالکل سچ نظر آرہی تھی۔“

”خبر اور افواہ دونوں کی عمر ایک دن ہوتی ہے۔ دوسرے دن یہ جاننے سے کیا فرق

پڑتا ہے کہ وہ خبر نہیں، افواہ تھی یا وہ افواہ نہیں خبر تھی۔“

سلامت اور اجمل کچن کے راستے اندر داخل ہوئے۔ سلامت نے غضب ناک

نظریں چاروں طرف ڈالیں اور انگشت شہادت چاروں طرف گھماتے ہوئے اونچی

آواز میں کہا:

”میں پوچھتا ہوں کہ دروازہ کیوں بند ہے اور پردے کیوں پڑے ہوئے

ہیں اور اندھیرا کیوں ہے؟“

عرفان نے گھور کے سلامت کو دیکھا اور سرد مہری سے کہا:

”اس لئے کہ باہر شور بہت ہے۔“

سلامت نے عرفان اور اسے دونوں کو غضب ناک نظروں سے دیکھا:

” اور اس لئے کہ تم عوام کی آواز نہیں سننا چاہتے۔ مگر سامراجی دلو! یہ آواز اب نہیں دب سکتی۔ وہ پردوں کو چیر کر آئے گی اور تمہارے کانوں کے پردوں کو پھاڑ دے گی۔“

پھر اُس نے آواز دی:

”عبدل!“

عبدل تیزی سے کچن سے نکل کر آیا۔

”ہاں جی!“

”عبدل! دروازہ کھول دو اور یہ پردہ ہٹا دو۔“

”اور باہر سے روشنی اور ہوا آنے دو۔ روشنی، ہوا اور عوام کی آواز۔“ اجمل نے نمایندگی لہجے میں اضافہ کیا۔

”دروازہ مت کھولو۔ جلوس بہت بچرا ہوا ہے۔“ دور کی ایک میز سے آواز آئی۔ سلامت نے لال پیلے ہو کر کہا:

”وہ عوام ہیں جو سرمایہ داروں اور سامراجی پھٹوؤں کے خلاف پھرے ہوئے ہیں۔“

سلامت اور اجمل دونوں اسی میز پر بیٹھ گئے جس پر وہ اور عرفان بیٹھے تھے۔ سفید سر والا آدمی کہ دیر سے اکیلا بیٹھا چلتے پی رہا تھا، اپنی جگہ سے اٹھا، قریب آیا اور بولا: ”آپ پڑھے لکھے نوجوان ہیں۔ کچھ بتائیے کہ یہ کیا ہو رہا ہے۔“

سلامت نے اُسے حقارت سے دیکھا اور کہا:

”وہ ہو رہا ہے جو ہونا چاہیے۔“

سفید سر والا آدمی سلامت کا منہ تیکنے لگا۔ پھر ٹھنڈا سانس بھرا:

”اللہ ہم پر رحم کرے۔“ اور واپس اپنی جگہ پہ جا بیٹھا۔

”یار میں یہ محسوس کرتا ہوں۔“ سلامت بولا۔ ”یہ سفید سرو والا آدمی میرے سفید سرو والے باپ سے بھی زیادہ جاہل ہے۔“

”میرا باپ“ اجمل بولا۔ ”تیرے سفید سرو والے باپ اور اس سفید سرو والے آدمی دونوں سے زیادہ جاہل ہے۔“

”مگر میرا باپ، میرا باپ نہیں ہے۔“ سلامت نے وانت کچلچمائے میں حرام زادہ ہوں۔“

اجمل نے اعلان کیا:

”میں اپنے باپ کو اپنا باپ ماننے سے انکاری ہوں۔“

”یار ہمارے مکہ وہ باپوں نے ہمیں یہ یاد کمر ڈالا۔“ سلامت کی آواز میں یکایک رقت پیدا ہو گئی۔

اجمل نے عرفان کو اور پھر اُسے دیکھا:

”تم دونوں بھی تو کچھ بولو۔“

سلامت کو پھر غصہ آگیا:

”یہ دونوں سمجھتے ہیں کہ وہ چپ رہ کر اپنے مکہ وہ باپوں کو اور ان مکہ وہ باپوں کے ناجائز بیٹوں کو وقت کی زد سے بچالیں گے۔“ میتر پہ مکا مارا ایسا نہیں ہو سکتا۔“

”سلامت صاحب آپ یہاں بیٹھے ہیں۔“ ایک آشنا شخص کچن کی راہ

سے داخل ہوتے ہوئے بولا: ”وہاں گول مارکیٹ میں شراب کی

دوکلن لٹ رہی ہے۔“

اجمل نے چونک کر دیکھا ”واقعی؟“

”ہاں جی، ہم ابھی ابھی ادھر سے ہی آرہے ہیں۔ شراب تالیوں میں بہہ رہی ہے۔ اور کتے بہوش پڑے ہیں۔“

”پھر ہوک ہو گئی۔“ اجمل مناسفانہ بڑبڑایا۔ پھر اس نے سلامت کو مٹھو کا:
 ”یار چلیں۔ ذرا دیکھیں تو سہی۔“

”و کہاں چلیں؟ کیا دیکھیں؟“ سلامت نے جھنکا کر کہا:

”کتوں کو بے ہوش دیکھنے کے لئے شراب کی لٹی ہوئی دوکان کے آس پاس
 جانا ضروری نہیں ہے۔ کون سی تالی ہے۔ جہاں کتے بہوش پڑے دکھائی
 نہیں دیتے۔“

پھر اس نے انگارے برساتی ہوئی نظروں سے اردگرد کی میزوں کا جائزہ لیا اور چیخ
 کر بولا:

”کتو! تمہیں اب ہوش میں آنا ہوگا۔ حساب کا وقت آ گیا ہے، حساب دینا ہوگا
 تمہیں، بٹھے، سب کو۔“

”سوائے میرے۔“ افضال نے اطمینان سے کہا جو ابھی ابھی
 داخل ہوا تھا اور سلامت کو گمراہتے دیکھ کر ٹیمبل کے قریب آ کر خاموش
 کھڑا ہو گیا تھا۔ اب وہ کرسی گھسیٹ کر سلامت کے سامنے بیٹھا اور
 اُس کی آنکھوں میں آنکھیں ڈالتے ہوئے بولا: ”چو ہے! تو دم پہ کیوں
 کھڑا ہے، حساب تو مجھے لینا ہے۔ بس مجھے بانسری کا
 انتظار ہے۔“

”بانسری کا اور شہر کے جلنے کا۔“ سلامت نے غصے سے کہا۔

”شہر تو جل رہا ہے۔“ افضال نے آنکھیں بند کیں، پھر کھولیں اور بولا جیسے کسی دوسری
 دنیا سے بول رہا ہو۔ ”چو ہو! ڈرو اس دن سے جب میں بانسری کے ساتھ یہاں آؤں گا۔“

میں آؤں گا اور تمہیں حکم دوں گا کہ سنو، بانسری کیا کہتی ہے۔ میں تمہیں حکم دوں گا کہ چوہو میرے پیچھے چلو۔ تم بلوں سے نکلو گے اور میرے پیچھے چلو گے۔ حتیٰ کہ میں سمندر پہ پہنچ جاؤں گا اور میں سمندر کو حکم دوں گا کہ سمندر! ان چوہوں کو لے لے، اور سمندر تم سب چوہوں کو ایک سالس میں نیچے اتار لے گا۔“

”یکواس۔“ سلامت پھینچنا یا۔

”یار یہاں وقت ضائع کرنے سے کیا فائدہ؟ آؤ گول مار کیٹ چلتے ہیں۔“ اجمل نے سلامت کا یا زو کیٹ اور نکل گیا۔

”سلامت مکروہ آدمی ہے۔“ افضل بڑبڑایا۔

”اور اجمل بھی، اور وہ بغل بچہ زوار بھی جو افسر بن کر مزید مکروہ ہو گیا ہے۔ یہ پورا قبیلہ مکروہ لوگوں کا ہے۔“

افضل رکا، ذاکر اور عرفان کو دیکھا جو چپ بیٹھے تھے۔

”یار تم دو اچھے آدمی ہو، خوبصورت آدمی۔ خوبصورتی دنیا میں کتنی کم ہو گئی ہے ایک ہیں اور دو تم صرف تین خوبصورت آدمی۔“

”ان تین میں سے میرا نام خارج کر دو۔“ عرفان نے پزاری کے لہجے میں کہا۔

”پچھتاؤ گے گا۔“ افضل نے عرفان کو غصیلی نظروں سے دیکھا۔

”مجھے پتہ ہے کہ اس فہرست میں ابھی بہت منافہ ہوتا ہے۔“ عرفان نے نہر بھرے لہجے میں کہا۔

افضل نے اسے گھور کے دیکھا۔ عبدل مختلف میزوں کا جائزہ لیتا ہوا یہاں پہنچا۔

افضل کو دیکھا اور مودبانہ بولا!

”افضل صاحب! آپ آگے؟ چلتے لاؤں؟“

”نہیں۔“

” پانی؟“

” نہیں۔“

عبدال جانے لگا تو افضل نے اسے مخاطب کیا:

” عبدال تو اچھا آدمی ہے۔“

اور پھر اس نے جیب سے ڈائری نکالی، کھول کر کچھ لکھا، پھر کہا:

” آج کی تاریخ میں اچھے لوگوں کی فہرست سے میں نے عرفان کا نام کاٹ دیا

اور تیرا نام لکھ لیا۔“

پھر عرفان سے مخاطب ہوا:

” آج سے تو بد صورت آدمی ہے اور یاد رکھ کہ دنیا خوبصورت لوگوں سے

کبھی خالی نہیں رہتی۔“

عبدال خاموشی سے سرک گیا۔ بھوڑی دیر میں ٹھنڈے پانی کے گلاس کے ساتھ واپس آیا:

” بوجی افضل صاب جی! پیو۔“

افضل نے تشکر آمیز نظروں سے عبدال کو دیکھا ”عبدال تو خوبصورت آدمی ہے۔“ پانی

یا، پھر بوجھا:

” وہ دونوں کمزور آدمی کہاں چلے گئے۔“

” گول مار کیسٹ میں شراب کی دوکان ابھی ابھی لٹی ہے۔ وہ وہاں گئے ہیں اور تمہیں

بھی وہیں جانا ہے۔“ عرفان نے اپنے اسی زہر پھر سے لہجے میں کہا۔

افضل نے عرفان کو خاموش عضیلی نظروں سے دیکھا، پھر اٹھا اور باہر نکل گیا۔

” یار! افضل تو آزاد بندہ ہے۔ تم اس سے کیوں الجھتے ہو۔“ ذاکر بولا۔

” آزاد بندہ؟“ عرفان بڑبڑایا۔

” آزاد بندہ یہاں کون ہے؟“

” میرا مطلب ہے کہ لا ابا لی آدمی ہے۔ وہ کسی سیاست کا پرزہ نہیں ہے۔“
 ” یار بات یہ ہے کہ میں جس طرح جعلی انقلابیوں کو برداشت نہیں کر سکتا، بس اسی
 طرح جعلی پیغمبروں کو بھی برداشت نہیں کر سکتا۔“
 ” پھر اصلی آدمی کون ہے؟“
 ” سب جعلی ہیں معہ میرے۔“

عرفان رکا، پھر بولا :

” پتہ ہے کا مرٹیز سلامت کا بینک بیلنس کتنا ہے؟“

” بینک بیلنس سلامت کا؟ یار وہ تو پچانک آدمی ہے۔ وہ کام کیا کرتا ہے۔ جو

کمائے گا اور بینک بیلنس بنا ئے گا؟“

” ذرا کہہ یہی تو تجھے پتہ نہیں۔ وہ بہت کچھ کرتا ہے۔“ عرفان نے معنی خیز انداز میں

کہا اور چپ ہو گیا۔

” یار اپنی سمجھ میں تو کچھ آتا نہیں۔“

” سمجھ میں نہ آنے کی کیا بات ہے۔ اب کوئی بات ڈھکی چھپی نہیں ہے۔ لوگوں کی

پیشانیوں پر لکھا ہوا ہے کہ وہ کیا ہیں اور کیا کر رہے ہیں؟“ پھر لہجہ بدل کر بولا :

” خیر یار چھوڑو اس ذکر کو۔“

” ہاں یار ہمیں کیا۔“

” ہاں تجھے کیا۔ تو تو آج کل کہیں اور ہے۔“ عرفان جن کا چہرہ ابھی تک بہت تنا

ہوا تھا، کسی قدر نرم پڑا اور مسکرایا :

” یار ذرا کہہ! ادھر سے کوئی خط و ط آتا ہے؟“

” خط؟ نہیں۔“

” میرا مطلب ہے کہ یہاں آکر تم نے کبھی تو کوئی خط لکھا ہوگا۔ ادھر سے کبھی کوئی

خط آیا ہوگا۔“

”نہیں۔“

اُس نے خیف ہو کر کہا:

”میں نے بھی کوئی خط نہیں لکھا۔ اس کی طرف سے بھی کوئی خط نہیں آیا۔“

”گویا اُس وقت سے اب تک کوئی خط و کتابت نہیں ہوئی۔ کوئی پیام سلام نہیں؟“

”نہیں۔“

”اور اب تو اُسے یاد کر رہا ہے؟ یا تو کمال آدمی ہے۔“

واقعی کتنی عجیب بات ہے، اُس نے سوچا۔ یہاں آنے کے بعد میں نے اُسے خط لکھا

نہ اُس نے کوئی خط بھیجا۔ یادوں کی گھٹی بدلی پھر اُنڈ نے لگی تھی۔ نیم تاریک رستے، پھر کھل
تاریکی، پھر کوئی منور منطقہ، ایک جگمگاتی یاد۔ صابروہ اب کتنی لمبی ہو گئی تھی اور سینہ اُس کا کتنا

اُبھر آیا تھا کہ اب اُسے وہ ہمیشہ دوپٹے سے ڈھانپنے رکھتی تھی، پر وہ گول گول اُبھار پھر
بھی چھلکتے رہتے۔ باتیں ان میں آپس میں کبھی زور زور سے، کبھی ہولے ہولے، کبھی اتنی ہولے

کہ اس کی آواز سرگوشی بن جاتی اور صابروہ کا منہ شرم سے لال بھبھوکا ہو جاتا۔ واپس کا لچ پہنچ
کر اُس نے سر نیدر کے شور سے اُس کے نام کتنا لمبا خط لکھا تھا۔

”ذاکرہ! خط ڈال دیا؟“

”یار ڈال تو دیا ہے مگر۔۔۔“ کہتے کہتے رک گیا۔

”مگر کیا؟“

”یار کہیں وہ سمجھ نہ جائے۔“

”خط اور کس لئے لکھا ہے؟ اسی لئے تو لکھا ہے کہ وہ سمجھ جائے۔“

”یار اگر وہ سمجھ گئی تو۔۔۔؟“ کچھ کہتے کہتے رک گیا۔

تو کیا ہو جائے گا؟“

” وہ سمجھے گی کہ —“

دروازہ پٹیتے کی آواز ”کھولو۔“ یاد کے منور منطقے سے اچانک واپس آتے ہوئے
اُس نے اس نیم تاریک فضا میں چاروں طرف نظر ڈالی۔ کوئی دروازہ پیٹ رہا تھا اور میزوں
پر بیٹھے ہوئے لوگ ایک ہر اس کے ساتھ دروازے کی طرف دیکھ رہے تھے۔

” مت کھولنا، جلوس قریب ہے۔“

” پتہ نہیں کون ہے؟“

” جلوس والے ہیں، دروازہ، مت کھولو،“

” اے بھائی! کھول دو، ورنہ ان کا کیا ہے، وہ آگ لگا دیں گے۔“

عبدالکچن سے نکل کر دروازہ سے پہنچا۔ پردہ اک ذرا سرکا کر شیشے میں سے دیکھا۔ دیکھ کر
منظم ہوا۔ دروازے کا ایک پٹ بھٹوڑا کھول کر آنے والوں کو عجلت سے اندر لگھسایا
اور فوراً دروازہ بند کر دیا۔

” یارو! تم نے تو دروازہ ایسے پلٹا کہ ہمیں ڈرا دیا۔“ ایک صورت آشنا نے شیرازہ
میں آنے والی اس مستقل ٹولی کو دیکھ کر کہا۔

” اے بھائی! ڈرا ہوا کسی کو کیا ڈرائے گا۔“

” باہر کیا حال ہے؟“

” برا حال ہے۔ بہت توڑ پھوڑ ہوئی ہے۔“

یادوں سے بھرے دل و دماغ کے ساتھ اس نے کچھ سنا کچھ نہ سنا۔ وہ تو یادوں کے
منطقے سے ایسے واپس آیا تھا۔ جیسے سوتے سوتے، کوئی دفعتاً جاگ اُٹھے مگر نیند اسی طرح
آنکھوں میں بھری ہو۔ نیند کی پری ایک جھونکے کی مثال آئے اور وہ پھر دنیا و مافیہا سے بے خبر
ہو جاتے۔ یادوں کی پرہیاں اس کے ارد گرد منڈلا رہی تھیں۔ پھر صابرہ اس کے تصور میں چل
پھر رہی تھی۔ جب وہ بھٹوڑے دنوں کے مئے دیاس پور آئی تھی۔ ان دنوں ہم دونوں واپس میں

گھل مل گئے تھے۔ انجن کی سیٹی کے ساتھ وہ بھی اسی کشادہ چھت پہ کھینچی چلی آتی جہاں میں اب بھی، جب میرٹھ سے چھٹیوں میں آتا تو شام سے رات تک بیٹھا رہتا اور دور تک پھیلے کھیتوں کو، کھیتوں سے پرے پھیلی ریل کی پٹری کو، ریل کی پٹری سے پرے درختوں کے پھیلے سلسلے کو دیکھتا رہتا۔ ہم دونوں منڈیر سے لگے سر سے سر جوڑے کھڑے رہتے۔ سیٹی دیتے، دھواں اگلے انجن کو، انجن کے جلو میں حرکت کرتے منور ڈبوں کو دیکھتے رہتے۔ دن کو بے ڈبے الگ الگ دکھائی دیتے۔ مگر رات کے اندھیرے میں تو بس ایسے لگتا کہ چراغوں کی قطار دوڑی چلی جا رہی ہے۔ چراغوں کی قطار کھینچی چلی جاتی، دوڑتی چلی جاتی۔ جب گزر جاتی تو صابروہ خوشی اور حیرت سے کہتی:

”کتنی لمبی ریل تھی، ڈبے ہی ڈبے۔ کونسی گاڑی تھی یہ؟“

”دلی جانے والی۔“

حیران رہ جاتی۔

”یہ گاڑی دلی گئی ہے!“

”ہاں اور کیا۔“

تھوڑا چپ رہ کر:

”ذاکرہ! تم نے تو دلی دیکھی ہوگی؟ کیسی ہے دلی؟“

”بس ایک دفعہ گیا ہوں، مگر امتحان دے لوں، پھر وہیں جا کے رہوں گا۔“

”اچھا! کیسے؟“ وہ حیران رہ گئی۔

”وہیں جا کے نوکری کروں گا۔“

”اچھا؟“

رات ہو چلی تھی۔ چاند بھی نہیں نکلا تھا۔ ہاں چند ایک ستارے آسمان کے

پھیلاؤ میں دور دور چراغوں کی طرح جھلملا رہے تھے۔ میں نے صابروہ کے حیرت بھرے

چہرے کو غور سے دیکھا۔

”صابرہ!“

”ہوں۔“

”صابرہ! اگر مجھے دلی میں نوکری مل جائے تو — تو —“ میری زبان لڑکھڑانے لگی تھی ”تو — ہم دونوں مل کر وہاں رہ سکتے ہیں۔“

”کیا؟“ اس نے حیران نظروں سے مجھے دیکھا جیسے کچھ سمجھ نہ پاتی ہو۔ پھر جب میں خاموش نظروں سے اُسے دیکھے گیا تو جیسے اچانک اسے کوئی بات سمجھ میں آگئی ہو۔ ایک دم سے وہاں سے سٹمک گئی۔

اگلے دن میں اُس سے اور وہ مجھ سے آنکھیں چرا رہی تھی مگر رات ہونے پر انجن کی سیٹی اور پہیوں کی گڑگڑاہٹ پھر اُسے اُسی جگہ لے آئی۔ مجھ سے ہسٹ کر منڈیر پر پھوڑی رکھ کر کھڑی تھی۔ مگر گاڑی چلتے چلتے کہیں درختوں کی اوٹ میں کھڑی ہو گئی تھی اور انجن سیٹی دینے چلا جا رہا تھا۔ ہم قریب ہوتے گئے، بہت ہی قریب۔ اتنے کہ میں اس کے بدن کی گرہ مائی کو محسوس کر سکتا تھا اور اس کے بدن کی برنی کو بھی۔ اس کے بعد ہم نے زیادہ اعتماد کے ساتھ ایک دوسرے کے ساتھ سمٹ کر دلی کی آتی جاتی گاڑیوں کو دیکھا۔ اس کا ہی لگی ٹھنڈی منڈیر پر برابر برابر پھوڑیاں ٹکائے گاڑی کو، جس کی رفتار کبھی آہستہ ہوتی کبھی تیز، دیکھتے رہتے۔ اب اس گاڑی کے سلسلے میں کوئی سوال کرنے کے لئے ہمارے پاس نہیں رہ گیا تھا، جیسے ہمارا اس میں بیٹھ کر دلی جانا ٹھہر گیا تھا۔

پھر خالہ جان کے خط پہ خط آئے کہ صابرہ کو بھجو۔ امی کہنے لگیں کہ اسے ہے بتول نے تو میری تلی اکھاڑ کے رکھ دی۔ دن خراب ہیں، کیسے بھیج دوں؟

”امی! میں پہنچاؤں؟“

اباجان نے مجھے غور سے دیکھا، کہنے لگے،

” دن بہت خراب ہیں۔“

” سنا ہے جی کہ گولی چل گئی۔“

” کیا؟“ اس نے چونک کر کہنے والے کو دیکھا۔

یہ بات کہنے والا عیدل تھا جو چائے کی خالی پیالیاں میٹ ر ہا تھا۔ چہرے پر
تشویش کے آثار تھے؛

” پتہ نہیں جی، ابھی ایک آدمی ریگل کی طرف سے آیا ہے، وہ کہہ

رہا تھا۔“

وہ اپنے جنگل سے واپس آ گیا تھا اور عیدل کا متہ تک رہا تھا۔

” خراب دن آگئے جی۔“ عیدل نے کہتے کہتے خالی پیالیوں سے بھری بڑے

اٹھائی اور چلا گیا۔

” میرا خیال ہے باہر نکلیں۔“

” باہر؟“ اس نے عرفان کو تعجب سے دیکھا۔

” ہاں آخر یہاں اندر کب تک بند بیٹھے رہیں گے؟ اور میری تو اب ڈیوٹی کا بھی

وقت ہو رہا ہے۔“

” پھر میں بھی یہاں بیٹھ کے کیا کروں گا۔ گھر چلا جاؤں گا۔“

” بہر حال باہر نکل کے دیکھتے ہیں۔“

باہر کتنا بدل چکا تھا۔ اس نے حیران ہو کر سڑک کی طرف دیکھا۔ صبح کالج جاتے ہوئے

وہ اسی سڑک سے گذرا تھا۔ اس وقت وہ روز کی طرح صاف ستھری تھی۔ کاریں،

سکوٹر، سائیکلیں، رکشائیں اپنی اپنی منزل کی طرف دوڑی چلی جا رہی تھیں۔ بسیں

لدی پھندی رواں دواں تھیں۔ دوڑتی ہوئی رکشاؤں میں ہر رکشہ دوسری رکشہ سے

آگے نکل جانے کے لئے بے تاب تھی۔ مگر اب اس پورے رستے پر جا بسجا اینٹیں بکھری پڑی تھیں۔ بکھری ہوئی اینٹوں کے درمیان جہاں جہاں بکھرے ہوئے رنگ برنگ شکستہ ٹیٹے کہیں کسی بس کے، کہیں کسی کار کے۔ ایک آدھ جلی ڈبل ٹریکریج سڑک میں شکستہ پا کھڑی تھی۔ مگر اس سے سڑک کے ٹریفک میں کوئی خلل نہیں پڑ رہا تھا۔ مٹینگ اس وقت تھا ہی کتنا؟ اکا دکا کار، بیچ میں پڑی اینٹوں سے بچتی بچتی کچھ سہمی سہمی ڈبل ڈیکر کے پاس سے گذرتی اور ہوار راہ آنے پر اچانک اس کی رفتار تیز ہو جاتی۔ پھر لمبے وقفے کے بعد شور کرتی، اینٹوں پر سے گذرتے ہوئے جھکولے کھاتی، بے نیازی گذری چلی جاتی۔

پڑول پیپ کے قریب سے گذرتے گذرتے اس نے دیکھا کہ ایک بھیڑ جمع ہے یہ بھیڑ حیران نظروں سے اس لمبی موٹر کار کو تک رہی تھی جو آندھی پڑی تھی۔ چاروں پہیے آسمان کے بالمقابل، چھت زمین سے متصل۔

حیرت زدہ بھیڑ سے گذر کر آگے کیا نیشنل آڈیٹوریوم کے سامنے ایک غضب ناک ٹول کھڑی تھی۔ ایک معزز شخص آڈیٹوریوم میں داخل ہوتے ہوتے ٹھٹکا:

”کیوں صاحب! کیا تقریر ختم ہو گئی؟“

”یہ پوچھتے کہ کیا تقریر شروع ہوئی تھی؟“

”تو تقریر نہیں ہوئی؟“

”نہیں۔“ ایک نوجوان نے لال پیلے ہو کر کہا:

”سامراجی دے، کتے کے بچے۔ ان کی تقریروں کا زمانہ ختم ہو چکا ہے“

ایک سکورٹ فرٹے بھرتا ہوا آیا، قریب آ کر رکا:

”اب اوپر کیا ہو رہا ہے؟“

”کہہ سیاں چل رہی ہیں۔“

سکورٹ سوار تے پستوار، نکال کر ہوا میں فارتے کیا، سکورٹ سٹارٹ کیا، یہ جا وہ جا۔

” یاں اس کی کار بھی تو یہاں کھڑی ہوگی؟“

” گڈ آئیڈیا۔ دے نے غریبوں کو لوٹ کے خریدی ہے، جلا دو۔“

امی نے دھڑکنے دل اور دہشت زدہ نظروں سے اس کا استقبال کیا، بلا تیں لیں،

ہاتھ اٹھا کر بھرے دل کے ساتھ کہا:

”یا اللہ! تیرا شکر ہے۔“

”ہوا کیا؟“ اس نے تعجب سے امی کو دیکھا۔

”اے بیٹے! میں تو ہول گئی۔ محلے میں شور مچا ہوا تھا کہ گولی چل گئی۔ میرا اوپر کا دم

اوپر نیچے کا دم نیچے۔ بولاتی ہوتی بار بار دروازے پہ جاتی تھی۔ دعا مانگتی رہی کہ اے اللہ!

میرا بچہ باہر گیا ہوا ہے، خیریت سے واپس آئے۔“

”کیا ذاکر آ گیا ہے؟“ باہر کے کمرے سے ابا جان کی آواز آئی۔

”جا بیٹے باپ کو صورت دکھا کر آ۔ وہ بھی پریشان تھے۔“

کمرے میں قدم رکھا تو دیکھا کہ ابا جان کے ساتھ خواجہ صاحب بھی بیٹھے ہیں۔

”بیٹے! ہمارا سلامت کہاں ہے؟“ خواجہ صاحب نے فوراً ہی سوال کر ڈالا۔

”سلامت مجھے دوپہر کو ملا تھا، پھر وہ اجمل کے ساتھ کہیں نکل گیا۔“

”بے ایمان جلوس کے ساتھ گیا ہوگا۔“

”جلوس کے ساتھ؟ — پتہ نہیں۔“

”بے ایمان نے ہمیں پریشان کر رکھا ہے،“ خواجہ صاحب غصے میں بڑبڑائے۔

”سنا ہے گولی چلی تھی؟“

”گولی؟ — نہیں۔“

”نہیں چلی تو چل جائے گی۔“

”کیا کر فیولگ گیا ہے؟“ ابا جان نے متانت سے سوال کیا۔

” ابھی تو نہیں لگا ہے۔“

” کب تک نہیں لگے گا؟ اللہ تعالیٰ اس ملک پر رحم کرے۔“ اباجان نے ٹھنڈا سانس بھرا۔

” مولانا! کہہ فو تو امرتسر میں لگا تھا۔ جس نے کھر کی سے گمردن ایک دفعہ باہر نکالی پھر سے اندر نہیں لے جاسکا۔ گمردن باہر نکلی اور گولی آتی۔“

” بھائی کب کی بات کہہ رہے ہو؟“

” مولانا! یہ جلیا لوالہ باغ کے زلمے کی بات ہے۔ کیا آگ لگی تھی؟ تین راتوں تک کسی نے گھر میں چراغ نہیں جلایا۔ اتنی روشنی تھی اس آگ کی۔“

” جی؟“ اس نے تعجب سے خواجہ صاحب کو دیکھا۔

” ہاں بیٹے! اس بڑے ہاپے میں میں جھوٹ بولوں گا۔ وہ امرتسر کا سب سے بڑا پٹرول پمپ تھا۔ صاحبوں کی گاڑیوں میں وہیں سے پٹرول بھرا جاتا تھا۔ تین دن، تین رات جتا رہا۔ شعلے آسمان سے باتیں کرتے۔ پھر کیا ہوا کہ بیک لٹ گیا، پھر سزا سے میں لوٹ پڑ گئی۔ بس پھر کہہ فو لگ گیا۔ کہہ فو تھا کہ قہر خدا تھا۔ جس نے کھر کی سے ذرا سجانکا، ٹھائیں سے گولی چلی، آدمی ٹھنڈا۔“

” فرنگی نے بہت ظلم کئے ہیں۔“ اباجان بڑے بڑے۔

” مولانا! ظلم تو ہم پر سب ہی نے کئے، بیوروں نے بھی کئے اور اپنوں نے بھی کئے اب ظلم تمہیں ہو رہا؟“ رکے، پھر بولے:

” مگر جی انگریز کاروبار بہت تھا۔ کیا دبدبہ تھا؟ ڈوٹھی پٹ گئی کہ جس نے جو مال لوٹا ہے وہ شام تک اپنے گھر کے باہر ڈال دے، اس کے بعد گھروں کی تلاشیاں ہوں گی۔ لوجی مولانا جی، آپ کو یقین نہیں آئے گا۔

جنہوں نے دہنجی تک نہیں لوٹی تھی انہوں نے اپنا مال گلی میں ڈال دیا۔ لوگوں نے اپنی بیٹیوں کے جہیز تک گھروں کے آگے ڈھیر کر دیئے۔ شام ہوتے ہوتے امرتسر کی گلیوں میں اٹلس اور کنخواب کے ڈھیر لگ گئے۔“

اباجان خاموش سنتے رہے، حقہ پیتے رہے۔ پھر کھنکھا رہے، بولے۔
 ”خدا بخشے ہمارے والد صاحب سنایا کہ تے تھے۔ کہ سن سناون میں ایسا کر فیولگا تھا کہ مرنے والوں کے جنازے تین تین دن تک گھروں میں رکھے رہے۔ کفن کے لئے کورا لٹھا بیسرنہ آیا، دفن ہونے کے لئے قبر میسٹر نہیں آئی۔ بس موٹے جھوٹے میں پیٹا اور رات کے اندھیرے میں خوب دیکھ بھال کر کہ کوئی خاک تو نہیں دیکھتا، وہیں گلی میں گڑھا کھود کے داب دیا،“
 چپ ہوتے۔ پھر افسردگی سے بولے: ”کیا کیا وقت آیا ہے مسلمانوں پر۔“

”مگر مولانا اب مسلمانوں پر کون سا وقت آنے والا ہے؟“

اباجان نے انگشتِ شہادت آسمان کی طرف بلند کی:

”یہ اُسے خبر ہے۔“

”مولانا! ایک بات عرض کر دوں۔ اب کسے ہمیں اپنے لڑکوں کے ہاتھوں برما وقت دیکھنا پڑے گا۔ میں نے سلامت کو سمجھایا کہ پتر تیری مت ماری گئی ہے۔ نعرے لگا لگا کے کیوں اپنا گلا پھاڑے ڈالتا ہے۔ آگے سے وہ کیا جواب دیتا ہے کہ ہم اس نظام کو بدلیں گے!“

اباجان متانت سے بولے۔

”خواجہ صاحب! اس دنیا میں ایک لاکھ چوبیس ہزار پیغمبر آئے،

دنیا بدلی؟“

” نہیں بدلی جی۔“

” بس تو جیب پیغمبر اس دنیا کو نہ بدل سکے تو یہ ہمارے تمہارے سامنے کے لڑکے
دنیا کو کیا بدلیں گے۔“

” مولانا! آپ نے ٹھیک فرمایا۔ دنیا نہیں بدل سکتی۔“

” خواجہ صاحب! ہماری یہ عمر آگئی۔ کیا کیا زمانہ آیا اور گزر گیا۔ ہر دفعہ یہی دیکھا
کہ کچھ گرم خون رکھنے والے ٹھنڈے ہو گئے۔ باقیوں نے سودا کر لیا۔“

” بالکل ٹھیک ہے جی۔ پھر مولانا اس حرام دسے پتر سلامت کو یہ بات بتاؤ۔“

” ابھی خون گرم ہے، ابھی یہ بات سمجھ میں نہیں آئے گی۔ یہ بات تو عمر گزار کے

سمجھ میں آتی ہے۔ اور خواجہ صاحب! ہم تو اب کسی قصے میں بولتے ہی نہیں۔“

” بالکل ٹھیک ہے۔ پاکستان میں بولنے کا کوئی فائدہ نہیں ہے۔“

” خواجہ صاحب! کہیں بھی بولنے کا کوئی فائدہ نہیں ہے۔“

” ہاں جی بالکل بالکل۔ بولنے والا پکڑا جاتا ہے۔ پاکستان میں تو ہم نے یہی دیکھا ہے۔“

اباجان نے خاموشی سے حقے کو اپنی طرف سرکایا اور نئے متہ میں داب کمر خیالوں

میں کھو گئے۔

خواجہ صاحب چپ بیٹھے رہے۔ پھر اچانک اس سے مخاطب ہوئے

” دوپہر کو تو وہ تمہارے ساتھ تھا۔“

” جی!۔“

” تو جلوس کے ساتھ وہ نہیں گیا تھا؟“

” یہ پتہ نہیں۔“

” حرام زادہ۔“ خواجہ صاحب غصے سے بڑبڑاتے۔ پھر بولے۔

” بات یہ ہے جی کہ اس کی ماں بہت پریشان ہے۔ میں نے اس سے کہا کہ

نصیبوں والی! اپنے پتر سے تو صبر کر لے مگر اسے صبر نہیں آتا۔“ رکے پھر

لوئے صبر کیسے آئے۔ ایک بیٹا ادھر ڈھا کہ جا کے پھنس گیا ہے، ایک بیٹا یہاں

اپنے آپ کو بر باد کر رہا ہے۔“

”کرامت کا کوئی خط آیا؟“

”یہی تو پریشانی ہے کہ اس کا کوئی خط نہیں آ رہا۔“

”اُس پہ بھروسہ رکھو۔“ ابا جان نے انگلی سے آسمان کی طرف اشارہ کیا۔

”بس اب تو اُسی پر بھروسہ ہے۔ مولانا صاحب! وہ میرا بیٹا بہت بیباک ہے بہت

فرما نیردار، سعادت مند۔ خدا کی قدرت دیکھو کہ جو آوارہ، بد معاش تھا وہ ہمارے

سینے پہ مونگ دل رہا ہے۔ جو نثر لیں تھا وہ غریب ادھر جا کے پھنس گیا۔“ یہ کہتے کہتے

کھڑے ہو گئے۔

ابا جان نے حق پیتے پیتے خواجہ صاحب کو دیکھا۔

”جا رہے ہو؟“

”ہاں گھر چل کے دیکھتا ہوں۔ وہ نالائق شاید آ ہی گیا ہو۔“

”ہاں پھر جاؤ۔“

”شاہ صاحب اس بذخمت کے لئے بھی دعا کر ہی دو۔ اس کی ماں اس کے لئے

بہت فکر مند رہتی ہے۔“

ابا جان نے انگشت شہادت پھر آسمان کی طرف بلند کی:

”وہ حفاظت کرنے والا ہے۔“

خواجہ صاحب رخصت ہوئے اور ابا جان اپنا حق اٹھا کر اندر چلے گئے۔ وہ بہت تھکا

ہوا تھا۔ پلنگ سے کمر لگاتے ہی اسے نیند آنے لگی۔ اس نے آنکھیں بند کر لیں مگر مند

صرف اس کے آس پاس منڈلاتی رہی، اسے آئی نہیں۔ جانے کتنی دیر تک وہ آنکھیں
موندے آدھا سونا آدھا جاگتا لیٹا رہا۔ یکا یک کسی نے دروازہ پٹیا۔

”کھو لو یہ بھاری دروازہ، مجھ کو اندر آنے دو۔“ باہر سے افضل کی آواز آئی۔
اس نے اٹھ کر دروازہ کھولا۔ افضل داخل ہوا۔ افضل کے پیچھے سلامت اور اجمل۔

”ذاکرہ!“ افضل نے پہلے۔ بے دیکھا، پھر سلامت اور اجمل کی طرف اشارہ کیا:

”میں نے ان کا کون کو معاف کر دیا ہے، تو بھی انہیں معاف کر دے۔“

اس کی سمجھ میں نہ آیا کہ افضل کی بات کا کیا جواب دے۔ افضل نے حکماً کہا۔

”میں کہتا ہوں انہیں معاف کر دے میں نے انہیں اپنی پناہ میں لے لیا ہے،“

پھر شفقت پھر سے لہجے میں کہا۔

”ذاکرہ! یہ دونوں اچھے آدمی ہیں۔“

افضل یہ کہتے کہتے کہ سی پر بیٹھا اور اجمل سے مخاطب ہوا۔

”کا کے! نکال تیرے پاس کیا مال ہے۔“

اجمل نے کہ سی پر بیٹھتے ہوئے بیگ میز پر رکھا۔ اسے کھول کر بوتل نکالی اور میز پر

رکھ دی۔ ذاکرہ نے حیرت اور خوف سے بوتل کو دیکھا۔

”یار یہاں نہیں۔“

”کیا؟“ افضل نے اسے گھور کے دیکھا۔

اس نے گھبرائے ہوئے لہجے میں کہا ”یار تمہیں پتہ ہے کہ میرے والد ان معاملہ

میں بہت سخت ہیں۔“

سلامت نے تحقیر آمیز قہقہہ لگایا۔ ”والد۔“

”یار وہی سفید ڈاڑھی والا کالا، وہی ہے نایترا باپ؟ کوئی بات نہیں وہ اپنا

بچہ ہے۔ میں اسے سمجھا دوں گا، تو کلاس لے کے آ۔“

” باپوں کو نہیں سمجھایا جاسکتا۔“ سلامت نے حکم لگایا۔

” تو اپنے باپ سے دوسروں کے باپوں کا اندازہ لگاتا ہے؟“ افضل بولا۔

” وہ میرا باپ نہیں ہے، سلامت صحیح پڑا۔

” پھر کس کا باپ ہے،“ افضل نے معصومیت سے پوچھا۔

” مجھے پتہ نہیں، مگر یہ کہ وہ میرا باپ نہیں ہے۔ میں حرام زادہ ہوں،“ اس نے

پورے زور کے ساتھ دانت کچکچاتے ہوئے کہا۔

” ثبوت؟“

” ثبوت یہ ہے کہ میں کہہ رہا ہوں۔“

” یہ کوئی ثبوت نہیں ہے۔ کاکے! یہ اعلان کرنے سے پہلے ماں سے تو پوچھ لیا ہوتا،“

” پوچھا تھا۔“

” پھر؟“

” اُس جاہل عورت نے گواہی دینے سے انکار کر دیا،“ اس نے افسوس کے لہجے میں

کہا۔ پھر افسردہ آواز میں بولا۔

” ہمارے باپ ظالم ہیں اور ہماری مائیں جاہل ہیں۔“

یہ کہتے کہتے اس نے رونا شروع کر دیا۔

اجمل نے سلامت کو روتا دیکھا تو اس کی آنکھوں سے بھی آنسو جاری ہو گئے۔

” کاکے تو کیوں رورہا ہے۔“

” یار میری ماں سلامت کی ماں سے بھی زیادہ جاہل ہے۔ میں نے اس سے پوچھا تو

اس نے پہلے مجھے دوہتر ماری، پھر اپنے بال نوچ لئے اور چیخنے لگی۔“

افضل نے اجمل کو گھور کے دیکھا، پھر روتے ہوئے سلامت کو دیکھا اور اس کی

آنکھیں غصے سے سرخ ہوتی چلی گئیں۔ ” تم دونوں مکروہ آدمی ہو۔“

اجمل نے سلامت کی طرف دیکھا، سلامت نے اعلان کیا ”افضال حق بات کہتا ہے ہم کمرہ وہ لوگ ہیں۔“

”میں تمہیں اپنی پناہ میں لینے سے انکار کرتا ہوں۔ کمرہ وہ آدمیو! یہاں سے نکل جاؤ۔ یہ ایک طیب آدمی کا کمرہ ہے۔“

سلامت اٹھ کھڑا ہوا۔ اجمل نے بوتل بیگ میں رکھی اور سلامت کے پیچھے پیچھے کمرے سے نکل گیا۔

”ذاکمرہ! تو اچھا آدمی ہے، تو مجھے معاف کر دے۔“

”یار کیسی باتیں کمرہ رہے ہو۔“

”نہیں، تو مجھے معاف کر دے۔“

”کس بات پر،“ اس نے پریشان ہو کے افضال کو دیکھا۔

”میں نے ایک طیب آدمی پر دو خبیثت روحوں کو مسلط کرنے کی کوشش کی۔ میں نے

گناہ کیا ہے۔ اے اچھے آدمی! مجھے معاف کر دے، میں گنہگار ہوں۔“ یہ کہتے کہتے اس

کی آواز بھرا گئی اور آنکھوں میں آنسو ڈبڈباناے لگے۔ ”ہم گنہگار لوگ ہیں اور عذاب

میں ہیں۔“

مال روڈ کو آج اس نے پڑ سکون پایا اور افسردہ ہوا، کل یہاں کتنی قیامت اٹھی ہوئی تھی۔ کاریں جن کے ٹیشے چکنا چور ہو چکے تھے۔ ڈبل ڈیکر جو ادھ جلی حالت میں بیچ رستے میں، سارے دن کھڑی رہی اور یہاں ہونے والی قیامت کا اعلان کرتی رہی۔ اینٹیں برساتے، نعرے لگاتے جلوس، بدحواس راگبیر، بند ہوتی دکانیں، ایک شور کے ساتھ گرتے ہوئے تشر، سڑک پر بکھری اینٹوں اور ٹیشوں سے بچتی بچانی کوئی خوفزدہ بس، کوئی اکا دکا رکتہ اب سکون تھا۔ اور سڑک یہاں سے وہاں تک صاف تھی۔ نہ اینٹیں پڑی ہوئیں، نہ ٹیشے کی کڑچیاں بکھری ہوئیں۔ بڑے لفک ایک ہموار، کے ساتھ رواں دواں تھا۔ آرام سے چلتی ہوئی کاریں، ایک کے پیچھے دوسری، دوسری کے پیچھے تیسری۔ کسی کا ٹیشہ ٹوٹا ہوا نظر نہیں آ رہا تھا۔ حیران ہوا کہ کل تو لگتا تھا کہ شہر کی سب کاروں کے ٹیشے چکنا چور ہو چکے ہیں مگر یہ تو شہر کی سب کاریں سلامت ہیں اور وہ ڈبل ڈیکر جو کل شام تک بیچ رستے میں ادھ جلی کھڑی تھی کہاں چلی گئی۔ ہاں اوندھی ہو جانے والی کار پٹرول پمپ کے قریب اسی طور اوندھی پڑی تھی مگر اب اس راہ سے گزرنے والوں کی آنکھوں میں کوئی تجسس کوئی حیرت نہیں تھی، جیسے یہ کار کسی اگلے زمانے میں اوندھی ہوئی تھی اور اب امتدادِ زمانہ سے چونک آنے کی صلاحیت سے محروم ہو چکی ہے۔

میٹرو وائمنز کے برابر سے گزرتے ہوئے اندر باہر کے ٹکستہ ٹیشوں کو غور سے

دیکھا یہ شکستہ شیشے غمازی کر رہے تھے کہ یہاں کل بہت کچھ ہو چکا ہے۔ آج کچھ نہیں ہوا تھا۔ پھر بھی مال کو کچھ ہو گیا تھا۔ کل کا شور جتنا عجیب لگا تھا، آج کی خاموشی اس سے زیادہ عجیب نظر آتی۔ یہ بھی عجیب لگا کہ کالج کے برآمدوں کے باہر اور لان میں جتنے گملے کل اونڈھے پڑھے تھے اتنے ہی وہ سب سلیقے سے رکھے تھے۔ کالج میں نظم و ضبط واپس آ گیا تھا۔ کلاسیں قاعدے قرینے سے ہو رہی تھیں۔ سامنے سبزہ زار میں طلباء کی ٹولیاں چل پھر رہی تھیں۔ لڑکے راتوں رات کتنے پڑا من ہو گئے تھے۔ کل تک کیا عالم تھا کہ ذرا ذرا سی بات پر منہ سرخ ہو جاتا، گلے کی رگیں تن جاتیں، حلق کو پوری طرح بروئے کار لایا جاتا۔ گالیاں، نعرے اور نعرے عجیب اثر کرتے کہ دم کے دم میں جلوں امنڈنے لگتا، ایسا کہ کالج کی چار دیواری اس پتنگ ہو جاتی کہ اس سے نکل کر باہر پھیل جاتا۔ اور اب؟ اب اتنا من تھا کہ کوئی اونچی آواز میں بولتا دکھائی نہیں پڑتا تھا۔ باتیں ہو رہی تھیں مگر سمرگوشیوں میں۔

”یار! میرا بھائی رات ہی کی فلائٹ سے آیا ہے۔“

”اچھا؟“

”ایکشن شروع ہونے کے بعد چلا ہے۔“

”بس اسی وقت شروع ہوا تھا۔ بتاتا تھا کہ انٹرکون سے انٹرپورٹ تک پہنچنا مشکل ہو گیا۔ رستے میں ٹینک ہی ٹینک۔ کہتا ہے کہ جب ہم جہاز کی طرف جا رہے تھے تو ایسا دھماکہ ہوا جیسے توپ چلی ہو اور پھر تو ایسی دھول دھاں ہوئی جیسے جنگ شروع ہو گئی ہو۔ اور جب ہمارے جہاز نے ٹیک آف کیا اور ہم نے باہر کی طرف دیکھا تو دور تک دھواں ہی دھواں تھا۔“

”اچھا؟“

”مگر ہو گا کیا؟“

”آگے جو کچھ بھی ہو۔ سارے بنگالیوں کے تو دھوئیں اڑ گئے۔“

” حرام زادے۔“ منہ ہی منہ میں غصتے میں کوئی بڑبڑایا۔

” اب طبیعت صاف ہو جائے گی۔“

مست، بیزاری، نفرت، غصہ، ہر صورت اظہار سرگوشیوں میں ہو رہا تھا۔ اس کا دم گھٹنے لگا۔ اس بند فضا سے نکلنا چاہیے۔

نلا کی دوڑ مسجنتک۔ پھر وہی شیراز مگر فضا تو وہاں بھی بند تھی، نہ کوئی شور، نہ ہنگامہ، نہ تہقے، نہ اونچی آوازیں۔ صرف چہروں کے اتار چڑھاؤ سے پتہ چلتا تھا کہ کوئی سنگین مسئلہ مسئلہ زیر بحث ہے۔

” یار گل یہاں کتنا ہنگامہ تھا۔ اور آج۔“

” ہاں! اور آج۔“ عرفان منہ ہی منہ میں بڑبڑایا اور پھر چائے پینے لگا۔

” یار گل تو میں واقعی ڈر گیا تھا۔ لگتا تھا کہ بس آج۔“ اس پر خود واضح نہیں تھا۔

کہ آگے وہ کیا کہنا چاہتا تھا؟

” پھر تو اچھا ہی ہوا۔“ عرفان نے طنز پھرے لہجے میں کہا۔

” ایک اعتبار سے تو اچھا ہی ہوا۔“

” ہم ہر مرتبہ یہی کہتے ہیں مگر بعد میں پتہ چلتا ہے کہ اچھا نہیں ہوا۔“

” یار کچھ سمجھ میں نہیں آرہا۔“

” کچھ سمجھ میں تو میرے بھی نہیں آرہا مگر مجھے لگتا ہے کہ کچھ ہو گیا ہے۔“

” کیا ہو گیا ہے؟“

” یہی تو واضح نہیں ہے۔ مگر وضاحت میں رکھا بھی کیا ہے؟ میں مبہم طور پر جو کچھ

مخسوس کرتا ہوں وہی سب کچھ ہے۔“

عرفان مبہم طور پر جو مخسوس کر رہا ہے وہ کیا ہے اس کے اندر جو خوف سرسرا رہا ہے۔

وہ کس بات کا ہے؟ اس کی سمجھ میں کچھ نہیں آیا پھر اس نے بات ہی بدل دی۔

”یارو آج سلامت اور اجمل کہاں ہیں؟“

”آج وہ اپنے بلوں میں ہیں۔ بلوں سے تو وہ اُس وقت نکلتے ہیں جب بلوں سے نکلنے

کا موسم ہوتا ہے۔ موسم آج بدل چکا ہے۔“

”لو وہ سنگی آگیا۔“ اس نے کھلتے دروازے کی طرف دیکھ کر کہا۔

”کون سنگی؟“

”یارو سفید بالوں والا آدمی۔“ اس نے سرگوشی میں کہا کہ وہ سفید بالوں والا آدمی

ابھی ابھی دروازہ کھول کر داخل ہوا تھا اور سیدھا ان کی طرف آ رہا تھا۔

”میں بیٹھ سکتا ہوں؟ بس آپ کے چند منٹ لوں گا۔“

”ضرور، ضرور،“ اس نے یہ کہتے کہتے عرفان کی طرف دیکھا جس کے پیور بتا رہے تھے کہ

اسے یہ مداخلت پسند نہیں آتی ہے۔

”کیا خیال ہے آپ کا، یہ اچھا ہوا یا برا ہوا؟“

”آپ کا کیا خیال ہے، یہ بہت اچھا ہوا ہے،“ عرفان نے تلخ سے لہجے میں کہا۔

”یہ تو میں نہیں جانتا کہ یہ اچھا ہوا ہے یا نہیں، اتنا جانتا ہوں کہ اگر اس طرح پاکستان

کو بچایا جا سکتا ہے تو۔“

”کس طرح اس طرح۔“ عرفان کو غصہ آگیا۔

سفید بالوں والے نے عرفان کو دیکھا، پھر رُپ سکون لہجے میں کہا:

”آپ میرے سر کے بال دیکھ رہے ہیں۔“

”دیکھ رہا ہوں، سب سفید ہیں۔ آپ سفید بالوں کا واسطہ دینا چاہتے ہیں؟“

”نہیں۔“

”پھر؟“

”میں آپ کو یہ بتانا چاہتا ہوں کہ یہ سفید کیسے ہوتے؟“

” یہ بتانے سے کیا فرق پڑے گا؟“

” بہت فرق پڑے گا، رکا، پھر لولا :“

” میں جب گھر سے چلا تھا تو میرے سارے بال سیاہ تھے۔ اُس وقت میری عمر

ہی کیا تھی؟ بیس اکیس کے پیٹے میں تھا۔ جب پاکستان پہنچا اور نہانے کے

بعد آئینہ دیکھا تو میرے سر کے سارے بال سفید ہو چکے تھے۔ یہ پاکستان میں میرا

پہلا دن تھا۔ گھر سے کالے بالوں اور خاندان والوں کے ساتھ نکلا تھا، پاکستان

پہنچا تو میسر سفید تھا اور میں اکیلا تھا۔“

چپ ہوا اور چلا گیا۔ یہ دیکھے بغیر کہ اس کی بات کا کیا اثر ہوا۔ اسے جیسے جو کہنا تھا اس نے

کہہ دیا تھا۔ اب سکون کے ساتھ اپنے گوشے میں جا بیٹھا تھا اور عیدل کو چلنے کا آرڈر دے

رہا تھا۔

باہر کھڑکی سے جہان کا کہ جہاں سامنے والا میدان کتنی راتوں کے بعد خالی اور خاموش

نظر آیا تھا۔ چلو اچھا ہوا۔ روز جلسہ، روز جلسہ۔ اطمینان کے سانس کے ساتھ بستر سے پلٹیٹھ

لگائی۔ آج سکون سے سویا جاسکے گا۔ ایک کروٹ، دوسری کروٹ، پھر کروٹ۔ نیند اس

کی آنکھوں سے آج کوسوں دور تھی۔ کروٹ لینے کی خواہش پر قابو پا کر دیر تک آنکھیں

موندے چپ پڑا رہا جیسے اب سویا اور اب سویا مگر ذہن بولے جا رہا تھا۔ کہاں کہاں کی

بات، کب کب کے قصے۔ کوئی اب کی، کوئی زمانوں پہلے کی۔ میں نے آج جیسے تیسے مقل پر پڑے

ختم کر دیا۔ تاریخ پڑھانا بوریٹ کا کام ہے اور تاریخ پڑھنا ہلڑے کے بے ڈھب سوال کرتے

ہیں اور ذہن ہلڑے کا کھڑا ہوا :

” ہاں پوچھو۔“

” سر! کیا مغلوں میں سب بھائی سوتیلے بھائی ہوتے تھے۔“

” بیٹھ جاؤ۔ تمہیں اس ساری تاریخ میں سے یہی بات پوچھنے کی نظر آتی؟“

میں نے اسے ڈانٹ کر بٹھا دیا بے معنی سوال۔ سگے اور سوتیلے کی تعریف بے معنی بات ہے بائبل اور قابل سوتیلے بھائی نہیں تھے۔ تاریخ میں اور تاریخ سے پہلے۔ اساطیر، قصے، حکایتیں، بھائیوں کی کہانیاں۔ وہ جنہوں نے باپ کے جلتے جی۔۔۔ وہ جو باپ کے مرنے کے بعد۔۔۔ اب سونا چاہتے۔ آخر صبح کالج جانا ہے۔ پھر وہی کج بحث تاریخ۔ لڑکوں کو تاریخ پڑھانا کتنا بور کا م ہے اور تاریخ پڑھنا؟ دوسروں کی تاریخ اطمینان سے پڑھی جاسکتی ہے جیسے ناول اطمینان سے پڑھا جاسکتا ہے۔ مگر اپنی تاریخ؟ میں اپنی تاریخ سے بھاگا ہوا ہوں اور زمانہ حال میں سانس لے رہا ہوں۔ فراریت پسند۔ مگر بے رحم حال پھر ہمیں تاریخ کی طرف ڈھکیل دیتا ہے۔ ذہن بولے جا رہا ہے۔ آپ میرے سر کے بال دیکھ رہے ہیں؟ دیکھ رہا ہوں سب سفید ہیں۔ عرفان نے اس غریب کے سیدھے سادے سوال کا جواب کتنے ترش لہجے میں دیا تھا۔ بتانا چاہتا ہوں سفید کیسے ہوتے۔۔۔ پاکستان پہنچا تو میرا سر سفید تھا اور میں اکیلا تھا۔ پاکستان میں اس شخص کا پہلا دن، اور میرا پہلا دن، میرا پہلا دن پاکستان میں۔“

اس شخص نے غسل کیا اور آئینہ دیکھا، اور اس پر یہ کھلا کہ اس کے سر کے بال کہ گھر سے نکلتے وقت سارے سیاہ تھے، اب سارے سفید ہو چکے ہیں۔ یہ اس دیار میں اس شخص کا پہلا دن تھا۔ اور میرا پہلا دن؟ بیٹے دن اس کے تصور میں ہجوم کرتے چلے گئے۔ مگر مجھے تو اس دیار میں اپنے پہلے دن کی تلاش ہے وہ ہجوم کو چیرتا پھاڑتا نزعہ کرتے دنوں کو دھکیلتا بڑھے چلا گیا۔ میرا پہلا دن کہاں ہے؟ وہ ہجوم کو چیرتا پھلا جا رہا تھا کہ دھندلی دھندلی یاد کی صورت ایک دن اس کے سامنے اکھڑا ہوا۔ انارکلی بازار کچھ کھلا کچھ بند جہاں تھاں کوئی دکان کھلی ہوئی، باقیوں میں تالے پڑے ہوئے، ہجوم بہت، خریدار غائب۔ وہ وہاں سے نکل کر بڑی سڑک پر آیا۔ مال روڈ، تانگے، سائیکلیں، کوئی کوئی کار، وقفے وقفے سے گزرتی ہوئی اکادکا بس۔ ایک دراز قامت شخص، چوڑی چکی کا مٹی، سر پہ طرے والی بگڑھی ٹانگوں میں بڑی گھیر والی نسلوار، لمبے ڈگ بھرتا اس کے برابر سے گزرتا۔ اس نے حیرت سے اسے دیکھا۔ پھر کتنے ہی اس قدر کاٹھ والے ایسا لباس پہنے اسے اپنے آس پاس چلتے پھرتے نظر آئے۔ یہ تشکیب اس کے لئے نئی تھیں۔ اس کے لئے سدا ارد گرد ہی نیا تھا۔ چلتے ہوئے لگ رہا تھا کہ وہ کسی نئی زمین پر چل رہا ہے۔ اسے اس نئی زمین پر چلتے میں کتنی لذت مل رہی تھی۔ ایک سڑک سے دوسری سڑک پر، دوسری سڑک سے تیسری سڑک پر جانے وہ کتنی دیر چلتا رہا، مگر ذرا جو تھکا ہو کتنے زمانے بعد وہ آزادانہ چل رہا تھا۔ اس اندیشے کے بغیر کہ

ابھی کوئی برابر سے گزرتے گزرتے پھر اس کے اندر اتار دے گا۔

”صاحبزادے! سارے دن کہاں رہے؟“

”حکیم جی پاکستان دیکھ رہا تھا۔“

”اب اور کیا دیکھتا رہا ہے، پاکستان ہی کو دیکھتا ہے۔ اتنی عجلت کیا ہے۔ دوپہر کو آکر

کمانڈ کم کھانا تو کھا لیا ہوتا۔“

پھر حکیم جی ابا جان سے باتوں میں مصروف ہو گئے۔ اس نے کھانا کھایا اور اس کمرے میں جا کر

لیٹ رہا جہاں اسے سونا تھا۔ اس نے کمرے کا جائزہ لیا۔ کتنا صاف ستھرا اور کشادہ کمرہ تھا

اور کتنا روشن تھا۔ چار کونوں میں چار بلب لگے ہوئے تھے۔ یہاں پہلے کون رہتا ہوگا، یونہی اسے

خیال آیا۔ اسی کے ساتھ سے اپنے کمرے کا خیال آیا، بد رنگ دیواروں والا چھوٹا سا کمرہ جس

میں ایک چارپائی تھی۔ کتابوں سے بھری ایک میز، کتابوں کے بیچ میں رکھا ہوا ایک لیمپ جس

کی دھیمی روشنی میں وہ رات گئے تک پڑھا کرتا تھا۔ میرا کمرہ آج کی رات خالی پڑا، موگا۔ اس بڑے

اور روشن کمرے میں لیٹے ہوئے اسے وہ اپنا چھوڑا ہوا خستہ حال کمرہ بہت یاد آیا۔ آنکھوں میں

اتری نیند غائب ہو گئی۔ دیر تک وہ کمرے میں بدلتا رہا۔ ابا جان کے کھانسنے کی آواز سن کر وہ

کمرے میں بدلتا بدلتا ساکت ہوا۔ اچھا تو ابا جان حکیم صاحب کی صحبت سے فرغت پا کر لپکے

ہیں، مگر کب آئے؟ اسے ان کے آنے کا پتہ ہی نہ چلا۔ خیر وہ دیر تک دم سادھے پڑا رہا

جیسے سو گیا، مگر نیند کہاں۔ اسی اپنے کمرے کا تصور بندھا ہوا تھا۔ پھر اس نے منہ پر چادر لے

لی اور وہ رو دیا۔

”ذاکر، جاگ رہے ہو؟“

”جی“ اس نے کوشش کی کہ اس کی آواز سے اس کے حال کا پتہ نہ چلے۔

پھر دیر تک وہ دم سادھے لیٹا رہا جیسے سو گیا ہے۔ جلنے کتنی دیر تک وہ اسی

طور لیٹا رہا۔ آخر اس نے کمرے کی بجلی۔ تھوڑی ہی دیر بعد دوسری کمرے کی بجلی۔ پھر اٹھا،

پانی پیا، پھر لیٹ رہا۔

”ذاکر!“

”جی۔“ وہ سمجھ رہا تھا کہ ابا جان سو گئے، میں مگر وہ تو جاگ رہے تھے۔

”کیا بات ہے، سوتے نہیں؟ کل رات بھر کے جاگے ہوئے ہو۔ سو جاؤ۔“

”نیند نہیں آرہی۔“

”ہاں نیئی جگہ ہے اور پہلی رات ہے۔“ ایک تال کے ساتھ کہا۔

”چپ ہوئے، پھر پوئے۔“

”اب سے پہلے بھی میرے ساتھ یہی ہوا کہ کبھی کسی نیئی جگہ گیا تو پہلی رات تو

بالکل نیند نہیں آئی۔“

اس نے چادر منہ پر لے لی، اس کی آنکھ پھر بھر آئی تھی۔

وہ رات اپنی بے خوابی کے ساتھ اس کے تصور میں منور ہوتی چلی جا رہی تھی۔ وہ دن

معہ اپنی رات کے اس کی گرفت میں تھا۔ تو یہ تھا اس دیار میں میرا پہلا دن۔ میں دن بھر ایک

تازہ زمین پر ایک تازہ آسمان تلے خوشی سے سرشار چلتا رہا۔ پھر رات آئی اور میری بے نیند

آنکھیں آنسوؤں سے تر بہا تر ہو گئیں۔

وہ دن اسے بہت پاکیزہ نظر آیا، اپنی رات سمیت، اپنے اس رات کے آنسوؤں سمیت۔

اس دن کو میں بھول گیا تھا، اسے تعجب ہوا، اتنے اُبلے دن کو اس کے بعد تو دن میلے ہی

ہوتے چلے گئے۔ شاید یہی ہوا کرتا ہے۔ دن گزرتے چلے جاتے ہیں اور پہلے دن کی پاکیزگی

گردشِ ایام میں زائل ہوتی چلی جاتی ہے۔ کتنی جلدی ہمارے دنوں کی پاکیزگی زائل ہو گئی، کتنی

جلدی ہماری راتوں سے ٹھنڈکِ رحمت ہو گئی۔ مگر خیر وہ ایک دن، اس دیار میں میرا پہلا

دن وہ میرے حلقے میں منور رہنا چاہیے مگر اس خیال کے ساتھ کچھ آس پاس کے دن بھی

منور ہو گئے اور اس ایک دن کے گرد اکٹھے ہوتے چلے گئے۔ منور دنوں کا ایک جھرمٹ سا

بن گیا۔ جب پاکستان ابھی نیا نیا تھا، جب پاکستان کا آسمان تازہ تھا۔ روپنگرہ کے آسمان کی طرح، اور زمین ابھی میلی نہیں ہوئی تھی۔ کس طرح ان دنوں قافلے کالے کوسوں چل کر یہاں پہنچ رہے تھے۔ روز کوئی قافلہ شہر میں داخل ہوتا اور گلیوں محلوں میں بکھر جاتا۔ جسے جہاں سر چھپانے کے لئے کونہ مل گیا وہاں پسر گیا۔ جسے کشادہ مکان میسر آ جاتا وہ پہلے اپنی خوشی سے پھر مروت میں آنے والوں کو پناہ دیتا چلا جاتا، یہاں تک کہ وہ کشادہ مکان تنگ نظر آنے لگتا۔ پناہ لینے والے پوری داستان سنتے کہ سفر میں کیسے کیسے رنج انہوں نے کھینچے اور کن مشکلوں سے یہاں پہنچے۔ پھر ان کا حال سنتے جنہیں وہ بچھے چھوڑ آئے تھے۔ پھر پناہ دینے والے اور پناہ لینے والے مل کر انہیں یاد کرتے جنہوں نے زمین پکڑی اور اپنے گھروں کو اور بزرگوں کی قبروں کو نہیں چھوڑا۔ انہیں دھیان میں لاتے جو ساتھ ساتھ نکلے تھے مگر رستے میں پھر گئے اور جنہیں وہ اجنبی راہوں میں بے گور و کفن چھوڑ آئے۔ وہ مل کر ان سب بچھے رہ جانے والوں کو ایک سال کے ساتھ یاد کرتے۔ دن ان کے بھر آتے اور آنکھیں ڈبڈبانے لگتیں۔ پھر آنکھیں پونچھتے اور اگلے دنوں کی سوچتے کہ یہاں کیسے گزر بسر کرنی ہے۔

آن مٹنے والے کس کس رنگ میں آن کر ملتے۔ کبھی کچھلتے چلتے بازار میں مڈ بھڑ، موگئی۔
 ”اماں، تم کہاں“

”بھیا، واں جینے کا دھرم نہیں رہا تھا سو چاکہ اُستادیاں سے نکل چلو۔ بس بستر باندھا اور اسپیشل میں بیٹھ لیا۔“

کبھی اچانک دروازے پر دستک ہوتی۔ دروازہ کھلنے پر کبھی سامان اور سواریوں سے لدا چھندا تا نگہ کھڑا نظر آتا، کبھی اکیلا آدمی، بے سرو سامان، لباس میلا کچھلا، سر میں گرد اٹی ہوئی، شیو بڑھی ہوئی۔ پہلی نظر میں صورت پہچاننے میں نہ آتی۔ جب پہچانی جاتی تو آنکھیں حیرت زدہ ہو کر دیکھتیں ”ارے تم ہو!“، یہی ساختہ بغل گیر ہونا سوال پہ سوال کرنا ”کیسے آئے؟ رستے میں خیریت رہی؟ باقی لوگ کہاں ہیں؟ کیا اکیلے چلے تھے؟ سامان

کہاں ہے؟“

”خیریت کیسی؟ بڑے پر حملہ ہو گیا تھا۔“

”اللہ خیر کرے، پھر؟“

”بس اللہ نے خیر ہی کی، جان اور آبرو رکھ لی ورنہ کوئی کسر تو نہیں رہ گئی تھی۔“

”اللہ تیرا شکریہ ہے، پھر باقی لوگ کہاں ہیں؟“

”والٹن کیمپ میں ہیں۔“

”میاں جب گھر موجود ہے تو کیمپ میں کیوں پڑے ہو؟“

”یہی سوچا تھا کہ پہلے معلوم کر لیں کہ گھر میں کچھ گنجائش بھی ہے۔“

”میاں دلوں میں گنجائش ہونی چاہیے۔“

گنجائش ویسے مکانوں میں بھی کم نہیں تھی۔ شام نگہ میں کتنے مکان خالی پڑے تھے۔

کتنے مکان تھے کہ کھلے پڑے تھے۔ دروازے اور درتپکے سب کھلے ہوئے، کھلے دیوچوں

سے گھر میں بھراساز و سامان نظر آتا ہوا۔ لگتا تھا کہ جانے والے بس اچانک دامن سجاڑ کے

اٹھ کھڑے ہوئے اور نکل گئے۔ ایسے بھی مکان تھے۔ جن میں موٹے موٹے تالے پڑے تھے۔

اوپر نیچے کے سب درتپکے احتیاط سے بند کئے ہوئے۔ لگتا تھا کہ جانے والے واپسی کے

خیال سے گھروں کو بند کر کے لمبے سفر پر گئے ہیں۔ کسی کسی گھر کی بالائی منزل کا کوئی در پیچہ

بے دھیانی میں کھلا رہ گیا تھا اور اب جب ہوائیں چلتی تھی تو دیکھنے کے کھلتے بند ہوتے پٹ

دھاڑ دھاڑ بولتے تھے۔ کوئی کوئی عمارت ادھ۔ بنی پڑی تھی، کوئی تعمیر کے آخری

مرحلے میں آکر جہاں کی تھاں رہ گئی تھی۔ ان عمارتوں والے دور کے شہروں میں سرچھپانے

کے لئے کونے ڈھونڈتے پھرتے ہوں گے۔ دور کے شہروں سے آنے والے ان عمارتوں

میں سرچھپانے کے لئے ٹنگ و دوکرتے پھرتے بچتے۔ ان عمارتوں میں بہت گنجائش تھی۔

ان عمارتوں سے زیادہ دلوں میں گنجائش تھی۔ حکم بندے علی نے اپنے مقبوضہ دو منزلہ

مکان میں کتنے گھرانوں کو پناہ دے رکھی تھی۔ نوا اس وقت پہنچا جب دونوں منزلیں بھر چکی تھیں۔

”حکیم جی! میں تو جی تمہارے اس باہر کے برآمدے میں پڑ رہوں گا۔“

”ہاں ہاں شوق سے، حاضر میں کیا مجتہ ہے۔“

نوانے اپنے بٹر کے ساتھ اس باہر کے برآمدے میں ڈیرے ڈال دیئے۔

وہ دن اچھے ہی تھے، اچھے اور سچے۔ مجھے وہ دن یاد رکھنے چاہئیں، بلکہ فلم بند کر

لیئے چاہئیں کہ مبادا ذہن سے پھرا تر جائیں اور بعد کے دن؟ انہیں بھی کہ پتہ چلے کہ کیوں کہ

دنوں سے اچھائی اور سچائی معدوم ہوتی چلی گئی، کیوں کہ دنوں سے سخت اور راتوں سے

دہشت وابستہ ہوتی چلی گئی۔ کس طرح دیکھتے دیکھتے شام نگر کے مکان کشادہ سے تنگ ہوتے

چلے گئے اور دنوں میں گنجائش کم ہوتی چلی گئی۔ قافلوں کا تانتا ٹوٹ چکا تھا۔ بس کبھی کوئی

اکا دکا فرد، کبھی کوئی چھوٹا موٹا خاندان آنکلتا، شام نگر میں بھٹکتا پھرتا۔ کہیں سر چھپانے

کی جگہ نہ ملتی۔ شام نگر کے سب مکان بھر چکے تھے، جو کھلے پڑے تھے وہ بھی جو مقفل تھے

وہ بھی، جو ادھ بنے رہ گئے تھے وہ بھی جس مقفل عمارت کا ایک بالائی درمچہ کھلا رہ گیا

تھا اور دوپہروں اور راتوں کو تیز ہوا چلنے پر ایک ڈراوٹے شور کے ساتھ کھلتا اور بند

ہوتا تھا، اب اس کے صدر دروازے سے بچے اور جوان آتے جلتے نظر آتے اور اس

بالائی درمچے پر ایک چت پڑی دکھائی دیتی تھی۔ بالائی منزلوں کے درجوں پر کہیں جتیں

پڑی تھیں، کہیں رنگیں پردے، کہیں ٹاٹ۔ اونچی منڈیروں پر کہ کل تک ویران تھیں

رنگ برنگ گیلے کپڑے پھیلے نظر آتے۔ اس سفید انڈا سی عمارت میں جس کے چوٹ کھلے

دروازے اندر کے فرنشڈ کمروں کا پتہ دیتے تھے اب باہر کے چپ والے برآمدے

میں بھینس بندھی نظر آتی تھی اور ڈرائنگ روم میں نقشہ یہ دکھائی پڑتا تھا کہ فرنیچر ایک

طرف ڈھیر کیا ہوا تھا، باقی جگہ میں بھوسے اور ایلے کے ڈھیر۔ شام نگر میں بے سرو سامانی

کالقبشہ اب نہیں تھا۔ زندگی کی ضرورتیں کہ ہجرت میں مختصر ہوتے ہوتے تن ڈھانکنے اور پیٹ بھرنے تک محدود ہو گئی تھیں، اب پھر بڑھ کر پھیل گئی تھیں اور بڑھتی پھیلتی چلی جا رہی تھیں۔ جن مکانوں نے کئی کئی خاندانوں کو پناہ دی اب وہ مکان باقی خاندانوں سے گلو خلاصی حاصل کر کے کسی ایک خاندان کی رہائش گاہ تھے مگر اس کے باوصف اب ان میں مکانیت کم اور کمینوں کی ضروریات زیادہ نظر آنے لگی تھیں۔ جن مکانوں میں ہنوز مختلف خاندان ٹھہسے ہوئے تھے ان میں ہر خاندان اپنی ضروریات زندگی میں اضافہ کرنے کے ساتھ ساتھ پھیلنے کی کوشش کر رہا تھا۔ کوئی مکین پھیلتے پھیلتے اپنی حدوں سے نکل کر دوسرے کی حدوں میں پھیلنے پر مائل نظر آتا۔ دوسری طرف سے مزاحمت ہوتی۔ تو ٹکرا، پھر ایک کا ہاتھ اور دوسرے کا گہریاں۔ لڑنے والے پہلے اندر اندر لڑتے پھر لڑتے لڑتے باہر نکل آتے، ہمسائے پہلے تو تماشہ دیکھتے۔ پھر بیچ بچاؤ کرتے۔ کوئی پھر تیار مکین بھاگ دوڑ کر کے پورا مکان اپنے نام الاٹ کر لیتا۔ پھر باقی مکین ٹانڈا بانڈا لاد کر نئے ٹھکانے کی تلاش میں نکلے۔ جس نے نکلنے میں پس و پیش کیا وہ تمھانے کچھری میں کھنچا کھنچا پھرا۔

” حکیم جی! کیا نوا چلا گیا یاں سے؟“ میں نے اس سرد سے کو جہاں اب ایک ٹھنڈے پھولے کے سوا کچھ نہیں رہ گیا تھا۔ حیرت سے دیکھا اور بغلی کرے میں جا کر کہ حکیم بندے علی کا مطلب تھا سوال کیا۔

” نہ جاتا تو کیا کرتا، پولیس آکر بہ تن بھانڈے سڑک پر پھینکنے لگی تھی۔“ چپ

ہوتے پھر بولے:

” ہم بھی مکان کی تلاش میں ہیں۔“

” آپ! “

” ہاں میاں میں، پولیس کے ہاتھوں بے عزت ہونے سے یہ اچھا ہے کہ آدمی خود

ہی اٹھ جائے۔“

” مگر پہلے تو آپ ہی اس مکان میں آئے تھے، آپ ہی نے ہم سب کو پناہ دی تھی۔“
 ” بیٹے سوتے کی کٹیاجا گئے تاکٹا۔ منشی مصیب حسین بھاگ دوڑ کر کے اپنے نام کا
 آرڈر لے آئے ہیں۔“ ر کے، بولے ”اس کی آنکھ میں سورا کا بال ہے۔ وہ کسی کو یہاں ٹکنے
 نہیں دے گا۔“

میں نے اندر جا کر ذکر کیا ”ابا جان! نوا تو چلا گیا۔“

ابا جان نے کوئی جواب نہیں دیا۔

” اور حکیم جی بھی مکان کی تلاش میں ہیں۔“

ابا جان نے جیسے سنا ہی نہیں، ہاں امی بولیں ”تم مکان کب تلاش کرو گے؟“

” امی ہمیں بھی نکلتا پڑے گا؟“

” کیوں تم میں کیا سرخاب کے پر لگے ہوتے ہیں۔“

” امی یہ منشی وہاں تو ایسا نہیں تھا۔“

امی نے ٹھنڈا سانس بھرا ”یاں آ کے تو لوگوں کی آنکھوں کا پانی مر گیا۔ تجھے تو کیا

یاد ہو گا جب تیرے دادا ابا زندہ تھے تو یہ منشی مصیب حسین ہماری ڈیوڑھی نہیں

پھوڑتے تھے۔ اللہ کی شان کہ اب ہمیں آنکھیں دکھاتے ہیں۔“

ابا جان نے امی کو دیکھا کچھ ناخوش سی نظروں سے، پھر بولے ”والد مرحوم نے اپنے

وقت میں کس کس کو فیض نہیں پہنچایا، مگر کسی پر جتایا نہیں۔“

” ہم نے بھی کب کسی پر جتایا مگر جب جی جلتا ہے تو ہات زبان پر آہی جاتی ہے۔

واں پر کیا اوقات بنتی۔ یاں آ کے گنچے کو ناخون مل گئے۔“

” ذاکرہ کی ماں، ابا جان کے لہجے میں سرزنش کا رنگ تھا ”اللہ تعالیٰ عز و کر نے والوں

کو پسند نہیں کرتا۔“

” ہاں مگر تم نے تو غرور کبھی نہیں کیا تھا۔ خدا نے تمہیں کتنا پسند کیا۔ آج سر چھپانے

کے لئے کوئی کوئی نہیں ہے، امی نے جلے بھنے لہجے میں کہا اور چپ ہو گئیں۔

میں آہستہ سے اٹھا اور باہر نکل گیا۔ اس گھر سے نکل جانے کے خیال نے مجھے کوئی ایسا پریشان نہیں کیا۔ اصل میں اس گھر کے در و دیوار سے میں کچھ زیادہ مانوس نہیں ہو سکا تھا اور جس کمرے میں میں نے اپنا بستر کھولا تھا، اس سے تو مجھے بالکل ہی انس نہیں تھا۔ مجھے اپنا چھوڑا ہوا کمرہ اکثر یاد آتا تھا۔ کتنی چھوٹی چھوٹی چیزیں ایک دم سے کتنی وقیع بن گئی تھیں۔ کوئی غیر اہم سی بت کوئی ننھی سی چیز کبھی بیٹھے بیٹھے کبھی چلتے چلتے یاد آ جاتی۔ ایک منظر تصور میں اُبھرتا، اس سے پیوست کوئی دوسرا منظر، پھر ان دونوں سے بالکل غیر متعلق، کوئی تیسرا منظر۔ یادیں لہروں کی مثال منڈتی رہتیں اور میں ان میں بہتا رہتا۔ اور وہ لہر لہر میں شامل تھی اور لہروں کے سارے سلسلے کو متور کر رہی تھی۔

صابرہ — ہم آخری دنوں میں کتنے گھل مل گئے تھے اور جب میں اسے پہنچانے روپنگر گیا تھا۔ اس کے ساتھ اپنا پہلا اور آخری سفر ہم ویاس پور سے منہ اندھیرے نکلے تھے لیکن جب لاری بلند شہر جا کے رکی تو دوپہر ہو چکی تھی اور جب ہمارا اکا دوسرے اڈے پر جانے کے لئے جہاں سے روپنگر کے لئے لاریاں چلتی ہیں۔ بازار سے گزرا تو بورا والوں کی گلی میں اتنا دھواں اور اتنے تپتے تپتے تھے کہ میرا دم گھٹنے لگا۔ اس نگر کی بستیاں اپنی اسی رنگت سے تو پہچانی جاتی ہیں۔ یہ رنگت ویاس پور کی رنگت سے کتنی مختلف تھی۔ دھواں، تپتے، گرہ سلیس، گرد، بازار میں جہاں پنیٹھ لگتی وہاں کتنی گرہ سلیس ہوتی تھیں اور جس گلی میں بڑے بڑے چوہوں پر نگر کے کڑھے چڑھے نظر آتے وہاں کتنا دھواں اور تپتے تپتے تھے کہ گلی سے گزرنا مشکل ہوتا۔ بازار سے آگے جاؤ تو کنگرہ بچھی گرہ دا کوڈ سڑکیں کہیں ہموار کہیں گرہے پڑھے ہوئے روپنگر کی لاری کہیں تیسرے پہر کو چلی ہے۔ گنگا کے پل سے گزرتے گزرتے اندھیرا ہو گیا۔ جانے کیسے، جانے کس وقت وہ ہاتھ میرے ہاتھ میں آگیا۔ پھر میں اس راہ کی گرہ

اور گڑھوں سے بے نیاز ہو گیا اور اس بات سے بھی کہ لاری کب روپ نگہ پہنچے گی اور پہنچے گی بھی یا نہیں۔

چلتے چلتے میں ٹھٹکا ”افضال تم؟ یہاں تم کیا کر رہے ہو؟“
 ”دوستوں کے ساتھ ہمدردی،“

میں نے چکر اکر ادھر ادھر دیکھا۔ وہاں تو کوئی بھی نہیں تھا۔ بس درخت تھے اور گرتے ہوئے زرد سوکھے پتے۔
 ”کون دوست؟“

”یہ سب درخت میرے دوست ہیں، آج وہ مشکل میں ہیں لگتا ہے کہ بالکل برس نہ ہو جائیں گے۔“

میں وہیں گھاس پر افضال کے برابر بیٹھ گیا پھر گرد و پیش کا جائزہ لیا۔
 ”یار موسم بالکل ہی بدل گیا، جب ہم آئے تھے تو بہر سات ختم ہو رہی تھی۔ جاڑے شروع تھے، جاڑا بھی کیسا پڑا ہے۔ الاماں!“
 ”ہاں پاکستان نے ایک موسم دیکھ لیا۔ اب اس پر دوسرا موسم گزر رہا ہے۔ اور یہ موسم زیادہ ظالم ہے، درخت برس نہ ہو رہے ہیں۔“
 ”یار افضال، یونہی میں نے پوچھ لیا۔“ یہاں نیم نہیں ہوتا؟“
 ”کیوں نہیں ہوتا، چلو میں تمہیں دکھاؤں۔“

وہ مجھے اس باغ میں لئے لئے پھرا۔ پھر ایک درخت کے سامنے لے جا کر کھڑا کر دیا۔ ”یہ رہا تمہارا نیم۔“

میں نے غور سے دیکھا ”یار یہ تو بکائن ہے۔“

وہ اس پر تھوڑا سٹٹایا ”خیر کوئی بات نہیں، بکائن بھی برا نہیں ہوتا۔ میرا تو وہ بھی دوست ہے۔ نیم یہاں ہے، ڈھونڈنا پڑے گا۔“

” مگر ہماری طرف اسے ڈھونڈنا نہیں پڑتا تھا، لوجلیتی دوپہروں میں اور ساون سے بھگے دنوں میں وہ خود اپنا اعلان کرتا تھا۔“

افضال چپ رہا۔ ایک گھنٹے برگد کے نیچے جا کر اس نے قیام کا اعلان کیا ”یہاں محفوظ آدم لو۔ یہ پاکستان کا سب سے ٹھنڈا گوشہ ہے۔“

” اچھا؟“ میں ہنس پڑا۔

” ہاں،“ افضال نے سنجیدگی سے کہا ” اصل میں میری آشنائی برگد سے زیادہ ہے۔ نیم تو زنا نہ پیر ہے، اس کی شاخوں میں تو جھولا ہی ڈالا جا سکتا ہے یا پھر اس چھاؤں میں بیٹھ کر بڑھیاں چرخہ کات لیں۔ نزوان تو برگد کی چھاؤں ہی میں ملتا ہے۔“

اس وقت برگد کے خلاف کچھ کہتا کفرانِ نعمت ہوتا۔ اس کی چھاؤں گھنی اور ٹھنڈی تھی۔ نیچے بچھی ہوئی گھاس، ہری ہری اور نرم نرم۔ میں نے جوتے اتار کر الگ رکھے۔ گریبان کے بٹن کھولے اور چپٹ لیٹ کر آنکھیں موند لیں۔ مجھے اپنے گمشدہ پیڑ یاد آ رہے تھے۔ گمشدہ پیڑ، گمشدہ پرندے، گمشدہ صورتیں۔ نیم کے موٹے ٹہنے میں پڑا ہوا جھولا، صابرہ، ایسے جھونٹے، نیم کی نبولی پکی، ساون کب کب آوے گا۔ بوندوں سے بھگے گال پر گرمی ہوئی گیلی لٹ۔ جیوے موری ماں کا جایا، ڈولی بھج بلاوے گا۔ دور کے پیڑ سے آتی ہوئی کوئل کی آواز۔

نیم کا پیڑ بھی میں نے دریافت کر ہی لیا مگر کوئل کی آواز پہلے سنی۔ اس دیار میں وہ میرا پہلے پہل کوئل کی آواز سنتا:

از کجا می آید این آوازِ دوست

یہ واقعہ اس وقت رونما ہوا جب ہم شام نگرہ سے نکل کر کراٹے کے مکان میں آباد ہوئے یہاں آس پاس کوئی مترکہ مکان نہیں تھا، اس لئے اڑوس پڑوس میں کوئی ہاجر گھرانہ بھی نہیں تھا۔ کھلی جگہ تھی۔ محوڑ سے فاصلے پر درخت اچھی خاصی تعداد میں کھڑے نظر

آہے تھے۔ کوئل کی آواز سے میں نے ٹمکن لیا کہ ان میں آم جامن کے پڑ بھی ہوں گے۔

کوئل کی آواز امی نے سنی تو عجب طرح چونکیں:

”آتے ہے! کوئل بول رہی ہے“

پھر بالکل چپ ہو گئیں۔ کان کوئل کی آواز پہ لگے ہوئے اور پھر میں نے دیکھا کہ ان کی آنکھیں
بھینکنے لگی ہیں۔

کوئل کی آواز میرے لئے محکمہ بحالیات کا پروانہ بن گئی کہ اس کے بعد میں اس شہر
میں رہتا ہوں۔ مگر امی کے یہاں اس آواز نے مختلف اثر کیا۔ سوئی ہوئی یادوں کو جگا
دیا۔ اوپر سے شریفین بوانا نزل ہو گئیں۔

”اے شریفین بوا! تم کب آئیں۔“ اور امی اٹھ کر بے ساختہ ان سے گلے ملیں۔

”دہن بی! مجھے تو آتے ہوئے ایک مہینہ ہو گیا۔ ایسا جی چاہ رہا تھا تمہیں دیکھنے کو۔

میں اتنا پتالیتی شام نگرہ والے گھر میں پہنچی۔ منشی مصیب حسین نے بتایا کہ مولانا تو یاں سے
چلے گئے۔ یہ کتے کتے انہوں نے مکان کا نظروں ہی نظروں میں جائزہ لیا:

”دہن بی! میں ابھی منشی مصیب حسین کا گھر دیکھ کے آ رہی ہوں۔ حویلی ہے حویلی۔ تم
نے یہ کیسا ٹھٹھہ بالشت کا مکان الاٹ کر لیا ہے۔“

”میا الاٹ کہاں کر لیا ہے۔ ہم تو کمرے کے مکان میں پڑے ہیں۔“

”کمرے کے مکان میں؟ دہن بی! ہوش کی دوا لو۔ نگوڑے نگرہوں نے حویلیتیں

الاٹ کر لیں، حویلی والے کمرے کے مکان میں پڑے ہیں، پھر لہجہ بدل کے بولیں:

”بی بی! برامت ماینو، تمہارے پاکستان میں تو بہت آپا دھاپی ہے۔ لوگوں

کے خون کیسے سفید ہوئے ہیں، میں تو دیکھ کے حق دق رہ گئی۔“

پھر فوراً ہی میری طرف متوجہ ہوئیں:

”دہن بی! یہ ذکر ہے؟ اسے میں نے تو اسے پہچانا ہی نہیں۔“

اٹھ کر چٹ چٹ بلائیں لیں :

”بیٹے تم نے مجھے نہیں پہچانا؟ میں نے تمہارے پوترے دھوئے ہیں اور جب تمہارے موتی بھیرا نکلا تھا تو بی اماں کے ساتھ میں رات رات بھر تمہارے سر پر بیٹھی رہتی تھی۔ دامن بی تمہیں تو یاد ہو گا؟“

”ہاں یاد ہے۔ اس بیماری سے تو بس معجزہ ہی تھا کہ بچ گیا۔“

”بی اماں نے کم دعائیں نہیں مانگی تھیں۔ ہر وقت جا نماز پہ بیٹھی رہتی تھیں۔ تو بیٹے کیا کر رہے ہو؟“

”شریفین بوا! تمہارا ذاکر کالج میں پروفیسر ہو گیا ہے۔“

”ماشے اللہ! خدا مبارک کرے۔“ پھر رک کے بولیں :

”دامن بی! منشی مصیب حسین سنے لوندے کو دیکھ کے تو میں ذنگ رہ گئی۔ واں پہ تو لوندے سجاتا تھا۔ وہ نکھٹو یاں آکے تو دونوں ہاتھوں سے کما رہے۔“

”کمانے والے یاں دونوں ہاتھوں ہی سے کما رہے ہیں۔“

”بیٹے!“ شریفین بوا پھر غصے سے مخاطب ہوئیں :

”پاکستان میں تو لوگ بڑی بڑی نوکریاں کر رہے ہیں۔ تم لوندے پڑھانے میں اپنی عمر کیوں گنوار رہے ہو؟“

امی نے اس معاملے میں شریفین بوا کی ایسی حوصلہ افزائی نہیں کی۔ انہوں نے ذکر جی دوسرا چھیڑ دیا۔ ”شریفین بوا! واں کا بھی تو کچھ حال سناؤ۔“

”واں کا حال؟“ شریفین بوا نے ٹھنڈا سانس بھرا : ”واں کا کیا حال پوچھو ہو۔ واں ایسے کون؟ بڑی حویلی میں تو اب تھر تھر تھی آگئے ہیں۔ خان صاحب والے گھر میں تالا پڑا ہے۔ چھوٹی حویلی بالکل کھنڈر ہو گئی ہے۔ پھلی گرمیوں میں جب کالی آندھی آئی تھی تو اس کی فصیل

گر پڑھی۔ بس جب سے اندر باہر ایک ہے۔ بے چارے تراب علی اپنے ران
جہان گھر میں اکیلے رہ گئے ہیں۔ سارا کنبہ ادھر آگیا، وہ اکیلے ٹوٹروں ٹوٹوں
بنے بیٹھے ہیں۔“

”اب تو وہ بہت بوڑھے ہو گئے ہوں گے؟“

”بالکل پھونس ہیں۔ ڈھنڈا رگھر میں کھٹیا پہ پڑے کھانستے رہتے ہیں۔“

ٹھنڈا سانس بھرا:

”ایک وقت تھا کہ خاندان پھیلنے جا رہے تھے اور بڑے بڑے گھر چھوٹے
لگنے لگے تھے۔ اب یہ وقت آیا ہے کہ خاندان سارے بکھر گئے۔ اب چھوٹے

گھر بھی بڑے لگتے ہیں۔ اب تمہارا ہی گھر ہے۔ وہاں اب کون رہ گیا ہے؟

بتول بی اور چھوٹی دھی، دودم اور اتنا بڑا گھر۔“

”اچھا تو طاہرہ چلی گئی؟“

”ہاں، اس کا میاں کچھلے مہینے ڈھاکہ سے آیا تھا، اسے لے گیا۔ اب وہاں سے بیٹی کے

خط پہ خط آرہے ہیں کہ تم بھی آ جاؤ۔“

”صابرہ کی بھی کہیں بات چل رہی ہے؟“

”پیغام تو کئی جگہ سے آئے تھے اور میں نے تو بتول بی کو کہا بھی تھا کہ دیکھ بی بی جو لڑکا

مل جائے اس کے ہاتھ میں ہاتھ پکڑا کے فارغ ہو جا۔ لڑکے ایساں پہ ہیں کہاں کہ اچھا

برا دیکھا جائے۔ لڑکے تو سب پاکستان چلے گئے۔“

”پھر؟“

”بی بی! ہمارا کام تو سمجھانا تھا سو سمجھا دیا۔ باقی اپنا برا بھلا آدمی آپ ہی سمجھتا ہے۔“

پھر بے لفظوں میں بولیں:

”سنایا ہے کہ صابرہ نے انکار کر دیا۔“

” صابرہ نے انکار کر دیا؟“ امی تعجب سے بولیں:

” وہ ایسی لڑکی تو نہیں تھی۔“

” کہتی ہے نوکری کروں گی۔ میں نے سنا تو ماتھا پیٹ لیا کہ مولویوں کے خاندان

کی بیٹی اب دفتروں میں جاکے نوکری کرے گی!“

” اچھا!“ امی کچھ چپ سی ہو گئیں۔

صابرہ کا ذکر میں نے کچھ سنا کچھ نہیں سنا۔ اس ذکر پر اکہ تشریف لیا کہ مولویوں کے خاندان

ہونے سرگوشی کی شکل اختیار کر گئی تھی۔ پھر اسی وقت عرفان نے اکہ دروازہ کھٹکھٹایا۔

” کیوں آج شیراز نہیں چلنا؟“

” کیوں نہیں چلنا۔ بس چلتے ہیں۔“ اور میں فوراً ہی عرفان کے ساتھ شیراز کے لئے

چل پڑا۔

شاید اب میرے یہاں بھی بچھے رہ جاتے والی چیزیں پیچھے کھسک گئی تھیں۔ سامنے

کی چیزیں نظروں میں کھیتی جا رہی تھیں۔ یہ شہر اپنے شاد آباد ریسٹورانوں، گھنے پیڑوں اور

بھرے بھرے بدن والی لڑکیوں کے ساتھ میرے اندر سمار ہا تھا اور اس شہر کا نقشہ بھی تو دیکھتے

دیکھتے بہت بدل گیا تھا۔ وہ کوچے جو اپنی جلی پھنکی، گری پڑی عمارتوں کے ساتھ گزری ہوئی

قیامت کا پتہ دے رہے تھے وہاں اب نئی عمارتیں، نئے مکینوں سے ہمک رہی تھیں اور

گلی کوچے ایک نئے شور سے معمور تھے۔ مٹروکہ دکانوں پر بیٹھے ہوئے اب پہلے کی طرح

اکھڑے اکھڑے نظر نہیں آتے تھے۔ اب تو یوں لگتا تھا کہ وہ سدا سے یہاں بیٹھے ہیں۔

بازاروں کے پرانے اور نووارد اجزاء عناصر گھل مل چکے تھے۔ دکانیں، دکاندار، دکانوں میں

سجا مال و اسباب، آتے جاتے خریدار، پہلے گھلے پھرتے سیلانی سب آپس میں گھل گھلا

کر ایک وحدت بن چکے تھے۔

میں نے اس شہر میں ایک آوارہ گرد کی حیثیت سے آغاز کیا اور شیراز کو اپنا ڈیرا

بنایا۔ یار مختلف راستوں اور مختلف بہانوں سے آئے اور اس ڈیرے میں اکٹھے ہو گئے۔ کسی کے ساتھ یہ ہوا کہ پورا خاندان کسی متر و کہ مکان کے ایک کمرے میں یا ایک برآمدے میں ڈیرے ڈالے پڑا تھا۔ وہ اس تنگ فضا سے خفقانی ہو کر شہر کی وسعتوں میں بھٹکتا پھرتا بھٹکتا کسی شہر گھڑی میں شیراز میں داخل ہوا اور پھر یہیں کا ہو رہا۔ کسی کے ساتھ یہ گزری کہ بڑا سا مکان الاٹ ہو گیا۔ وہ اُس مکان کی وسعت سے خائف ہو کر گھر سے نکلا، شہر میں آوارہ پھرتا پھرتا اسی آوازی میں شیراز کو دریافت کیا۔ کوئی تقسیم سے پہلے سے یہاں پینے جلدی مکان میں اچھا بھلا رہتا تھا مگر بے گھری بے دردی کی اس نئی فضا میں جلدی گھر سے جی اس کا اچاٹ ہوا اور وہ اپنی مرضی سے نکل کر اس ٹھکانے پہ آ بیٹھا۔

ان دنوں جب پوری خلقت بے ٹھکانا نظر آتی تھی، ہم نے جانا کہ ہمارا اپنا ایک ٹھکانا ہے، جیسے جنم جنم سے شیراز میں دھونی رمانے بیٹھے ہیں اور بیٹھے رہیں گے جب کلم منظور ہو چکے اور بے گھروں کو گھر اور بے روزگاروں کو روزگار مل گیا تو ہم شیراز کے باسی بے ٹھکانا نظر آنے لگے، جیسے شہر میں بس ہم ہیں جن کا کوئی گھر در نہیں ہے پس انہی دنوں میں جب ہم پر یہ عالم گزر رہا تھا، افضال ایک بے قرار روح بنا اور شراب سے آشنا ہوا۔ عرفان کے لہجے میں زہر پیدا ہوا۔ ہاں سلامت اور اجمل ابھی شراب اور انقلاب کے ذائقوں سے آشنا نہیں ہوئے تھے۔ ابھی وہ صرف اٹلکچوئل تھے اور شیراز میں بیٹھ کر صرف ادب اور آرٹ پر بحثیں کرتے تھے مگر اٹلکچوئل بحثوں میں سب سے بڑھ کر نام زوار نے پیدا کیا۔

زوار ہم میں سب سے کم عمر تھا مگر اس نے ہمارے بیچ عالم فاضل بن کر اور بزرگانہ شان اختیار کر کے اپنی بھگتی مسوں کی کما حقہ تلافی کر لی تھی۔ اس چھوٹی سی عمر میں اناب ثناپ کتابیں پڑھنے کے بعد اعلان کیا کہ آگے کتابوں سے نہیں ملتی، زندگی کے تجربوں سے گزرنے کے بعد حاصل ہوتی ہے۔ بس پھر تلاش آگئی میں اس نے افضال کے ساتھ بیٹھ کر

بھوڑے دن شراب سے شغل کیا۔ پھر اسے ناکافی جان کمر چرس، گانجا اور افیون کو آزمایا۔
 نہانے دھونے کو، اچھے کپڑے پہننے کو، حجامت بنوانے کو تفسیح اوقات جانا اور حتی الامکان
 ان فضولیات سے اجتناب کیا۔ جو نا کچھ پرانا ہو گیا، کچھ پالش نہ ہونے اور دھول مٹی میں
 اٹ جانے سے پرانا نظر آنے لگا تھا۔ اس کے پے تلبے اس نے خود نکال کر پھینک دیئے۔
 جتن کیا کر کیلیں باہر نکل آئیں ہیلوں پیدل چلتا، واپس شیراز آتا تو ایڑیاں لہولہان ہوتیں۔
 ”یار تو کسی موچی سے جو تا کیوں نہیں ٹھکوا لیتا۔“

”نہیں۔“

”کیوں؟“

”آدمی بننے کے لئے اذیت کے تجربے سے بھی گزرنا چاہیئے اور بڑا آرٹ تو

SUFFERING ہی سے پیدا ہوتا ہے۔“

یس اسی طرح اذیت کے نت نئے تجربے کرتا وہ سی۔ ایس۔ پی کے امتحان میں
 بیٹھا اور کامیاب ہو گیا۔

”زوار! اب گویا تم سی۔ ایس۔ پی افسر بن جاؤ گے۔“

”میں سی۔ ایس۔ پی افسر! لا حول ولا قوۃ۔“

”آخر تم اپنی مرضی سے کمپنیشن میں بیٹھے ہو اور پاس ہوئے ہو۔“

”آدمی کو اس تجربے سے بھی گزرنا چاہیئے۔“

”اذیت کا نیا تجربہ۔“ عرفان طنز بھری ہنسی ہنسا۔

اب رات بھیگ چکی تھی اور ہم خاموش مال پر اپنے حال میں گن چل رہے تھے۔

”یار و کچھ پتہ ہے کہ اب کیا بچا ہے؟“

زوار کو یہ بات اچھی نہیں لگی۔ ”پتہ ہو بھی جائے تو اس سے کیا فرق پڑے گا؟“

”میرا مطلب ہے۔“ میں نے کہا: ”آدمی کو رات کو کسی وقت سونا بھی چاہیئے۔“

”بستر طیکہ سونے کے لئے جگہ ہو۔“ عرفان نے ٹکڑا لگایا۔

زوار کو یہ بات بھی ناگوار گزری:

”عرفان تم نجبوری کے تخت جاگتے ہو۔ جاگنا میری نجبوری نہیں، میرا

CHOICE ہے۔“

”جاگنا ونیزسی۔ ایس پی کے امتحان میں بیٹھنا۔“ عرفان نے طنز بھری مسکراہٹ کے ساتھ کہا۔

زوار کا منہ سرخ ہو گیا۔ میں نے فوراً سلامت کی طرف منہ کر لیا۔ ”یار سلامت تیرا تو اچھا خاصا بڑا گھر ہے۔ تو ہمارے ساتھ کیوں حزاب ہوتا ہے۔“

”وہ گھر میرا نہیں کسی سکھ کا ہے۔“

”سکھ تو چلے گئے۔“

”کوئی فرق نہیں پڑا۔ اُن کی جگہ میرے باپ نے لے لی ہے۔“

اجمل کو یہ یاد آیا کہ یہیں آس پاس افضل کا گھر ہے۔ ”یار اگر واقعی کہیں پڑاؤ کرنا ہے تو افضل کا گھر قریب ہی ہے۔“

”چلو پھر اُسی کو جگائیں۔“

ہم چند قدم چل کر ایک گلی میں مرٹے اور بڑھ کر ایک دروازے پہ دستک دی۔ دروازہ کھلا، افضل نے باہر نکل کر ہمیں غور سے دیکھا۔

”چو ہو! اس وقت تم کیوں آئے ہو۔“

”سونے کے لئے۔“ میں نے کہا۔

”مگر میرے پاس کوئی فالتو چار پائی نہیں ہے۔“

”ہم چار پائی کے زمانے سے پہلے کے لوگ ہیں۔“

” مگر میرے پاس کوئی فالتو دری بھی نہیں ہے۔“

” ننگا فرش تو ہے؟“

” ہاں وہ ہے، اگرچہ وہ بھی اب ادھر طرے لگے۔“

” تم کمرے میں داخل ہوئے۔ ایک جھلنگا چارپائی، اس پر ایک ملی دلی درنی کچھی ہوئی سرہانے ایک ضخیم کتاب رکھی ہوئی۔ ایک گوشے میں چٹائی کچھی ہوئی، اس پر کتا بن بکھری ہوئی۔“

سرہانے رکھی ضخیم کتاب کو میں نے اٹھایا ” یہ کیا ہے؟“

” یہ کلیاتِ نظیر ہے اور میرا تکیہ ہے۔“

” تم ابھی سونے کے لئے تکیے کے محتاج ہو، زوار بولا۔“

” بات یہ ہے کہ بیلدھی ہو یا خواب میں اپنا سراونچا رکھنا چاہتا ہوں۔“

میں نے چٹائی پر دراز ہوتے ہوئے کمرے کا ایک نظر میں جائزہ لیا ”یار کمرہ تو بڑا میں ہے۔“ میں نے پہلی مرتبہ افضال کا ٹھکانا دیکھا تھا۔

” یہی ایک کمرہ اچھا رہ گیا ہے، باقی پوری عمارت خراب ہو چکی ہے بلکہ پورا محلہ اب میں یہاں آیا تھا تو گلیاں صاف شفاف تھیں اور مکان اُچلے اُچلے تھے۔ اب گلیاں گندی ہیں اور مکان میلے ہیں۔“

” میرا خیال یہ ہے، سلامت بولا ” مسلمان صفائی کا زیادہ متحمل نہیں ہو سکتا۔“

” یہ عمارت اچھی خاصی بڑی ہے۔“ افضال بتانے لگا۔ ” پوری عمارت فرشتہ تھی

رسامان سے بھری ہوئی۔ چوہوں نے سیب سامان پر قبضہ کر لیا۔ میرے لئے

سے کے سرے کمرہ شن کی یہ ایک مورتی چھوڑ دی۔“

” افضال! انہوں نے تم پر احسان کیا، زوار بولا۔“

” اچھا؟“ افضال نے معصومانہ حیرت سے زوار کو دیکھا۔

” فرنیچر کا آخر تم کیا کرتے، جو اصلی چیز تھی وہ انہوں نے تمہارے لئے پھوڑ دی۔“
 ” بالکل ٹھیک کہتے ہو۔ میرا بھی یہی خیال تھا۔ یارا پچھے لوگ ہیں۔ انہوں نے اچھی چیز
 میرے لئے پھوڑ دی۔ اس کی وجہ سے تو یہ کمرہ اجلا ہے ورنہ پوری عمارت میسلی ہو چکی
 ہے۔“

میں چٹائی پر دراز کتابیں اُلٹ پلٹ کر رہا تھا۔ درافضال تو سو رہا ہے، تو بہت بور
 آدمی ہے۔“

” نہیں۔“

” پھر کیا کر رہا تھا۔“

” مورتی سے کلام کر رہا تھا۔“

” مگر، تم سونے آئے ہیں۔“ اجمل بولا۔

” مت سوؤ۔“

” کیوں؟“

” سو کر اٹھو گے تو تم دیکھو گے کہ تم چوہے بن چکے ہو۔“

” تو بیٹیک کہتا ہے۔“ زوار جو کہ پلنگ پر بیٹھ گیا تھا، اٹھ کھڑا ہوا ”چلو یار۔“

افضال کو ساتھ لے کر تم وہاں سے نکل کھڑے ہوئے۔

” یار وہم کہاں جا رہے ہیں؟“ بیسی سڑک طے کرتے ہوئے میں نے پوچھا۔

” بہت بے معنی سوال ہے،“ زوار بولا۔ ”مت پوچھو کہ کہاں اور کیوں۔ اصل بات

یہ ہے کہ ہم چل رہے ہیں۔“

” چلو اپریل چلتے ہیں!“

اپریل، ہمارے رات کے سفر میں آخری پڑاؤ تھا۔ ابھی یہ شہر اتر کینڈیشنگ سے

نا آشنا تھا۔ سو اپریل نے اپنے کشادہ صحن اور اوپن اتر فلور سے بہت فائدہ اٹھایا۔

رنگین مزاج جوڑے گرمی کی راتوں میں تاروں بھرے آسمان تلے فٹانگی اور رکھ رکھاؤ سے ہاتھوں میں ہاتھ تھامے رقص کرتے رہتے۔ یہ رکھ رکھاؤ اس وقت خطرے میں پڑتا جب رات بھینگتی اور بجلی کے سب چراغ یکا یک گل ہو جاتے اور مس ڈولی کی آمد کا اعلان ہوتا۔ پھر ہر سمت اندھیرا ہوتا۔ بس ایک مس ڈولی کے ارد گرد روشنی ہوتی مگر مس ڈولی تو خود اپنے برائے نام لباس کے ساتھ اس اندھیرے میں ایک کوندتی ہوتی بجلی لگتی تھی۔ ہاں اس روشنی کے دائرے میں مس ڈولی کے سوا بھی ایک مخلوق کبھی کبھی نظر آتی تھی۔ ایک صندلی، بلی مگر کوئی ویٹرنیزی سے پیچھے پیچھے آتا اور صندلی بلی کو کبھی اٹھا کر، کبھی بھگا کر لے جاتا۔

یہ صندلی بلی میجر کی چہیتی تھی، مستقل اس کی کرسی کے نیچے دیکھی بیٹھی رہتی۔ جو اس میز سے مل جاتا اس پر قناعت کرتی۔ کبھی اس پاس کی کسی دوسری میز کے قریب منڈلاتی نہیں دیکھی گئی۔ ہاں کیرے کے وقت وہ انگڑائی لے کر اٹھتی اور فلور پر پہنچ جاتی، کبھی کبھی بالکل مس ڈولی کے قریب۔ کوئی بیرا سے وہاں سے چمکار کر واپس لانا اور وہ بغیر صدکے واپس آ جاتی اور پھر میجر کی کرسی سے لگ کر یا اس کے نیچے دیک کر بیٹھ جاتی ڈولی اور صندلی امپیریل کے دو مرکز کی کردار تھے۔

’شیرازہ‘ کی وہ شام میرے حلقے میں سب شاموں سے الگ محفوظ ہے۔ جب ’شیرازہ‘ بھرا ہوا ہونے کے باوجود خاموش تھا اور بیچ میں ایک سختی نصب تھی۔ ’برائے ہر بانی سیاسی گفتگو سے پرہیز کیجئے۔‘ کل شام تک شیرازہ پر شور تھا کہ ہر میز پر اور ہر ٹولی کے بیچ ایک ہی موضوع تھا۔ آنے والے انتخابات۔ بحث کرنے والے کس زور شور سے سکندر مرزا کے زوال کی پیشگوئیاں کرتے تھے مگر آج وہ پوری بحث موقوف

بھئی۔ یہاں بیٹھے ہوئے لوگ صرف چائے پی رہے تھے۔ پچ پچ میں کوئی بات، مگر سرگوشی میں۔

”یار چائے ٹھنڈی تھی، زوار نے پیالی کا آخری گھونٹ لیتے ہوئے بیزاری سے کہا۔

”ہاں بار امزہ نہیں آیا، اور منگائیں، یہ کہتے کہتے سلامت نے آواز دی۔“

چائے پھر آئی اور گرم آئی، مگر مزہ تو پھر بھی نہیں آیا۔ اس مرتبہ عرفان نے بد مزگی کا اعلان کیا ”یار شیراز کی چائے کو کیا ہو گیا۔“

رفتہ رفتہ سب دوستوں کو یہ احساس سنانے لگا کہ شیراز کی چائے کو کچھ ہو گیا ہے پھر اس احساس سے گزرے اور سوچنے لگے کہ شیراز کو کچھ ہو گیا ہے۔

”یار شیراز ویران ہو گیا۔“

”ہاں یار، پہلے یہاں کتنا ہنگامہ رہتا تھا۔“

”لوگ کہاں چلے گئے؟“

”سب لوگ ہماری طرح فالو تو نہیں ہیں۔“

سلامت نے زوار کو گھور کر دیکھا ”کیا مطلب؟“

”بات یہ ہے، زوار بولا۔ ”ہم شیراز میں بہت وقت ضائع کرتے ہیں۔“

”پھر کہاں ضائع کریں۔“ افضال نے برجستہ پوچھا۔

”ضائع کرنا ضروری ہے؟“

افضال نے زوار کو غصیلی نظروں سے دیکھا ”چو ہے! وقت کو سنبھال کر نہیں رکھا جا

سکتا۔ وقت بہر حال ضائع ہوتا ہے۔“

اصل میں اب ہم شیرازہ میں اکھڑے اکھڑے رہنے لگے تھے جسے رہنے کی ہم نے کوشش تو بہت کی۔ سارے قصوں کو بھول کر ادب پر بحث کرتے، کبھی نئے ادب پر، کبھی تجربہ ی آرٹ پر، مگر جانے کیسے کوئی یا میں کہتے کہتے بہتتا اور ممنوعہ علاقے میں جا نکلتا۔ بات ادب سے بہت کم حالات پر ہونے لگتی۔ مگر تھوڑی ہی دیر میں کوئی برابر کی میز کی طرف دیکھ کر چونکتا اور چپ ہو جاتا۔ برابر کی میز پر بیٹھے ہوتے کی نظریں دوسری طرف، کان ہماری طرف۔ لگتا کہ جیسے کان ہمارے بیچوں بیچ رکھے ہوں۔ کان ہمارے تصور میں بڑے ہوتے چلے جاتے، ہمارے ہونٹوں سے آگے، ہم چپ ہو جاتے۔

آخر ہم شیرازہ سے اکھڑ گئے۔ اور ایسے اکھڑے کہ منڈلی تریبٹز ہو گئی۔ بس میں اور عرفان رہ گئے کہ اب شیرازہ سے ہجرت کر کے اپریل میں جا بیٹھے تھے۔ مگر اپریل بھی ہمیں اب اتنا آباد نظر نہیں آتا تھا۔ نہ گورے پھرے، نہ ہم رقصوں کے جوان جوڑے، نہ پیالیوں اور پلیٹوں کی کھنکھٹا ہٹ، نہ بیروں کی لپک بھپک۔ زیادہ میزیں خالی پڑی رہتیں۔ اکاؤنٹ میز بھری ہوئی۔ کھلے صحن میں قلوں پر کچھ اُدھیٹر عمرائیکلو پاکستانی جوڑے تھکے تھکے انداز میں رقص کہتے ہوئے۔ مینڈ بھی تو کچھ تھکے ہوئے انداز ہی میں بجاتا تھا۔ صندوقی بی بی میخجر کی کرسی سے لگی آنکھیں موند سے بیٹھی رہتی۔ کبھی کبھار اُمڈ کمر فلور پر جاتی اور مسکین سی آواز میں میاؤں کہتی اور خود ہی پلٹ آتی۔ فلور پر بھڑک کر کیا کہتی۔ اب یہاں مس ڈولی کا کیرے نہیں ہوتا تھا۔ اسے کوئی زندہ دل اڑا کر لے گیا۔ اس کے ساتھ اپریل کی رونق بھی رخصت ہو گئی۔

”کل سے میں نہیں آؤں گا۔“

”کیوں؟“

”مجھے اخبار میں نوکری مل گئی ہے اور رات کی ڈیوٹی لگی ہے۔“

”میں نے عرفان کو تعجب سے دیکھا تم نوکری کرو گے؟“

» کرنی پڑے گی۔ « اس نے ٹھنڈا سانس بھرا۔
 » اچھا تو تم کل ادھر نہیں آؤ گے۔ « میں سوچ میں پڑ گیا » پھر میں اکیلا یہاں آ کے کیا
 کروں گا۔ «

تینیم! وہ تو مجھے بس چھو کہہ نکل گئی: تاریخ میں ایم۔ اے کی تیاری کر رہی تھی۔ سفارش
 لے کر میرے پاس آئی اور تیاری میں میری مدد چاہی۔ باقاعدگی سے آتی، بڑے خلوص سے
 کتاب کھول کر بیٹھتی، نوٹس لیتی اور چلی جاتی۔ ادھر ادھر کی مجال ہے کوئی بات کہہ جائے۔ مجھے
 بھی اس سے کوئی اور بات کرنے کی خواہش نہیں ہوتی۔ بہت بے رنگ لڑکی نظر آتی تھی۔
 کیا بات کرتا اس سے مگر اس روز وہ مجھے اچھی لگی۔ وہ صبح کا وقت تھا۔ میں بھی نہادھو کے
 کپڑے بدل کر نکلا تھا، وہ بھی اہلی اہلی نظر آرہی تھی۔ اس بھری بس میں خواتین کی نشستوں
 کے درمیان کھڑے ہونے کی جگہ بنانے کے بعد میں نے دیکھا کہ وہ میرے آگے کھڑی ہے اتنی
 قریب کہ اس کی گوری گم دن اور کانوں کی سرخی مائل لوہے میں میرے سانس کی زد میں تھیں۔ میرا
 سانس بھی تو اس وقت کچھ تیز ہو گیا تھا۔

اس کے بس سے اُترنے کے ساتھ میں بھی بس سے اُتر گیا۔ مجمع کو چیر کر اُترتے ہوئے
 مجھے مھوڑا وقت لگا۔ بس اسی تھوڑے وقت میں وہ نظروں سے اوجھل ہو گئی۔ خیر کوئی
 بات نہیں۔ میں نے سوچا، شام کو وہ پڑھنے کے لئے آئے گی، مگر وہ اس شام نہیں آئی۔
 خیر کل شام سہی، میں نے اپنے آپ کو سمجھایا۔ مگر وہ دوسرے دن بھی نہیں آئی۔ اس کے
 نہ آنے نے میری بے تابی میں اور اضافہ کر دیا۔

اگلے دن میں نے اُسے فون کیا اور اُسٹاد کی حیثیت میں اس سے نہ آنے کا سبب
 پوچھا اس نے کوئی بے معنی وجہ بتائی اور رکتے رکتے کہا کہ آج آؤں گی۔

شام کے انتظار میں وہ دن پہاڑ سا گنڈرا۔ خیر شام آئی اور وہ بھی آئی۔ آکر خاموش بیٹھ گئی۔ جس انہماک سے وہ سوال کرتی تھی اور نوٹس لیتی تھی وہ انہماک اس میں نظر نہیں آیا۔ آج میرا بھی پڑھنے میں دل نہیں لگ رہا تھا۔ جلدی ہی سبق پلینٹ دیا۔ پھر وہ بھی چپ میں بھی چپ۔

”تینم!،“ آخر میں نے زبان کھولی۔

جواب میں اس نے نظریں اٹھا کر مجھے دیکھا، مگر مجھے معلوم نہیں تھا کہ میں نے کیا کہنے کے لئے اسے مخاطب کیا ہے۔ میں کھوسا گیا جیسے میں ہوں، ہی نہیں۔

آخر وہ اٹھ کھڑی ہوئی۔ میں بھی ہڑبڑا کر اٹھ کھڑا ہوا۔ دروازے تک اسے چھوڑنے چلا۔ کمرے سے نکلتے نکلتے آہستہ سے کہا:

”تینم!“

وہ ٹٹھک گئی اور میں گم سم۔ پھر وہ اچانک بجلی کی سی تیزی سے کمرے سے نکل گئی۔ میں کھڑا کھڑا رہ گیا۔ پھر وہ نہیں آئی۔

تینم جا چکی ہے۔ شام کی مصوفیت ختم۔ میں اندر سے خالی خالی، باہر سے بیزار، شہر میں بھٹکتا پھرتا ہوں۔ بلا وجہ قدم شیرازہ کی طرف اٹھ جاتے ہیں۔ عبدالجیران ہوتا ہے۔

”فاکر صاب! آپ کہاں تھے؟“

”یہیں تھا، دوسرے کہاں ہیں؟“

”کوئی نہیں آتا۔ چائے لائیں؟“

”لے آؤ۔“

میں ایک گوشے میں اکٹلا بیٹھا چلتے پی رہا ہوں۔ اردگرد سب چہرے نئے اور اجنبی ہیں۔ اچھا یہ سفید سر والا آدمی اب بھی برابر آتا ہے۔ بہت وضعدار آدمی ہے۔ مگر یار کہاں ہیں۔ گنتی گریب بات ہے۔ شیخ زاد ہیں ایک وقت میں ہم ہی ہم تھے۔ اب ایسے صاف ہوئے ہیں، جیسے یہاں کبھی تھے ہی نہیں۔

افضال اچانک داخل ہوتا ہے۔ یار سب لوگ کہاں ہیں؟ میں تمہیں ڈھونڈ ڈھونڈ کے مر گیا۔ کوئی چوہا نہیں ملا۔ میں نے سنا تھا کہ تم اور عرفان اسپرل میں بیٹھے ہو۔“

”بیٹھے تھے۔“

”بہر حال میں اسی گمان میں وہاں گیا تھا کہ تم اب بھی وہاں بیٹھے ہو۔ یار وہاں کا نقشہ تو بہت ایترا ہے۔ کیسے ہو رہا تھا، لاسٹ گلی تھی۔ خیر میں بیٹھ گیا۔ دل میں کہا کہ روشنی آجائے تو میں ان چوہوں کو ڈھونڈ لوں گا۔ فلور کی طرف دیکھتا ہوں تو مس ٹولی غائب۔ ایک کمرہ وہ عورت ناچ رہی تھی۔ داد دینے والے بھی اپنی آوازوں سے ایسے ہی لگے۔ روشنی آئی اور میں نے اردگرد دیکھا تو سب ماچھے گامے۔ میں نے تم دونوں کو ایک گالی دی اور باہر نکل آیا۔“

افضال سچ کہہ رہا تھا۔ اسپرل کا نیارنگ یہی تھا۔ میں بھی ایک شام وہاں جا کر کلا تھا۔ یہ نقشہ دیکھ کر واپس ہو گیا۔

”یار! اچھے لوگ کہاں چلے گئے؟“ یہ کہتے کہتے افضال نے چاروں طرف دیکھا بڑبڑایا

”یہ کون لوگ ہیں؟ پبلک کہاں گئی؟“

”ذوارتوسی۔ ایس۔ پی بن کر شہر سے چلا گیا۔“

”اسے دفعہ کرو۔ دوسروں کی سناؤ۔“

”سلامت شاید امریکہ چلا جائے، سکالر شپ کے لئے دوڑ دھوپ کر رہا ہے

بالعموم ایس۔ آئی۔ ایس میں پایا جاتا ہے۔ اجمل بنیادی جمہوریتوں میں کھپ گیا۔“

” اور عرفان؟“

” اُسے اخبار میں نوکری مل گئی۔“

” چو ہے!، افضل بڑ بڑایا۔“

” تو کیا کر رہا ہے؟“

” عشق۔“

” عشق؟“ افضل نے سر سے پیر تک مجھے قدر شناس نظروں سے دیکھا۔

” ریس تو ایک اچھا آدمی ہے۔“

” شیرازہ میں بیٹھ کر ادب اور آرٹ اور سیاست بگھارنا ہی تو سب کچھ نہیں ہے،“

افضل نے سنجیدگی سے میری بات سنی ”نو ٹھیک کہتا ہے۔ عشق ان کاموں سے

بڑا کام ہے۔ مگر کاکے عشق کرنے کے لئے آدمی کو طیب ہونا چاہیے۔“

” یار! تم تو طیب ہو۔“

” ہاں میں طیب تو ہوں مگر یار میں مصروف بہت ہوں۔“

” مصروف؟“

” کاکے! تجھے پتہ نہیں، چرٹیوں اور پیڑوں کی سنگت میں میرا کتنا وقت گزرتا ہے۔“

عشق کے لئے میرے پاس وقت نہیں ہے۔ تو کہہ، میں تیرے لئے دعا کروں گا۔“

” یار! اب دعا میرے کیا کام آئے گی؟ وہ تو آکر چلی گئی۔“ میں نے لمبا سا ٹھنڈا

سانس لیا۔

افضل نے بہت درد مندی سے مجھے دیکھا اور نصیحت کے لہجے میں بولا:

” کاکے! دروازہ کھلا رکھ اور جاگتا رہ۔“

دروازہ جو مدت سے بند پڑا تھا، اسے وہ جاتے جلتے کھول گئی تھی۔ میں اسے

اب بند نہیں کر سکتا تھا۔ دروازہ کھلا رہا اور میں انتظار کرتا رہا۔ وہ نہیں آئی، کوئی

اور ہی آگتی۔ انیسہ سے میری مڈھ بھیڑ موسیقی کا لفرنس میں ہوئی۔ میں اسے دیکھ کے حیران رہ گیا۔ اسے تم! کب آئیں تم لندن سے؟“

ویسے اصل بات یہ ہے کہ میں اس کے اچانک لندن سے آجانے پر حیران نہیں ہوا تھا۔ حیران اس پر ہوا تھا کہ وہ ایک نئی پھین کے ساتھ واپس آئی تھی۔ جب امپیریل میں میں نے اسے دیکھا تھا، اس وقت تو میں اس سے بالکل متاثر نہیں ہوا تھا۔ اس نے کھوڑا قدم بڑھایا بھی تھا۔ مگر میں نے اسے بالکل رستہ نہیں دیا۔ کیسے دیتا۔ میرے اندر دروازہ ہی بند پڑا تھا۔ یوں بھی اس وقت وہ ایسی کہاں کی جاذبِ نظر تھی۔ جسم بالکل سپاٹ لگتا تھا۔ مگر اب تو اس کے جسم میں زاویے خوب اُبھر آئے تھے اور گولائیاں خوب نمایاں ہو گئی تھیں۔ برہنہ بھرے بھرے بازو، کمر اور کولھے کا خوشگوار نشیب و فراز، ہری بھری گات، اُمنڈتا چھلکتا سینہ۔ میں نے حیرت اور مستی سے اس کے سراپا پر نظر ڈالی،

”انیسہ! لندن نے تو تمہاری کایا کلیپ کر ڈالی ہے۔“

اس نے اس فقرے کو داد کے طور پر قبول کیا۔ ہنسی، پھسر، لولی:

”بہت رات ہو گئی۔ یہ محفل کب ختم ہوگی؟“

”ختم کا انتظار ضروری ہے؟“

”کوئی ضروری نہیں ہے۔“

ہم دونوں فوراً ہی باہر نکل آئے۔ میں نے گاڑی کا دروازہ کھولا تو اس نے حیران ہو کر مجھے دیکھا۔ ”اسے! تم موٹر والے ہو گئے ہو۔ یعنی میں ہی نہیں بدلی، تم بھی بدل گئے ہو۔“

”سیکنڈ ہینڈ ہے۔“

”سیکنڈ ہینڈ زیادہ رواں چلتی ہے۔“ اور کھاکھلا کر ہنس پڑی۔

”دیکھیں چل کر چاہتے نہ پتیں۔“

” ضرور ہم وہاں سے نکلے کس لئے ہیں۔ امپیریل کیسا رہے گا۔ مجھے لندن میں ایک ہی چیز یہاں کی یاد آتی تھی۔ امپیریل۔“

” امپیریل بھی بدل گیا ہے۔ مگر وہ دوسرے رنگ سے بدلا ہے۔ اب تم اسے دیکھو گی تو تمہیں افسوس ہوگا۔“

” پھر تو مجھے ضرور چل کے دیکھنا چاہیے۔“

میں نے گاڑی امپیریل کی طرف موڑ دی۔“

اب امپیریل کا رنگ دگر تھا۔ نہ کیبرے، نہ بیٹھ باجا۔ میزبیں زیادہ خالی تھیں۔ جہاں
تہاں اکاڈکا آدمی بیٹھا خاموش چائے پی رہا تھا۔ صندلی بلی مینجر کی کمرے سے لگی آنکھیں
موند سے پڑی تھی۔ پھر ایک الکساہٹ کے ساتھ اٹھی۔ انگڑائی لے کر بدن کو سیدھا کیا
پھر تھکی تھکی چال کے ساتھ مختلف خالی میزوں کے نیچے سے نکلتی ہوئی، شامی کباب
کھاتے ایک کسٹمر کے قریب جا کر ٹھٹھکی، مسکین آواز میں میاؤں کیا، مگر اس کی بے اعتنائی
دیکھ کر آگے بڑھ گئی۔ میلے گرد آلود فلور پر پہنچ کر تھپتھپانچوں بیچ بیٹھ کر آنکھیں موند لیں۔
انیسے نے افسوس کے ساتھ یہ سارا منظر دیکھا۔ بولی:

” امپیریل پر تو بالکل زوال آ گیا۔ کیسے ہوا یہ؟ میں جب گئی ہوں اس وقت
تو امپیریل بہت عروج پر تھا۔ اُس وقت کون یہ تصور کر سکتا تھا کہ اس کا
یہ عالم ہو جائے گا؟“

” عروج کی یہی تو خرابی ہے۔ اُس عالم میں یہ گمان ہی نہیں گزرتا کہ اس عروج کو زوال
بھی ہو سکتا ہے! اور جب زوال شروع ہوتا ہے تو اسے بیچ میں روکا نہیں جاسکتا۔ زوال
اپنی انتہا تک پہنچ کر دم لیتا ہے۔“

” یہ تو تم قوموں کے زوال کی بات کرنے لگے ہو۔ میں امپیریل کی بات کر رہی تھی۔“

” زوال جس پر بھی آئے، جہاں بھی آئے، ایک ہی طرح اُس کا عمل ہوتا ہے۔“

انیسہ نے مجھے معنی خیز انداز میں دیکھا ” تم اس عرصے میں لگتا ہے کہ پورے دانشور بن چکے ہو۔ چلو یہاں سے چلتے ہیں۔“

گاڑی میں بیٹھ کر میں نے تجویز پیش کی:

” اس وقت لورین کھلا ہوگا۔ وہاں چلتے اچھی ملے گی۔“

” مجھے کوئی اعتراض نہیں ہے۔“

لورین میں بیٹھ کر وہ شرارت سے بولی:

” تو میں لندن جا کر بدل گئی ہوں؟“

میں نے پھر سر سے پیزنک اسے دیکھا اور مسرور ہوا ” بالکل بدل گئی ہو۔“

” مگس میں دیکھ رہی ہوں کہ تم یہیں بیٹھے بیٹھے بدل گئے ہو۔“

” کیسے؟“

” ایسے کہ اب تم لڑکی سے باتیں کر سکتے ہو اور رات گئے ہوٹل میں اس کے ساتھ چلتے پنی سکتے ہو۔“ لکی بولی:

” تم نے میرے پیچھے کوئی محبت کا تجربہ تو نہیں کر ڈالا؟“

” کیا تو نہیں، کہ نا چاہتا ہوں۔“

” بھوٹ مت بولو۔ تمہارا BEHAVIOUR بتا رہا ہے کہ تم نے یہ تجربہ کر ڈالا ہے۔

ناکام ہو گئے ہو تو الگ بات ہے۔ یضروہ کوئی ایسی بات نہیں۔ پہلے تجربے میں ایسا ہی ہوتا ہے۔ دوسرا تجربہ کرو، کامیابی تمہارے قدم چومے گی۔“

” میں OVERAGE نہیں ہو گیا ہوں؟“

” نان سٹس ادھر تو عشق و محبت کا اصلی پیریڈ چالیس کے بعد ہی شروع ہوتا ہے

اور جس مرد کے کپٹی کے بال سفید ہوں، اس پر تو لڑکیاں مکھیوں کی طرح گرتی ہیں۔“

میں نے غیر ارادی طور پر اپنی کپٹی کے بالوں پر انگلیاں پھیریں۔ ” یہ فیشن یہاں کب پہنچے گا؟“

” پہنچ چکا ہے۔ تم میدان میں اترو۔ بس جلدی سے کسی لڑکی کے ساتھ سلسلہ شروع کر دو۔
بتاؤ کس کے ساتھ شروع کرنا چاہتے ہو؟“

” تمہارے ہی ساتھ شروع ہو جائے تو کیا مضائقہ ہے۔“

” میرے ساتھ! “ اس نے مجھے کسی قدر تعجب سے دیکھا اور پھر بے پروائی سے ہنسی ” تم
میں تو واقعی جرات آگئی ہے۔“

” بہر حال اس میں ہرج کیا ہے۔“

” ہرج تو کوئی نہیں ہے۔“ اس نے متانت سے کہا:

” مگر میں مشکل لڑکی ہوں۔ تم میرے ساتھ چل نہیں سکو گے۔ سوچ کر بولی:

” سنو! اگر تمہارا معاملہ رضیہ سے کرا دیا جائے تو کیسا رہے گا؟“

” مجھے وہ لڑکی پسند نہیں۔“

” پھر کون پسند ہے؟“

” تم۔“

” اچھا! “ مسکرائی ” تمہیں واقعی مردانہ جرات آگئی ہے۔ اچھی بات ہے۔“

لوہین سے اس کے گھر جاتے ہوئے میں نے مزید مردانہ جرات کا مظاہرہ کیا۔ گاڑی چلاتے
چلاتے ایک ہاتھ ویل سے ہٹایا اور اس کے برہنہ بازو پر رکھ دیا۔ اس مردانہ جرات پر اس نے
کوئی داد نہیں دی، حوصلہ شکنی بھی نہیں کی۔ بازو کو سہلاتا ہوا میرا ہاتھ شانے پر گیا۔ شانے کا
سفر کرتا ہوا جب سینے کی طرف بڑھنے لگا تو اس کی طرف سے ہدایت جاری ہوئی ” ہٹ گئے نہیں؟“

” ہر بات پوچھنے کی نہیں ہوتی۔ بس میں نے تمہیں بتا دیا ہے۔“

” مگر میرا جی چاہتا ہے۔“ یہ کہتے کہتے میں نے گاڑی کو رستے سے تھوڑا اتار کر بریک لگا
دیئے۔ رات بہت جا چکی تھی اور سڑک اس کنارے سے اُس کنارے تک خالی پڑی تھی۔

میں انیسہ کے قریب سرک آیا، اتنا قریب کہ میں اپنے جسم سے اُس کے کولھے کی نرمی اور گرمی کو محسوس کر سکتا تھا۔ میں نے آہستہ آہستہ اس کے بالوں پر ہاتھ پھیرے، بکھری زلفوں کے ساتھ پھسلتی پھسلتی انگلیاں نرم شانوں پر اتر آئیں، شانوں سے پھسلواں بازوؤں پر پھریں، میں نے آہستگی اور نرمی سے اس اٹنڈے سے سینے پر ہاتھ رکھ دیا۔ اس نے متانت سے نظریں اٹھائیں، مجھے دیکھا۔

”میں نے تم سے کیا کہا تھا؟“

میرا ہاتھ اس نرمی اور گرمی میں اسی طرح پیوست رہا۔ وہ مجھے دیکھے جا رہی تھی۔ حکم دے دیا تھا، دیکھ رہی تھی کہ اس کی بجائے اور کی کب ہوتی ہے۔ میں نے آہستہ سے ہاتھ ہٹا لیا مگر تم ایک دوسرے کو اب تکے جا رہے تھے۔ میں اس کے اور قریب سرک آیا۔ میرے ہونٹ اس کے شاداب ہونٹوں کی طرف بڑھنے لگے۔

قطعاً لہجے میں کہا:

”نہیں۔“

”کیوں؟“

”میں مشکل لڑکی ہوں۔ تم سیدھے آدمی ہو۔“

”میں اب سیدھا نہیں رہا ہوں۔“

”اچھا!“ اس نے مجھے نیکی نظر سے دیکھا۔

”ہاں۔“

وہ ہنس پڑی جیسے بچے کی کوئی معصومانہ سی بات سن کر ہنس پڑتے ہیں۔ اچھا چلو،

رات بہت ہو گئی ہے مجھے سونا بھی ہے۔“

گھر پر گاڑی سے اترتے ہوئے بولی:

”اؤ تمہیں کافی پلاتے ہیں۔“

”رات گئے گھر والوں کو پریشان کرنا شرافت کی بات ہے۔“

” نہیں میرا کمرہ الگ تھلگ ہے۔ کافی کا انتظام میں اپنے کمرے ہی میں رکھتی ہوں۔“

” مگر اس وقت یہ کھڑاگ تم کہاں پھیلاؤ گی۔ میں تمہیں بول کر نا نہیں چاہتا۔“

مسکرا کر بولی:

” اچھا، بائی بائی!،“

ہ بائی بائی!، میں نے کہا اور گاڑی سٹارٹ کی۔

دور نکل آنے کے بعد میں ہٹھکا۔ وہ مجھے کیوں روک رہی تھی؟ میں نے بریک لگائے۔

بیچ سڑک پر گاڑی روک کر سوچ میں پڑ گیا۔ پھر میں نے تیزی سے گاڑی سٹارٹ کر کے موڑی اور قرابٹے بھرتا ہوا اس کے گھر کی طرف چلا۔

گاڑی کو بھٹی کے اعلیٰ میں داخل کی۔ رکا، اس کمرے کا جائزہ لیا جو انیسہ نے بتایا تھا کہ یہ اس کا کمرہ ہے اور باقی کمروں سے الگ تھلگ ہے اور یہ بھی تو بتایا تھا کہ میں رات گئے تک جاگتی رہتی ہوں اور پڑھتی رہتی ہوں۔ مگر اس وقت تو کمرہ اندھیرے میں ڈوبا ہوا تھا۔ روشنی کی کوئی شعاع کسی درتپے، کسی شیشے سے چھنتی نظر نہیں آ رہی تھی۔ میں نے بہت بے دلی سے گاڑی موڑی اور واپس ہو لیا۔

” ارے!، میں چلتے چلتے ہٹھکا۔ امپیزبل کی عمارت گری پڑی تھی۔ چہار دیواری بالکل

ڈھے گئی تھی۔ فلور پہ منوں مٹی پڑی تھی۔

کھڑا دیکھتا رہا۔ جانا آگے تھا مگر پھر قدم آگے کی طرف اٹھے ہی نہیں۔ وہیں سے پلٹ لیا۔ پلٹتے پلٹتے نظر اچانک صندلی بلی پہ جا پڑی۔ وہ منوں مٹی میں دبے فلور کے آس پاس اس جھپٹے میں سائے کی طرح بٹھک رہی تھی۔ اب وہ کتنی بیل اور دبلی ہو گئی تھی۔

” جو ہو! تم پھر آگے؟“ افضل نے منڈلی جمی دیکھی اور حیران ہوا۔

” ہم گئے کہاں تھے؟“ سلامت اور اجمل اکٹھے بولے۔

” سلامت!،“ افضل سلامت سے مخاطب ہوا:

” تجھے امریکہ کا جو سکا لرشپ مل رہا تھا، اس کا کیا ہوا؟ میں سمجھ رہا تھا کہ تو اب تک امریکہ پہنچ چکا ہوگا؟“

” امریکہ۔“ سلامت نے حقارت بھر سے لہجے میں کہا:

” تمہیں پتہ ہے کہ میں انٹی امریکن ہوں۔ سکا لرشپ کی آخر، موئی تھی۔ مگر

میں نے REJECT کہہ دی۔“

عرفان سلامت کو دیکھ کر خاموشی سے مسکرا آیا۔

” چوہے! تو کیوں ہنس رہا ہے؟“

” کچھ نہیں۔ میں بالکل نہیں بولوں گا۔“ عرفان نے مسکراہٹ کو قابو میں کر کے سنجیدہ

سی صورت بنالی۔ سلامت نے اسے غصے سے دیکھا مگر چپ رہا۔

” اور اجمل تو؟“

” میں؟“ اجمل نے نہایت سنجیدگی سے اعلان کیا:

” ایوب آمریت کے ساتھ RECONCILE نہیں کر سکتا تھا۔ میں نکل آیا۔“

” یا نکال دیا گیا؟“ افضال نے پھر معنی خیز نظروں سے عرفان کو دیکھا۔

” میں خاموش ہوں۔“ عرفان ایک خفیف سی مسکراہٹ کے ساتھ بولا۔

عرفان بھی تو پھر ٹیڑا دیں نظر آنے لگا تھا۔ دن دن بھر اور رات رات بھر اخبار میں

سرکھپانے کے بعد اسے کام کو بنٹلے اور دفتر سے نکل بھاگنے کے طریقے آگئے تھے۔

سب یا ر ایک ایک کر کے واپس آتے مگر گئے ہوئے دن واپس نہیں آئے۔

شہراب ایک نئے نعرے کے سحر میں تھا۔ پرانے نعروں کی گرفت ڈھیلی پڑ چکی تھی۔ اگرچہ انہیں ہوا دینے والے اشتہار اسی صورت لگے ہوتے تھے، اسی صورت میں سب گالیاں سب الزام تراشیاں دیوار دیوار رقم تھیں کسی دھوپ، کسی بارش نے ان کا کچھ نہیں بگاڑا تھا۔ پھر بھی سب کارنگ، سب کے لفظ ماند پڑ چکے تھے۔ اس نے دیواروں کو دیکھا اور تعجب کیا کہ نعرے کتنی جلدی باسی ہو جاتے ہیں۔ نیا نعرہ آندھی دھاندی آیا اور دیواروں، کاروں، بلیک بورڈوں پر چھاتا چلا گیا۔ کریش انڈیا کریش انڈیا۔ گھر گھر ایک ہی چہ چہ، محفل محفل ایک ہی گفتگو، جنگ، جنگ، جنگ۔ ایک ہی سوال کہ گھر باہر ہر جگہ اس کا تعاقب کر رہا تھا:

جنگ ہوگی یا نہیں ہوگی۔

”مولانا صاحب! تمہارے کرامت کا خط آیا ہے۔ آج کل وہ ڈھاکہ میں لگا ہوا ہے“

”کیا لکھتا ہے، خیریت سے تو ہے نا؟“

”ویسے تو خیریت ہی سے ہے، مگر خط سے لگتا ہے کہ کچھ پریشان ہے۔“

”پریشان اس زمانے میں کون نہیں ہے۔“

”ہاں یہ تو ہے، حالات تو روز بروز خراب ہی ہوتے چلے جا رہے ہیں۔“ خواجہ صاحب

یہ کہتے کہتے اس کی طرف مخاطب ہوئے۔

”کیوں ذاکر پتر؟“

” جی ہاں حالات کچھ اچھے نہیں ہیں۔“

” خبریں کیا ہیں؟“

” خبریں؟ کوئی خاص خبر تو ہے نہیں۔“

” مولانا صاحب!،“ خواجہ صاحب اباجان سے مخاطب ہوئے۔

” ہمارے بیٹوں کو کیا ہو گیا ہے۔ اتنے گھومتے پھرتے ہیں، خبر پوچھو تو کہتے ہیں کہ کوئی خبر نہیں۔ سلامت سے پوچھتا ہوں تو ایک ہی خبر سناتا ہے کہ انقلاب آ رہا ہے میں نے کہا کہ پترا! انقلاب نہیں آ رہا ہے، جنگ آ رہی ہے۔ بولا، بس اسی کے ساتھ انقلاب آئے گا میں نے کہا کہ بد بختا، دیکھنا نہیں مشرقی پاکستان میں کیا ہو رہا ہے۔ کیا جواب دیتا ہے کہ مشرقی پاکستان آزاد ہو رہا ہے۔ میں نے کہا کہ کل جا حرام دے پتر میرے گھر سے۔“

” اللہ ہم پر رحم کرے۔“ اباجان نے مختصراً کہا اور حقے کی منہ میں دیا لی۔

” ہاں اللہ رحم کرے، حالات خراب ہیں۔ آج صبح، ہی کی بات ہے، میں نماز پڑھ کے لوٹا تو دیکھا کہ فوجی گاڑیاں واگہ کی طرف جا رہی ہیں۔ بہت گاڑی تھی۔“ رکے پھر اس سے مخاطب ہوئے۔

” پترا کیا خیال ہے جنگ ہوگی یا نہیں ہوگی۔“

” آپ کا کیا خیال ہے۔“ اس نے ان کا سوال انہیں ہی لوٹا دیا۔

خواجہ صاحب نے اپنی طرف آئے سوال کو اباجان کی طرف دھکیل دیا ” مولانا صاحب بیٹے کے سوال کا جواب دو۔“

اباجان خاموش حقہ پیٹتے رہے۔ مگر خواجہ صاحب ان کی طرف تکے بار ہے تھے آخر انہوں نے سے منہ ہٹایا، حقہ خواجہ صاحب کی طرف سرکایا اور اس سے مخاطب ہوئے۔

” بیٹے، سیاسی معاملات تو تم سمجھو۔ ہم ایک بات جانتے ہیں اور تم سے کہتے ہیں

کہ جب حاکم ظالم ہو جائیں اور اولادیں سرکش ہو جائیں تو پھر خلقِ خدا پر کوئی

بھی آفت ٹوٹ سکتی ہے۔“

”جب حاکم ظالم ہو جائیں، وہ ٹھٹکا جب حاکم ظالم ہو جائیں گے اور رعایا خاک چلے گی۔
ابا جان کا کہا، ہوا بھولا بسرافقرہ اس کے ذہن میں گوج گیا۔

”بالکل ٹھیک ہے۔“ خواجہ صاحب کا سر جھبک گیا تھا۔

دونوں بزرگوں کو خاموش دیکھ کر اس نے موقع غنیمت جانا اور وہاں سے سرک لیا۔
نیپرا کی دکان پر بھی یہی ذکر تھا۔ سگر بیٹ کی ڈبیا سے پکڑتے پکڑتے سوال کر ڈالا
”ذاکرہ صاحب جی! آپ کا کیا خیال ہے جنگ ہوگی؟“

”تمہارا اپنا کیا خیال ہے؟“

”پتہ نہیں جی، پھر لوگ کہہ رہے ہیں۔“

کریم بخش نے جو کہ دکان کے متصل رکھے ہوئے موندھے پہ ڈٹا بیٹھا تھا اعتماد سے اعلان کیا
”جنگ تو جی اب ہووے ای ہووے۔“

”کریم بخش! تو نے یہ کیسے جاندا۔“

”میں فجر کی نماز پڑھتا ہوں، تو پڑھتا ہے؟“

”نہیں۔“

”پڑھ، پھر پتہ چل جاوے گا۔ شام کو آسمان کا کچھ پتہ نہیں چلتا، اتنا شور ہوتا ہے۔ اس
وقت تو وہ گونگا ہوتا ہے۔ فجر کو اٹھ کے دیکھو، اس وقت آسمان بولتا ہے۔ آج کل تو دم دار
ستارہ نکلا ہوا ہے۔“

”یار سنا ہے پر مجھے یقین نہیں آیا۔“

”فجر کو اٹھ اور آسمان کو دیکھ، یقین آ جاوے گا۔ دم بالکل جھاڑو کی طرح ہے۔“

”یار کہیں جھاڑو ہی نہ پھر جاوے۔“

شیراز میں اس نے ابھی قدم رکھا ہی تھا اور عرفان سے، جو وہاں پہلے ہی بے بیٹھا

ہوا تھا۔ علیک سلیک کی ہی تھی کہ سلامت اپنی پلٹن سمیت داخل ہوا۔ سلامت کے ساتھ اب صرف اجمل نہیں تھا۔ ایک پوری ٹولی تھی اور اب اپنی قائدانہ حیثیت کا لحاظ رکھتے ہوئے وہ زیادہ مٹھے سے بات کرتا تھا۔

”رجعت پسند و!“ سلامت نے پہلے اسے، پھر عرفان کو گھور کے دیکھا ”کیا خیال ہے تمہارا! جنگ ہوگی یا نہیں ہوگی؟“

”کاش! جنگ میرے خیال کے تابع ہوتی۔“ عرفان کا لہجہ طنز یہ تھا۔

سلامت کا چہرہ فوراً ہی تن گیا ”عرفان! تمہارے شائستہ مزاح اور لطیف طنز کا زمانہ گزر چکا ہے۔ یہ بورژوائی ہتھیار ہیں جو کند ہو چکے ہیں۔ آج نہیں سیدھا جواب دینا ہوگا کہ تم جنگ چاہتے ہو یا نہیں چاہتے۔“ آج اس کو مٹ منٹ سے تم نہیں بچ سکتے۔“

”کو مٹ منٹ!“ عرفان نے زہر خند کیا ”سلامت تم نے غلط دروازے پر دستک دی ہے میرا کو مٹ منٹ نہ جنگ کو روک سکتا ہے، نہ جنگ شروع کر سکتا ہے۔“

”وقت کے سوال سے بچ نکلنے کی وہی فرسودہ زندگی آلود بورژوائی تکنیک، سلامت تے عرفان کو حقارت سے دیکھا اور اس کی طرف متوجہ ہو گیا ”اور تم ذرا کہو؟ تم کیا کہتے ہو۔“

”ہیں! میں کیا کہوں گا؟“

”تم جنگ کے حق میں ہو یا جنگ کے خلاف ہو۔“

وہ سوچ میں پڑ گیا ”بہتہ نہیں یار، رک کہہ بولا۔“ کچھ پتہ نہیں چل

رہا کہ آج میں کس چیز کے حق میں ہوں، اور کس چیز کے خلاف ہوں؟

اجمل نے گھور کے اسے دیکھا ”یہ شخص ہمیں کنفیوز کرنا چاہتا ہے۔“

پلٹن میں سے دوسرا بولا ”جب صورت حال کھل کر سامنے آتی ہے اور کو مٹ

منٹ مانگتی ہے تو رجعت پسند بوکھلا جاتے ہیں۔“

سلامت نے آستینیں چڑھائیں غصیلی نظر میں چاروں طرف ڈالیں وہ ایک بھر پور تقریر کے

لئے پر تول رہا تھا۔ کنفیو ز کہو، یہ سامراج کا پرانا ہتھکنڈا ہے۔ آج سب سامراجی ایجنٹ
یہی کہہ رہے ہیں۔ پھر دانت کچکچاتے اور میز پر مکا مارا "سامراجی دلو! تمہارے ہتھکنڈے اب
نہیں چلیں گے۔ تم ہندوستان سے کنفیڈریشن کہہ کے اپنے آپ کو بچالے جانا چاہتے ہو، غریبوں
کی آواز کو دباننا چاہتے ہو۔ یہ ہتھکنڈے نہیں چلیں گے۔ ہندوستان کے ساتھ کنفیڈریشن نہیں
ہوگا۔ جنگ ہوگی۔" یہ سلامت نے اتنے اونچے لہجے میں کہا کہ شیرازہ میں بیٹھے ہوئے سب
لوگ سن لیں۔ انہوں نے سنا اور اسے اور عرفان کو ایسی نظروں سے دیکھا جیسے وہ پاکستان کے
خلاف کوئی بڑی سازش کرتے ہوئے پکڑے گئے ہیں۔ سلامت نے اردگرد اطمینان بھری
نظر ڈالی اور پھر شروع ہو گیا۔ جنگ ہوگی اور تم جس فرسودہ نظام کے سہارے کھڑے ہو اس
کے پرچھے اڑ جائیں گے۔ یہ جو تم اپنی بسری بسی اخلاقی قدریں لئے پھر رہے ہو اور معاشرے میں
تعفن پھیلا رہے ہو، ان میں سے کوئی قدر باقی نہیں بچے گی۔ میرا یا وہ گوباپ مجھ سے پوچھنے
لگا کہ پھر باقی کیا بچے گا۔ میں نے کہا کہ بڑھے! میں باقی بچوں گا، میں، انقلاب،
افضال جلنے کس وقت آکر خاموشی سے بیٹھ گیا اور سلامت کو گھورے جا رہا تھا۔ جب
تقریر ختم ہوئی تو اس نے زبان کھولی "جو ہے، تیرے خیالات سے اتنا نہ ہر بلا تعفن اٹھتا ہے۔
کہ اب شیرازہ آنے کے لئے مجھے گیس ماسک پہننا پڑے گا۔"

سلامت نے حشمگیں نظروں سے افضال کو دیکھا۔ ایک دفعہ پھر میز پر مکا مارا اور چلایا
"رجعت پسندو! سامراج کے پھٹوؤ! میرا یہ داروں کے بوٹ چلنے والو! تمہارے حساب
کا وقت آ گیا ہے۔"

"کلا کے مولے بول۔ آدمی تو پدی سا ہے اور حلق سے آواز اتنی اونچی نکالتی ہے۔"
سلامت کو افضال کے اندازہ سخا طیب نے بوکھلا دیا کہ یہ اندازہ سخا طیب اس کی قائدانہ
جیتیت پر ایک کاری ضرب تھا۔ شعلے برساتی نظروں سے اسے گھورتے ہوئے ایک دم سے
اٹھ کھڑا ہوا "دلو! عوام کے خلاف تمہاری سازش نہیں چلے گی۔"

” نہیں چلے گی، نہیں چلے گی، پوری پلٹن نے نعرے لگانے شروع کر دیئے اور نعرے لگاتے لگاتے شیرازہ سے نکل گئے۔“

پلٹن کے نکلنے ہی خاموشی چھا گئی، تینوں کچھ دیر چپ بیٹھے رہے۔ پھر افضل بڑبڑایا ”یار یہ انقلابی تو ہمیں بے باک کر دیں گے اور یہ جو ہاکتا بولتا ہے۔“

” یہ انہی لوگوں کے بولنے کا زمانہ ہے۔“ عرفان بولا۔

جب جوتے کے تسمے بولیں گے اور کلام کرنے والے چپ ہو جائیں گے۔ وہ چونک پڑا۔ کب کی بات اسے یاد آئی تھی۔ ان دنوں اس کے ساتھ یہی ہو رہا تھا۔ ایسے ہی کوئی بھولا بسرا مکالمہ، کوئی ابا جان کا کہا ہوا فقرہ، کوئی بی اماں کی کہی ہوئی بات اچانک سے یاد آجاتی اور ترت ہی بسر جاتی، جیسے سانپ گھاس میں سے سر نکلے اور فوراً ہی گھاس میں گم جائے۔

” کاکے! ایسے زمانوں میں ایسا ہی ہوتا ہے۔“ افضل بولا۔ ”حلق طاقتور ہو جاتے ہیں اور ذہن کمزور پڑ جاتے ہیں۔ جب میں اس کمزور آدمی کی آواز سنتا ہوں تو لگتا ہے کہ سکورٹ میں بڑک کا ہارن لگ گیا ہے۔ جب اس کے سر پر نظر ڈالتا ہوں تو مجھے وہ شاہ دولہ کا چوہا نظر آتا ہے۔ میں نے کئی مرتبہ سوچا کہ اس کے سر کو چھو کے دیکھوں، مگر میری طبیعت گجگیا جاتی ہے۔“

جیسے کوئی گلگلی چیز چھو لی ہو۔ میں ہاتھ کھینچ لیتا ہوں۔ ”رکا، بڑبڑایا ”چوہے! اچپ ہو گیا پھر سوچتے ہوئے ڈرسی سی آواز میں بولا ”یار! کبھی کبھی چلتے ہوئے مجھے ایسا لگتا ہے کہ میں اکیلا آدمی ہوں کہ چل رہا ہوں، باقی بچوں پر دوڑ رہے ہیں اور آواز سی آتی ہے جیسے کوئی کچھ کتر رہا ہو۔“

چپ بیٹھا رہا۔ گہری سوچ میں ڈوبا ہوا پھر بولا ”یار اس کا کچھ کرو۔“

” افضل! آج تم نے زیادہ پی لی ہے۔“

” کاکے! جو کتا ہوں اسے غور سے سن۔“ افضل نے عرفان کی آنکھوں میں آنکھیں ٹال کر کہا

پھر قریب سرک آیا اور دھیمی رازدارانہ آواز میں بولا ”پاکستان ایک امانت ہے۔ تم دونوں میرے بازو بن جاؤ۔ میں اس امانت کو سنبھالتا ہوں۔ نہیں تو یہ چوہے۔“ پاکستان کو کتر کتر کے اس کا

بلادہ بنا دیں گے۔“

سفید سر والا آدمی اپنی میز سے اٹھا، قریب آیا، بولا، ”افضال صاحب! آپ سچ کہتے ہیں پاکستان ایک امانت ہے۔“

افضال نے سفید سر والے کو گھور کے دیکھا، سفید سر والے آدمی انہوں نے اس وقت واپس چلا جا۔ میں اس وقت ان دو طبیب آدمیوں کو ہدایات پہنچا رہا ہوں۔“

”ٹھیک ہے، ٹھیک ہے،“ سفید سر والا آدمی واپس اپنی میز پر گیا اور اخبار پر ٹھہرنے میں مصروف ہو گیا۔

افضال اٹھ کھڑا ہوا۔

”کیوں؟ جا رہے ہو؟“

”ہاں یار! نشہ غارت ہو گیا۔ اب مجھے ایک جرعه اور پینا پڑے گا۔“ رکا، پھر بڑبڑایا۔

”پوہے! لگ رہا تھا کہ سب ابھی شراب کے مشکے میں ڈبکی کھا کر نکلے ہیں اور اپنی دموں پر کھڑے ہیں۔“ چپ ہوا، کچھ سوچا، باہر نکل گیا۔

سفید سر والے آدمی نے اخبار سے سر اٹھایا، دیکھا کہ افضال چلا گیا ہے، اٹھ کر آیا ویسے کیا خیال ہے آپ کا، جنگ ہوگی؟“

”آپ کا کیا خیال ہے؟“ عرفان نے جلد بھنباہے میں پوچھا۔

”میرا خیال“ سوچ میں پڑ گیا، ”صاحب حالات بہت خراب ہیں۔“

”اچھے کب تھے؟“

”یہ بھی آپ سچ کہتے ہیں۔ حالات یہاں اچھے کب ہوئے تھے۔“

چپ ہوا، پھر بڑبڑایا، ”ہم بد قسمت لوگ ہیں۔“ واپس اپنی جگہ جا بیٹھا۔ پھر عبدل کو آواز دی۔ بل ادا کیا اور چلا گیا۔

”کتنا ہے میرے سر کے بال ہجرت میں سفید ہوئے ہیں۔“ عرفان ہنسا۔

اس نے سنجیدگی سے عرفان کو دیکھا "ایک بات تو ہے۔ ہم نے جیب سے اسے دیکھا ہے تب سے یہ شخص ایسا ہی ہے۔"

"اور کتنی پابندی سے یہاں آتا ہے۔" عرفان پھر تھوڑا ہنسنا، وہ اس شخص کے بارے میں سنجیدہ ہونے کے لئے تیار نہیں تھا۔

"شروع زمانے سے آرہا ہے، اسی وضعیتاری کے ساتھ اور اسی زمانے میں اس کے سر کے سارے بال سفید تھے۔ ہم کہا کرتے تھے کہ اس کے سر پر برف گری ہے۔" رکا، چپ ہو گیا جیسے خیالوں میں کھو گیا ہو۔ پھر کہنے لگا "یار اس زمانے کے بعض لوگ تو بالکل ہی غائب ہو گئے یہ کہتے کہتے خود بھی غائب ہو گیا۔ کتنے بھولے بسرے چہرے ایک دم سے تصور میں اُمتد آتے تھے۔ کوئی کوئی دھندلا کہ آنکھوں کے سامنے آیا اور سرک گیا۔ کوئی صاف اور روشن کہ آنکھوں کے سامنے آکر ایسا ٹمک گیا جیسے اب نہیں سر کے گا۔ ملا بنوٹیا، مختصر سا آدمی کہ مچھی میں آجائے، چھوٹی ڈاڑھی، ٹھنکنا قد۔" بس جی مجھے تو گوالیاری پیسے نے بچا لیا۔"

"ملا، وہ کیسے؟"

"چلتے ہوئے مال اسباب سب وہیں پہ چھوڑ آیا۔ بس ایک گوالیاری پیسہ انٹی میں ماڑس لیا۔ سکھوں نے حملہ کیا تو میں نے کہا کہ ابے ملاں! آج تیرے ہنر کا امتحان ہے اور بنوٹ کی عزت تیرے ہاتھ ہے۔ گوالیاری پیسہ انٹی میں سے کھول دو مال میں یا ندھ ایک دفعہ جو گھمایا تو بسکھوں کی کلائیئیں اُتار دیں۔ بس جی چمکے چھڑا دیتے۔"

اور کمر نالیا، سوکھا چمرخ، گگے میں پانوں کا خوا پنچہ سخت باتونی "اماں، میں بھی وہیں سے آیا ہوں۔ جہاں سے تمہارے لیاقت علی خاں آئے ہیں۔ بس ایک آنچ کی کسرہ گئی۔ کمر نالیوں میں یہی تو صفت ہے۔ پورا پک جاوے تو وزیر اعظم، ایک آنچ کی کسرہ جاوے تو جوتے بناوے گا یا پان بیچے گا۔"

اور نور و نابنائی، سخا لصل انبالوی ہونے کا مدعی "سید صاحب! ان میں سے کوئی

انبالے والا نہیں ہے۔ سب سارے ساڈھورے کے ہیں، ذات کے شیخ۔ انبالے کا پچھالہ مولوں کے ساتھ لگا لیا ہے۔ انبالے کا تو اکیلا میں ہوں۔ جب ہی تو وہ مجھ سے آنکھ نہیں ملاتے۔ بس جی پاکستان میں تو اسپا ہی ہے۔ وہ سالامبو بچو بچو کہہ سی کارہتے والا اپنے کو نکھلنو کا نواب بتاتا ہے۔“

شہروں سے نکلے ہوئے شہروں کی امانتیں مردوں پر اٹھائے ہوئے یہی ہوتا ہے۔ شہر چھٹ کر بھی نہیں چھٹتے۔ پھر تو جڑ پکڑ لیتے ہیں، زمین اس وقت گھیرا ڈالتی ہے۔ جب قدموں تلے سے سرک جاتی ہے اور بے شک مٹی کی پکڑ سخت ہوتی ہے، مگر مولوی دیا سلائی؟ وہ کہاں کا ہونے والا تھا؟ نہ کسی سے بولنا نہ بات کرنا، اپنے آپ میں گم اور ان ماچس کی ڈبیوں میں جو خالی ادھ کھلی سامنے کبھی بساط پر پڑھی رہتیں۔ مولوی دیا سلائی، یہ ڈبیاں کیسی ہیں۔ بابو جی یہ بستیاں ہیں مولوی دیا سلائی! ان میں تیلیاں تو ہیں ہی نہیں، سب خالی ہیں۔ بابو بستیاں خالی ہو گئیں۔

بڑ بڑ ایا، کہاں کہاں سے لوگ آئے تھے جیسے بتنگیں کٹ کر آتی ہیں اور کسی چھت پر گر پڑتی ہیں۔“ چپ ہو اور عرفان کو تکنے لگا۔ ”یار عرفان!“

”ہوں۔“

”بہت دن ہو گئے ہمیں آتے ہوئے،“

عرفان نے اسے گھور کے دیکھا۔ ”پھر؟“

”پھر کچھ بھی نہیں۔“ رکا۔ بولا۔ ”تم نے اس سفید سردارے آدمی کی بات کو ہنسی میں اڑا دیا۔ میں اندر سے ہل گیا۔ مجھے سارا پچھلا زمانہ یاد آ گیا۔ یار! رک کر بولا۔ ”اب تو ترے میرے بال بھی سفید ہو چکے ہیں۔“ اور اس کی نظر میں عرفان کی سفید کنپٹی پر جم گئیں۔

”مگر ہمارے بال ہجرت میں نہیں، پاکستان کی دھوپ میں سفید ہوئے ہیں۔“

”پاکستان کی دھوپ! وہ پھر جیسے خیالوں میں ڈوب گیا ہو۔“ یار! ہم اس شہر کی دھوپ میں کتنا چلے ہیں۔ گرمی کی دوپہروں میں پتی مال ہوا کہہ تی تھی اور ہمارے قدم ہوتے تھے ہماری

آخری منزل پل کے پار والا پیل کا پیڑ ہوا کرتا تھا، کتنا گھنا تھا وہ پیڑ اور کتنی ٹھنڈی ہوا کرتی تھی اس کی چھاؤں۔ اب تو وہ پیڑ ہے، ہی نہیں۔ سالوں نے کاٹ ڈالا۔“

عرفان نے اس کی بات کا کوئی جواب نہیں دیا۔ مگر اس پر اثر ہونا شروع ہو گیا تھا۔ جیسے وہ بھی پچھلے دنوں میں سفر کرنے پر مائل ہو۔ ”یار عرفان! میں سوچتا ہوں کہ وہ دن ہم پر سخت ضرور تھے مگر اچھے تھے۔“

”ہاں وہ دن اچھے ہی تھے۔“

”وہ دن بھی اور وہ لوگ بھی۔“

”اور اب؟“ عرفان نے اسے گھور کے دیکھا۔

”ہاں اور اب۔“ آواز اتنی مری ہوئی کہ جیسے ڈھے گیا ہو۔

دیر تک چپ بیٹھے رہے، اپنے اپنے خیالوں میں گم۔ پھر اس نے عرفان کی طرف دیکھا دیکھنا رہا جیسے کچھ کہنا چاہتا ہو مگر جھجک رہا ہو۔

”یار عرفان!“

عرفان نے اس کی طرف دیکھا، مگر وہ چپ تھا۔

”کیا بات ہے۔“

”یار! رکنا، پھر کچھ جھجکتے ہوئے ”یار پاکستان ٹھیک بنا تھا؟“

عرفان نے اسے تیز نظروں سے دیکھا ”تم پر بھی سلامت کا اثر ہو گیا ہے؟“

”سلامت کا نہیں، یہ تمہارا اثر ہے۔“

”کیسے؟“

”شک کی جیب ابتدا ہو جائے تو پھر اس کی کوئی انتہا نہیں ہوتی۔“

عرفان نے کوئی جواب نہیں دیا۔ کسی قدر برہمی سے اسے دیکھا اور

چپ سادھ لی، وہ بھی چپ بیٹھا رہا۔

” میں بس ایک بات جانتا ہوں۔“ آخر عرفان بولا ”غلط لوگوں کے ہاتھوں میں آکر صحیح بات بھی غلط ہو جاتی ہے۔“ اور فوراً ہی اٹھ کھڑا ہوا۔

” جا رہے ہو؟“

” ٹی یوٹی پر نہیں جانا ہے؟“ اور فوراً ہی نکل گیا۔

تیسراڑ میں اس وقت بہت سکون تھا۔ اکثر میزبیں عالی تھیں۔ جو میزبیں بھری تھیں۔ ان پر بھی زیادہ شور نہیں تھا۔ اس لئے سوچا کہ ابھی ٹھوڑی دیر یہاں اطمینان سے بیٹھا جاسکتا ہے۔ مستقبل میں کوئی خطرہ نظر نہیں آ رہا تھا، سلامت کی بلا آکر گزر چکی تھی۔

بینجر نے کاؤنٹر پر بیٹھے بیٹھے دیکھا کہ وہ اکیلا ہے وہ اٹھ کر اس کے پاس آ گیا۔

” ذاکر صاحب! کیا خیال ہے جنگ ہوگی؟“ اس سے ایسے پوچھا جیسے یہ رات کی بات صرف اسے معلوم ہے۔

وہ گڑ بڑا گیا کہ کیا جواب دے ”پتہ نہیں کیا ہونے والا ہے؟“

” ٹھیک کہا! کسی کو کچھ پتہ نہیں ہے کہ کیا ہونے والا ہے۔ میں جس سے پوچھتا ہوں وہ یہی جواب دیتا ہے کہ پتہ نہیں کیا ہونے والا ہے مگر فوجوں کی موومنٹ اس وقت بہت ہے۔“ اس نے بے دلی سے ہوں ہاں کی اور اکتا کر اٹھ کھڑا ہوا۔ باہر نکل کر قد سے اطمینان کا سانس لیا۔

پھر وہی دیواریں، دیواروں پر لگے ہوئے بڑے بڑے اشتہار۔ اس کی نظریں غیر ارادی طور پر پھر ان اشتہاروں کے پیچ بھٹک رہی تھیں۔ اب شام کے سائے پھیلتے جا رہے تھے اور اشتہاروں کے لفظ انے روشن نہیں رہے تھے۔ مگر اس کی نظریں دیواروں کے اشتہاروں سے گزر کر کچھ پڑھنے کی کوشش کر رہی تھیں۔ یہ تو اشتہار ہیں، نوشتہ دیوار کیا ہے؟ یوں بھی تو اکثر ہوا ہے کہ دیواروں پر کچھ لکھا گیا، نوشتہ دیوار کچھ نکلا۔ مگر دیواروں میں اشتہاروں سے بہٹی بڑھی ہیں۔ نوشتہ دیوار سے بے خبر، اشتہاروں اور نعروں کے سحر میں چلتے ہوئے لوگ۔

جیسے غفلت میں ہیں اور چل رہے ہیں، چل رہے ہیں؟ کون؟ برابر سے گزرتے ہوئے آدمی کو دیکھ کر وہ ٹھٹک گیا۔ کئی شخص آگے پیچھے اس کے برابر سے گزرے صورتیں صاف تو نظر نہیں آئیں کہ شام کا دھند کا تھا اور روشنی کا کھمبنا اس سے کسی قدر دور تھا۔ یہ روشنی نہ ہونے کی وجہ سے ہے کہ دھند لکے میں صورتیں بالعموم عجیب سی نظر آتی ہیں باواقعہ ان کی صورتیں ایسی ہی ہیں۔ ایک شخص پھر برابر سے گزرا۔ مگر اس مرتبہ یا تو اس کی نظروں نے کوتاہی کی یا وہ تیزی سے گزر گیا، بہر حال وہ اس شخص کی صورت نہیں دیکھ سکا۔ پھر وہ اس انتظار میں رہا کہ اب کب جو شخص برابر سے گزے گا اسے وہ غور سے اس کا چہرہ دیکھے گا۔ مگر کوئی برابر سے نہیں گزرا آج لوگ اتنے کم اور حیران ہوا۔ شام تو مال پر بہت بڑے ہجوم ہوتی ہے۔ آج کیا ہوا؟ اور جب وہ یہ سوچ رہا تھا تو اچانک دو چمکتی ہوئی آنکھوں سے اس کی آنکھیں لڑکتی گئیں۔ ہلی۔۔۔ فٹ پاتھ سے متصل درختوں کے بیچ بیٹھی ہوئی بلی اسے جیسے گھور رہی تھی۔ وہ برابر سے گزرا مگر وہ نہیں بلی جیسے جمی بیٹھی ہو۔ ساکت و جامد بلی۔ اس کی چنگاری جیسی آنکھیں جو اسے گھور رہی تھیں۔ برابر سے ایک شخص گزرا چلا گیا۔ وہ اس شخص کی صورت نہیں دیکھ سکا۔ اسے چلتے ہوئے دیکھ رہا تھا۔ یہ شخص چل کیسے رہا ہے؟ وہ اتنا ہی سوچ پایا تھا کہ وہ برابر کی سڑک پر مڑا اور نظروں سے اوجھل ہو گیا۔ وہ شخص آخر چل کیسے رہا تھا۔ اس طرح برابر سے گزرا کہ اس کے قدموں کی آہٹ ہی سنائی نہیں دی۔ لوگ آج کیسے چل رہے ہیں؟ وہ سامنے سے آتے ہوئے ایک شخص کے اٹھتے پڑتے قدم دیکھ کر حیران ہوا۔ اب اس کی نظر میں لوگوں کے چہروں پر نہیں، قدموں پر تھیں۔ اس پاس چلے ہوئے مختلف لوگوں کی ٹانگوں کو، ان کے اٹھتے ہوئے قدموں کو غور سے دیکھنے کی کوشش کرنے لگا۔ ہم غور نہیں کرتے ورنہ آدمی اپنی دو ٹانگوں پر چلتا ہوا کتنا عجیب لگتا ہے یا شاید آج لگ رہا ہے آدمی اپنی چال سے پہچانا جاتا ہے۔ ہر آدمی، ہر مخلوق۔ مگر یہ تو ایسے چل رہے ہیں جیسے اپنی پہچان کھو چکے ہوں۔ اور میں؟ کہیں میں بھی تو ایسے ہی نہیں چل رہا ہوں۔ نہیں، اس نے قطعی انداز میں دل ہی دل میں کہا اور پھر فوراً اپنی چال کا جائزہ لینے لگا۔ میں ایسے تو

نہیں چلا کرتا تھا۔ وہ بڑ بڑایا، پھر اس نے اپنی چال درست کرنے کی کوشش کی۔ قدموں کو احتیاط سے اٹھایا، احتیاط سے رکھا مگر جیسے اس کی چال بگڑتی چلی جا رہی ہو۔ آج میری چال کو کیا ہو گیا ہے؟

نال کیا، پھر سوچا کس آج سے پہلے کبھی میں نے اپنی چال پر غور بھی تو نہیں کیا تھا۔ ہم چلتے رہتے ہیں اور کبھی غور نہیں کرتے کہ کیسے چل رہے ہیں۔ یہ میں چل رہا ہوں۔ وہ ایک دم سے ٹھٹک گیا۔

اپنی غیر انسانی سی چال کو دیکھ کر اسے عجیب سا خیال آیا کہ وہ نہیں، اس کی جگہ کوئی اور چل رہا ہے مگر کون؟ وہ مخمضے میں پڑ گیا۔ رفتہ رفتہ اس نے اپنے شک پہ قابو پایا۔ ناپ تول کر قدم اٹھائے قدموں کی چاپ کو سنا۔ نہیں، میں ہی ہوں۔ میں یہاں اپنے منہ کے اس پختہ فٹ پاتھ پر، اور یہ میرے قدموں کی چاپ ہے۔ مگر جب وہ اس طرح اپنے آپ کو اطمینان دلارہا تھا تو اسے وہم سا ہوا کہ اس کے قدموں کی چاپ اس کے قدموں سے دور ہوتی جا رہی ہے۔ عجیب بات ہے میں یہاں چل رہا ہوں اور میرے قدموں کی چاپ وہاں سے آ رہی ہے۔ کہاں سے؟

یا شاید میں یہاں ہوں اور چل نہیں اور رہا ہوں۔ کہاں؟ میں کہاں چل رہا ہوں؟ کس زمین پر قدم پڑ رہے ہیں؟ اس نے حیران ہو کر دگر و نظر ڈالی۔ سب سنسان، ویران۔ جیسے بستی خالی ہو گئی ہو، جیسے دیا سلائی کی ڈبیا خالی ہو جاتی ہے۔ مکان و سرا و جاسب خالی۔ کوئی آہٹ، کوئی آواز، کسی قدم کی چاپ، کچھ نہیں، بس چاروں طرف سے آتی ہوئی کترنے کی آواز، جیسے بہت سے چوہے کچھ کتر رہے ہوں۔ دہشت زدہ، حیرت گرفتہ ایک کوچے سے دوسرے کوچے میں، دوسرے کوچے سے تیسرے کوچے میں۔ ایک کوچے میں چلتے چلتے اس نے آگے رستہ بند پایا۔ اب کیا کیا جائے؟ حویلی کا پھاٹک بند تھا۔ اس نے بند پھاٹک پر دستک دی؟ کوئی ہے؟، پکار پوری بستی میں گونج گئی۔ کوئی ہے، کوئی ہے۔ جیسے وہ ازل سے اس بند پھاٹک پر کھڑا ہوا اور پکار رہا ہو۔ کوئی ہے؟، اپنے دوپٹوں پہ کھڑی ایک بلی نے دروازہ کھولا، اسے گھور کے دیکھا اور دروازہ بند کر لیا۔ بتی بستر سے سرخ ہو گئی۔ وہ زیر آگہ سنگ کو عبور کرنے لگا تھا کہ رک گیا۔ رکی ہوئی موٹریں، رکشائیں اور سکوترے ایسے اچانک سامنے سے گزرے جیسے دریا کا بند ٹوٹ گیا ہو۔

The first part of the document discusses the importance of maintaining accurate records of all transactions. It emphasizes that every entry should be supported by proper documentation and that the books should be kept up-to-date at all times. The author notes that this practice is essential for the transparency and accountability of the organization.

In the second section, the author details the various methods used to collect and analyze data. This includes the use of surveys, interviews, and focus groups to gather information from a diverse range of stakeholders. The data is then analyzed using statistical techniques to identify trends and patterns. The author stresses that a thorough understanding of the data is crucial for making informed decisions.

The third part of the document focuses on the implementation of the findings. It outlines the specific steps that will be taken to address the issues identified in the data analysis. This involves developing a clear action plan with defined responsibilities and timelines. The author also discusses the importance of communication and collaboration throughout the implementation process.

Finally, the document concludes with a summary of the key points and a call to action. It encourages all members of the organization to take ownership of their roles and to work together to achieve the organization's goals. The author expresses confidence in the organization's ability to overcome any challenges and to continue to grow and thrive.

یارِ ذاکر!

پہلے تم میرا رسمی سلام لو اور جان لو کہ میں خیر سین سے ہوں اور تمہاری خیر و عافیت نیک
مطلوب ہے۔

تم حیران ہو کے سوچ رہے ہو گے کہ کمبخت کو خط لکھنے کی کس وقت سو بھی ہے اور خیریت
بھیجئے اور معلوم کرنے کا کس عالم میں خیال آیا ہے۔ میں بھی یہی سوچ رہا ہوں کہ کتنے برس سے
نہ میں نے خط لکھا نہ تم نے یاد کیا اور اب اس غیر وقت میں یکایک تم یاد آ گئے ہو، اور میں خط لکھ
رہا ہوں۔ مجھے ڈاک کے در، تم و بر، تم سلسلے کو دیکھتے ہوئے یہ بھی اعتبار نہیں کہ یہ خط تمہیں ملے گا۔
بر پھر بھی لکھ رہا ہوں۔ آخر کیوں؟ ابھی بتانا ہوں۔ پہلے یہ سن لو کہ میں نے حکمہ ایک مرتبہ پھر
تبدیل کر لیا ہے۔ اب ریڈیو میں آ گیا ہوں۔ ایک فائدہ تو یہاں آنے سے ہوا کہ فائلوں کے
بورڈ کاروبار سے اچھی خاصی نجات مل گئی ہے۔ یہاں معاملہ لوگوں سے ہے، فائلوں سے نہیں
فائلوں کے مقابلے میں یہ مشکل کام ہے مگر پورا کام نہیں۔

یار! یہاں اگر ایک عجب لڑکی کو دیکھا۔ میرے تو سان گمان میں بھی نہیں تھا کہ کبھی اس
سے بھیر ہوگی۔ گیہواں زنگ، پتلے پتلے نقش، چھریا بدن، درمیانہ قد، طور طریقے سیدھے سچے،
ہمیشہ سفید سوتی ساڑھی میں نظر آتی ہے۔ سیدھی مانگ نکال کر جو ٹیبا باندھتی ہے، پھر بھی ایک لٹ
کبھی کبھی اس کے منہ پر پڑی دکھائی دیتی ہے۔ لئے دیتے رہتی ہے۔ چپ چپ، اداس اداس۔

یا اس کی سادگی اور اداسی نے مل کر مجھے لوٹ لیا۔ میرے اس فقرے پر ٹھٹھکنے کی ضرورت نہیں ہے۔ پہلے پوری بات سن لو۔

مجھے وقتاً فوقتاً میوز روم میں بھی جانا پڑتا ہے میری اس کی مڈ بھیڑ میں ہوتی۔ اس سے پہلے میں نے آتے جلتے اسے دیکھا تھا۔ میرے علم میں یہ بات تھی کہ وہ یہاں ناڈنسر ہے۔ اس کا نام بھی کان میں پڑا ہوا تھا۔ مگر پھر بھی اس کے بارے میں میں ایسا متحسب نہیں ہوا۔ سادگی شروع میں ادنیٰ سے کچھ نہیں کہتی اور اداسی دھیرے دھیرے سحر بنتی ہے وہ چپ چاپ آتی، ڈھاکہ کے متعلق خبریں معلوم کرتی اور چلی جاتی۔ خبریں تشویشناک، مزید مگر کیا مجال کہ اس کے چہرے سے کسی پریشانی کا اظہار ہو جائے۔ یہ میں نے اپنے قیافے سے جانا کہ یہ لڑکی ان خبروں پر اندر سے بہت پریشان ہے۔ میں نے اس سے ایک روز پوچھ لیا کہ ”بی بی! ڈھاکہ میں آپ کے کوئی عزیز ہیں؟“

”جی ہاں، وہاں میری والدہ اولد ہمیشہ ہیں۔“

”خط و ط آ رہے ہیں؟“

”آخری خط دو مہینے پہلے آیا تھا۔ اس کے بعد سے میں دو خط بھیج چکی ہوں۔ تار بھی دیا۔“

کوئی جواب نہیں آیا۔“

”مگر ریڈیو پر آنے والی خبروں سے آپ کو کیا پتہ چلے گا؟“

”کم از کم شہر کی حالت کا اندازہ تو ہو سکے گا۔“

”تو پھر میرے کمرے میں آئیں۔ میری میز پر ڈھاکہ کے سارے اخبار ہوتے ہیں۔“

اس کے بعد سے اس نے میرے کمرے میں آنا شروع کر دیا۔ پابندی سے روز آتی ڈھاکہ کے سارے اخباروں کا مطالعہ کرتی اور چلی جاتی۔

”آپ کے باقی عزیز کہاں ہیں؟“ ایک روز میں نے پوچھا۔

”کوئی کراچی میں ہے، کوئی لاہور میں، کوئی اسلام آباد میں۔“

” اور یہاں؟“

” یہاں تو اب کوئی نہیں ہے۔“

” یہاں صرف آپ ہیں؟“

” جی، میں ہندوستان میں اکیلی ہوں۔“

بھرے ہندوستان میں اکیلی رہ جانے والی ایک مسلمان لڑکی، مجھے یہ بات عجیب سی لگی۔ مجھے یہ پتہ ہے کہ یہاں سے پورے پورے خاندانوں نے ہجرت کی ہے اور مجھے کوئی ایک فرد رہ گیا ہے مگر یہ فرد بالعموم بوڑھا آدمی پایا گیا ہے۔ اکیلے رہ جانے والے ان بوڑھوں کو جائداد کے خیال نے نہیں روکا ہے، قبر کے خیال نے روکا ہے۔ جائداد کا کیا ہے، اس کا تو پاکستان میں جا کر کلیم داخل کیا جاسکتا ہے اور جعلی کلیم داخل کر کے ہر چھوٹی جائداد کے بدلے میں بڑی جائداد حاصل کی جاسکتی ہے۔ مگر قبر کا کوئی کلیم داخل نہیں کیا جاسکتا۔ ویسا پور میں وہ جو کوئلہ والے حکیم جی تھے نا، ان کا پورا خاندان پاکستان چلا گیا وہ اپنے ٹھنے پر بیٹھے رہے اور بیماروں کی نبضیں دیکھتے رہے۔ میں نے پوچھا:

” حکیم جی! آپ پاکستان نہیں گئے؟“

” نہیں لالہ۔“

” کارن؟“

” لالہ! کارن معلوم کرتے ہو؟ تم نے ہمارا قبرستان دیکھا ہے؟“

” نہیں۔“

” ذرا کبھی جگے دیکھو۔ ایک سے ایک گھنٹا پڑھتے ہیں۔ پاکستان میں میری قبر کو ایسی چھاؤں

کہاں ملے گی؟“

میں دل میں ہنسا۔ یا تم مسلمان لوگ خوب ہو۔ یوں عرب کے صحراؤں کی طرف دیکھتے

ہو مگر قبروں کے لئے تمہیں ہندوستان کی چھاؤں بھاتی ہے۔ یہاں مجھے رہ جانے والے

بوڑھوں کو دیکھ کر میں نے یہ جانا کہ مسلمانوں کی تہذیب میں قبر کتنی بڑی طاقت ہے۔ مگر کیا اس لڑکی کو بھی قبر کے خیال نے باندھ رکھا ہے؟ اس خیال نے مجھے چکر ادا دیا۔ ایک روز میں نے اُس سے پوچھ لیا:

”آپ کا پورا پورا پاکستان میں جا چکا ہے۔ آپ نہیں گئیں؟“

”جی میں نہیں گئی۔“

”کارن؟“

”کوئی ضروری تو نہیں کہ ہر بات کا کوئی کارن بھی ہو۔“

”کوئی ضروری تو نہیں پھر پھر بھی؟“

”پھر یہ کہ میں پاکستان چلی بھی جاتی تو کیا فرق پڑتا۔ میں پاکستان میں بھی آگئی ہوتی۔“

میں اس کی صورت دیکھنے لگا۔

”آپ رہنے والی کس نگرہ کی ہیں؟“

”لوپ نگرہ کی۔“

”لوپ نگرہ!“ میں چونک پڑا۔ ”ارے آپ وہ صابروہ ہیں؟“ وہ میرے اس

رد عمل پر کچھ چکر اگتی۔ مگر میں نے اسے زیادہ دیر چکر میں نہیں رکھا۔ جلدی سے پوچھا:

”آپ ذاکرہ کو جانتی ہیں؟“

اس نے جواب میں مجھے سر سے پیر تک غور سے دیکھا۔ پھر آہستہ سے بولی:

”اچھا تو آپ وہ سر نیدر صاب ہیں۔“

اس کے بعد وہ بالکل چپ ہو گئی۔ میں بھی سٹیٹا کم چپ ہو گیا۔ پھر وہ چلی گئی۔ دوسرے

دن وہ نہیں آئی۔ تیسرے دن بھی نہیں آئی مگر میرے لئے اب اس لڑکی میں نئے معنی پیدا ہو

گئے تھے۔ اب میرے لئے وہ ریڈیو کی اناؤنسر لڑکی نہیں تھی، گمشدہ دوست کی نشانی تھی۔

میں نے اسے جاپکرہ اور ایس بے تکلف ہو گیا ”صابروہ! تم مجھ سے ناراض ہو؟“

”کس بات پر؟“

”بات جو بھی ہو، بہر حال آدمی کو دوسرے کی جذباتی زندگی کے علاقے میں دیکھ بھال کر۔

قدم رکھنا چاہیے۔“

اس نے اس بات کا کوئی جواب نہیں دیا مگر دوسرے دن وہ آئی اور ڈھاکہ سے آئے ہوئے اگلے پچھلے سارے اخبارات کا انہماک سے مطالعہ کیا اور تب سے اس کا یہ معمول بن گیا ہے کہ وہ مقررہ اوقات میں آتی ہے، ڈھاکہ کے اخبارات لٹنی پلٹی ہے، محفوظی گفتگو کہتی ہے۔ چلے پیتی ہے اور چلی جاتی ہے۔ میں نے ایک دو مرتبہ تمہارا ذکر کیا مگر ہر مرتبہ یہی ہوا کہ یا تو اس نے چپ سادھ لی یا کوئی اور ذکر چھیڑ دیا۔ سو میں اب احتیاط برتتا ہوں اور تمہارا ذکر نہیں کرتا۔ مگر مجھے معلوم ہے کہ ہم جب ملتے ہیں تو دو نہیں ہوتے، تیسرا آدمی فانس ہو کر وہاں موجود ہوتا ہے۔ شاید اب وہ اسی تیسرے آدمی کی خاطر مجھ سے ملتی ہے۔ ڈھاکہ کے اخبارات اب صنتی چیز ہیں۔ ایک روز میں نے پوچھا:

”صابرہ! تمہارا شادی وادی کا کوئی پروگرام ہے؟“

”کوئی نہیں۔“

”کارن؟“

وہ ٹھٹکی، پھر پھسکی سی مسکراہٹ سے کہا:

”دیکھتے آپ نے پھر غلط علاقے میں قدم رکھ دینے۔“

”SORRY“ میں نے معذرت کی۔

”کوئی بات نہیں۔“ اسی پھسکی مسکراہٹ کے ساتھ اس نے کہا اور چپ ہو گئی۔

بارڈاکہ یہ تمہاری صابرہ مجھے تو لڑکی سے زیادہ تاریخ کا ایک عجوبہ نظر آتی ہے۔

باریرامت ماننا، تم لوگوں کی تاریخ ہندوستان میں عجیب ادبڑ کھا بڑ چلی ہے۔ پہلے تمہارے

فالتحین آئے اور اس زور شور سے آئے کہ ان کے گھوڑوں کی ٹاپوں سے یہاں کی زمین ہل گئی

اور تلوالوں کی جھنکار سے فضا گونج اٹھی۔ پھر سیاسی رہنما نمودار ہوئے اور انہوں نے اپنی گھن گرج دکھائی۔ بابر، اکبر، شاہجہان، اورنگ زیب۔ پھر سرسید احمد خاں، مولانا محمد علی، محمد علی جناح اور ان سب کے بعد تمہاری صابرو۔ پھر ہندوستان میں اکیلی رہ جانے والی ایک ادا اس علاموش لڑکی۔ پتہ نہیں یہ تمہاری تاریخ کا کمال ہے یا تہذیبوں کی تاریخ ہی اس طور چلتی ہے۔ شمشیر و سناں اول۔ اور آخر؟ تمہارے حکیم الامت کی نظر اس آخر پر بھی تھی یا نہیں تھی۔ تقدیر اعم کا ایک رنگ یہ بھی ہے۔ ہاں وہ عید کا دن تھا۔ میں نے دیکھا کہ صابو سٹوڈیو سے نکل رہی ہے۔ میں اس روز اسے دیکھ کر تھوڑا حیران ہوا۔ "ارے تم؟ تم نے آج چھٹی نہیں کی؟"

”جی نہیں۔“ مختصر جواب آیا۔

”تو پھر عید مناؤ اور ہماری خاطر کرو۔“

”ضرور، چلتے ہمارے کمرے میں۔“

اپنے کمرے میں جا کر اس نے چائے کا آرڈر دیا، کیک منگایا۔ وہ چائے بنا رہی تھی اور میں سوچ رہا تھا کہ عید کے دن کون مسلمان دفتر میں ڈیوٹی دیتا ہے۔ بلکہ دفتری باپو تو ان دنوں شہر میں نہیں ملکتے۔ ایک دن پہلے ہی، وقت سے پہلے دفتر سے نکل جاتے ہیں اور کٹ کٹا کر سیدھے اپنی بستی پہنچتے ہیں اور لڑکیاں؟ لڑکیاں تو سردوں سے بڑھ کر عید مناتی ہیں۔ میں نے چائے پیتے پیتے پوچھ لیا:

”صابرہ! تم روپ نگر نہیں گتیں؟“

”روپ نگر؟“ اس نے تعجب سے مجھے دیکھا ”وہ کس لئے؟“

”آپ لوگوں کے یہاں رواج یہ ہے کہ لوگ عید پر پردیس میں نہیں ملکتے، گھر جا کر عید

مناتے ہیں۔“

”میں شاید آپ کو اپنی خاندانی صورت حال بتا چکی ہوں۔ روپ نگر میں اب ہمارا کوئی

نہیں ہے۔“

میں چپ ہو گیا۔ پھر پونہی چلتے پیتے پیتے پوچھ لیا:

”کیا دور کے عزیزوں میں بھی وہاں کوئی نہیں ہے؟“

”دور کے عزیز بھی سب چاچکے ہیں۔ روپ نگر خالی ہو چکا ہے۔“

”کتنی عجیب بات ہے۔“ میں بڑبڑایا۔

”آپ چائے اور بیجے گا؟“ اُس نے میری بات کا ٹی اور میرے جواب کا انتظار کئے بغیر

میری پیالی میں چائے بنانی شروع کر دی۔ مگر میں نے چائے پیتے پیتے پھر ایک سوال جڑ دیا:

”تم دلی آکر کیا پھر کبھی روپ نگر نہیں گئیں؟“

”نہیں۔“

”عجیب بات ہے۔ کتنے دن ہو گئے اس بات کو؟“

”اب تو اس بات کو زمانہ بیت چکا FIFTIES کے شروع میں دو لہا بھائی کا ڈھاکہ سے

خط آیا تھا کہ مجھے ملازمت مل گئی ہے، آپ لوگ آجائیں۔ انہی دنوں مجھے آل انڈیا ریڈیو سے

تقرری کا پروانہ ملا تھا۔ میں نے دلی کا رخ کیا۔ باجی اور امی تے ڈھاکہ کی راہ لی۔ روپ نگر کی

طرف سے پاکستان کو بھیجی جانے والی یہ آخری قسط تھی۔“

”اور تم نے ہندوستان میں ٹکنے کا فیصلہ کیا؟“

”یہ بتانے کی ضرورت باقی رہ گئی تھی؟“

اس جواب پر مجھے چپ ہو جانا چاہیے تھا مگر میں نے اس کے شائستہ طنز پر لہجے کو

نظر انداز کیا اور کہا:

”میرا مطلب یہ ہے کہ اگر تم پاکستان چلی گئی ہو تیں تو۔“

میں تھوڑا رکا اور اس نے تیر لہجے میں فوراً میری بات کا ٹی ”تو؟ تو کیا ہوتا؟“ اور اس نے

مجھے ایسے ایسے دیکھا کہ مجھے اپنی بات پوری کرنے کی ہمت ہی نہیں ہوتی۔ تم سمجھ سکتے ہو کہ

میں کیا کہتا چاہتا تھا؟،

یار کتنی عجیب بات ہے کہ وہی ایک بستی اپنے ایک باسی کے لئے کہ ہجرت کر گیا ہے پہلے سے بڑھ کر یا معنی ہو گئی کہ وہ اسے خوابوں میں دیکھتا ہے اور دوسرے کے لئے اس کے سارے معنی جاتے رہے کہ وہ اسی دیں میں ہے مگر کبھی اس کے یہاں اس بستی کو دوبارہ دیکھنے کی آرزو پیدا نہیں ہوتی۔ ہجرت نے روپ نگر کو کتنا یا معنی بنا دیا ہے اور صابروہ کو ہندوستان میں ملنے کے رہنے کی کتنی سزا ملی ہے کہ روپ نگر اس کے لئے بے معنی ہو گیا ہے۔ میں سوچتا ہوں کہ میری تقدیر بھی وہی ہے جو صابروہ کی ہے اور کبھی کبھی مجھے خیال آتا ہے کہ شاید بالین میں نے کسی رشتی منی کا اہمیاں کیا تھا اور اس نے مجھے سراپا دیا تھا کہ پتر تیری جنم بھونی تجھے درشن دینا بند کر دے گی۔ سو ویاس پور کی نگہی اب مجھے درشن نہیں دیتی۔ میں جب بھی وہاں جاتا ہوں مجھے لگتا ہے کہ نگہی پوچھ رہی ہے کہ دوسرا کہاں ہے اور جب مجھ سے جواب بن نہیں پڑتا تو وہ مجھ پر اپنے دوار بند کر لیتی ہے وہ جو ایک جاہت ہوا کہ تھی کہ کوئی چھٹی آئے اور دوڑ کر ویاس پور پہنچ جائیں وہ جاہت اب بالکل مٹ چکی ہے۔ بہت دنوں کے بعد میں پچھلے اسٹڈھ میں وہاں گیا تھا۔ یہ اسٹڈھ کے شروع کے دن تھے برسات ابھی دور تھی اور دوپہر میں اپنے عروج پر تھیں۔ ایک کھڑی دوپہر میں میزری آوارگی کی سوئی ہوئی رگ پھڑکی اور میں نکل کھڑا ہوا۔ ایک گلی سے دوسری گلی میں، دوسری گلی سے تیسری گلی میں۔ بارہر گلی نے مجھ سے یہی پوچھا کہ دوسرا کہاں ہے؟ میں محسوس کر رہا تھا کہ اب ان گلیوں سے میرا کوئی ناتا نہیں رہا، جیسے سب گلیاں مجھ سے خفا ہیں۔ رم جھم والی گلی سے بھی گزرا۔ وہ ٹیوٹرھی تو بہت ہی دیران نظر آئی۔ رم جھم کی ماں اپنے ادھ کھلے پنڈ سے اور ڈھلکے جوہن کے ساتھ ڈیوٹرھی میں اکیلی بیٹھی چرخا کات رہی تھی۔ میں ان گلیوں سے نکلا اور اپنے سکول کی راہ پر پڑ گیا۔ پھیٹوں کے دن تھے، سکول بند پڑا تھا۔ خالی برآمدوں سے گزرا کر فیلڈ کی طرف چلا۔ یہاں میری نظر پڑا ٹھنکا کے استھان والے ام کے پیڑ پر پڑی۔ میں اس کی چھاؤں بیٹھا۔ یا اس کی چھاؤں میں کتنی کتنی دیر بیٹھے رہا کرتے تھے اور اینٹیں مار مار کر امیاں گریا

کرتے تھے۔ اس سہمے بھی شاخیں امیوں سے لدی ہوئی تھیں۔ میرا بے ساختہ جی چاہا کہ اینٹ مار کر امیاں گمراؤں۔ مگر یار! ہاتھ جیسے سن ہو گیا ہو۔ اینٹ مارنے کے لئے اٹھا ہی نہیں میں چپ بیٹھا رہا اور امیوں سے لدی ہری بھری شاخوں کو دیکھتا رہا۔ ٹپ سے ایک امیا میرے سامنے آ کے گری۔ یہ کیا؟ اس سہمے تو ہوا بھی نہیں چل رہی ہے اور طوطوں کی کوئی ڈار بھی پیڑ پر اترتی ہوئی نہیں ہے۔ کیا اپنے ام کے پیڑ نے مجھے پہچان لیا ہے بس میں اداس ہو گیا اور اٹھ کھڑا ہوا گلیاں پچڑیاں اور پیڑ نہ پہچانیں تو دکھ ہوتا ہے پہچان لیں تو طبیعت اداس ہوتی ہے۔ تو نیم کے پیڑ کو تلاش کرتا پھرتا ہے (کوئی نیم کا پیڑ ملا؟) یہاں صورت یہ ہے کہ نیم، امی، ام، پیپل سب اپنے اپنے استھان پر موجود ہیں۔ مگر وہ مجھے دیکھ کر انجانے بن جاتے ہیں۔ ایک برکتش نے مجھے پہچانا تو میں اداس ہو گیا۔

پیارے! اپنے لئے تو اب اداسی ہی اداسی ہے۔ تو نے وہاں جا کے کچھ کمایا ہوگا۔ میں نے تو یہاں رہ کر کچھ نہیں کمایا بس عمر ہی گوائی ہے۔ یار میری کنپٹیاں بالکل سفید ہو چکی ہیں۔ تیری کنپٹیوں کا کیا حال ہے۔ اور ایک بات اور بتاؤں اور سب سے زیادہ اداس کر دینے والی بات یہی ہے۔ کل جب میں صابرہ کے ساتھ چائے پی رہا تھا تو میری نظر اس کی مانگ پر جا پڑی کس سلیقے سے سیدھی مانگ نکالتی ہے۔ میں نے دیکھا کہ کالے بالوں کے بیچ ایک بال چاندی کی طرح چمک رہا ہے۔ تو اے مرے متر! سے بیت رہا ہے۔ ہم سب سے کی زد میں ہیں۔ تو بس جلدی کر اور آ جا۔ آ کر شہر دلی کو دیکھ اور شہر خوبی سے مل کہ دونوں تیرے انتظار میں ہیں۔ آ اور مل اس سے پہلے کہ اس کی مانگ میں چاندی بھر جائے اور اس سے پہلے کہ تیرا سرف کا گالا بن جائے اور ہم کہانی بن جائیں۔ فقط

سرینید

» اور اس سے پہلے کہ «۔ — وہ بڑبڑایا، خط کو جہاں تھاں سے پھیر پڑھا اور

سوچ میں ڈوب گیا۔

مجھے خط لکھنا چاہیے، دیر تک سوچ میں ڈوبے رہنے کے بعد وہ بڑبڑایا۔ خط —

اب اتنے زمانے کے بعد — اب اتنے زمانے کے بعد سے خط لکھنے کی کوئی تک نظر نہیں آ رہی تھی۔ کمال ہے میں نے یہاں آکر اسے خط ہی نہیں لکھا۔ پھر وہ رفتہ رفتہ میرے ذہن ہی سے اُتر گئی اور اسے دیکھو کماں نے بھی گروٹ نہیں لی چپ سا دھلی جیسے وہ ہے ہی نہیں یا جیسے میں نہیں ہوں اور اب یہ کایک کھلا کہ وہ تو ہے اور میں بھی ہوں۔ پہلے وہ میری یاد میں زندہ ہوئی اور اب ایک گم شدہ دوست ظاہر ہوتا ہے اور اعلان کرتا ہے کہ وہ میری یاد سے الگ اپنے طور موجود ہے، اپنی یاد کے ساتھ جس میں میں ہنوز زندہ ہوں۔ وہ ٹھٹھکا رہی اس کی یاد میں زندہ ہوں؟ — واقعی —؟ اگر نہیں تو وہ ادا اس کیوں ہے اور کڑھ کیوں رہی ہے۔ میں اس کی ادا سی اور کڑھن میں زندہ ہوں۔ اس نے یہ سب کچھ سوچا جیسے یہ کوئی حیرت بھری واردات ہو اور اچانک اس کے اندر ایک لہر اٹھی، مجھے جانا چاہیے اور اس سے ملنا چاہیے اور وقتاً اس کے مافطے کی کسی گہری تہ میں سے ایک تصویر بھری۔ سڑک کے بچوں کی لٹا ہوا بے سدھ آدمی جس کے پاؤں میں زنجیر بندھی تھی اور ماتھا ابلٹ گئے سے خونم خون تھا۔ ”ذاکرا مجنوں مر گیا؟“ — ”نہیں وہ زندہ ہے“ — ”نہیں، مجنوں مر گیا۔“ اور وہ رونے لگی۔

”سبو، اس نے مکر بھر رکھا ہے“ — ”نہیں، مجنوں مر گیا۔“ وہ روئے جا رہی تھی — ہلا!

مجھے جانا چاہیے، اور اعلان کرنا چاہیے کہ میں —

”بیٹے کہاں سے خط آیا ہے؟“ انی نے کمرے میں داخل ہوتے ہوئے پوچھا۔

”ہندوستان سے۔“

در ہندوستان تک سے خط آ رہے ہیں۔ بس ایک اڈھا کہ ہی کو کچھ ہو گیا ہے کہ ورنہ سے

کوئی خط نہیں آتا۔“ انی نے افسردہ لہجے میں کہا اور چپ ہو گئیں۔ پھر سوچ کر لوہیں ہندوستان

سے کس کا خط آیا ہے۔“

”سریندر کا۔“

”سر نیدر۔“ انی چکر آئیں۔

”انی آپ کو سر نیدر یاد نہیں ہے، وہ جو میرا دوست تھا۔“

”اچھا سر نیدر آئے اس تخت مارے نے کن دنوں میں خط لکھا ہے۔“

”انی“ اس نے کچھ سوچتے ہوئے پوچھا ”روپنگر میں اب کیا کوئی نہیں ہے؟“

انی نے اسے غور سے دیکھا ”بیٹے! پانچویں صدی بعد تھے یہ پوچھنے کا خیال آیا ہے؟ وہاں اب

کون بیٹھا ہے۔ ہم تو پہلے ہی آگے تھے۔ بتول رہ گئی تھی، پھر وہ بھی بیٹی کے ساتھ ڈھاک

چلی گئی۔“

”مگر صابرہ۔۔۔؟“

”صابرہ کا نام میرے سامنے مت لے،“ انی نے غصے سے کہا۔

”کیوں؟ وہ امی کا منہ تکتے لگا۔“

”وہ تو بہت ہی خود سر لڑکی نکلی،“ انی نے وضاحت کی ”اول تو میں پوچھوں ہوں کہ جب

سادا خاندان ہی وہاں سے چلا آیا تو وہ وہاں کیوں رکی۔ ارے وہ یہاں آجاتی تو اس کا کوئی نہ

کوئی ٹھکانا ہو ہی جاتا۔ خاندان ہی میں کہیں کھپ جاتی۔ وہاں کنواری بیٹی ہے۔ اور گوکھا رہی

ہے۔ اچھا خیر اگر وہاں سبھی تھی تو حویلی کا کچھ خیال رکھتی۔ بتول نے اسے کتنی تاکید کی تھی، میں نے

بھی اسے خط لکھا کہ بیٹی محرم کے دس دنوں کے لئے وہاں کا ایک پھیرا لگایا کہ کہ امام باڑے

میں چراغ جل جایا کہ سے اور علم کھڑے ہو جایا کہ میں، مگر اس خدا کی بندی نے وہاں ایک

دفعہ جو جل کے جھارکا ہو۔ آخر کو شترنا تھی وہاں آ کے بیٹھ گئے۔ اب ملے گا اسے ٹھنڈا اور نہ وہ

اکیلی گھر کی مالک ہوتی۔ یہاں سے کون حصہ ہٹانے جا رہا تھا۔“

”امی ہم وہاں جائیں تو بھڑکے ہیں گے کہاں؟“

”لڑکے تیرا داغ چل گیا ہے، وہاں اب ہم کیوں جائیں گے۔ وہاں ہمارا کون بیٹھا ہے؟“

”خود روپنگر تو ہے۔“ اس نے سوچتے ہوئے آہستہ سے کہا اور امی جیسے لاجواب ہو گئی

ہوں، بالکل چپ ہو گئیں۔

”انی تو چپ ہو گئی تھیں، مگر پھر انہیں کچھ خیال آگیا کہنے لگیں ”آئے رات میں نے عجب خواب دیکھا۔ جیسے ہم وہاں گئے ہیں۔ جیسے سب ہیں، میں بتول سے کہہ رہی ہوں کہ بہن تو تو گھر کو بالکل کھلا چھوڑ گئی تھی۔ بجلا دیکھو پھر اگھر اور کسی ایک کمرے میں تالا نہیں ہے۔ انی چپ ہوئیں پھر بڑبڑائیں ”پتہ نہیں اس کی کیا تعبیر ہے۔ تیرے باپ سے پوچھوں گی کہ کیسا خواب ہے۔“

انی چپ ہو گئیں اور سوچ میں ڈوب گئیں۔ ان کے ساتھ ساتھ وہ بھی کسی دور کے دھیان میں کھو گیا۔ کتنے زمانے بعد ماں بیٹا اکٹھے بیٹھے دھیان کی ایک ہی لہر میں بہہ رہے تھے۔ لہر انہیں بہا کر کہاں سے کہاں لے گئی تھی۔ اس آن وہ یہاں کہاں تھے۔ روپ نگر کے بیچ اپنی حویلی میں بھٹک رہے تھے۔

اباجان اس آن جانے کہاں سے آن درآمد ہوئے۔ ماں بیٹے کو گم سم دیکھ کر کسی قدر

حیران ہوئے۔

”ذاکرہ! کیوں کیا ہوا؟“

”کچھ نہیں اباجان۔“ آہستہ سے کہا اور چپ ہو گیا۔

پھر انہوں نے بیوی کی طرف دیکھا ”بات کیا ہے؟“

”بات تو کچھ بھی نہیں، بس یونہی کچلی باتوں کا خیال آگیا تھا۔“ ایک لمبے ٹنڈے سانس

کے ساتھ وہ روپ نگر کے سفر سے واپس آئیں۔ واپسی پر انہیں اس چھوٹے سے کمرے کے

گھر سے درو دیوار کتنے عجیب اور اجنبی نظر آئے۔ تھوڑی دیر کے لئے وہ پھر گم ہو گئیں۔ پھر

اچانک بولیں ”اجی، میں نے کہا کہ کوٹھڑی کے تالے کی چابی کہاں ہے؟“

”کوٹھڑی؟ کون سی کوٹھڑی؟“

”اسے ہے ابھی سے بھول گئے۔ اپنی حویلی میں کوٹھڑی نہیں تھی؟“

”اچھا حویلی کی کوٹھڑی۔“ اباجان چپ ہوئے، پھر لمبے ”ذاکرہ کی ماں، پچیس برس

گزر چکے ہیں۔“

”اجی میں نے کوٹھڑی کی چابی کو پوچھا ہے، برسوں کا حساب نہیں پوچھا۔“

”تم نے کوٹھڑی کی چابی کو پوچھا تو میں نے سوچا کہ تمہیں یہ بتا دوں کہ کتنا زمانہ گزر

چکا ہے۔“

”اجی زلمنے کا کیا ہے وہ تو گزرتا ہی رہتا ہے مگر کوٹھڑی کی چابی کھو گئی تو غضب ہو

جاوے گا۔ ہماری تو ساری جدی پستی چیزیں اسی میں بند ہیں۔ میرا سارا جہیز کا سامان اسی

میں ہے اور اللہ رکھے جیب ڈاکر پیدا ہوا تھا تو دادا نے پوتا ہونے کی خوشی میں چاندی کی

رکابیوں میں بالوشاہتیں برادری میں بانٹی تھیں۔ اس وقت کی بچی ہوتی بارہ رکابتیں بھی

وہیں رکھی ہیں اور ہاں تم نے جو کمرہ بلائے معلیٰ سے کفن منگا یا تھا وہ بھی وہیں اسی ٹرنک

میں رکھا ہے جس میں بڑے ابا کی مدینہ منورہ والی جامنا ز اور خاک شناس کی سجدہ گاہ رکھی ہے

اور بڑی اماں کی پٹاری اور رحل رکھی ہے۔“

”کفن؟“ اس نے تعجب سے انی کو دیکھا۔

”ہاں بیٹے کفن۔ جب تیرے دادا کمرہ بلا کی زیارت سے آئے تھے تو دو کفن خاص وہاں

کے تیار کئے ہوئے اور امام کے روضے سے مس کئے ہوئے اپنے ساتھ لائے تھے۔ ایک میں

تو خود دفن ہوئے۔ ارے جیب ہی تو ان کی قبر سے چالیس دن تک مشک کی سی خوشبو آتی

رہی تھی۔“

”چالیس دن؟ تم چالیس دن کی بات کمرہ ہی ہو یا میں تو یہ جانتا ہوں کہ جیب بھی

میں نے وہاں جا کے فائنچر پڑھی تھی یہ محسوس ہوا کہ قبر سے خوشبو نکل رہی ہے۔ عجیب

ہی طرح کی خوشبو ہوتی تھی۔“ ابا جان چپ ہوئے، پھر ٹھنڈا سانس بھر کے بولے ”اللہ بہتر

جانتا ہے کہ وہ سب قبریں کس حال میں ہیں۔“

”میں جو کمرہ سکتی تھی وہ تو میں نے کمر دیا، ویاس پور کے لئے جب ہم چلے ہیں تو اسی وقت،

میں نے جلدی لپٹی نشانیاں کو مٹھری میں ستگھوا دی تھیں اور تالا ڈال دیا تھا اور میں نے پاکستان چلنے سے پہلے بار بار تم سے کہا کہ میں روپ نگرہ کا ایک پھیرا لگاؤں اور جو چیز وہاں سے لینی ہو لے ہوں، مگر تم نے میری ایک نہ سنی۔ ارے میں ایک مرتبہ تالا کھول رکے چیزوں کو کم سے کم دھوپ تو لگا آتی۔ اتنا زمانہ ہو گیا بکھت دیمک نہ لگ گئی ہو، اس گھر میں دیمک بہت تھی۔“

مجھے جانا چاہیے پیشتر اس سے پہلے کہ دیمک سب کچھ چاٹ جائے۔ اس نے دل ہی دل میں سوچا۔ پھر اس کے ذہن میں سوال اٹھا کہ آخر وقت کے ساتھ چیزوں کو دیمک کیوں لگ جاتی ہے۔ وقت اور دیمک کا آپس میں کیا تعلق ہے؟ وقت دیمک ہے یا دیمک وقت ہے؟

» ذاکم کی ماں! تمہیں یاد نہیں کہ اس وقت گاڑیوں میں کیا ہو رہا تھا۔ میں تو خود چاہتا تھا کہ چلنے سے پہلے روپ نگرہ کا ایک پھیرا لگالوں۔ بزرگوں کی قبروں پر آخری فاتحہ تو پڑھ لی ہوتی، اباجان رکے، پھر بولے » اور کم از کم اپنا کفن تو لے آنا۔ « رکے اور اس سے مخاطب ہوتے » بیٹے وہاں تو ہم نے اپنے کفن دفن کا سارا انتظام کر رکھا تھا۔ کفن آیا رکھا تھا، قبر کی جگہ بھی طے کر لی تھی۔ بس عزیزوں کو اتنی زحمت کرنی پڑتی کہ پیری کی چار ٹہنیاں توڑ کے ہمیں غسل دے دیں۔ اور کاندھا دے کر قبر میں اتار دیں۔ مگر یہاں کوئی انتظام نہیں ہے۔ سب انتظام تمہیں کرنا ہے۔«

مسلمانوں کی تہذیب میں قبر کتنی بڑی طاقت ہے۔ اسے سریندر کے خط کا فقرہ یاد آگیا۔

» ارے مجھے تو یہی فکر کھائے جا رہی ہے کہ ہمارا مرنا کیسے ہوگا۔ « اسی فکر مندانہ لہجے میں بولیں » زندگی تو جیسے تیسے گمہ رکتی، مگر مرنے پر تو سوا انتظام کرنے ہوتے ہیں۔«

تو گویا موت زندگی سے زیادہ انتظام چاہتی ہے اس نے دل میں سوچا۔

دروازے پر دفعتاً دستک ہوئی۔

”کون؟“

”میں عرفان“

”آیا۔“ وہ اٹھ کر دروازے کی طرف چلا۔

اجی تو فوراً ہی کمرے سے نکل گئیں، مگر اباجان نے عرفان کے آنے کا انتظار کیا۔ اس کے داخل ہوتے ہی سوال جڑ دیا۔ ”میاں! کوئی خبر؟“

”جی کوئی خاص خبر تو ہے نہیں۔“

”میاں تم کیسے اخبار نویس ہو؟“ رک کر بولے ”مگر تمہاری بھی کیا خط ہے، آج کل اخباروں کا حال ہی ایسا ہے۔ آگے خبروں کو اچھالا کرتے تھے، اب خبریں چھپانے میں بہر حال اللہ رحم ہی کرے، حالات کچھ اچھے نظر نہیں آ رہے۔“ یہ کہتے کہتے اٹھے اور اندر چلے گئے۔

”یار! میں تیرا انتظار کرتا رہا، بہت بوریٹ رہی، شیراز تو آج بالکل خالی پڑا تھا۔“

”اچھا؟ کوئی نہیں آیا؟“

”بس وہی سفید سر والا آدمی۔ آج اس نے مجھے اکیلا پاکے دبوچ لیا۔ بہت یور کیا، رک،

پھر لوبلا دیا رنجھے یہ آدمی بہت مشکوک نظر آتا ہے۔“

”یہ بات تم پہلے بھی کہہ چکے ہو۔“

”مگر آج مجھے یقین ہو گیا ہے۔“

”کیسے؟“

”یار! جو شخص قومی درد کا بہت مظاہر کرے اس کے بارے میں مجھے خواہ مخواہ شک ہونے

لگتا ہے۔“

”چھوڑ یا اس قصے کو۔ تجھے ایک خبر سناؤں۔“

”اچھا؟ سنا۔“

”یار آج ایک خط آیا ہے، اس نے رازدارانہ لہجے میں کہا۔“

” کہاں سے؟“

” ہندوستان سے۔“

” ہندوستان سے؟“ عرفان نے اسے سر سے پیر تک شک بھری نظروں سے دیکھا ”ہندوستان سے

خط؟ اس زمانے میں؟ — کسی عزیز کا ہے۔“

” نہیں، اپنے پرانے دوست سریندر کا۔“

” سریندر کا خط اس زمانے میں؟“ عرفان نے طنز بھرے لہجے میں کہا ”یار ذاکر، مجھے کبھی کبھی

تجھ پر بھی شک ہونے لگتا ہے۔“

” میں نے خود اپنے بارے میں اکثر شک کیا ہے۔ مگر خیر فی الحال تو اس خط کو پڑھ۔“ اس نے

خط عرفان کے حوالے کیا۔

عرفان نے شروع سے آخر تک احتیاط سے پڑھا۔ وہ خط پڑھ رہا تھا اور ذاکر اس کے

چہرے کے اتار چڑھاؤ سے اس کے رد عمل کو سمجھنے کی کوشش کر رہا تھا۔ خط پڑھ چکنے کے بعد

عرفان ہنسنا ”یار میں سمجھتا تھا کہ صابرو تمہارے نوٹا لچیا زدہ تخیل کا فتور ہے۔ مگر وہ تو سوچ بچی

دبجو رکھتی ہے۔“ رکا، پھر بولا ”مہر حال تمہارے عشق کی TIMING خوب ہے۔ عشق کا پہل

کس موسم میں آگہ پکا ہے۔

اس نے عرفان کے بیان کو نظر انداز کیا اور کہنے لگا ”یار میں وہاں جانا چاہتا ہوں۔“

” کیا کہا؟ جانا چاہتے ہو۔“

” ہاں یار! جی چاہتا ہے کہ ایک مرتبہ جا کر ملا جائے، اس سے پہلے کہ —“ وہ کچھ کہتے

کہتے رک گیا۔

” اس سے پہلے کہ —“ عرفان نے ایک طنز کے لہجے میں اس کے کہے ہوئے لفظ دہرایا۔

پھر بولا ”میرے عزیز! وقت بہت گزر چکا ہے۔“

” ہاں وقت بہت گزر چکا ہے، مگر پھر بھی —“ کہتے کہتے وہ سوچ میں پڑ گیا۔

انی نے کمرے میں جھانکا "ارے بیٹا، یہ باہر شور کیسا مچ رہا ہے۔"

"شور؟ کیسا شور؟"

"کہہ رہے ہیں کہ جنگ شروع ہو گئی؟"

"کیا؟ جنگ شروع ہو گئی؟" دونوں ایک دم سے اٹھ کھڑے ہوئے اور تیزی سے

باہر نکلے۔

اب شام تھی اور گلی میں اس طرف سے اُس طرف تک اندھیرا تھا۔ دور کے کئی مکانوں کے درپچوں اور روشن دانوں سے روشنی چمن کمرہ آ رہی تھی۔ مگر ساتھ ہی گلی میں ایک شور اٹھ رہا تھا کہ بجلی گل کمرہ، دلائٹ آف کمرہ، اور گھروں کی روشنیاں گل ہوتی چلی گئیں۔ اب دور دور تک پورا اندھیرا تھا۔ رضا کار نوجوانوں کی ایک ٹولی سیٹیاں بجاتی تیزی سے گلی میں داخل ہوئی۔ ذاکر آگے بڑھا "کیا بات ہے بھئی۔"

"جنگ شروع ہو گئی۔"

"کون کہتا ہے۔"

"ریڈیو سے اعلان ہوا ہے۔" اور ٹولی سیٹیاں بجاتی تیزی سے دوسری گلی میں

مرٹ گئی۔

وہ دونوں تھوڑی دیر تک چپ کھڑے رہے۔ پھر وہ اپنے گھر کی ڈیوڑھی پہ بیٹھے ہوئے بولا "یار جنگ تو واقعی شروع ہو گئی۔"

"ہوں،" عرفان سوچتے ہوئے بولا اور اس کے برابر بیٹھ گیا۔

دونوں دیر تک اس گمراہ آلود ڈیوڑھی پہ بیٹھے رہے۔ اندھیری گلی میں دو ساکت

سائے۔

یہ ایک سائمن بجنا شروع ہو گیا اور اس کے ساتھ قریب و دور سے سیٹیوں کی تیز آوازیں

آنی شروع ہو گئیں۔ سیٹیوں کی آوازیں اور بھاگتے دوڑتے قدموں کی چاپ۔

” اندر نہ چلے چلیں؟“ اس نے آہستہ سے کہا۔

” اندر بہت محفوظ ہے؟“ عرفان نے ناخوشگوار سے لہجے میں پوچھا۔

” نہیں۔“

” تو پھر؟“

سائرن کی آواز رفتہ رفتہ معدوم ہو گئی۔ بھلگتے دوڑتے قدموں کی چاپ، سیٹیوں کی آواز، لوگوں کی پیمچ و پکار، لائٹ آف کر، کی غصیلی ہدایات، رفتہ رفتہ سب آوازیں خاموش ہو گئیں، قضایں سناٹا اچھا گیا۔ کان اس ستلے میں کوئی بڑی آواز سننے کے منتظر تھے۔ دیر تک منتظر رہے، کوئی بڑی آواز، کوئی دھماکہ سنائی نہیں دیا۔

” یار!“

” ہوں“

” یار میں سوچ رہا ہوں کہ صابروہ —“

” تو تم صابروہ کے متعلق سوچ رہے ہو؟“

” ہاں“

” اس وقت؟“

” ہاں اس وقت۔“

دور سے آتی ہوئی ایک گھول گھول کی مدھم آواز نے انہیں خاموش کر دیا۔ وہ پھر گوش برآواز ہو گئے۔

” یہ ہندوستان کے جہاز ہیں؟“

” ہاں ہندوستان کے، جہاں سے آج تمہیں محبت نامہ موصول ہوا ہے۔“

” مگر یار میں کچھ اور سوچ رہا تھا۔“

” کیا؟“

”یہ کہ اب صابرہ ڈھا کہ کو بھول کر اس شہر کی خبریں معلوم کرہ تی پھرے گی۔“
 ”سنو، عرفان نے تشویش بھرے لہجے سے سرگوشی میں کہا اور دونوں پھر گوش برآواز
 ہو گئے، جیسے دور پرے کسی انجانی بستی میں گونہ گونہ ہو۔ اور پھر اتھاہ خاموشی، ایک خوف بھرا
 منٹا۔ پورا شہر جیسے سانس روک کے ساکت ہو گیا تھا۔“

موڑیں، ٹیکسیاں، رکشائیں، تانگے سب سواریاں عجلت میں تھیں کہ ایک دوسرے پر چڑھتی جا رہی تھیں۔ اسے سڑک جمور کہنا دشوار نظر آ رہا تھا۔ سواریوں کو دیکھا۔ دفعتاً ایک کار کہ اس کی پشت پر CRUSHINDIA لکھا ہوا تھا۔ سواریوں سے بھری، سامان سے لدی فرائٹ کے ساتھ اس کے برابر سے گزری جلی گئی۔ کار کی پشت پر لکھا ہوا نعرہ ذرا دیر کے لئے اس کی نظروں کے سامنے آیا اور پھر اڑتی گزر دیں دھند لایا گیا۔ کار بہت تیزی میں تھی کہ سڑک سے اتنے کہ کچے میں آئی اور گم ہو اڑتی اڑتی چلی گئی۔

اس نے گزرتے ٹریفک کا اب تفصیل سے جائزہ لیا۔ کاریں اور ٹیکسیاں اپنی چمک دمک کھوبلی تھیں۔ ان کے ڈھانچوں پر مٹی لپی ہوئی تھی۔ ہر کار، ہر ٹیکسی سواریوں سے بھری ہوئی، سامان سے لدی ہوئی۔ تانگوں میں سامان اور سواریاں ایک دوسرے میں گڈمڈ۔ یا اللہ! یہ لوگ کہاں جا رہے ہیں؟ اپنی اس حیرانی کا ذکر اس نے تیز از پینچ کہ عرفان سے کیا "یار! آج ہماری سڑک پر بہت ٹریفک تھا۔ سڑک جمور کہ نامشکل ہو گیا۔ لوگ آخر کہاں جا رہے ہیں؟" "تم نے صرف سڑک کا ٹریفک دیکھا ہے۔ میں ابھی اسٹیشن کا نقشہ دیکھ کے آ رہا ہوں۔" "وہ نقشہ بھی بتا دو۔"

"مبت پوچھو۔ پلیٹ فارم پر اتنا مسافر ہے کہ وہاں سانس لینا مشکل ہے اور گاڑی کوئی

نہیں آ رہی۔ بس قیامت کا سماں ہے۔"

” اور یہاں شیرازہ خالی پڑا ہے۔“ اس نے اردگرد نظر ڈالتے ہوئے کہا۔ آج شیرازہ بالکل
ہی خالی تھا۔ وہ اور عرفان بس دو دم ایک میز کے گرد بیٹھے تھے ”یار آج وہ اپنا دوست سفید
بالوں والا بھی نہیں آیا۔“

اچانک سوازہ کھلا اور افضال داخل ہوا۔ اردگرد و نظر ڈالی ”خالی؟“
”خالی۔“ اس نے افسردگی سے جواب دیا۔
”چوہے کہاں چلے گئے؟“

”تمہاری بانسری کا انتظار کمرہ کمرہ کے اتنے FRUSTRATE ہوئے کہ خود ہی سمندر کی طرف
چلے گئے۔“ عرفان نے طنز بھر سے لہجے میں جواب دیا۔

افضال نے گھور کے عرفان کو دیکھا۔ کمرسی گھسیٹ کر بیٹھتے ہوئے بولا:
”مگر وہ آدمی! چائے منگا۔“

”عیدل!“ عرفان نے آواز دی۔

عیدل جیسے آرڈر کا منتظر ہی تھا، فوراً لپک کر آیا ”ہاں جی!“
”چلے۔“

افضال سوچتے ہوئے بولا:

”یار پرندے بہت پریشان ہیں۔ میں ابھی ابھی راوسی کی طرف سے آ رہا ہوں۔
جب جہاز آتے ہیں تو اس پاس کے باغوں سے پرندے حواس باختہ اڑتے
ہیں، بے معنی طور پر آسمان پر چکر کھاتے ہیں اور عزیز پھر درختوں میں چھپ
جاتے ہیں۔“

رکا، بڑبڑایا:

”اس شہد کے پرندے پریشان ہیں۔“

”اور تم؟“ عرفان نے اسے گھور کے دیکھا۔

” میں بھی پریشان ہوں۔“

” تمہیں پتہ نہیں کہ جو پریشان ہیں وہ شہر چھوڑ کر جا رہے ہیں۔“

افضال سوچ میں پڑ گیا۔ پھر کہنے لگا:

” ایک مسافر نے کسی جنگل سے گزرتے گزرتے دیکھا کہ ایک چندن کے پیڑ میں آگ

لگی ہوئی ہے۔ شاخوں پہ بیٹھے ہوئے پرندے اڑ چکے ہیں، مگر ایک راج ہنس

شاخ پہ جما بیٹھا ہے۔ مسافر نے پوچھا کہ اے راج ہنس! کیا تو دیکھ نہیں رہا کہ

چندن میں آگ لگی ہوئی ہے؟ پھر تو یہاں سے اڑتا کیوں نہیں؟ کیا تجھے اپنی

جان پیاری نہیں؟ ہنس بولا کہ اے مسافر! میں نے اس چندن کی چھاؤں میں

بہت سکھ پایا ہے۔ کیا یہ اچھا لگتا ہے کہ اب جب کہ وہ دکھ میں ہے، میں

اسے چھوڑنے کے چلا جاؤں؟“

افضال چپ ہو گیا، پھر بولا:

” جانتے ہو وہ کون تھا؟ — تاکہ منی نے جانک سنائی، بھکشوؤں کو دیکھا

کہا کہ ہے بھکشوؤ! جانتے ہو وہ راج ہنس کون تھا؟ وہ راج ہنس میں تھا،“

” اچھا!“ عرفان طنز سے لہجے میں بولا:

” میں تم سے بھی اسی اعلان کی توقع کر رہا تھا۔“

افضال عرفان کا منہ تکنے لگا، پھر بولا:

” تو ٹھیک کہتا ہے۔ بالکل ٹھیک۔ وہ راج ہنس میں تھا،“

وہ اٹھ کھڑا ہوا، دروازے تک گیا مگر کچھ سوچ کر پھر بیٹھا۔ عرفان کے قریب آیا، بولا:

” بدھ بھی سچا تھا، میں بھی سچا ہوں۔ اصل میں کچھلے جنم میں ہم دونوں ایک تھے“

افضال پلٹ کر جانے لگا تھا کہ عیدل چائے لے کر آگیا۔ عرفان بولا:

” چائے آگئی ہے۔“

افضال نے عرفان کو مشقتاً نہ نظر سے دیکھا۔ ”عرفان! تو اچھا آدمی ہے۔“

افضال بیٹھ گیا۔ عرفان نے چائے بنائی۔ افضال چائے پیتے پیتے بولا:

”یار جو کچھ ہوا اچھا ہوا۔“

”کیا اچھا ہوا؟“

”یہی کہ مکروہ لوگ شہر چھوڑ رہے ہیں۔ شیرازہ آج کٹنا پاکیزہ نظر آ رہا ہے، رکا اور بولا:

”یار میں نے بہت سوچا۔ آخر اس نتیجے پہ پہنچا کہ وہ لوگ جو طیب ہیں، اس ملک

کو بچا سکتے ہیں۔“

”وہ کہاں ہیں؟“ عرفان نے اپنے مخصوص طنز پر لہجے میں پوچھا۔

”کہاں ہیں؟ کا کہے تجھے وہ نظر نہیں آتے۔ میں اور تم اور فاکر۔ بات تین بہت ہوتے ہیں۔“

پھر جیب سے نوٹ بک نکالی، قلم کھولا، نوٹ بک کھول کر کچھ لکھتے ہوئے بولا:

”عرفان! میں نے تجھے معاف کر دیا۔ طیب لوگوں کی فہرست میں تیرا نام شامل

کر لیا ہے۔“

پھر بڑے بڑے ایا:

”میری نوٹ بک میں طیب لوگوں کی فہرست روز بروز مختصر ہوتی چلی جا رہی ہے۔“

اچانک سائمن بچنے لگا۔ اس کے ساتھ ہی سیٹیاں تیز تیز بچنے لگیں۔ افضال اٹھ کھڑا ہوا،

”مجھے چلنا چاہیے۔“

”یہ ہوائی جملے کا سائمن ہے۔ باہر مت نکلو، بیٹھے رہو۔“

”ذاکر! تو بہت ڈرا ہوا ہے۔“ رکا، بولا:

”کاکامنت ڈر۔ آج داتا سے میری بات ہو گئی ہے۔ میں نے کہا کہ داتا میں تیرے

شہر کو اپنی پناہ میں لے لوں؟ کہا کہ لے لے۔ سو یہ شہر اب میری پناہ میں ہے۔

اسے کچھ نہیں ہوگا۔“

یہ کہتے کہتے اٹھا اور باہر نکلی گیا۔

بس اسی طرح رات اور دن کی تمیز کے بغیر وقفے وقفے سے سائرن بولتا، سائرن کے ساتھ سیٹیاں بجتیں۔ ٹریفک کے سپاہی اور سول ڈیفنس کے رضا کار سڑک سڑک سیٹیاں۔ سجا کے اور اشارے کر کے ہدایات دیتے نظر آتے۔ سڑک سڑک سوار یوں کی رفتار اچانک تیز ہو جاتی، پھر دھیمی پڑتی چلی جاتی کہ وہ سڑک سے اتر کر درختوں کے سائے میں ٹھکڑے بنا تی چلی جاتی۔ رفتہ رفتہ سڑکیں خالی ہو جاتی اور صرف ٹریفک کے سپاہی اور رضا کار سیٹیاں منہ میں دبائے جہاں جہاں کھڑے دکھائی دیتے۔ ایک کنارے سے دوسرے کنارے تک سڑک خالی۔ کنارے کنارے کھڑی ہوتی موٹروں، رکشاؤں، ٹیکسیوں اور سکومٹروں کی لمبی قطار۔ ٹریفک گاسٹرا شور، شہر کی ساری آوازیں معطل۔ چار سو پے سرکتی اور خاموشی تیزی سے گزرتی ہوئی کوئی جیب اس بے حرکتی اور خاموشی کو توڑنے کی کوشش کرتی مگر دم کے دم میں او جھل ہو جاتی۔ اس کے بعد خاموشی اور اُمنڈ آتی، بے حرکتی اور گہری ہو جاتی اور وہ کبھی کسی سڑک کے کنارے درخت کے سہارے بیٹھ کر، کبھی درختوں کے نیچے کسی کھائی میں اجنبی راہگیروں کے بیچ پسر کر، کبھی شہر کے کسی گوشے میں دیک کر کان کھڑے کرنا۔ اس اندیشے کے ساتھ کہ ابھی ایک عجیب شور اٹھے گا اور فضا کا سکوت درہم و برہم ہو جائے گا۔ مگر کوئی شور سنائی نہ دیتا۔ نہ کوئی بڑا دھماکہ، نہ کوئی اونچی آواز۔ بس دور سے آتی ہوئی ایک مدھم گھوم گھوم۔ اس کے بعد پھر مکمل خاموشی اور پھر سائرن بولتا کہ اب اس کے بولنے کے ساتھ چھپے ہوئے لوگ کونوں کھڑوں سے نکلتے اور رکشائیں، سکومٹروں، موٹریں، ٹیکسیاں ایک دم سے پورے شور کے ساتھ چل پڑتیں۔ ابھی فضا پر شور ہے اور ٹریفک رواں دواں ہے اور ابھی پھر سائرن بولنے لگا۔ پھر وہی سیٹیاں، پھر وہی چھپتے ہوئے لوگ اور ننھی موٹی سواریاں اور پھیلتی ہوئی خاموشی۔ دن میں کتنی بار یہ عمل ہر بار جاتا۔ مگر شام پڑے سائرن دوسرے رنگ سے بجتا کہ اس کے ساتھ سوار یوں کی رفتار میں اور پیادوں کی چال میں اچانک ایک درہمی پیدا ہو جاتی۔ رکنے کی بجائے ہر سوار ہی بے تحاشا دوڑ

سوڑ رہی ہے اور ہر پادہ بھاگ بھاگ چلا جا رہا ہے۔ مگر رفتہ رفتہ شور دور ہوتا چلا جاتا۔ خاموشی
 شام کے دھندلکے کے ساتھ پھیلتی چلی جاتی اور رات کے پھیلتے سائے کے ساتھ مل کر پورے
 شہر پہ چھا جاتی۔ اس خاموشی سے فائدہ اٹھا کر کتے اول رات میں بھونکنا شروع کر دیتے۔ بس
 پھر لگتا کہ رات بہت گزر چکی ہے۔ اتنی جلدی اتنی رات ہو گئی۔ مگر اس کے بعد رات پڑ جاتی اور
 گزرنے کا نام نہ لیتی۔ پھر چانگ سائرن بول پڑتا۔ پھر وہی سیٹیاں۔ اس کے ساتھ ہی کتے ایک نئی
 توانائی کے ساتھ بھونکنا شروع کر دیتے۔ لگتا کہ سارے شہر کے کتے ایک دم سے بھر جھری لے کر
 اٹھ کھڑے ہوئے ہیں۔ سیٹیوں اور کتوں کے بھونکنے کا شور اس کے حواس پہ چھاتا چلا جاتا۔ بہتر میں
 بیٹے بیٹے اسے لگتا کہ ساری فضا اس کمرہ شور سے بھر گئی ہے۔ قریب پلنگ پر لیٹے ہوئے اباجان
 آہستہ سے اٹھ کر بیٹھ جاتے اور منہ ہی منہ میں کچھ پڑھنا شروع کر دیتے۔ پھر امی کر وٹ لیتیں
 اور اٹھ کر بیٹھ جاتیں۔

”ذاکر بیٹے! جاگ رہے ہو؟“

”جی امی۔“ اور وہ اٹھ کر بیٹھ جاتا۔

اور اس کے بعد امی دعا کے لئے دونوں ہاتھ اٹھاتیں:

”ریا الہی خیر۔“

اباجان منہ ہی منہ میں عربی میں کچھ پڑھتے۔ کبھی ناد علی، کبھی آیتہ الکرسی۔ امی اونچی کانپتی آواز میں
 دعا مانگتیں۔ جب سے جنگ شروع ہوئی ہے۔ امی کی خواہش کے مطابق ہم ایک ہی کمرے
 میں سوتے ہیں۔ رات کے اندھیرے میں اپنے اپنے پلنگ پر بیٹھے ہوئے تین سائے اباجان
 آبتوں کا ورد کر رہے ہیں۔ امی دعا مانگ رہی ہیں اور میں خطرے کی اتنی راتیں گزارنے
 کے بعد بھی اپنے ذہن کو ایسے وقت میں مصروف رکھنے کے لئے کوئی صورت نہیں سوچ
 سکا ہوں۔

سائے میں کان کچھ سننے کی کوشش کر رہے ہیں۔ خاموشی کی تموں سے ابھرتی ہوئی ایک

آواز، گھوں گھوں گھوں۔ دن میں یہ آواز کتنی مدہم ہوتی ہے۔ مگر اس وقت یہ آواز کتنی تیز اور کتنی ہیبت بھری ہے۔ اچانک کہیں دور سے دھماکے کی آواز۔

”ذاکرہ!“

”جی۔“

”بیٹا! یہ تو بم کی سی آواز ہے۔“

”جی۔“

”کہاں گرا ہے؟“

بم کہاں گرا ہے؟ شہر کے مختلف کوچے میرے تصور میں اُبھرتے ہیں۔ میں اندازہ لگانے کی کوشش کرتا ہوں کہ دھماکے کی آواز کس سمت سے آئی تھی اور اس سمت میں کون کون سے محلے واقع ہیں۔ ابا جان اسی یکسوئی کے ساتھ آیات کا ورد کرنے میں مستغرق ہیں اور میرا ذہن شہر کے مختلف کوچوں میں بھٹک رہا ہے۔ شام گھر میں اچانک ٹھٹک جاتا ہوں اور شام گھر کا وہ مکان جس میں ہم نے پاکستان آکر پڑاؤ ڈالا تھا میرے تصور میں اُبھر آتا ہے۔ کیا یہ بم وہاں گرا ہے؟ نہیں اسے وہاں نہیں گرنے چاہیئے۔ میری اس مکان سے کوئی جذباتی وابستگی نہیں ہے۔ بس وہاں سے منتقل ہوتے ہی وہ مکان میرے دل و دماغ پر کوئی نقش چھوڑے بغیر حافظے سے اُتر گیا تھا۔ مگر اس وقت اچانک وہ مکان میرے تصور میں اُبھر آیا ہے۔ وہ گھر میری آنکھوں میں پھر رہا ہے جس میں میں نے پاکستان آکر پہلی رات بسر کی تھی۔ نہیں، بم اس علاقے میں نہیں گرنے چاہیئے۔ اس گھر کو محفوظ رہنا چاہیئے، اس پورے گھر کو اور اس گھر کے کوکہ وہ پاکستان میں میری پہلی رات کے آنسوؤں کا امین ہے۔

۵۔ دسمبر:

جنگ کی راتوں میں اپنے ذہن کو ایک رستے پر لگا کے رکھنے کی ترکیب میں نے سوچ لی ہے اور اس پر عمل شروع کر دیا ہے۔ یعنی اس وقت جب باہر کہیں دور کتے بھونک رہے

ہیں۔ میں لحاف میں بیٹھا لالین سامنے رکھے ٹائمز لکھ رہا ہوں۔

جاڑے کی راتیں لمبی ہوتی ہیں، جنگ کی راتیں ان سے زیادہ لمبی ہوتی ہیں۔ ایک جاڑے اور جنگ کے موسم ساتھ ساتھ آئے ہیں۔ جنگ کا دن تو فوجات کے مردے اور شیکستوں کی افواہیں سننے اور قیاس کے گھوڑے دوڑانے میں گزر جاتا ہے۔ رات کیسے گزری جاتی ہے؟ کرفیو کے وقت سے پہلے پہلے گھر آ جاتا ہوں۔ امی جان کی کوشش ہوتی ہے کہ بلیک آؤٹ سے پہلے کھانے پینے سے فراغت حاصل کر لی جائے۔ یہی ہوتا بھی ہے۔ ہم بلیک آؤٹ سے پہلے کھانا کھا لیتے ہیں۔ پھر امی باورچی خانہ بند کر کے اطمینان سے کمرے میں آ بیٹھتی ہیں۔ بس اس کے ساتھ ساتھ باہر گلی سے قدموں کی آہٹ آنی بند ہو جاتی ہے نہ قدموں کی آہٹ نہ بچوں کا شور و غل، نہ بچوں کو پکارتی ہوئی ماؤں کی چیخ و پکار۔ بس ایک دم سے سناٹا ہو جاتا ہے۔ رضا کاروں کی سیٹیوں کی آواز بھی آنی بند ہو جاتی ہے۔ اچانک محلے کے کتے یا جماعت بھونکننا شروع کر دیتے ہیں۔ انہیں دور کے محلوں کے کتوں سے اپنے اقدام کی تائید حاصل ہوتی چلی جاتی ہے۔ رات کے اول وقت میں آدھی رات کا سماں پیدا ہو جاتا ہے۔ سناٹا، پھر سائرن اور سیٹیاں، پھر کہیں دور آسمان پر اڑتے جہازوں کی بہت مدھم گھوم گھوم، پھر سائرن، پھر سناٹا۔ رات کھنچی چلی جاتی ہے کسی طور ختم ہونے میں نہیں آتی۔

ابا جان نے جنگ کی لمبی راتوں کو گزارنے کا اچھا طریقہ سوچا ہے۔ مصلیٰ بچھا کر بیٹھ جاتے ہیں اور رات گئے تک بیٹھے رہتے ہیں ان کی دیکھا دیکھی امی جان نے بھی اپنی عشا کی نماز کو طول دینا شروع کر دیا ہے۔

میری سمجھ میں ان راتوں کو گزارنے کا طور نہیں آ رہا تھا۔ لالین کی روشنی میں کتاب زیادہ دیر تک پڑھ نہیں سکتا۔ بجلی امی جان نہیں جلاتے دیتیں۔ وہ بھی سچی ہیں۔ بجلی کی تیز روشنی کسی نہ کسی طور چھین کر باہر پہنچ جاتی ہے پھر رضا کار غل بجاتے ہیں، لائٹ بند کرو، لائٹ بند کرو۔ اور لالین یوں مجھے اچھی لگتی ہے۔ لالینوں کے زمانے کو جب ہمارے روپ نگر میں

ابھی بجلی نہیں آئی تھی اور اندر گھر میں بھی اور باہر گلی میں بھی لائٹیں ہی کی روشنی ہوتی تھی، میں کس محبت سے یاد کرتا ہوں۔ بڑے ہو کر میں نے قبیلہ کی ساری منزلیں بھی لائٹیں ہی کی روشنی میں طے کیں۔ مگر اب یہ حال ہے کہ لائٹیں کے زمانے کو صرف یاد کر سکتا ہوں۔ لائٹیں کی روشنی میں کتاب نہیں پڑھا سکتا۔ مگر میں نے آج بچہ یہ کہا ہے، لکھ سکتا ہوں۔

اس ڈانڈی کو لکھنے کا اولین مقصد تو یہی ہے کہ جنگ کی لمبی راتوں میں میرا ذہن جو بے خوابی کا مریض بن کر آوارہ بھٹکتا پھرتا ہے اسے کسی رستے پر لگا دیا جلتے اور پراگندہ خیالی سے اپنے آپ کو محفوظ رکھا جلتے۔ مگر اسی کے ساتھ اس میں مجھے ایک اور فائدہ بھی نظر آ رہا ہے۔ اس طور میری جنگ کی آپ بیتی مرتب ہو جلتے گی۔ جنگ گزرنے کے بعد بشرط زندگی میں جان سکوں گا کہ جنگ کے دنوں میں کتنا جھوٹ سنا اور کتنا جھوٹ کہا اور جنگ کی راتوں میں میں نے کتنا خوف کھایا، جسم میں کتنی مرتبہ کپکپی پیدا ہوئی۔ میرے جھوٹ اور میری بزدلی کا ریکارڈ میرے پاس محفوظ ہونا چاہیے۔

۶۔ دسمبر:

اہل وطن خوش ہیں، سب سے زیادہ وطن کے اخبار خوش ہیں۔ یکا یک ان کی اشاعتیں دو گنی چو گنی ہو گئی ہیں۔ روز فتح کی ایک نئی خبر آتی ہے۔ روز لوگ اخباروں پر ٹوٹ کر گرتے ہیں اور فتح کی خبر پڑھ کر خوش ہوتے ہیں۔ مگر:

فتح لندن کی ہوتی ہے قدم جرمن کے بڑھتے ہیں

مگر خیر آج فتح کے ساتھ ٹھوس پیش قدمی کی بھی خبر ہے۔ امرتسر پر بھی قبضہ ہو گیا خواجہ صاحب نے اتنے وثوق سے اور اتنے معتبر راویوں کے حوالے سے یہ خبر سنائی کہ آبا جان کو اعتبار کرنا پڑا۔ مگر آبا جان فتح اور شکست دونوں طرح کی خبریں متانت سے سنتے ہیں۔ خواجہ صاحب کے خبر سننے کے بعد میں نے غور سے انہیں دیکھا۔ اس متین چہرے پر ایک اطمینان کی جھلک تو تھی۔

میں گھر سے نکلا تو ذیبرا کی دکان سے لے کر تیسرا تک یہ خبر سننا چلا گیا کہ امرتسر پر قبضہ

ہو گیا ہے۔

۷۔ دسمبر:

آج کی تازہ خبر، آگرہ کے ہوائی اڈے کو تباہ و برباد کر دیا گیا۔ کیسے؟ بلیک آؤٹ کے اندھیرے میں مرموز تاج جگمگ جگمگ کر رہا تھا۔ اس سے آگرہ کا اور آگرہ کے ہوائی اڈے کی جانے وقوع کا پتہ چل گیا اور بیماری کمر کے اسے تھس تھس کر دیا گیا۔

لوگ اس خبر کو پڑھ کر اور باخبر ذرائع سے رابطہ رکھنے والے یاروں سے اپنی تمام تفصیلات کے ساتھ سن کر کتنے خوش ہوئے۔ اس خبر کے ساتھ ہی تاج محل کی گمراہی ہوئی ساکھریکا یک بحال ہو گئی ورنہ ہم یہ طے کر چکے تھے کہ تاج محل سے اور اس تاریخ سے جس نے تاج محل کو جنم دیا ہے، پاکستان کا کوئی رشتہ نہیں ہے۔

مرمر کی طرح سفید ایک عمارت اس شہر میں بھی ہے۔ آج جب ہم تیسرا میں بیٹھے تھے۔ تو عرفان نے اپنے طنز بھر سے لہجے میں کہا کہ یار ہم نے اپنی پیل ہوٹل کو ڈھا کر جو ایک جھوٹا سچا تاج محل کھڑا کیا ہے وہ کہیں اپنے ساتھ ہمیں بھی نہ لے بیٹھے۔“

”وہ کیسے؟“

”یار دفتر سے واپس آتے ہوئے میں اس راہ سے گزرا تو میں بہت ڈرا۔ وہ عمارت بلیک آؤٹ کے اندھیرے میں اتنی صاف نظر آرہی تھی جیسے یہاں ہلکی ہلکی روشنی کا انتظام ہو۔ دشمن کے جہاز اسے آسانی سے تارڑ سکتے ہیں۔“

مجھے اس عمارت کے سفید ہونے پر زماہ امن سے اعتراض چلا آتا ہے۔ عمارت سفید ہونے کے ساتھ تاج محل بن جاتے تو الگ بات ہے ورنہ سفیدی عمارت کے باوقار بننے میں بالعموم کھنڈت ڈالتی ہے۔ دھوپ، آندھی، بارش، چیل کی بیٹ، یہ چار چیزیں مل کر کسی عمارت کو قدامت اور عظمت بخشتی ہیں مگر یہ ہمارے شہر کی سفید عمارت اتنی نئی اور اتنی اُجلی ہے کہ

ابھی بہت عرصے تک اسے وہ وقار حاصل نہیں ہو سکے گا جو اکثر عمارتوں کو وقت کے ساتھ ساتھ موسموں کے گم و سرد سے گزرنے کے بعد مل جایا کرتا ہے۔

بہر حال اب جب کہ اپیریل اس شہر کے تختے سے حرف کمرہ کی طرح مٹ چکا ہے۔ اور ڈولی اور اس کے پر وانیے افسانہ بن چکے ہیں، صندلی بلی غائب ہو چکی ہے، اس عمارت کو برقرار رہنا چاہیے۔ ایک وقت آئے گا کہ اس کی منڈیریں کائی لگ لگ کر سیاہ ہو چکی ہوں گی اور پرندے اپنی کب کب کی کی ہوئی سفید و سیاہ بیٹوں کے پیچ آسودگی کے ساتھ بیٹھا کریں گے۔

نئے زمانوں کی جنگوں کا ایک نقصان یہ ہے کہ وہ عمارتوں کو عظمت حاصل نہیں کرنے دیتیں۔ اونچی اونچی عمارتیں پرانی نہیں ہونے پاتیں کہ کوئی جنگ چھڑ جاتی ہے اور بمباری انہیں مسمار کر ڈالتے ہیں۔ جنگ کے بعد شہروں کی نئے سرے سے منسوب بندی ہوتی ہے اور پہلے سے زیادہ اونچی عمارتیں بنائی جاتی ہیں۔ مگر ابھی وہ نئی ہوتی ہیں کہ پھر کوئی جنگ شروع ہو جاتی ہے اور اس سے پہلے کہ ان کے گرد عظمت اور اسرار کا ہالہ بنا جائے، گھر گھر ڈھیر ہو جاتی ہیں۔

۸۔ دسمبر:

کل رات تو حد ہی ہو گئی۔ ڈائری لکھ چکنے کے بعد میں بیٹا، فوراً ہی آنکھ لگ گئی مگر تھوڑی سی دیر بعد امی نے جھنجھوڑ کر جگا دیا۔ ”بیٹے! سائرن بج رہا ہے۔“

بس پھر رات بھر یہی ہوتا رہا۔ جانے کتنی بار سائرن بجا۔ میں بہت ڈرا۔ ڈرا یہ سوچ کر کہ اس شہر کو جہاں میں نے اتنے دکھ پہے ہیں، جہاں بیٹھ کر میں نے روپ لگ کر اتنا یاد کیا ہے اور اپنے تصور میں اب تک زندہ رکھا ہے، اسے اگر کچھ ہو گیا تو میں کیا کروں گا میں اپنے دکھوں کو یاد رکھنا چاہتا ہوں۔ بستی برباد ہوتی ہے تو اس کے ساتھ وہ دکھ بھی فراموش ہو جاتے ہیں جو وہاں رہتے ہوئے لوگوں نے بھرے ہوتے ہیں۔ اس جنگ زدہ عہد کا المیہ یہ

ہے کہ ہمارے دکھ، ہماری یادیں نہیں بن جاتے۔ جو عمارتیں، جو مقام ان دکھوں کے ایمن ہوتے ہیں انہیں کوئی ایک ہم کا گولہ دم کے دم نیت و نابود کر دیتا ہے۔

میں اس شہر کے لئے اور کچھ نہیں کر سکتا، دعا کر سکتا ہوں، سو کر سکتا ہوں۔ یہ میرے تصور میں آیا۔ دروپنگ کے لئے بھی دعا ہے کہ اسے میں اب اس شہر سے الگ کر کے تصور میں نہیں لا سکتا۔ اروپنگ اور یہ شہر میرے اندر گھل مل کر ایک بستی بن گئے ہیں۔

۹۔ دسمبر

سڑک کو اس شہر میں عبور کرنا اب چنداں مشکل نہیں رہا۔ جنگ کی پہلی صبح کو میں نے کس مشکل سے سڑک عبور کی تھی۔ مگر پھر کتنی جلدی سڑک کا زور ٹوٹ گیا۔ دن گزرتے گئے، سڑک کم ہوتا گیا، رکشاؤں کا شور اب، کتنا کم ہو گیا ہے اور لوگوں کی ہیج و پکار بھی کبھی لگتا ہے کہ شہر میں اب صرف بس کی سواری ملتی ہے کہ یہ سواری اسی پہلے ٹوائز کے ساتھ سڑک سڑک رواں نظر آتی ہے۔ اس فرق کے ساتھ کہ اب اس کے فٹ بورڈ پر سواریاں کھلی دکھائی نہیں دیتیں اور اندر لوگ ڈنڈا پکڑے کھڑے نظر نہیں آتے۔ سٹوڈی سواریاں واقف نشیتیں۔ کسی بس ٹینڈ پر ہجوم بھی دکھائی نہیں دیتا۔ ہاں جب ہوائی حملے کا سامنہ بنتا ہے اور سڑک کے سپاہی بیٹیاں بجلتے بیچ سڑک پر آ جاتے ہیں تو سڑک کے دونوں طرفوں میں سواریوں کی قطاریں لگتی چلی جاتی ہیں۔ اس وقت احساس ہوتا ہے کہ شہر میں رکشائیں اور ٹیکسیاں ہنوز چل رہی ہیں۔

شام پڑے کہ میو کا اعلان کہہ تی ہوئی سیٹیوں کے ساتھ جب میں گھر لوٹتا ہوں تو انی ٹھ سے شہر کا حال پوچھتی ہیں اور محلے کا حال سناتی ہیں کہ آج فلاں گھر کے لوگ فلاں شہر چلے گئے ہیں۔ روز صبح کو خواجہ صاحب دہوانے سے پرد شک دیتے ہیں اور ڈرائنگ روم میں امینان سے بیٹھ کر حقے کے گھونٹ بھر کر سینہ بسینہ سفر کر کے آئی ہوئی کسی نئی فتح کی خبر سناتے ہیں، اور روز محلے کے ایک اور گھر میں تالا پڑا نظر آتا ہے۔ روزانی جانے والوں پر تبصرہ کہہ تی ہیں

آج امی کچھ زیادہ گھبرائی نظر آتی تھیں ”اسے ہے کیا غلے میں ہم کیلے ہی رہ جائیں گے؟“
 ”ذاکرہ کی ماں۔“ اب جان متانت کے ساتھ بولے ”موت ہر جگہ ہے اس سے بھاگ کر آدمی
 کہاں جا سکتا ہے۔ حضور کی حدیث ہے کہ جو موت سے بھاگتے ہیں وہ موت ہی کی طرف
 بھاگتے ہیں۔“

میں جہاں ابا جان کو تکتے رکھا۔ یہ تو وہی بات ہے جو ابا جان نے دادی اماں سے کہی تھی
 جب روپ نگرہ میں و با پھیلی تھی اور لوگ گھروں کو چھوڑ چھوڑ کر نگرہ سے باہر جا رہے تھے۔
 دو فرد ہمارے گھر سے بھی رخصت ہو گئے ہیں۔ ہمارے صحن میں ایک امرود کا پیڑ ہے
 بیٹے ہوتے بھلے موسم میں بلبلوں کا ایک جوڑا سونگتے سونگتے یہاں پہنچا اور یہیں کاہور ہا۔ امی ان
 بلبلوں سے بہت پزار تھیں ”اسے ان کبجنتوں نے امرودوں کا ناس کر ڈالا۔ ذرا پکتا ہے۔ تو
 اس میں چوپنچ مار دیتی ہیں کسی امرود کو جو پورا کینے دیا ہو۔“

”امی! درختوں سے اترنے والے رزق میں پرندوں کا بھی تو حصہ ہوتا ہے۔“
 امی نے مجھے گھور کے دیکھا ”یہ اچھی نہ ہی کہ دکھ ہم پھرتیں اور کھائیں چڑھتیں طوطے یہ
 گلاب وہ بلبلیں کہاں ہیں۔ جنگ کی پہلی صبح کو وہ دونوں بلبلیں اڑتی اڑتی آئیں اور
 امرود پر اتر پڑیں۔ کس ذوق و شوق کے ساتھ پکتے امرودوں کا اپنی چوپنچ سے جائزہ لے
 رہی تھیں کہ گھن گرج کے ساتھ ایک جہاز اوپر سے گزرا۔ دونوں حواس باختہ امرودوں کو
 چھوڑ اڑ گئیں۔“

امرود ہمارے درخت میں اب بہت پکے ہیں۔ امی روز توڑ کر چاٹ بناتی ہیں
 اب کسی امرود پر کسی چوپنچ کا نشان نہیں ہوتا۔ ہمارے گھر آئے ہوئے وہ ہمان، ہمارے
 پھلوں کے رزق میں وہ حصہ دار چلے ہیں۔

آج شیراز سے نکلنے نکلنے شام ہو گئی۔ بس کرفیر میں تھوڑا وقت باقی تھا کہ میں نے چائے کا
 آخری گھونٹ لیا اور باہر نکلا۔ باہر خلقت بھاگ بھاگ چلی جا رہی تھی۔ سواریاں سرپٹ دوڑ

رہی تھیں۔ موڑ، تانگے، سکورٹ، ٹیکسی، رکشا۔ بس غدر سا مچا ہوا تھا جیسے کوئی فلم کا شو ٹوٹا ہو۔ مجھے بہت حیرت ہوئی۔ دن بھر تو سڑکیں خالی پڑی رہتی ہیں۔ سواریوں کا یہ سیلاب کہاں سے اُمنڈ آیا۔ کن اوچھل رہا ہوں پر یہ سواریاں چل رہی تھیں کہ اچانک مال روڈ پر کھینچ آئی ہیں۔ میں نے کتنے رکشا والوں کو پکارا مگر کسی نے نہیں سنا، کوئی نہیں رکا، حالانکہ وہ رکشائیں خالی تھیں۔ سواریوں کے، ہجوم میں پھنس کر ایک رکشا میرے قریب آکر رکی۔ میں نے رکشا والے کی منت کی تو بولا:

» باؤ باغبانپور سے چلنا ہو تو چل۔«

» باغبانپور سے کس خوشی میں؟«

» ایس خوشی میں کہ مینوں گھر پہنچنا ہے اور بھونبھونکنے والا ہے۔«

تب میں نے سوچا کہ سواری کی تلاش میں مزید وقت ضائع نہ کرنا ہے۔ سو وہی۔ اس وقت سب کو اپنی پڑی ہے۔ بہتر یہی ہے کہ پیدل چل پڑو، رستے میں ممکن ہے اُدھر جاتی ہوئی کوئی رکشا مل جائے یا کوئی بھلا مانس موڑ سواری ترس کھا کر لفٹ دے دے۔

شام کے بھٹپٹے میں دکانوں کے تشر ایک شور کے ساتھ جلدی جلدی گھر رہے تھے۔

دکاندار جھٹ پٹ تالا لگا، یہ جاوہ جا۔ کوئی موڑ میں، کوئی سکورٹ پر، کوئی پیدل۔ دونوں دست بجلی کی روشنی کے شرمندہ احسان ہوئے بغیر مل رہے تھے۔ اندھیرا دھیرے دھیرے سڑکوں اور گلیوں میں پھیل رہا تھا۔ یونہی مجھے خیال آیا کہ گزرتے زمانوں میں روز شام کو یہی کچھ ہوا کرتا ہوگا۔ جنگلوں میں زندگی کلبے چراغ زمانہ، جب شکاری دن بھر شکار کھینے کے بعد شکار کے

بوجھ کے ساتھ شام پڑنے سے پہلے پہلے اپنے اپنے فاروں میں پہنچنے کی کوشش کرتے ہوں گے۔ وہ زمانہ جب جہاں نہاں بستیاں آباد ہو گئی تھیں اور چراغ جلنے لگے تھے، جب بستی

والے دن کی روشنی میں سارے کام کاج کرنے کے بعد دن ڈھلے بے بے ڈگ بھرتے ہوئے

گھروں کی طرف چلتے کہ چراغ میں بنی پڑنے سے پہلے گھر پہنچ جائیں۔ وہ زمانہ جب بڑے

شہر آباد ہو گئے تھے اور شہروں کے گرد فسیلیں کھنچ گئی تھیں، جب قافلے دہکتے سورج تلے
بے آباد گرم راہوں پر رنج سفر کھینچتے منزل منزل گزرتے، رات پڑنے سے پہلے شہر میں داخل
ہونے کی کوشش کرتے۔ جو قافلہ سست قدم ہوا اس نے شہر کے دروازوں کو بند پایا اور
بے اماں کالی رات فسیل کے سلتے میں بسر کی۔

جنگ نے شہر کی زندگی کو درہم برہم کر دیا ہے۔ میرے اندر زلزلے اور زمینیں درہم و
برہم ہیں۔ کبھی کبھی بالکل پتہ نہیں چلتا کہ کہاں کس جگہ میں ہوں۔ دن ڈھل چکا۔ شام ہونے
کو ہے، جنگل کے رستے سنسان ہوتے جا رہے ہیں۔ میں ڈگ بھرتا اپنے غار کی طرف جا رہا ہوں۔

۱۰۔ دسمبر:

کالج میں کلاسیں ولاسیں تو ہوتیں نہیں، بس لے چھو کر شیراز میں آن بیٹھتا ہوں۔ پھر
عرفان آجاتا ہے۔ کبھی کبھی افضال بھی آن دھمکتا ہے۔ سلامت اور اجمل دکھائی نہیں دیتے
مگر سنا ہے کہ وہ انقلابی سے شبِ وطن بن گئے ہیں اور سپاہیوں کے لئے تحفے جمع کرتے
پھرتے ہیں۔ ہم سے تو وہی اچھے رہے۔

ہم سے کیا ہو سکا محنت میں

شیراز میں بیٹھ کر باتیں کر لیتے ہیں۔ باتیں بھی اول پٹال۔ آج میں عرفان سے کہنے لگا: یار!
تمہاری اخبار نویسی سے مجھے کوئی فائدہ نہیں پہنچ سکتا۔“

”کیا فائدہ چاہتے ہو؟“

”یار! تمہارے پاس کریفو پاس ہوتا ہے، اخبار کی گاڑی ہوتی ہے، تم مجھے بلیک آؤٹ میں
شہر نہیں دکھا سکتے۔“

”دکھا سکتا ہوں۔ مگر ایک شاد آباد شہر کو سنسان صورت میں دیکھنے کے لئے ہمت چاہیے۔“

”ہم نے اس شہر میں اتنے کریفو دیکھے ہیں۔ کیا سب بھی یہ ہمت پیدا نہیں ہوتی؟“

”کریفو میں شہر کو دیکھنے کا تجربہ الگ ہے۔ یہ تجربہ اس سے بالکل مختلف ہے۔“

افضال یح میں بول پڑا: ”عرفان ٹھیک کہتا ہے۔ مت دیکھ۔ ڈر جائے گا۔“

”دیکھا ہے یا بے دیکھے کہہ رہے ہو؟“

”کاکے! دیکھا ہے جب کہہ رہا ہوں۔“ رکا، اور پھر ایسے بولا جیسے ڈرا ہوا آدمی بولتا ہے پرسوں رات

جب عرفان نے اپنی دفتر کی گاڑی میں مجھے گھر پہنچوایا تھا تو میں سنان اندھیری سڑکوں سے گزرتے ہوئے دائیں بائیں کی عمارتوں کو دہشت سے دیکھ رہا تھا۔ ہر عمارت گم ستھان جیسے اندر کوئی نہ ہو مجھے لگا

کہ یہ لوگوں کے مکان نہیں، پوہوں کے بل ہیں۔ چوہے ڈر سے سمٹے بیٹھے ہیں۔ میں ڈر گیا۔“

افضال مجھ سے بڑھ گیا۔ مجھے اپنے محلے کے گھر، جب میں رات میں کبھی گلی میں نکل کر نظر ڈالتا

ہوں، اندھیرے میں لپٹے بے آواز بے آہٹ ایسے نظر آتے ہیں جیسے غار ہوں۔

۱۱۔ دسمبر:

غار میں بیٹھا ہوں۔ باہر کالی رات منہ کھولے کھڑی ہے۔ سارن،

یٹیاں، کتوں کے بھونکنے کی آوازیں، انسانی آواز ندارد۔ جیسے لوگ کہیں ہجرت کر گئے

ہوں۔ جنگ کے طلسم میں بندہ ہا شہر۔ کبھی کبھی آس پاس کے سار سے کتے اس زور شور سے بھونکتے

ہیں کہ لگتا ہے میرے غار میں گھس آئیں گے۔ پھر چپ ہو جاتے ہیں مگر دور سے آوازیں آتی رہتی

ہیں۔ رات کو جنگل میں سفر کرتے ہوئے یہی کچھ ہوتا ہے۔ دور کی ان دیکھی، ان جانی بستیوں سے

مستقل بھونکتے ہوئے کتوں کی آوازیں آتی ہیں، آتی رہتی ہیں۔ ایک حصار سا بن جاتا ہے جیسے

آدمی بھونکتے کتوں کے حصار میں چل رہا ہے۔ جیسے پورے کرۃ ارض کے گمراہوں نے گھرا ڈالا ہوا

ہے۔ میں خوف کے حصار میں ہوں اپنے غار سے دور بیچ جنگل میں زمانے اور زمینیں میرے

اندہ درہم و برہم ہیں۔ میں کہاں چل رہا ہوں؟ کس زمانے میں؟ کس زمین میں؟ ہر سو دھمی ہر مقام

پر ابتری۔ جنگل سے نکل کر بستی میں آیا۔ مگر کیسی بستی میں؟ آدمی نہ آدم زاد۔ سنان کوچہ، ویران

گلیاں، دکانیں بند، جو لمبیاں مفضل۔ عزیز و! میں دیر تک حیران حیران پھرتا رہا۔ آخر الامر ایک بڑے

پھانکوں والی حویلی کو دیکھ کر مجھے کچھ آس ہرٹی کہ شاید اس کے اندر لوگ ہوں۔ میں نے دستک دی اور چلایا: ”کوئی ہے؟“

جواب نہ ارد۔ پھر زور سے دستک دی اور اونچی آواز سے چلایا:
 ”کوئی ہے؟ بس میری آواز کی گونج ہی مجھے سنائی دی۔ مجھ پر دہشت غالب آگئی
 دل میں کہا کہ اس بستی سے نکل چلو۔ مہاردا کوئی افتاد آپڑے۔ یہ سوچتا تھا کہ دیکھتا
 ہوں کہ ایک جھیل ہے۔ پانی جھیل کا کچھ اجلا کچھ گدلا۔ جھیل کے بیچوں بیچ ایک ہاتھی
 اور ایک کچھو کہ ایک دوسرے سے لڑ رہے تھے مگر دونوں میں سے نہ کوئی غالب آتا
 تھا نہ مغلوب ہوتا تھا۔

میں حیران کھڑا اس بڑائی کو دیکھتا تھا کہ ایک مرد فقیر نمودار ہوا۔ جھیل کے قریب پہنچا رک
 کمر ہاتھی اور کچھو سے پر ایک نظر افسوس بھری ڈالی اور ایک آہ سرد کھینچی۔ پھر کہا کہ کاش وہ علم سے
 محروم ہوتے اور زبانیں ان کی بے تاثیر ہوتیں۔

فقیر کے اس کہنے نے مجھے حیران کیا۔ میں اس کے رویہ و پہنچ کر دست بستہ عرض پرداز ہوا
 کہ اے مرد بزرگ تو نے کیا دیکھا اور کیا جانا کہ ایسا کلمہ زبان پر لایا؟ وہ بولا کہ اے عزیز، آدمی تین
 چیزوں کے ہاتھوں غرار ہوتا ہے:

عورت کے ہاتھوں جب وہ وفادار نہ ہو، بھائی کے ہاتھوں جب وہ حق سے
 زیادہ مانگے، علم کے ہاتھوں جب وہ ریاضت کے بغیر حاصل ہو جائے اور
 زمین تین چیزوں سے بے آرام ہوتی ہے:

کم ظرف سے جب اسے مرتبہ مل جائے، عالم سے جب وہ ذر پرست ہو جائے
 حاکم سے جب وہ ظالم ہو جائے۔

میں یہ سن کر اس بزرگ کا منہ نہ کھلے لگا اور اس کے بیان کی گتھی کو ناخن فہم سے سلجھانے کی کوشش
 کرنے لگا۔ جب نہ سلجھا سکا تو عرض پرداز ہوا کہ اے بزرگ اس تعمیم کی تفسیر کر۔

تب اس نے مجھ سے پوچھا کہ عزیز تو نے اس بستی کو کیسا دیکھا؟ میں نے کہا کہ بزرگ! میں نے اس بستی کو بے آباد دیکھا۔

تب وہ مرد فقیر لوہے کو باہوا کہ عزیز داستان اس بستی کی یوں ہے کہ والی اس کا ایک مرد نیک دل نیک انجام تھا۔ دولت دینکے ساتھ دولت روحانی سے مالا مال تھا۔ جب اس کا وقت آخر ہونے لگا تو اس نے اپنے فرزندوں کو کہ گنتی میں دو تھے، پاس بلا کر باری باری سینے سے لگایا۔ طبیعت اس کی اس سے ہلکی ہوتی۔ بولا کہ بیٹو! میں نے علم اپنا تم دونوں کے بیچ مساوی تقسیم کیا اور اے میرے بیٹو! تم میرے بعد میرے اس باقی ترکے کو بھی آپس میں اسی طور تقسیم کرنا کہ میں ڈرتا ہوں اس دن سے کہ تم اپنے حق سے زیادہ طلب کرنا اور خلق خدا کے لئے عذاب بن جاؤ۔

ایسا کہ اس مرد نیک فال نے آخری سانس لیا اور اس دار فانی سے عالم جاودانی کو کوچ کر گیا۔ دونوں بیٹوں نے اس کا بہت سوگ کیا، پر جب ترکہ تقسیم کرنے بیٹھے تو باپ کی وصیت کو بھول گئے اور اپنے حق سے زیادہ مانگنے لگے۔ اس پر جھگڑا ہوا۔ جھگڑا کرتے کرتے دونوں نے باپ سے پائے ہوئے علم کے زور پر ایک دوسرے کے لئے بد دعا کی۔ بڑے نے ختم آلود نظروں سے چھوٹے کو دیکھا اور بد دعا کے لہجے میں کہا کہ تو کچھو ہے۔ چھوٹے نے نفرت سے بڑے کو دیکھا اور بد دعا کے لہجے میں کہا کہ تو بد مست ہاتھی ہے۔ سو اس کے بعد چھوٹا کچھو بن گیا اور بڑے نے بد مست ہاتھی کا روپ دھار لیا۔ تب سے دونوں غصے میں دیوانے ہو رہے ہیں اور لڑ رہے ہیں۔

یہ قصہ عبرت سن کر میں نے استفسار کیا کہ اے بزرگ! انجام اس لڑائی کا کیا ہوگا؟ بولا کہ جھیل کا پانی گدلا ہو جائے گا۔ میں نے کہا کہ وہ تو ہو چکا ہے۔ بولا کہ اور ہوگا۔ میں نے پوچھا کتنا؟ کہا اتنا کہ جھیل دلدل بن جائے گی اور بستی میں خاک اڑے گی۔

میں خوف کھا کے اس ٹھنڈا ر بستی سے نکلا۔ چلا آباد بستی کے کھوج میں۔ جنگل جنگل پھرتا۔

پھر ا- خدا کا کرنا ایسا ہوا کہ دور آیا دی کا نشان نظر آیا۔ اسی راہ پر چلنا۔ قریب پہنچا تو کیا دیکھا۔ ایک نئی مرزبوم۔ شہر خوب، فضا مرغوب۔ باغوں میں اشجار ثمر دار انواع واقسام کے، گل پھول رنگ رنگ کے، طائران خوش الحان شاخ شاخ، غزالان صبارتار روشن روشن۔ خوشبو کوچے، مغز گلیاں باناروں میں کھوے سے کھوا چھلتا ہے، کٹورا بجاتا ہے۔ سقے سرخ لنگیاں باندھے مشکیں کاندھوں پر لادے پھرا کاڈ کرتے چلے جاتے ہیں۔ بہشتی بھر بھر کٹورے آب کوثر پلاتے ہیں۔ دکانیں صاف ستھاف صراف کے مقابل صراف۔ بالا خانے، آئینہ خانے، کوئی نازک پدمنی جھولنے میں بھولتی ہے، آرسی میں اپنا روئے زیبا دیکھتی ہے۔ کہتی ہے اللہ ری میں۔ کوئی شہر خوبی آب رواں کا پیرا ہن پہننے ہوئے کہ صاف ادھر سے نظر آتا ہے ادھر کا پہلو کسی گل رو کا عالم یہ کہ آنکھوں میں کا جل ہونٹوں پہ مسی کی دھڑکی، سینہ چھلکا پڑتا ہے، ڈوپٹہ ڈھلک ڈھلک باتا ہے۔ پیٹ صندل کی تختی، ناف سونے کی پیالی، پیڑو جیسے پیڑے۔ آگے پردہ داری ہے۔ شرم کی عمل داری ہے۔ قیاس کن زرگستان من بہار مرا جس کی قسمت یاوری کرے اور ہمت ساتھ دے وہ غوطہ مارے اور گنگا نہلے، ہمت کو ثناوری مبارک۔

ایک دفعہ تو میں الف لیلہ کا ابوالحسن بن گیا۔ گلی کوچوں میں پھرتا تھا اور حیران ہوتا تھا مگر رفتہ رفتہ آنکھیں کھلیں، عجب منظر نظر آیا۔ حق دق رہ گیا۔ جس سر پر نظر گئی اسے غائب پایا۔ آدمی صحیح سلامت، کھوپڑی غائب۔ دل میں حیران کہ یہ خواب ہے یا علم بیداری۔ آنکھیں مل سے دیکھا، پھر وہی منظر۔ یا الہی ان لوگوں کی کھوپڑیاں کہاں گئیں؟ دیتنگ چپ رہا۔ آخر ضبط کا دامن ہاتھ سے چھوٹا۔ ایک راہ گیر سے کہ آدمی سن رسیدہ تھا اور صورت سے ثقہ نظر آتا تھا، استفسار کیا کہ اسے صاحب کیا تمہارے شہر میں آدمی کے کھوپڑی نہیں ہوتی۔ اس مرد معمر نے حیرت سے مجھے سر سے دیتنگ دیکھا اور کہا کہ اے شخص! لگتا ہے تو اس شہر میں اجنبی ہے کہ ایسا سوال کرتا ہے۔ سو تو اگر نہیں جانتا تو بھی چپ رہ اور جانتا ہے تو بھی چپ رہ کہ دیوار گوش دارد۔ پھر وہ بزرگ مجھے اپنے گھر لے گیا اور خوب مدارات کی، پھر کہا کہ اے عزیز! سن کہ ہماری کھوپڑیاں ہمارے بادشاہ

کے ساپنوں کی غذا بن گئیں۔ یہ سن کہہ میں بہت حیران ہوا۔ تب اس بزرگ نے وصاحت کی، اے مرے عزیز! سن کہ ہمارے بادشاہ کے نشانوں پر دائیں بائیں دو سانپ مستقل چنکا رہتے رہتے ہیں۔ آدمی کی کھوپڑی ان کی غذا ہے۔ روز اس شہر میں قرعہ اندازی ہوتی ہے، روز دو آدمی پکڑے جاتے ہیں اور ان کی کھوپڑیاں نذر آتش کر جلالۃ الملک کے ساپنوں کو کھلاتی جاتی ہیں اور اب اس شہر میں گنتی کے لوگ رہ گئے ہیں جن کی کھوپڑیاں ابھی باقی ہیں۔ مگر تاکہ؟ جس کی کھوپڑی کل نہیں تراشی گئی تھی اس کی آج تراشی گئی، جس کی آج نہیں تراشی گئی اس کی کل تراشی جائے گی اور سن کہ کل گجر دم نوبت بجے گی اور بعد اس کے قرعہ اندازی ہوگی۔

یہ قصہ ہونٹر باسن میں ورطہ حیرت میں عرق ہوا۔ جب رفتہ رفتہ اوسان بجا ہوئے تو شوقِ تجسس جاگا اور گجر دم موقعہ واردات پر جانے کے لئے مستعد ہوا۔ مرد معمر نے روکا ٹوکا کہ اے ناعاقبت اندیش اپنی جوانی پر رحم کھا اور اس فعل سے باز آ۔ ہم تو بادشاہ کی رعیت ہوئے کہ یہ کھیل دیکھنے پر مجبور ہیں۔ تو ناخن اپنے تئیں خطر سے میں ڈالتا ہے بادشاہ کے آدمی تجھے دیکھیں گے اور تیرا نام بھی لکھ لیں گے اور قرعہ میں شامل کریں گے۔ روکتے سے میری آتش شوق اور بھڑکی۔ بزرگ کی نصیحت پر مطلقاً کان نہ دھرا۔ بس یہی سودا سر میں سمایا کہ چل کے دیکھیں آج قدرت کیا گل کھلاتی ہے، قضا کس کے سر پر کھیلتی ہے۔

محل کے متصل پہنچا تو کیا دیکھا کہ ایک اژدہام ہے، مجمع خاص و عام ہے۔ امیر و عزیز، شریف و وضع، محتاج و غنی، گداگر و تونگر، پیسے بقال، امراء و وزراء سب اکٹھے ہیں اور قرعہ کے نتیجے کا انتظار کرتے ہیں۔

جب نام نکلے تو خلقت دم بخود ہوئی۔ سب ایک دوسرے کا منہ تیکنے لگے، کفِ افسوس ملنے لگے، آہ و بکا کرنے لگے۔ میں نے مرد معمر سے پوچھا کہ قضا نے کن بد نصیبوں کو منتخب کیا ہے کہ لوگ اتنی واویلا کر رہے ہیں۔ تنس پر اس نے ایک ٹھنڈی آہ کھینچی اور یوں گویا ہوا کہ اے عزیز! آج جن دو کے نام نکلے ہیں وہ دربارِ دربار کے منتخب دانش مند ہیں۔ عالی فکر، روشن دماغ

ذہن رسا پایا ہے۔ علم و فضل میں بکتا ہیں زبحر حکمت کے خواص ہیں۔ دانش میں ان کی دھوم از روم
 تا شام ہے۔ مملکت کے رموز سمجھتے ہیں۔ بڑی سے بڑی گتھی کو ناخن تدبیر سے سلجھا دیتے ہیں۔ اب جو
 وہ اپنی کھوپڑیوں سے محروم ہوں گے تو چراغ حکمت کا بجھ جائے گا، شہر بے دانش ہو جائے گا۔
 آہ دیکھا بے سود تھی، قرعہ کا نتیجہ قسمت کا لکھا تھا۔ اسے کون ٹال سکتا تھا۔ کھوپڑیاں دونوں
 دانش مندوں کی تڑپتی گئیں اور ساپنوں کے سامنے طشت میں رکھ کر پیش کی گئیں۔ مگر سانپ منہ
 مار کر الگ ہو گئے اور فرط غضب سے پھینپھانے لگے۔ بادشاہ نے مقربوں کو غصے سے دیکھا اور
 پوچھا تمک حرامو! تم نے اس غذائے لطیف کے ساتھ کیا ملا دیا کہ سانپ اسے نہیں کھاتے اور
 غصے میں پھنکاتے ہیں۔ مقربین نے دست بستہ عرض کیا کہ جہاں پناہ، ہماری کیا مجال کہ عالی مقام
 ساپنوں کی غذا میں کوئی آمیزش کریں۔ مگر یہ کہ وہاں ہے کیا جو سانپ تناول کرتے ہیں کھوپڑیاں ان
 منتخب و زکاۃ شہندوں کی مغز سے خالی ہیں۔

اس خالی ڈھنڈار نگہ سے زیادہ اس آباد شہر سے میں نے خوف کھلیا جیسے تیسے لپ چھپ کہ
 وہاں سے نکلا۔ کھوپڑی کے سلامت کے آنے پر پاک پروردگار کا شکر ادا کیا۔ بس پھر قریبوں شہروں
 بستیوں کا خیال چھوڑا، ویرانوں میں پھرتا پھرا۔ پھرتا پھرتا ہوں۔ کبھی دشت بے آب و گیاہ میں
 کبھی گھنے جنگلوں میں۔ بستیاں، کتوں کی آوازوں کی راہ، تعاقب کئے جا رہی ہیں۔ جنگل میں میں نے
 کوئی کتا نہیں دیکھا۔ کتے بستیوں میں ہوتے ہیں۔ بستیوں اور ان کے نواح میں بھونکتے کتوں کی
 آوازیں رات کو جنگل میں اس طرح آتی ہیں جیسے سب بستیوں کے سب کتے جنگل کی طرف منہ
 کر کے بھونک رہے ہیں۔ میں محاصرے میں ہوں۔ جنگل کے چاروں طرف بستیاں پھیلی معلوم
 ہوتی ہیں۔ چاروں طرف سے کتوں کی آوازیں آ رہی ہیں جیسے بڑا سادائہ بنا کر میری طرف
 منہ کر کے بھونک رہے ہیں۔ جنگل کی رات کتنی لمبی ہوتی ہے۔ میں اپنے غار سے کتنی دور ہوں۔
 سائین کی آواز، سیٹیاں، سناٹا۔

”بیٹے! لائٹن بجھا دو، کہیں روشنی باہر نہ جا رہی ہو۔“ امی جان ڈری آوازیں کہتی ہیں۔

کہ کہیں ان کی آواز طیاروں تک نہ پہنچ جائے۔

”جی اچھا“

میں لائٹن بجھلنے لگا ہوں۔ غار میں کھل اندھیرا ہونا چاہیے۔

۱۲۔ دسمبر:

دن کی سب باتیں دن کے ساتھ بسر گئیں، اب رات ہے اور میں ہوں جنگ کی رات کتنی
 یسی ہوتی ہے اور پھور ہی نہیں ملتا۔ جیسے جنگل میں چل رہے ہیں اور صدیوں سے سفر کر رہے
 ہیں۔ جنگل کا سناٹا اور صدیوں کا سکوت، سوئی بستیاؤں میں کتے، جنگلوں میں گیدڑ۔ ان کی آوازیں
 کائنات کی نیند کو توڑتی نہیں، گہرا کھرتی ہیں۔ سوئی بستیاں، سوئی صدیاں، سوئے جنگل کسی وقت
 بھی سب جاگ سکتے ہیں۔ جیسے میرے اندر جاگنے لگے ہیں۔ یسی یا تراسے میں تھک گیا تھا
 چلتے چلتے ٹھٹھا۔ اس برکش تلے جیتے کی کھال پر اپنی یسی اجل جٹاؤں کے سنگ آئیکھیں ہونڈے
 دم رو کے وہ ایسا بیٹھا تھا جیسے بن کے بیچ جٹاؤں والا بوڑھا برگد۔ آگے نا دیا بیل دھرا
 تھا، جٹاؤں کے بیچ فاختر نے گھونسہ بنایا تھا اور انڈے مہر، ہی تھی کہ راجہ کو آتے دیکھ
 کہ پھڑ پھڑائی اور اڑ گئی۔ اس نے اجل پکوں کو اٹھایا اور دیکھ کے بولا:

”ہے راجہ، لے گا یادے گا؟“

”بدھ کروں گا لے سکا تو لوں گا، دینا پڑا تو روں گا،“

”کیسے بدھ کرے گا؟“

”جیسے ویر کیا کرتے ہیں۔ دھنش میں بان جوڑوں گا اور ہتہ بولوں گا۔“

”کون سی دھنش اور کون سے بان؟“

”بدھی کی دھنش اور پرنسوں کے بان۔“

”پھر دھنش سیدھی کر اور بان چلا۔“

”بول کہ کس کا کس سے پیٹ نہیں بھرتا؟“

”ہے راجہ! نو چیزوں کا نو چیزوں سے پیٹ نہیں بھرتا؟“

”کن نو چیزوں کا کن نو چیزوں سے پیٹ نہیں بھرتا؟“

”ساگرہ کانڈیوں کے پانی سے، اگنی کا ایندھن سے، ناری کا بھوگ سے، راجہ کا راج پاٹ سے“

دھنوان کا دھن دولت سے، ودوان کا ودیا سے، مورکھ کا موڑنا سے، ایتیا چاری کا ایتیا چار سے“

یہ سن راجہ نے اس کے چرن چھوٹے ”دھینہ ہومنی ہماراج، میں نے تمہیں سوگنوتیں اور دان دیں“

”سوئیکا رکھا۔ اور پوچھ۔“

”ہے منی ہماراج میں کیسے چلوں؟“

”سوریہ کے اُجالے میں چل۔“

”سوریہ جب ڈوب جائے پھر؟“

”پھر تو چندرما کے اُجالے میں چل۔“

”چندرما ڈوب جائے، پھر؟“

”پھر تو دیا جلا، اس کے اُجالے میں چل۔“

”دیا بجھ جائے، پھر؟“

”پھر تو آتما کا دیا جلا، اس کے اُجالے میں چل۔“

راجہ نے پھر چرن چھوٹے ”دھینہ ہومنی ہماراج، میں نے تمہیں سوگنوتیں اور دان میں دیں“

راجہ نے پھر دھنشن سیدھی کی۔ بان جوڑنے لگا تھا کہ منی بولا

”راجہ بس کمرہ“

”کس کارن بس کمرہ؟“

”اس کارن کہ سنسار میں گنوتیں مھوڑی ہیں، پوچھنے کی باتیں بہت ہیں۔“

میں نے اسے اس نے مجھے دیکھا ”کیا مانگتا ہے؟“

”شانتی۔“

”شانتی؟“ اچرج سے مجھے دیکھا، بھوساگر میں شانتی؟“ دیکھے گیا۔

فاختہ کا گھونسلہ خالی تھا۔ سر کو جھٹکا کہ انڈے گڑے اور ٹوٹ گئے۔ سائرن — پھرکتے

جاگ اٹھیں گے۔

۱۳۔ دسمبر:

”یہ خبر ہے یا فواہ ہے؟“

”صاحب! مصدقہ خبر ہے۔ ساتواں بحری بیڑا چل پڑا ہے۔“

”واقعی؟“

”واقعی، اب تو خلیج بنگال میں داخل ہونے والا ہے۔ بس اب جنگ کا پانسہ پلٹنے

والا ہے۔“

شیرازہ میں، نظیرا کی دوکان پر، ہمارے گھر میں جہاں خواجہ صاحب پل پل کی خبریں لے کر اباجان کے پاس پہنچتے ہیں، سب جگہ امریکہ کے ساتویں بحری بیڑے کا چرچا ہے۔ سوکھے دھانوں پر جیسے پانی پڑ گیا ہو۔ مجھے یاد آتا ہے کہ اسی مضمون کا اشتہار میں نے کہیں لگا دیکھا ہے کہاں؟ کس دیوار پر؟ میں شہر کی دیواریں تصور میں لاتا ہوں۔ کون سی دیوار تھی وہ؟ دیوار دیوار دیکھتا پھرتا ہوں۔ اچھا! یہ تھی وہ دیوار شاہجہانی مسجد کی دیوار، ایک بڑا سا اشتہار لگا ہے جس پر ڈھال اور تلوار کی تصویر بنی ہے۔ خیر درج ہے کہ ابرانی لشکر چل پڑا ہے۔ جہاں آباد پہنچا چاہتا ہے۔ خلقت اکٹھی ہے جیسے پورا جہاں آباد سمٹ آیا ہو۔

”اماں کیسا اخبار ہے؟ کیا اس میں درج ہے؟“

”اے صاحب! مضمون واضح ہے، ابران کا لشکر مارا مار کر تاجپلا آ رہا ہے۔ بس ابھی پہنچا

سچھو، فرنگی کے دن آگئے ہیں۔“

”اماں نہیں؟“

”تو پھر قبلہ آپ خود پڑھ لیں۔“

”اچھا؟ پھر تو بہت پر اکیسری ہوگی۔“

”اے صاحب! وہ تو ہوگی۔“

”مگر میرے عزیز! فرنگی کچھ منہ کا نوالہ نہیں ہے۔ اس کے پیروں تلے گنگا بہتی ہے،“

”اے حضرت! پھر ایران بھی کچھ پتلا نہیں موتا۔ فرنگی کو جھٹی کا دودھ یاد آ جاوے گا۔“

جہاں آباد میں خوشی کی لہر دوڑ گئی، سوکھے دھانوں پر پانی پرٹ گیا۔ یار خوشی سے پھولے

نہیں سماتے، اکڑا اکڑا کر چلتے ہیں۔

”ابے اوزرا نگلو، آج تو بہت اترا آریا اے۔ سالے اچی بنا ہوا ہے، کہیں آنکھ لڑ گئی۔“

”ڈھٹو کے، تجھے بنت کی بھی خبر ہے۔“

”خبر نہیں تو تو بتا دے۔ کیا پھر تو نے کوئی اشغلہ چھوڑا ہے۔“

”ابے منجھو، ایران آریا آئے۔“

”نہیں بے۔“

در تہیں مانتا تو جا مع مسجد پہ جا، واں پہ پرچہ لگا ہوا ہے،“

”ایمان کیا لینے آریا ائے بے۔“

”پچو تیری عقل پہ تو ختل پڑ گئے۔ ابے وہ فرنگی سے دودھ ہاتھ کرنے آریا اے۔“

”کھا میرے سر کی قسم۔“

”تیرے سر کی قسم۔ بس اب سالے فرنگی کا سارا رُعبا ب شُعبا ختم ہو جاوے گا۔“

”پھر تو پو پو بارے ہیں۔“

”پو بارے ہی پو بارے۔“

”ابے او او دبلاؤ، تیری بنوٹ کس دن کام آوے گی۔“

”موقعہ تو آنے دے، بس گوالیار ہی پیسہ تیار رکھ۔ سالے سب فرنگیوں کی کلاتیں اتار

روں گا۔“

گمہ میں یہاں زیادہ دیر نہیں بھٹھڑ سکتا تھا۔ کرفیو کا وقت جو قریب تھا۔ میں نے ایک رکشا والے کو روکا۔

”لو لادہ بالو بلیک آؤٹ میں واپس آنا پڑے گا۔“

”یار میٹر سے روپیہ زیادہ لے لینا۔“

”اچھا بیٹھ جاؤ۔“

رکشا سٹارٹ کرتے ہی وہ شروع ہو گیا ”باؤ جی جنگ کی کیہہ خبراں ہیں۔“

”کوئی نئی خبر نہیں۔“

”پھر میرے سے سنو! چین دی فوجاں آگئی ہیں۔“

”کون کتنا ہے؟“

”ایک باؤ میرے رکشا میں بیٹھا، اُس نے بتایا۔ پکی خبر ہے جی۔ رات کو جتنی لڑائی ہوتی ہے

چینی فوجاں لڑتی ہیں۔“

”رات کی کیا تخصیص ہے؟“

”دن کو تو پہچانے جاویں گے۔ رات کو بھیس بدل کے لڑتے ہیں۔“

”اماں یہ سبز پوش بی بی کون ہے؟“

”سبز پوش بی بی۔ سنا تو ہے۔ این گل دیگر شگفت۔“

”اماں آپ سننے کی بات کرتے ہیں۔ دیکھنے والوں نے دیکھا ہے۔ بس ایک غیبی گولے کی

طرح دشمن پہ گرتی ہے۔ خایکوں کو مولی گاجر کی طرح کاٹی جلی جاتی ہے۔ جب معرکہ پہ چکتا ہے

تو غائب ہو جاتی ہے۔ مجال ہے پھر اس کا آنچل بھی نظر آجائے۔“

”اے صاحب! یہ تو عجیب ماجرا ہے۔“

”اے حضرت! آپ سبز لڈی کی بات کر رہے ہیں۔ پھر مجھ سے سنو۔ بندہ درگاہ نے

اپنی آنکھ سے اُسے دیکھا ہے۔“

”اماں نہیں؟“

”حضرت! بھوٹ بولے سو کا فر۔ کابلی دروازے والے مورچے پہ جب رن پڑا ہے تو اسے حضرت! میں بھی سر پہ کفن باندھ کوڈ پڑا۔ قسم علی مرتضیٰ امیرِ خدا کی، دن سارے خاکوں کے چھکے چھڑا دیئے۔ لڑتے لڑتے کیا دیکھوں ہوں کہ ایک بی بی سر سے پیر تک سبز، منہ پہ نقاب پڑی ہوئی، ہاتھ میں تلوار، گھوڑے پہ سوار خاکوں کے دل میں گھسی ہوئی ہے۔ میں حریان کہ یہ بی بی کون ہے! وس نے جی کمال کیا۔ ایسی تلوار مارے کہ سر بھٹنے کی طریقوں اڑ جاوے۔ دن سالوں کے تو س بکھیر دیئے۔ خاکی دم دہلے بھاگے۔ جدوں لڑائی ختم ہوئی تو میں نے مرط کے دیکھا، لوجی دے غائب۔ بہت ایدھر اودھر نظریں دوڑائیں، وس کی تو پھڑپھڑ نینیں دکھائی دی۔“

۱۴۔ دسمبر!

آج میں شہر میں گھومتا پھرتا رہا۔ آٹا لچھے نہیں۔ نقشہ شہر کا ابتر دیکھا۔ مورچوں کو ٹھنڈا پایا۔ سپاہی مورچوں میں کم اور بازاروں میں زیادہ نظر آتے ہیں، میرٹھ سے جو پوربے شعلہ جوالہ کی صورت اٹھتے تھے اب سرد دکھائی پڑتے ہیں۔ لڈو پیرے کھاتے ہیں، بھنگ گھوٹتے ہیں، جلیبیوں سے انہیں خاص رغبت ہے۔ ہر حلوائی سے پوری کچوری کے ساتھ جلیبیوں کا تقاضا ہے۔ شہر کے حلوائی پوربیوں سے تنگ ہیں۔ رہے سخت خاں کے غازی تو میدانِ جنگ میں جو ہر دکھانے کا موقعہ ان کے ہاتھ سے نکل چکا ہے۔ دربار جو کبھی دربار تھا اب ادبار کے سائے میں ہے۔ سازشوں کا وہاں جال بچھا ہے، معتبر غیر معتبر ہو چکے ہیں۔ دربار کی زینت ہیں مگر اغیار سے نگاہ بازی کرتے ہیں۔ سخت خاں میدانِ جنگ کا آدمی، دربار میں آکریات کھا گیا۔ سپہ سالاری کے حصے سخرے ہو چکے ہیں۔ اب مرزا مقل بھی اس میں حصہ دار ہیں۔ دو ملاؤں میں مرغی حرام۔ ہاں مرزا غوث بھی بیچ میں کوڈ پڑے ہیں۔ تیموری خون بس اب لاف و گزاف کی حد تک گرم ہے۔ کچھ ان میموں کی حد تک گرم ہے جو ان کے ہتھے چرٹھ گئی ہیں۔ مرزا غوث رجز خوانی زیادہ کرتے ہیں۔ جنگ کم لڑتے ہیں مگر ان کی رجز سے زیادہ حضورِ یاد شاد سلامت کا یہ شعر فضا میں گونج رہا ہے!

دمدموں میں دم نہیں اب خیر مانگو جان کی
اے ظفر! بس ہو چکی شمشیر ہندوستان کی

خدا اس شہر پہ اپنا رحم کرے۔ میں نے قلعہ معلیٰ کی دیواروں پر زردی کھنڈی دیکھی ہے۔
سادہ دل اہل دلی ایران کے لشکر کے ہنوز منتظر ہیں۔

۱۵۔ دسمبر:

ڈیوڑھی سے قدم نکالا ہی تھا کہ ایسا دھماکہ ہوا کہ سب درو دیوار اہل گئے۔ لگتا تھا کہ اسی
کوچے میں کسی نے گراب ماری ہے۔ آگے چلا، چاؤڑی بازار میں ایک حلوائی کی دکان پر پور بیوں کا
بھیڑ بھڑکا دیکھا۔ کوئی شور مچاتا ہے، ہم کو پوری دو، کوئی غل مچاتا ہے جلیبی، جلیبی۔ میں نے
ان سے پوچھا کہ یہ دھماکہ کیسا ہوا تھا؟

”کیا کہوت ہے رے۔“ ایک نے مٹھی بھر قلا قدمہ میں مٹھونستے ہوئے پوچھا۔

”ابھی ابھی دھماکہ ہوا تھا جیسے پاس ہی توپ دغی ہو۔“

”ماری ہوگی کسوساس کے جنوائی نے گراب۔“ دوسرا لاپرواہی سے بولا۔

”دیکھ میاں!“ تیسرے نے غصے سے کہا:

”لہڑائی بھڑائی جاوے بھاڑ میں تو ہم کو پیٹ پوجا کر لینے دے۔ جا لمبا بن۔“

میں اپنا سامنے لے کے آگے بڑھ لیا۔ یہ ہیں وہ جو دلی کے تخت کی حفاظت کریں گے؟

ہرے بھرے شاہ کے مزار اور شاہجہانی مسجد کے پنج کھڑا ہوں اور سوئے فلک دیکھتا

ہوں۔ یامیرے مولا! حضور ظل سبحانی کے ہوتے یہ کیسا سایہ مسجد کے میناروں اور قلعے کی

برجیوں پر کا پتلا دیکھتا ہوں۔

ایک ننگ دھڑنگ فقیر، کمر بڑی ڈاڑھی، میلی لمبی الجھی زلفیں، سرخ انگارہ آنکھیں، وحشت

سے چلایا:

”پرے ہٹ، دیکھتا نہیں لاشیں پڑی ہیں۔“

”لاشیں؟ کیسی لاشیں؟ کہاں ہیں؟“ میں نے اردگرد نظر ڈالی۔

فقیر چپ ہوا۔ بڑ بڑایا جیسے اپنے آپ سے کہہ رہا ہو:

”زبان بند رکھو۔ تمہیں اسرار الہی فاش کرنے کو کس نے کہا ہے؟“

پھر ہرے بھرے شاہ کے مزار کی طرف چلا۔ مزار کے پاس پہنچتے پہنچتے نظروں سے اوجھل ہو گیا۔

۱۴- دسمبر:

آج ستمبر کی ۴ ہے۔ قیامت کا دن۔ ستاون سنہ کی سب سے ستم انگیز ساعت۔ گھر سے باہر آیا تو شہر کو درہم و برہم دیکھا۔ یہ دیکھ کر حیران ہو رہا تھا کہ ایک زبردست دھماکہ ہوا جیسے بندہ دتوں کے سو فیہ ایک ساتھ ہوئے ہوں۔ دماغ مختل ہو گیا۔ سمجھ میں نہ آیا کہ دھر جاؤں؟ پاؤں خود بخود قلعے کی طرف اٹھ گئے۔

قلعے کے دروازے پہ پہنچا تو کیا دیکھا کہ پھاٹک بند ہے، قفل لگا ہے، نہ دربان، نہ پھرے دار۔ پھاٹک کے متصل ایک توپ نصب ہے مگر چلانے والا کوئی نہیں۔ عقل حیران، عجب نمرا عجیب۔ شاہجہانی قلعے کے دروازے میں تالا۔؟ بارے ایک صورت نظر آئی۔ میں نے اسے پہچانا۔ یہ تو دربارِ دربار کا دربان ہے۔ کہاں بھاگا جاتا ہے؟ میں نے اسے ٹوکا۔ اس نے بھاگتے بھاگتے کہا کہ خیر چاہتا ہے تو یہاں سے چلا جا۔ خاکوں کی پلٹن آرہی ہے۔

”اور حضورِ ظلِ سبحانی؟“

”حضورِ ظلِ سبحانی مقبرہ ہمایوں میں ہیں۔ شہزادے شہزادیاں تتر بتر ہیں۔ جس کے جہاں

سینگ سمائے نکل گیا۔ قلعہ خالی ہے، بھائیں بھائیں کرتا ہے۔“

میں پلٹ لیا۔ رستے ہو سوئی کہہ رہے تھے مگر دور سے توپوں کے دغنے کی آوازیں آرہی

تھیں۔ کبھی اس راہ، کبھی اُس راہ۔ کبھی کسی چھتے میں، کبھی کھلی سڑک پر۔ کہیں راستہ یہاں سے

وہاں تک خالی۔ کہیں لوگ سرا سیمہ بعلوں میں پوٹلیاں دبائے ٹبڑ کو تھپے لگائے بھاگے چلے

جاتے ہیں چھاوڑی میں اور نقشہ دیکھا۔ لوگ لٹھ پونگے لئے کھڑے ہیں۔ ایک چارپائی کی بیٹی
لئے گھر سے نکلا اور صف میں آن شامل ہوا۔ دوسرا پھکنی سے مسلح گھر سے برآمد ہوا اور بازو
تولتا بیچ سڑک پہ آن ڈٹا۔

میں نے قریب جا کر رازدارانہ پوچھا:

”عزیز کیا نیت ہے؟“

پھکنی والے نے کڑھک کر کہا:

”لڑیں گے؟“

میں نے پھکنی والے، پھر چارپائی کی بیٹی والے کو حیرت سے دیکھا اور آگے بڑھ لیا۔ پھر
خود ہی حیرت رفع ہو گئی۔ ٹھیک ہے، لڑنے والے پھکنی چمٹے اور چارپائیوں کی پٹیوں سے
بھی لڑتے ہیں۔ جنہیں نہیں لڑنا ہوتا وہ تیار توپوں اور بھری بندوقوں کو چھوڑ کر بھاگ کھڑے
ہوتے ہیں۔

جامع مسجد کے سامنے سے گزرتے گزرتے ٹھٹکا۔ سکتے میں آگیا۔ لاشوں کا فرش سچھا
ہوا تھا۔ ہرے بھرے شاہ کی طرف سے غضب ناک آواز آئی:

”تجھے کس نے کہا کہ یاں بھڑے۔ چلا جا۔“

ادھر نظر گئی۔ وہی ننگ دھڑنگ مجذوب۔ بدن میں رعشہ آگیا۔ تیز قدم اٹھاتا آگے بڑھا۔
پھر بالکل ادھر ادھر نہیں دیکھا۔ بس گھر کی طرف دوڑا چلا جا رہا تھا۔
گھر میں امی جان بیٹھی دھاڑوں رو رہی تھیں۔ مجھے دیکھ کے ان کی حالت اور غیر ہو گئی۔
”بیٹے! بتول کا کیا بنے گا۔“

ابا جان صبر و سکون سے بیٹھے تھے۔ مجھے دیکھا، تامل کیا، بولے:

”یہ خبر صحیح ہے؟“

میں کیا جواب دیتا، جتنا سب کو معلوم تھا، اتنا ہی مجھے معلوم تھا۔ سوچ کر میں نے کہا کہ

”عرفان کے دفتر جاتا ہوں۔ وہاں سے پتہ چلے گا کہ صحیح خبر کیا ہے؟“

”پھر جاؤ اور معلوم کر کے آؤ۔“

رستے میں جو بھی ملا، جس سے بھی پوچھا وہ اتنا ہی باخبر اور اتنا ہی بے خبر تھا جتنا میں تھا۔ واضح خبر کسی کے پاس نہیں تھی۔ سب کو پتہ تھا کہ یہ کچھ ہو گیا ہے اور کسی کو اعتبار نہیں آ رہا تھا۔

اعتبار اور بے اعتباری کے درمیان ڈالو اڈول میں نے گھر سے شیراز تک کے رستے میں کتنی مرتبہ اس خبر کو افواہ جانا اور کتنی مرتبہ اس افواہ کو خبر سمجھا۔

میرا قیاس تھا کہ عرفان اس وقت شیراز میں ہوگا۔ وہاں موجود تھا۔

”عرفان! دفتر سے آرہے ہو؟“

”ہاں! خبر پوچھو گے؟“

”ہاں!“

”مت پوچھو۔ صحیح صورت حال کا کسی کو پتہ نہیں ہے۔ ہم نے ڈھاکہ سے رابطہ قائم کرنے

کی بہت کوشش کی، نہیں قائم ہوا۔“

”پتہ نہیں زوار غریب کا کیا حال ہوگا؟“

”یہ لوگ گورنر ہاؤس سے انٹر کون میں منتقل ہو گئے ہیں۔“

”اور میری امی اپنی بہن کے لئے پریشان ہیں۔“

”پریشان ہونا چاہیے، مگر کیا ہو سکتا ہے؟“

”ٹھیک کہئے ہو۔“ میں چپ ہو گیا۔

شیراز اس وقت بھرا ہوا تھا مگر کوئی چائے نہیں پی رہا تھا۔ سب ایک

دوسرے سے پوچھ رہے تھے۔ کیا پوچھ رہے تھے۔ وہ پوچھ رہے تھے جو وہ جانتے تھے۔

مان چکے تھے، ماننے سے انکار کر رہے تھے۔

اس وقت وہ سارا اپنی ٹانگوں میں تھا۔ وہ کہ چلتے چلتے کتنا کچھ سوچتا تھا اور سوچتے سوچتے کہاں کہاں نکل جاتا تھا، اس وقت صرف اور محض چل رہا تھا۔ تیز تیز اٹھتے قدم، قدموں کے شور میں کان پڑی آواز سنائی نہیں دے رہی تھی یا شاید اور کوئی آواز ہی نہیں تھی۔ وہ خالی شہر میں اکیلا چل رہا تھا اور دو قدموں کی آہٹ سے پوری فضا گونج رہی تھی۔ ان دو قدموں کے شور میں رکشا کا شور بھی دب گیا تھا کہ جب وہ بالکل برابر آگئی اور برابر آکر آہستہ آہستہ چلنے لگی تب اسے پتہ چلا رکشا خالی تھا اور رکشا والا اس کی طرف دیکھ رہا تھا۔ "نہیں۔" اس نے کہا اور رکشا والے نے رکشا کی رفتار تیز کی اور آگے بڑھ گیا۔ جب مجھے واقعی کہیں جانا ہوتا ہے تو رکشا والے ہوا کے گھوڑے پہ سوار ہوتے ہیں، کوئی نہیں رکتا۔ اور آج جب مجھے کہیں نہیں جانا تو قدم قدم پر خالی رکشا نظر آرہی ہے اور مجھے دعوت دے رہی ہے، جیسے آج شہر میں میں اکیلی سواری ہوں۔ اس نے نظر اٹھا کر اس پاس دیکھا، پھر سامنے دوڑ تک نظر ڈالی۔ اسے لگا کہ اس پاس اور دوڑ تک کوئی نہیں ہے۔ لوگ کہاں گئے؟ اس نے پھر ایک مرتبہ قریب دور کا جائزہ لیا۔ جہاں تہاں کوئی ٹولی کھڑی ہوئی یا آہستہ آہستہ چلتی ہوئی نظر آئی، آپس میں کچھ باتیں کرتے ہوئے اور پھر سے سونٹے سونٹے۔ یہ سب پھر سے سونٹے سونٹے کیوں ہیں؟ خوف سے؟

چلتے چلتے نظر دیوار پر گئی جہاں ایک بڑا سا اشتہار لگا تھا۔ گھوڑے پہ سوار، ہاتھ میں

تلوار، صورت خوشخوار، یہ غازی یہ تیرے پر اسرار بندے۔ اس پہ کوئی ردِ عمل نہیں ہوا کہ اب وہ تصویر بھی مردہ تھی اور وہ لفظ بھی۔ اگلے نکتہ پہ پھر وہی اشتہار، وہی تصویر، وہی لفظ۔ مردہ تصویر۔ مردہ لفظ۔ اس کے تصور میں ایک جلسہ گاہ کی تصویر ابھری۔ جا، بجا جھنڈیاں لگی ہوئیں، جھنڈیوں کی صورت میں بڑے بڑے اشتہارات ہو میں لہراتے ہوئے۔ اس وقت اس کے لفظ، اس کے نقش کتنے زندہ نظر آتے ہیں۔ جلسہ درہم ویر، ہم ہو جاتا ہے۔ جلسہ گاہ خالی پڑی ہے۔ مگر اشتہار اسی صورت ہو میں پھڑ پھڑا رہے ہیں۔ اس پر لکھے لفظ بنے نقش کتنے مردہ نظر آتے ہیں۔ دنوں تک ان اشتہاروں کو کوئی نہیں اتارتا۔ برابر سے موٹر گزری پیچھے لکھا تھا کبر شش انڈیا شاید کار والا یہ نعرہ لکھ کہ بھول گیا ہے۔ نہیں تو — نہیں تو کیا؟ اس کی سمجھ میں کچھ نہیں آیا۔ اصل میں اس وقت اس کا دماغ خالی خالی تھا۔ دماغ بھی اور دل بھی۔ صبح سے وہ سوچنے اور محسوس کرنے کی ضرورت کس شدت سے محسوس کر رہا تھا۔ ابھی تک وہ سمجھ نہیں پایا تھا کہ کسی بڑے ساتھ کو کس طور محسوس کیا جاتا ہے۔ صبح دیر تک وہ کمرے میں بند بیٹھا رہا اور محسوس کرنے کی کوشش کرتا رہا۔ جتنا اس نے محسوس کرنے کی کوشش کی اتنی ہی اس پہ بے حسی طاری ہوتی گئی۔ پھر خواجہ صاحب آگئے اور ان کے بلانے پر اسے ڈرائنگ روم میں جا کر بیٹھا پڑا۔ خواجہ صاحب کو یہ گمان رہتا تھا کہ اسے دوسروں سے زیادہ معلوم ہے آج بھی اسی گمان میں انہوں نے اسے بلایا تھا۔ مگر اسے کیا معلوم تھا؟ بس اتنا ہی جتنا دوسروں کو معلوم تھا۔ خواجہ صاحب نے بھی آج اس سے زیادہ سوال نہیں کئے۔ ان کے پاس آج تو ایک ہی سوال تھا۔

”مولانا صاحب! یہ کیا ہو گیا؟“

ابا جان نے خواجہ صاحب کے رقت بھرے سوال کا جواب خشک سے لہجے میں دیا:

”خواجہ صاحب! یہ دنیا دار الحساب ہے۔ انسان جو بوتا ہے وہی کاٹتا ہے۔“

پھر خاموشی سے حق پینے لگے۔

خواجہ صاحب چپ بیٹھے رہے۔ پھر بولے:

» مولانا صاحب! جب میں ریڈیوسن رہا تھا تو جی چاہ رہا تھا کہ دھاڑیں مار مار کے روؤں
مگر میں بوڑھا آدمی، جوان اولاد کے سامنے رونا کیا اچھا لگتا تھا؟ ضبط کئے بیٹھا رہا۔ آخر
اٹھ کے کمرے سے نکل گیا اور صحن میں درخت کے نیچے کرسی ڈال کے بیٹھ گیا۔ اس
وقت آس پاس کوئی نہیں تھا۔ سب کمرے میں بیٹھے ریڈیوسن رہے تھے۔ بس بند
ٹوٹ گیا۔ «

خواجہ صاحب کی آنکھ پھر پھر آئی تھی مگر ضبط کر گئے۔ چپ بیٹھے رہے۔ پھر ایک ٹھنڈے سانس کے
ساتھ اٹھے، رکے، بولے

» مولانا صاحب! میرے بڑے کے لئے دعا کرو۔ اس کی ماں رات سے مستقل رو
رہی ہے۔ «

» خواجہ صاحب! گھر میں کہو کہ صبر کریں۔ اللہ تعالیٰ صبر کرنے والوں کو صبر کا صلہ دیتا
ہے۔ ان اللہ مع الصابرين « پھر آنکھیں بند کر لیں اور منہ ہی منہ میں کچھ پڑھنے لگے۔ حقہ الگ
رکھا تھا۔ آنکھیں بند تھیں اور ہونٹ ہل رہے تھے اور وہ انہیں تنکے جا رہا تھا۔ چاہا کہ اٹھ
کر آہستہ سے نکل جائے مگر لگ رہا تھا کہ ٹانگوں میں دم نہیں ہے۔

اب سارا دم جیسے ٹانگوں میں آ گیا تھا۔ اٹھتے ہوئے تیز تیز قدم اس گھڑی وہ یہی کچھ تھا۔
ایک سڑک سے دوسری سڑک پر، دوسری سڑک سے تیسری سڑک پر۔ دیواروں پر لگے اشتہار پڑھتا
ہوا۔ لگتا تھا کہ سارا شہر کھوند ڈالے گا اور شہر کی دیواروں پر جتنا کچھ لکھا ہوا ہے، قد آدم پوسٹروں
کی صورت میں اور چاک اور کونٹے سے لکھے ہوئے نعروں اور گالیوں کی صورت میں، وہ سب
پڑھ ڈالے گا۔ مگر بغیر کچھ محسوس کئے۔ کتنے ایسے اشتہاروں کو جن پر ایک ہی مضمون درج تھا
اور کتنی ایسی کاروں کو جن کی پشت پر، شیشے پر ایک ہی نعرہ انگریزی کے دو لفظوں میں لکھا
ہوا تھا، وہ بغیر کسی اکتاہٹ کے پڑھتا چلا گیا۔ کتنے لفظ مرے پڑے تھے۔ اسے لگا کہ نعرے نہیں
پڑھ رہا۔ مری ہوئی مکھیوں پر چل رہا ہے۔ طبیعت مالش کرنے لگی۔ دیواروں سے نظریں ہٹا

کہ اس پاس چلتے لوگوں کو دیکھنے لگا۔ سب کے چہرے سونت سونتاً کہ ایک سے ہو گئے تھے۔ احساس سے عاری۔ بس خوف کی ایک پرچھائیں ان پر کانپ رہی تھی۔ خود بھی پرچھائیں لگ رہے تھے، جیسے ان میں وزن ہی نہ ہو۔ مجھ میں وزن ہے؟ اچانک اسے خیال آیا اور وہ شک میں پڑ گیا۔ تیز چلتے چلتے اچانک آہستہ چلنے لگا اور قدم ناپ تول کہہ رکھنے لگا۔ وہ اپنے آپ میں وزن محسوس کرنے کی کوشش کر رہا تھا۔ وزن مجھ میں ہے کہ نہیں ہے؟ کب ایسا ہوتا ہے کہ آدمی بے وزن ہو جاتے ہیں اور کب ایسا ہوتا ہے کہ جسم آدمی کے لئے بوجھ اور سروبال دوش بن جاتے ہیں؟ پھر ایک رکشا اس کے قریب آکر کچھوے کی چال چلنے لگی تھی۔ رکشا کو خالی پا کر بے دھیانی میں بیٹھنے لگا تھا کہ خیال آیا، مجھے جانا کہاں ہے؟ کہیں بھی نہیں۔ جب کہیں جانا ہوتا ہے تو ہر رکشا بھری نظر آتی ہے اور ہر خالی رکشا پرے پرے دوڑتی ہوئی اور اب جب کہیں نہیں جانا تو سر پر سوار ہے۔ "نہیں جانا،" رکشا کی رفتار تیز ہوئی اور وہ آگے نکل گئی۔

اس نے تو قدموں کو کوئی ہدایت نہیں دی تھی۔ بس چل رہا تھا۔ لمبے لمبے ڈگ بھرتا ہوا۔ مگر ملاکی دوڑ مسجد تک۔ ہر پھر کہ یہیں آنا تھا۔ عرفان پہلے سے موجود تھا، سامنے چلتے کی پیالی رکھے ہوئے اور منہ میں سگریٹ دبائے ہوئے۔

”چائے؟“

”آج بہت چلا ہوں۔“

”کیوں؟“

”بس ویسے ہی۔“

”تھک گئے ہو؟“

”نہیں۔“

”پھر؟“

”چلتے تو بہر حال پتی ہے۔“

عرفان نے مزید آرڈر دیا۔ عبدل نے جلد ہی چلتے لاکر رکھ دی اور بغیر کوئی بات کئے واپس چلا گیا۔

وہ اور عرفان دونوں آمنے سامنے بیٹھے ایسے چلنے پی رہے تھے جیسے ایک دوسرے سے بالکل بے تعلق ہوں۔ چلنے پھرتے پھرتے اس کی نظریوں ہی سامنے پڑے مردے تڑپے اخبار پر جا پڑی اور وہیں جم گئی۔ سب وہی خبریں تھیں اور وہی سرخیاں جو صبح اس نے گھڑ بیٹھ کر پڑھی تھیں۔ اس وقت یہی سرخیاں اس پہ دشمن کی طرح حملہ آور ہوئی تھیں۔ مگر اب یہ سب اتنی موٹی موٹی سنسنی پیدا کرتے والی سرخیاں مردہ لفظوں کا ایک ڈھیر نظر آرہی تھیں مگر کسی نہ کسی طور تو اپنے آپ کو مصروف کرنا ہی تھا بے دلی سے جہاں تہاں سرخیوں پر نظر دوڑاتی ایک خبر کو یوں ہی پڑھنا شروع کر دیا۔ پڑھتا چلا گیا۔ بغیر یہ سوچے کہ کیا خبر ہے؟ نظر مصروف تھی ذہنی بے تعلق۔ آخر بیزار ہو گیا۔ اخبار پڑے کر کے عرفان کو ایک نظر دیکھا، جس نے پیالی ختم کر کے سگریٹ سلگالی تھی۔ اس نے بھی میز پر پڑے پکیٹ میں سے ایک سگریٹ نکالی اور ہونٹوں سے لگا کر سلگالی۔

”یار کوئی بات کرو۔“

”بات کرنا بہت ضروری ہے؟“

”ضروری تو نہیں، پھر بھی۔“ یہ کہتے کہتے اس نے ارد گرد نظر ڈالی۔ میزیں جہاں تہاں بھری ہوئی تھیں۔ ایک میز پر ایک شخص اکیلا چلے پی رہا تھا اور ساتھ میں بہت انہماک سے اخبار پڑھ رہا تھا۔ قریب کی دوسری میز پر ایک اور شخص چلے پی چکا تھا اور غلامیں گھور رہا تھا۔ کچن کے قریب ایک میز کے گمراہ ایک ٹولی بیٹھی تھی۔ باتیں کر رہی تھی۔ مگر دبی دبی آوازوں میں اور وقفوں کے ساتھ تیز از چلے پھرنے والوں کے ہا وجود آج کتنا خاموش تھا۔

سفید سر والا آدمی معمول کے عین مطابق داخل ہوا۔ ان کی میز کے قریب آیا، گھیر پھر آتے آتے رستہ بدلا اور کاؤنٹر کے قریب والی اپنی میز پر جا بیٹھا۔ عبدل قریب آ گیا، ”چلے؟“

• ہاں چائے۔“

• اور کچھ؟“

• اور کچھ نہیں۔“

عبدال نے جلد ہی چائے لاکر چن دی۔ عبدال آج جلدی جلدی سر و کر رہا تھا۔ چائے پینے والوں سے باتیں جو نہیں کر رہا تھا۔

سامنے رکھی چائے ٹنڈی ہو رہی تھی اور سفید سر والا آدمی سلمے دیوار کو تکیے جا رہا تھا۔ اچانک سر جھکا کے منہ پہ رومال لیا اور سسکیاں لے کے رونے لگا۔
جو جو جس جس میز پر بیٹھا تھا، اسی طرح اپنی جگہ پہ بیٹھا سفید سر والے آدمی کو خاموشی سے دیکھتا رہا۔

• اب ہمیں یہاں سے نکل چلنا پڑیے۔“ عرفان بولا۔

• کیوں؟“

• شکست برداشت کی جاسکتی ہے۔ جذباتیت مجھ سے برداشت نہیں ہوتی۔“

مگر ادھر سفید سر والا آدمی سسکیاں لیتے لیتے ایک دم سے چپ ہو گیا۔ رومال سے آنکھیں پونچھیں اور خاموشی سے چائے پینے لگا۔

شیرازہ جذباتیت کے ایک مختصر سے مظاہرے کے بعد پھر خاموش تھا۔ جو شخص چائے پینے کے ساتھ اخبار پڑھ رہا تھا، اب پھر چائے پینے اور اخبار پڑھنے میں مصروف تھا۔ فلا میں تکیے والے آدمی نے نئی چائے کا آرڈر دیا اور اٹھ کر قریب کی میز پر پڑا اخبار اٹھایا اور اپنی جگہ پہ بیٹھ کر سے الٹ پلٹ کرنے لگا۔ کچن کے قریب کی میز پر باتیں کرتی ہوئی ٹولی جو دم بھر کے لئے بالکل خاموش ہو گئی تھی، پھر دبی دبی آوازوں میں باتیں کر رہی تھی۔

سلامت اور اہم داخل ہونے اور ان کے داخل ہوتے ہی شیرازہ کی خاموش فضا میں ایک درہمی سی آگئی۔ گھور کے اسے اور سرنان کو دیکھا اور زور سے کرسیاں گھسیٹ کر بیٹھتے

ہوتے تند و تیز لہجے میں کہا:

”چلتے منگاؤ۔“

سلامت نے پہلے اسے اور پھر عرفان کو گھور کے دیکھا:

”تم لوگ ہو اس شکست کے ذمہ دار۔“

دونوں نے کسی ردِ عمل کا اظہار نہیں کیا۔

”عرفان! میں تم سے کہہ رہا ہوں۔ تم ہو اس شکست کے ذمہ دار اور ذاکر تم۔“

”کیسے؟“ اس نے سادگی سے پوچھا۔

سلامت نے لال پیلے ہو کر کہا:

”تم سامراج کے پھٹو، تم بھولے بن کر پوچھتے ہو کیسے؟ سوچو کہ تم لڑکوں کو کیا

پرٹھکتے ہو؟ یاد شاہوں کی تاریخ۔ ایفون کی گولیاں۔ ہاں اور تمہارا باپ

ذمہ دار ہے جو میرے باپ کو روزِ مذہب کی ایفون کی ایک گولی کھلا دیتا ہے

آج بھی ایک گولی کھلاتی ہے۔ میرا باپ آج تیرے مذہب پرست باپ سے

ممبرِ کابینہ کے آیا ہے۔ کہتا ہے: **إِنَّ اللَّهَ مَعَ الصَّابِرِينَ**۔ میں

نے کہا بڑھے یہ ٹوٹکے اب تمہیں نہیں بچا سکتے۔ حساب کا وقت آن پہنچا ہے“

عرفان نے لال پیلے ہوتے سلامت کو سکون کے ساتھ دیکھا اور کہا:

”تو گویا آج تم نے اپنے باپ کو اپنا باپ تسلیم کر لیا ہے۔“

سلامت نے گھور کے عرفان کو دیکھا، ”تم مجھ پہ طنز کر رہے ہو؟“

”نہیں، اطمینان کا اظہار کر رہا ہوں۔“

بچن کے قریب کی میز سے ایک نوجوان اُٹھ کر آیا۔ سلامت کے قریب آکر کھڑا ہو گیا

اور تڑپے لہجے میں بولا:

”سلامت صاحب! میں نے آپ کی پارٹی کے جلسے میں آپ کی تقریر سنی تھی۔“

جو اپنے بنگلہ دلش کی حمایت میں کی تھی۔ آپ آج کس بات پر افسوس کر رہے ہیں؟“

”افسوس۔“ سلامت نے غصے سے کہا۔ ”افسوس کیسا؟ میں سامراجی دتوں کو خبردار کر رہا ہوں کہ تم بازی ہار چکے ہو۔“

”یعنی پاکستان بازی ہار چکا ہے؟ یہی کہنا چاہتے ہو؟“ نوجوان کی آنکھوں میں خون اتر آیا تھا۔

”یہ بھرتے دور سے بگڑتی صورتِ حال کو بھانپنا، لپک کر آیا اور نوجوان کو سمجھانے لگا۔

”آپ اپنی میز پر چلیں اور چائے پی لیں۔“

”نہیں مجھے ذرا پوچھ لینے دیں کہ یہ بھائی صاحب چاہتے کیا ہیں؟“

”یہ بھرتے نوجوان کو پکڑ دھکڑ کر کے اس کی جگہ پر پہنچا یا۔ پھر آکر کہا ”سلامت صاحب! آج آپ ایسی باتیں نہ کریں۔ لوگوں کے دل آج بہت دکھے ہوئے ہیں۔“

”کن لوگوں کے دل؟“ سلامت نے دانت کچکچا کر کہا۔

”دیکھتے ہیں آپ سے بحث نہیں کروں گا۔“ یہ بھرتے چلتے چلتے عبدل کو پکارا ”عبدل! تم سلامت صاحب کے لئے چائے لاؤ۔“

عبدل کی طرف سے کوئی جواب نہیں آیا۔ وہ چائے کی ٹرے لے کر اس میز پر پہنچ چکا تھا۔

”عبدل!“ عرفان نے کھڑے ہوتے کہا ”یہ چائے میرے حساب میں چلے گی“ اور سلامت کے کچھ کہنے سے پہلے عرفان اور وہ دونوں شیراز سے باہر نکل آئے تھے۔

شیراز کے باہر فٹ پاتھ پر ایک ٹولی کھڑی تھی۔ آپس میں کوئی بہت گرم بحث ہو رہی تھی اور لوگ اکٹھے ہوتے جا رہے تھے۔ کیا بحث تھی؟ یہ وہ نہیں سن سکا بس بار بار ایک لفظ سناتی دیتا تھا۔ ”خدار“ اور پھر جانتک دونوں جوان ایک دوسرے پر پل پڑے

وہ اور عرفان بغیر رکے، بغیر اس طرف متوجہ ہوئے آگے بڑھ لئے اور دیر تک چپ چلتے رہے پھر وہ بولا "سلامت ٹھیک کتنا تھا۔"

"کیا ٹھیک کتنا تھا؟" عرفان نے برہمی سے اسے دیکھا۔

"وہ ٹھیک کتنا تھا، اس شکست کا ذمہ دار میں ہوں۔"

عرفان نے اسے گھور کے دیکھا، پھر لولا "ذاکرہ! کہیں تم جمال عبدالناصر بننے کی کوشش تو نہیں کر رہے ہو؟"

"نہیں، وہ کیسے بن سکتا ہوں۔ ایک معلم غریب بزدل و ترسندہ جاں، وہ جمال عبدالناصر

کیسے بن سکتا ہے؟"

"پھر؟"

"بات یہ ہے عرفان کہ شکست بھی ایک امانت ہوتی ہے مگر اس ملک میں آج سب ایک دوسرے کو الزام دے رہے ہیں اور آگے چل کر اور دیں گے۔ ہر شخص اپنے آپ کو بری الذمہ ثابت کر رہا ہے اور کرے گا۔ میں نے سوچا کہ کسی نہ کسی کو یہ امانت اٹھانی چاہیے۔"

"یہاں تک تم نے صحیح سوچا، مگر اس سے آگے بھی سوچنے کی ایک بات ہے۔"

"کیا؟"

"یہ کہ اس بار امانت کو اٹھانے کے لئے آدمی کو کم از کم جمال عبدالناصر ہونا چاہیے، وہ سوچ میں پرٹ گیا، پھر لولا "ٹھیک کہتے ہو۔ امانت بڑی ہے اٹھانے والا چھوٹا ہے"

اس کے بعد ایک لمبی خاموشی۔ دیر تک چلتے رہے، ساتھ ساتھ مگر ایک دوسرے

سے یکسر بے تعلق۔ پھر عرفان دفعتاً رکا "اچھا یار! میں چلا۔"

"کہاں؟ ڈیوٹی تو تمہاری رات کی ہے،"

"بس اب کل ملیں گے۔" اور فوراً ہی دوسری سڑک پر مڑ گیا۔

اکیلا رہ جانے کے بعد اس نے اطمینان کا سانس لیا۔ عرفان ہی کی نہیں، شاید اس

کی بھی اس وقت کی ضرورت رہی تھی۔ شاید دونوں اپنی اپنی جگہ دوسرے کو بار سمجھ رہے تھے اور اکیلا ہو جانا چاہتے تھے۔ اتنی لمبی دوستی میں وہ پہلی بار ایک دوسرے کے لئے بار بنے تھے۔ چلتا چلا گیا، یہ سوچے بغیر کہ کہاں جا رہا ہے۔ ایک سگریٹ والے کی دکان پر رکا۔ دکاندار سے آنکھیں ملائے بغیر سگریٹ کا پکیٹ خریدا اور آگے بڑھ لیا۔ اصولاً اسے گھر سے نکل کر نظیرا کی دکان پر رکنا چاہیے تھا اور وہاں سے سگریٹ خریدنا چاہیے تھا کہ یہی ذمہ داری چلی آرہی تھی، مگر آج تو وہ اس راستے سے نظیرا سے ایسے آنکھ بچا کر نکلا جیسے وہ اس کا مقروض ہے۔

متہ میں سگریٹ دبائے چلا جا رہا تھا کہ جناح گارڈن کے قریب سے گزرتے گزرتے ٹھٹکا۔ میں کیوں بلا وجہ اپنی ٹانگیں توڑ رہا ہوں؟ بس اس خیال کے آتے ہی وہ سڑک سے باغ میں مڑ گیا۔ روش روشن گزرتا اس وسیع سبزہ ناریں پہنچا جہاں جا بجا پھولوں کے تختے تھے اور پتھر کی بنچیں۔ مگر بنچ پر بیٹھنے کی بجائے اس نے سبزہ ناریں میں ٹانگیں پھیلا کر بیٹھنا پسند کیا۔ پھر اس نے اردگرد نظر ڈالی۔ درد دوز تک کوئی نظر نہیں آیا۔ آج تو بالکل خالی ہے اور یہ سوچتے ہوئے احساس ہوا کہ وہ بے مقصد نہیں گھوم رہا تھا۔ اسے کسی تنہا گوشے کی تلاش تھی مگر کس لئے؟ جس لئے خواجہ صاحب کو تلاش تھی؟ اس خیال نے اسے چونکا دیا۔ تو گویا میں صبح سے اس لئے مارا مارا پھر رہا ہوں کہ تنہائی کا گوشہ ملے اور میں — نہیں عرفان ٹھیک کہتا ہے شکست برداشت کی جا سکتی ہے۔ جذباتیت نہیں۔ مگر پھر ایک دوسری رو آئی اور اسے اپنے ساتھ ہالے گئی۔ رقیق قلبی کا منظر ہرہ بتزل حرکت ہے۔ تنہائی میں جذبات کی نکاسی عین انسانی وصف ہے۔ اس میں مضائقہ بھی کیا ہے؟ آدمی اس کے بعد ہلکا ہو جاتا ہے اور ایک دفعہ پھر اس نے اس ساتھ کے بارے میں شدت محسوس کرنے کی کوشش کی۔ دیر تک بیٹھا رہا اور اپنے اوپر کیفیت طاری کرنے کی کوشش کرتا رہا۔ پھر لیٹ گیا اور آنکھیں موندیں۔ مگر اس ساری کوشش کے باوجود وہ ایک بے رنگی کی کیفیت کے سوا

کوئی کیفیت اپنے پہ طاری نہ کر سکا۔

” کا کے! تو یہاں کیا کر رہا ہے؟ سو رہا ہے؟“

” نہیں۔“ وہ ہڑبڑا کے اٹھ بیٹھا۔ سامنے افضال کھڑا تھا۔

” پھر کیا کر رہا ہے؟“ افضال گھاس پر بیٹھتے ہوئے بولا۔

” یار سمجھ میں نہیں آ رہا تھا کہ کیا کروں، کچھ سمجھ میں نہ آیا تو یہاں آ گیا۔ یہاں کم از کم نہائی

تو ہے اور تم کس چکر میں آئے؟“

” میں یہاں پھولوں سے کبھی کبھی ملاقات کرنے آیا کرتا ہوں۔ پھولوں سے اور درختوں سے

اچھے لوگ ہیں، سب اپنے یار ہیں۔“

” پھولوں سے ملاقات؟ آج کے دن؟“

” ہاں آج کے دن۔“ افضال چپ ہوا، پھر بولا ”یار آج منہ اندھیر سے میری آنکھ کھل گئی۔

میں نے سوچا کہ دیکھنا چاہیے شکست کی صبح کیسے چڑھتی ہے۔ میں نے اپنے کمرے کا درجہ

کھولا اور یاہر دیکھنے لگا۔ بہت دیر تک دیکھتا رہا۔ یاہر کچھ بھی تو نہیں تھا۔ میں نے درجہ

بند کر لیا اور چادر منہ پہ لے کے سو گیا۔ دوپہر تک سوتا رہا آخر میری نانی نے مجھے جھنجھوڑ

کے اٹھایا۔ یار! میں نے تجھ سے کبھی اپنی نانی کا ذکر کیا تھا۔

” جب ہم چلے تھے تو برسات کا موسم تھا، باڑھ آئی ہوئی تھی۔ ادھر فسادات، ادھر

باڑھ۔ مگر ہماری نانی زمین نہیں چھوڑتی تھی۔ میری ماں نے اسے سمجھایا کہ اماں ہم تو باڑھ کی

وجہ سے جا رہے ہیں، جب اترے گی تو واپس آجائیں گے۔ نانی میری بھولی بھالی چکر میں

آگئی۔ مگر وہ بات اس کے دماغ میں پھنسی ہوئی ہے۔ تھوڑے تھوڑے دنوں کے بعد تقاضا

کرتی ہے کہ کاکی! باڑھ اترے گی، ہوگی، مینوں واپس لے چل۔“

” واقعی؟“ وہ ہنس پڑا۔

” بالکل۔ اب تک یہی سمجھ رہی ہے کہ باڑھ اترے گی تو ہم واپس چلے جائیں گے تو

آج اس نے مجھے بھجھوڑ کے اٹھایا۔ میں آنکھیں ملتا اٹھا۔ اس نے مجھے بہت پیار سے کھانا کھلایا۔ پھر کہنے لگی کہ کاکے بارٹھ تو اتر گئی ہوگی۔ تو مینوں واپس لے چلے۔ میں اس کی صورت تکنے لگا۔ جی میں آیا کہ کہوں کہ نانی میری کاکا! بارٹھ ادھر اتری تو ادھر چڑھ گئی۔ جانے کا راستہ کہاں ہے؟ دل نے کہا مت کہ۔ نانی آگے سے کچھ اور پوچھ بیٹھے گی۔ بس یہاں سے نکل ہی چل۔ تو میں نکل کھڑا ہوا، نکل کر میں نے سوچا کہ آج کے دن مکہ وہ لوگوں کے ملنے سے یہ اچھا ہے کہ چل کر درختوں اور پھولوں سے ملاقات کی جائے، چپ ہوا، ارد گرد نظر ڈالی، پھر کہنے لگا "دھوپ اس وقت اچھی ہے مگر جا رہی ہے۔" لہجے میں افسردگی آگئی۔ "دسمبر کی دھوپ اچھی ہوتی ہے۔ مگر جلدی ڈھل جاتی ہے۔"

افضال ٹھیک کہتا ہے، اس نے سوچا۔ جب دل و دماغ خالی ہوں اور سوچنے اور محسوس کرنے کی صلاحیت سلب ہو جائے تو آدمی کو چاہیے کہ درختوں کی صحبت میں مودب بیٹھے اور پھولوں سے ہنسنے لولے۔ بے شک درخت دانشمند ہوتے ہیں اور پھول اچھی باتیں کہتے ہیں۔ اس نے افضال کو دیکھا کہ اس کی طرف سے بے پرواہ ہو کر دور کے درختوں کو تک رہا تھا۔ افضال کی نظروں کے ساتھ ساتھ اس کی نظریں بھی سفر کرنے لگیں اور دور کے درختوں پر جا کر ٹک گئیں۔ جسم دونوں کے یہاں، نظریں دور درختوں میں۔ دل اور دماغ بھی وہیں پہنچے ہوئے تھے۔

”کاکے! سن،“ افضال بازدارانہ لہجے میں اس سے مخاطب ہوا۔

وہ مشکل سے درختوں کی دنیا سے واپس آیا مگر اس واپسی پر وہ خوش نظر نہیں آتا

تھا۔ ”ہاں کہو۔“

”یار! پاکستان کا انتظام میں اپنے ہاتھ میں نہ لے لوں؟“

”کیا؟“ اس نے عجیب نظروں سے افضال کو دیکھا۔

”یار! میں نے اب یہی سوچا ہے۔ اگر دو طیب آدمی مجھے مل جائیں اور میرے بازو

بن جائیں تو یہ ذمہ داری سنبھال لوں۔ ایک تو ہے، ایک عرفان کو ملا یا جا سکتا ہے۔ کبھی کبھی مکہ وہ باتیں کرتا ہے، پھر بھی اچھا آدمی ہے۔ تم دو میرا ساتھ دو تو میں پاکستان کو پھر سے خوبصورت بنا سکتا ہوں۔ یار! ان بد صورتوں نے پاکستان کی صورت بگاڑ دی ہے، بہت مکہ وہ لوگ ہیں۔“
وہ تلخ سی ہنسی ہنسا، یوں لگا کچھ نہیں۔

”کاکے! تجھے مجھ پہ اعتبار نہیں ہے،“ افضال بے دماغ ہو گیا۔

”تجھ پہ تو اعتبار ہے، اپنے پہ اعتبار نہیں ہے۔“

”کیوں اعتبار نہیں ہے؟ یار! ان مکہ وہ لوگوں کے درمیان ہم ہی تو دو خوبصورت آدمی

ہیں۔“ رکا، پھر بولا ”تجھے پتہ ہے مجھے کچھ مربعے الاٹ ہونے والے ہیں۔“

”وہ تو میں بہت دنوں سے سن رہا ہوں۔“

”بس میں تے ہی توجہ نہیں کی تھی۔ اب کی ہے۔“ الاٹمنٹ ہونے والی ہے۔ میں نے نقشہ

تیار کر لیا ہے۔ ایک مربعے میں گلاب کے تختے ہوں گے۔“

”ایک مربعے میں؟ — کس خوشی میں؟“

”یار! پاکستان میں پھول بہت کم ہو گئے ہیں، جب ہی تو لوگ بد صورت ہوتے چلے جا

سے ہیں اور نفرت پھیلتی چلی جا رہی ہے۔ میں نے سوچا ہے کہ ان بد بختوں کی صورتوں کو

مسخ ہونے سے بچایا جائے۔ تو منصوبہ یہ ہے کہ ایک مربعے میں گلاب کے تختے ہوں دو

مربعوں میں آموں کا باغ ہوگا۔ یار! بات یہ ہے مکہ وہ آوازیں سن سن کے میری سماعت خراب

ہو گئی ہے۔ آموں کا باغ ہوگا تو کوئل کی آواز تو سنائی دے گی۔ کیوں کیا خیال ہے؟“

”اچھا خیال ہے۔“

”بس پھر تیار ہو گیا، پاکستان کو خوبصورت بنانا ہے۔“

بس ساسی وقت آسمان پر ایک کھر کھر اہٹ ہوئی۔ ایسی کہ کانوں کے پردے پھٹ

جائیں۔ اس کی اور افضال کی دونوں کی نظریں آسمان کی طرف اٹھ گئیں۔ ”ہوائی حملہ، اس کے

ہنڈ سے نکلا۔

”ہو آئی حملہ، افضل تعجب سے بولا ”سائمن تو بولا نہیں۔“

”ہمارے سائمن آج صبح سے خاموش ہیں۔“

افضل آسمان کو نکتا رہا۔ رفتہ رفتہ فضا خاموش ہو گئی۔ افضل نے اطمینان کا

سانس لیا ”یار میں تو ڈر رہا تھا کہ کہیں ہمیں گولہ نہ گھر پڑے اور یہ سب پھول —“ وہ

چپ ہو گیا۔

”اور تم کہتے ہو کہ پاکستان کو خوبصورت بنانا ہے۔“

”یار! جنگوں کو ہم روک نہیں سکتے؟“

افضل نے اتنی معصومیت سے پوچھا کہ وہ ہنس پڑا۔

”ذاکر، تو ہنس رہا ہے۔ میں نے سنجیدگی سے یہ سوال کیا ہے کیا ہم جنگوں کو روک

نہیں سکتے؟“

”نہیں۔“

”کلکے پھر تو مجھے جانتا نہیں۔ مگر مجھے دو طیب آدمیوں کی ضرورت ہے — ذاکر۔“

”ہوں۔“

”تو میرا بازو بنے گا؟“

آسمان پر پھر گھول گھول ہونے لگی۔ آواز تیز ہوتے ہوتے کانوں کے پردے پھاڑ دینے

والی کھڑکھڑاہٹ بن گئی۔ آج تیسرے پہر سے حملہ کرنے والے طیارے بہت نیچے اڑ رہے

تھے۔ تیزی سے آتے تھے اور گزرے چلے جاتے تھے، بغیر گولہ گرائے۔ اس نے سامنے رکھی

ہاتھ کھڑکی پر نظر ڈالی۔ ساڑھے سات بجنے والے تھے۔

یلغار ہے اور اسے یاد آ یا کہ ۶۵ میں جنگ بندی کی رات کو بھی ایسا ہی ہوا تھا۔ سوتے سوتے میں ایک دم سے جاگ پڑا۔ کمرے کی دیواریں ہل رہی تھیں، کھڑکیاں اور دروازے جھنجھنا رہے تھے۔ میں نے گھڑی پہ نظر کی۔ بارہ بج رہے تھے۔ میں حیران ہوا اور خوفزدہ ہوا۔ اس گھڑی تو توپوں کو خاموش ہو جانا چاہیے تھا۔ کیا جنگ بندی کا معاہدہ ناکام ہو گیا اور جنگ دوبارہ شروع ہو گئی؟ توپیں اس شور سے گرج رہی تھیں کہ کچھلی سولہ راتوں کی گرج اور دھمک اس کے مقابلہ میں ماند پڑ گئی مگر ایک دم سے گرج اور دھمک رک گئی۔ کمال سکوت، اتھاہ سناٹا۔ ابھی وہ گرج اور دھمک تھی کہ زمین ہل رہی تھی اور دیواریں لرز رہی تھیں اور اب ایک دم سے اتنا سکوت، اتنا سناٹا۔ میں دہل گیا۔ شاید جنگ سے زیادہ جنگ بندی دہشت ناک ہوتی ہے۔ میں ایک دہشت سے نکل کر دوسری دہشت میں سانس لے رہا تھا۔ — زیادہ گہری دہشت میں، پھر میں صبح تک نہ سو سکا۔

گھڑی کی سوئی انیسویں منٹ سے ایک لمبا دہشت بھرا سفر کر کے تیسویں منٹ پر جا لگی ہے۔ آسمان خاموش ہے۔ تو ہندوستان کے طیارے آخری بار اپنا طنطنہ دکھا کر واپس جا چکے ہیں۔ گویا جنگ بندی ہو چکی ہے۔ میں اٹھ کر دریا کھولتا ہوں، باہر سہانگ کر آسمان کو دیکھتا ہوں، فضا میں دور تک نظر دوڑاتا ہوں۔ کچھ نظر نہیں آتا۔ فضا تاریک، پورا شہر اندھیرے میں غرق ہے۔ افضال ٹھیک کہتا تھا۔ باہر کچھ بھی نہیں ہے۔ میں دریا کھولتا ہوں اور اندھیرے کمرے میں ٹٹولتے ٹٹولتے اپنے پلنگ پہ آ لیٹتا ہوں۔ باہر کچھ بھی نہیں ہے۔ افضال ٹھیک کہتا تھا۔ باہر سب اسی طرح ہے۔ پھر یہ سب کچھ کہاں ہوا ہے؟ پھر یہ دھواں سا کہاں سے اٹھتا ہے؟ کہاں سے؟ میرے اندر سے؟ گمرے میں خود کہاں ہوں؟ یہاں یا وہاں؟ وہاں گمرے ہوتے شہر میں؟ اور گمرہ ہوا شہر؟ مگر گمرہ ہوا شہر تو میں خود ہوں۔ دل ہمارا گویا دلی شہر ہے۔ شہر جب گمرہ ہے اور آدمی جب ڈھینتا ہے، جب کڑیل جوان کبر سے ہو جلتے ہیں اور گھر کے رکھوالے تھر تھرنے لگتے ہیں۔ اور

جب ہم نے تم سے یہ سہا لیا تھا کہ آپس میں خونریزی مت کرنا اور اپنوں کو اپنے ملک سے مت نکالنا پھر تم نے اس کا اقرار کیا تھا اور تم اس کے گواہ ہو۔ پھر وہی تم ہو کہ اپنوں کو قتل کرتے ہو اور اپنوں میں سے ایک گروہ کو ملک سے نکالتے ہو۔ قتل کیا، پھر قتل ہوئے۔ نکالا، پھر نکلے اور پھر جب دہشتیں راہوں میں خیمہ زن ہوئیں اور گلیوں کے کواڑ بند ہو گئے اور گھروں سے چلکی کی آواز آنی بند ہو گئی اور چولے ٹھنڈے ہو گئے اور جب میں قصر سوسن میں تھا تو ایسا ہوا کہ حنائی جو میرے بھائیوں میں سے ایک ہے، وہ آیا اور میں نے اُس سے اُن کا جو ایسروں میں سے باقی رہے اور بچ رہے، حال پوچھا، دینزیرو و شلم کا۔ اس نے کہا کہ باقی بچ جانے والے ذلت اٹھاتے ہیں اور یرو شلم کی دیوار ڈھائی ہوئی ہے اور اس کے پھاٹک آگ سے جلے ہیں۔ جہاں آباد خرابہ بن چکا ہے۔ مبالغہ نہ جانتا، ایسے غریب سب تک گئے۔ جو رہ گئے تھے وہ نکالے گئے۔ جاگیر دار، پنشن دار، دولت مند، اہل حرقتہ کوئی بھی نہیں مفصل حالات لکھتے ہوئے ڈرتا ہوں۔ ملازمانِ قلعہ پر شدت ہے اور یاز پر س اور دارو گیر ہیں مبتلا ہیں۔ اپنے مکان میں بیٹھا ہوں۔ دروازے سے باہر نہیں نکل سکتا۔ رہا یہ کہ کوئی میرے پاس آوے پھر میں ہے کون؟ گھر کے گھر بے چراغ پڑے ہیں۔ ہے موجزن ایک قلعہ م خوں کاش می ہو۔ وہ ایک بے کلی کے ساتھ اٹھ کے بیٹھ گیا۔ اندھیرے میں اسٹیکمیں پھاڑ کر ارد گرد دیکھا۔ میں کہاں ہوں؟ کہاں کہاں کس کس کی کہی ہوئی باتیں، کب کب کے قصے، میرا دماغ ہنڈیا کی طرح پک رہا ہے۔ پھر سوچا کہ اس سے بہتر تو یہی ہے کہ ڈائری لکھنے بیٹھ جاؤں۔ آخر شخص جنگ تک کی ڈائری لکھنے کی تو قسم نہیں کھائی تھی اور آج کی ڈائری تو ضرور لکھنی چاہیے۔ آج کے دن کو محفوظ کر لینا چاہیے۔ اس نے لائٹن کی لواؤ پنچی کی اور لکھنا شروع کر دیا۔

۱۸۔ دسمبر:

قلعہ معلیٰ بجائیں بجائیں کہ رہا تھا۔ میں ہرے بھرے شاہ کے مزار پر گیا۔ وہ مجلوب تھا نہیں تھا۔ بہت تلاش کیا، نہیں ملا۔

دلی اب ایک غارت زدہ شہر ہے، اوراقِ مصور ایسے کوچے بکھرے پڑے ہیں کتنے ورق
اڑ گئے، کتنوں کے نشان مٹ گئے۔ گھر کتنے بے چراغ ہیں، کتنے ڈھنڈے پڑے ہیں۔
میں اس خرابے سے نکلا اور لکھنؤ کی راہ چلا۔ جب متصل اس شہر کے پہنچا تو سنا کہ لکھنؤ
کی بساٹ اُلٹ چکی ہے اور نواب حضرت محل اپنے جاں نثاروں کی معیت میں شہر چھوڑ کر
نیپال کے جنگلوں میں نکل گئی ہیں۔ لشکرِ فرنگ ان کے تعاقب میں ہے۔ شکاری کتوں
کی مثال انہیں نگہ نگہ، جنگل جنگل سونگھتا پھرتا ہے۔ میں حیران ہوا۔ ملکہ نے کیا سوچا کہ تھیار
نہیں ڈالے۔ میں نے ملکہ کی نامصحت اندیشی پر افسوس کیا اور آگے بڑھ لیا۔
جھانسی کے نواح سے گزرتے گزرتے ایک راہرو سے پوچھا کہ بھائی! جھانسی کی
کچھ خبر دے؟ افسوس سے بولا، ہمارا نی نے لڑ کر جان دے دی۔ جھانسی کا تختہ ہو گیا۔
میں آگے بڑھ لیا کتنے شہروں کے نواح سے گزرا۔ ہر شہر کو بسہم پایا۔ ہر مورچے کو
ٹھنڈا دیکھا۔ نہ بد میں پانی تھوڑا تھا، میں نے آسانی سے ندی عبور کر لی۔ عبور کر کے آگے
چلا تو گھٹنا جنگل نظر آیا۔

تانتیا توپی سے ملاقات؛

جنگل سے گزرتے گزرتے تانتیا توپی سے ٹھہر ہو گئی۔ وہ اس گھنٹے ڈراؤنے جنگل
میں ایسے نظر آتا تھا۔ جیسے کچھار میں تیر میں نے مودب ہوا سے شہروں کا احوال سنایا۔
”دلی کا زوال ہو چکا۔“

”پھر کیا ہوا؟“ اس نے لاپرواہی سے جواب دیا۔

”لکھنؤ کی بھی بساٹ اُلٹ چکی ہے۔“

”پھر کیا ہوا؟“

”جھانسی کی رانی ماری گئی۔ جھانسی کا بولو رام ہو گیا۔“

” پھر کیا ہوا؟“

” ہندوستان جنگ ہار چکا ہے۔“

” پھر کیا ہوا۔“

” اب لڑنا بے سود ہے۔ مصلحت کا تقاضا یہ ہے کہ ہتھیار ڈال دیتے جائیں۔ ویسے بھی برسات گزر چکی ہے۔ نہ بد میں پانی ڈھل چکا ہے فرنگی فوج کے رستے میں اب کوئی رکاوٹ نہیں ہے۔“ تانیتا تو پی نے مجھے گھور کے دیکھا۔ بولا:

” میرے متر! پہلے میں ہندوستان کا تخت بچانے کے لئے لڑ رہا تھا، اب

ہندوستان کی آتما بچانے کے لئے لڑ رہا ہوں۔ وہ لڑائی ہار گیا، یہ لڑائی

نہیں ہاروں گا۔“

چپ ہوا مجھے غور سے دیکھا، بولا

” تم مسلمان ہو؟“

” الحمد للہ کہ میں حلقہ بگوشِ اسلام ہوں۔“

” جب ہی۔“

” اس کا مطلب؟“

” متر! مطلب اس کا ظاہر ہے۔ تم مسلمان لوگ اب صرف تخت کے لئے لڑتے ہو۔

لڑتے بھی کہاں ہو مجھے پتہ ہے کہ دلی کے قلعے میں کیا ہوتا رہا ہے۔“

دلی کے قلعے میں کیا ہوتا رہا ہے؟ اب اور پہلے۔ بھائیوں کے ہاتھوں بھائیوں۔

منلوں کی زنگ آلود تلواریں۔ مگر شہزادہ فیروز شاہ۔ اور تختِ خاں۔ وہ کس جنگل میں

ہے؟ کیا وہ بھی نیپال کے جنگلوں میں مھٹک رہا ہے؟ کتنے لوگ ڈھا کہ سے نکل کر مرتے

گرتے نیپال پہنچ چکے ہیں۔ نیپال کے جنگلوں کی آغوشِ کشادہ ہے۔ وہ جو سرنہ جھکوانے

کا خناس لے کر ماں پہنچتے ہیں۔ وہ جو جان بچا کر بھاگتے ہیں اور یہاں آتے ہیں۔ کتوں نے

بھونکنا شروع کر دیا ہے۔ میرا ذہن پراگندہ ہونے لگا۔ فقر سے بے ربط ہوتے جا رہے ہیں کتے
بالکل اسی طرح بھونک رہے ہیں جیسے کل رات بھونک رہے تھے۔ ان کے لئے کوئی فرق
نہیں پڑا۔

کتے لکمتے وہ اٹھا۔ گھڑکی کھول کر باہر نظر ڈالی۔ سامنے والی دو منزلہ عمارت میں
روشنی ہو رہی تھی۔ سب کمروں میں بجلی جل رہی تھی۔ اسے یہ روشنی عجیب لگی۔ وہ تو یہ
دیکھنا چاہتا تھا کہ آج کی رات کتنی گہری اور کالی ہے۔

واپس آیا، بستر پہ لیٹے لیٹے گھڑی پہ نظر ڈالی، حیران ہوا۔ ابھی صرف دس بجے ہیں؟ اچھا!
اور لگ رہا ہے کہ آدھی رات گزر گئی۔ یا اللہ! یہ رات تو جنگ کی راتوں سے بھی لمبی ہو گئی۔

خواجہ صاحب ابھی ابھی آکر بیٹھے تھے۔ ابا جان نے سوتے کی ان کی طرف موڑتے ہوئے پوچھا:

”کچھ پتہ چلا؟“

”ہاں کچھ پتہ چلا تو ہے۔“ آج خواجہ صاحب کے لہجے میں امید کی رمت تھی۔

”اچھا! کیا پتہ چلا؟“

”ادھر سے ایک شخص آیا ہے۔ کہتا ہے کہ اس نے کرامت کو بنکا ک میں دیکھا ہے۔“

”بنکا ک میں؟“

”شاہ صاحب! اس میں حیرانی کی کیا بات ہے؟ اس قیامت میں تو جس کے جدھر

سینگ سمائے ادھر نکل گیا۔ کتنے تو ہندوستان میں چھپے چھپے پھر رہے ہیں کتنے ہندوستان

کی راہ نیپال پہنچ گئے۔ ادھر مشرق کی سرحد پاکر کے بہت سے رہا میں نکل گئے۔ کوئی رنگون

گیا، کوئی بنکا ک پہنچا۔ وہ شخص بتاتا ہے کہ وہ بنکا ک ہوتا ہوا آیا ہے۔ وہاں اس کی ملاقات

کرامت سے ہوئی ہے۔“

”کون شخص ہے یہ؟“

”اجی وہ اپنے امترسر کا خردین ہے نا، اُس کا جاننے والا ہے۔ اس سے میں نے اس شخص

کا پتہ لیا ہے۔ وہ سیالکوٹ میں ہے۔ تو آج میں سیالکوٹ جا رہا ہوں۔“

جاؤ اللہ مدد کرے گا۔“

” شاہ صاب! آپ کا کیا خیال ہے؟ مجھے تو یقین ہے کہ کرامت زندہ ہے اور وہیں آئے گا۔“

اباجان نے تامل کیا، پھر بولے:

” اُس کی رحمت سے کچھ دور نہیں۔ ایسا بھی ہوا ہے کہ آدمی کے لئے پھانسی کا

حکم صادر ہو گیا اور پھر وہ پڑھ گیا۔ بس ایمان سچتہ رہنا چاہئے۔“

” شاہ صاحب! اللہ کے فضل سے میرا ایمان تو بہت سچتہ ہے۔ ہاں میں پیڑوں فیتروں

کو زیادہ نہیں مانتا تھا۔ مگر ایک فیترا میں قائل ہو گیا۔ محمد دین ہی مجھے اس کے پاس لے گیا تھا

اس نے میری صورت دیکھی۔ بولا کہ تو پریشان ہے۔ میں نے کہا کہ پریشان تو ہوں۔ بولے پریشان

مت ہو، دعا کر۔ وہ زندہ ہے مگر مشکل میں ہے۔ پھر جی اس نے مجھے ایک دعا بتائی۔ روز مغرب

کی نماز کے بعد چالیس دفعہ پڑھنے کے لئے۔ شاہ صاب! آپ یقین کریں کہ اسے پڑھتے ہوئے

مجھے ایک ہفتہ ہوا ہے کہ سیالکوٹ والے آدمی کی خبر مجھے مل گئی۔“

” اس کے کلام میں بہت تاثیر ہے۔“

” بس جی! میں آج سیالکوٹ جا رہا ہوں۔“

وہ خواجہ صاحب کو تنکے جا رہا تھا۔ اسے پچھلے مہینے کی بات یاد آگئی تھی۔ پچھلے مہینے

بھی خواجہ صاحب ایک صبح اسی طرح پُرا میدانے تھے۔ اُس دفعہ انہیں کراچی پہنچنے والے

ایک شخص کا پتہ ملا تھا، جس نے اُس آگ سے نکلتے ہوئے برما کی سرحد پر کرامت کو دیکھا

تھا۔ اور اس شخص کی تلاش میں انہوں نے کراچی کا چکر لگایا تھا۔

” شاہ صاب!، خواجہ صاحب کچھ سوچتے ہوئے بولے:

” ہوں میں نصیب کا کھوٹا۔ دیکھو جی دو بیٹے تھے۔ ایک بگڑ گیا، ایک کم گیا۔

جو سعادت مند تھا، اسے اب رب ہی لائے تو وہ آئے جو نالائق تھا وہ میرے

بیٹے پہ مونگ دل رہا ہے۔ وہ بد بخت سلامت، پتہ ہے کیا کتا ہے؟ کتا ہے

کہ بنگالیوں کو آنا دی مل گئی۔ میں نے کہا کہ حرام ہے پتر! نکل جا میرے گھر سے۔

کہنے لگا امریکہ جا رہا ہوں۔ میں نے کہا جادو فتنہ ہو۔“

سلامت کا ذکرہ نکل آیا تھا اور حسب دستور اسے بلباہی کھینچنا تھا۔ مگر خواجہ صاحب کو

جلدی خیال آگیا کہ انہیں سیالکوٹ جانا ہے اور وہ اٹھ کھڑے ہوئے۔ ان کے نکلتے ہی امی داخل

ہوئیں۔ ”اجی ایہ خواجہ صاحب کیا کہہ رہے تھے؟ کرامت کا کچھ پتہ چلا؟“

اباجان نے کسی قدر تامل کے ساتھ جواب دیا کہتے ہیں کہ کوئی شخص اُدھر سے آیا ہے

اُس نے کرامت کو بنکا ک میں دیکھا ہے۔“

”آگے کیا بتاتا ہے؟“

”اب آگے کی بات کا تو مل کہہ ہی پتہ چلے گا۔ وہ شخص سیالکوٹ میں ہے۔ آج سیالکوٹ

جا رہے ہیں۔ دیکھو۔“

”اجی! وہ غیر آدمی۔ وہ جھوٹ کیوں بولے گا؟ اس نے کرامت کو دیکھا ہوگا۔ جب

اُس نے یہ بات کہی ہے۔“

”ہاں! مگر کیا کہا جاسکتا ہے؟“ اباجان چپ ہوئے۔ پھر بولے:

”بہر حال آدمی کو ہر حال میں بخیر ہی کی توقع رکھنی چاہیے۔“

”ہاں! ہماری تو دعا یہی ہے کہ بچا راجس طرح بھی ہو واپس آجائے۔ نہیں تو بچارے

خواجہ صاحب جیتے جی مر جائیں گے۔“ امی نے کہتے کہتے ٹھنڈا سانس بھرا۔ ارے

کوئی ہمارے دل سے پوچھے۔ ہمارے دل پہ کیا گزرتا رہی ہے۔ خواجہ صاحب اپنے

ایک کے لئے اتنے پریشان ہیں۔ ہمارے یہاں تو ایک پورا خاندان لاپتہ ہے۔“ رکیں،

پھر بولیں:

”اجی! میں نے رات کیا خواب دیکھا کہ جیسے بتول ہے۔ پھٹے حالوں، سر مبیلا

چیکٹ۔ میں اس کے سر میں کنگھی کر رہی ہوں اور کہہ رہی ہوں کہ ارے!

تیرے سر میں تو جو تیں بھری پڑھی ہیں۔“

یہ کہتے کہتے وہ چپ ہوئیں، پھر آنچل متہ پہ رکھ لیا۔ ان کی آنکھ بھرا آئی تھی۔

اباجان کا سر جھبک گیا۔ پھر انہوں نے ٹھنڈا سانس بھرا، بولے:

”اب ہمیں مر جانا چاہیئے۔“

”جی؟“ اس نے چونک کر ان کی طرف دیکھا۔

”ہاں بیٹے! اب ہمیں مر جانا چاہیئے۔ بہت زمانہ دیکھ لیا۔ جو تہ دیکھنا تھا۔ وہ بھی

دیکھ لیا۔ آگے دیکھنے کی تاب نہیں ہے۔“

”حالات بہتر ہو رہے ہیں۔ آگے اور بہتر ہو جائیں گے۔“

”مگر کتنے دن کے لئے؟“ اباجان رکے، پھر بولے:

”بیٹے! حالات کے بہتر ہونے سے کچھ نہیں ہوتا۔ اعمال بہتر ہونے چاہئیں۔“

امی نے جیسے کچھ نہیں سنا۔ ان کا دماغ کہیں اور کام کر رہا تھا۔ اسے بیٹے! تو اس وز

کیا بتا رہا تھا کہ صابرہ نے ریڈیو میں نوکرہ کی کہہ لی ہے؟“

”صابرہ نے؟ جی مجھے پتہ نہیں، سر پندر نے لکھا تھا۔“ صابرہ کے اچانک ذکر پر وہ

کچھ سٹپا گیا تھا۔

”تو بیٹا! اسے ہی خط لکھ۔“

”خط! صابرہ کو؟“ اس کی سمجھ میں کچھ نہ آیا کہ امی کیا کہہ رہی ہیں؟

”ارے! سنا ہے کہ جن کے عزیز رشتہ دار ہندوستان میں ہیں، وہ پپ چھپ کے

ان کے پاس پہنچ گئے ہیں۔“

”کیسی باتیں کرتی ہو ذاکرہ کی ماں!“ اباجان نے تھوڑی دیر ہی سے کہا۔

”اسے ہے مجھے کیا خبر؟ میں نے تو سنا ہے۔“

”جیسی تم سننے والی ہو، ویسے ہی سنانے والے ہیں۔“

” اے ہے آفر گھرا جھاڑ کے وہ کہیں تو جائیں گے۔ جب آدمی پہ زمین تنگ ہوتی ہے تو

وہ تو بس نکل کھڑا ہوتا ہے۔ یہ تھوڑا ہی دیکھتا ہے کہ کہاں جا رہا ہے؟“

” مگر وہ زمین تو اس پہ پہلے ہی تنگ ہو چکی تھی۔“

” ہاں پہلے وہ زمین تنگ ہوئی تھی، اب یہ زمین تنگ ہو گئی۔“

ابا جان یہ سن کر سوچ میں پڑ گئے۔ پھر بولے:

” اللہ تعالیٰ نے زمین کو کشادہ بنایا تھا مگر آدمیوں کے ہاتھوں وہ تنگ ہوتی

چلی جا رہی ہے۔“

” خیر میں تو یہ کہہ رہی تھی۔“ امی پھر اپنے مضمون پر واپس آئیں ”کہ صابرہ کو کچھ تو خبر ہوگی

اسے ہم تو بالکل بے خبر بیٹھے ہیں۔ ہم سے زیادہ تو ہندوستان میں لوگوں کو خبر ہے۔ تو صابرہ

کو ذرا خط تو لکھ۔“

صابرہ کو خط لکھوں؟ اب اتنے زمانے کے بعد؟ وہ پس و پیش میں پڑ گیا۔ مگر اسے جلد

ہی خیال آیا کہ میں خط لکھ کیسے سکتا ہوں؟ ”امی! ہندوستان کے ساتھ ڈاک تو بند ہے۔

خط لکھا کیسے جا سکتا ہے؟“

” اے ہاں مجھے یہ تو خیال ہی نہیں رہا تھا۔“ رکیں۔ پھر بولیں۔

” اے بیٹا! خط لکھنے والے لکھ ہی رہے ہیں کہتے ہیں کہ لندن والوں کے

ذریعے ہندوستان سے خط و کتابت ہو رہی ہے۔ اے بیٹا! لندن میں تیرا

کوئی دوست نہیں ہے؟ خط اُسے بھیج دے۔ وہ وہاں سے ہندوستان بھیج

دے گا۔“

وہ پھر پس و پیش میں پڑ گیا۔

”یار! میں خط لکھنا چاہتا ہوں۔“

”کسے؟“

”صابرہ کو۔“

”صابرہ کو؟ عرفان نے غور سے اُسے دیکھا۔“

”ہاں صابرہ کو۔“

”اب عمر گزارنے کے بعد؟“

”یار! اسی کے دماغ میں یہ بات آگئی ہے کہ ہندوستان میں صابرہ کو خالہ بی کا اتا پتا ہوتا

چاہیے۔ تو اب وہ تقاضا کر رہی ہیں کہ صابرہ کو خط لکھو۔“

”اور یہ تقاضا تمہاری خواہش کے عین مطابق ہے۔“ عرفان مسکرایا۔

میری خواہش کے مطابق؟ وہ سوچ میں پڑ گیا۔ میری اب کیا خواہش ہے؟ اب

جیب کہ اتنا زمانہ گزر چکا ہے اور اتنا فاصلہ پیدا ہو چکا ہے۔ میرے اور اُس کے درمیان

نہ مائے اور زمین دونوں حائل ہو گئے ہیں۔ دونوں ہمارے خلاف اکٹھے ہو گئے ہیں۔ کتنا زمانہ

ہو گیا جب ہم ایک ہی زمین پر چلتے پھرتے تھے۔ ہمارے دونوں کے سروں پہ ایک ہی

آسمان پھیلا ہوا تھا۔

دن گزرتے چلے جا رہے تھے۔ دن، مہینے، سال۔ لگتا تھا کہ واپسی کے دروازے

ہمیشہ کے لئے بند ہو چکے ہیں۔ گم ہو جانے والے سدا گم رہیں گے۔ بیچ بیچ میں بس کوئی

اچانک آنکلتا اور لوگ حیران ہو کر اسے دیکھتے کہ اچھا وہاں سے کوئی بچ کہہ بھی نکل سکتا ہے؟

پھر پوچھتے کہ وہاں سے کیسے نکلے اور یہاں تک کیسے پہنچے؟ اور وہ سنا تا کہ کس طرح تین

دن تک وہ ایک جگہ پھنسے گھر میں بلے کے اندر بھوکا پیاسا دم سادھے بیٹھا رہا پھر کیسے

پھپھتا پھپھتا ہمارا سر حد پار کر کے کلکتہ پہنچا۔ بس صاحب! وہاں سے میں ہاؤس میں بیٹھ لیا۔ خیال تھا کہ علی گڑھ جب آئے گا تو پلیٹ فارم پہ کوئی نہ کوئی پرانا آستانہ ہی جائے گا۔ میں کسی کو پہچان لوں گا یا کوئی مجھے پہچان لے گا۔ یار! جب علی گڑھ آیا تو چائے کے سٹال کے بالکل سامنے میرا ڈبہ رکھا اور وہی اپنا خانہ وہاں بیٹھا ہوا تھا۔

”تم وہاں اتر گئے؟“

”نہیں یار! کہاں اترتا رہیں میں ڈر گیا کہ کوئی مجھے پہچان نہ لے۔ دم سا دھنسنے چھپتے بیٹھا رہا۔ جب گاڑی چلی اور سٹیشن سے نکل گئی اور علی گڑھ آنکھوں سے اوجھل ہو گیا، پھر جان میں جان آئی۔ بس صاب! پھر میں نے دلی ہی میں جل کے دم لیا۔ گاڑی سے اتر کر سیدھا جامع مسجد۔ بس جب میں وہاں پہنچا ہوں تو بالکل پہچانک تھا۔ میں نے کہا کہ پیارے اب تو کسی نہ کسی سے کہنا ہی پڑے گا۔ مسجد میں کئی کے قریب گیا مگر پھر رک گیا۔ آخر ایک بڑے میاں نظر آئے صورت سے بہت درد مند اور شفیق نظر آتے تھے۔ بس میں ان کے قریب جا بیٹھا۔ چپکے سے انہیں بتایا کہ کہاں سے آ رہا ہوں اور بس رو پڑا۔ انہوں نے میرے سر پہ ہاتھ پھیرا اور گھر لے گئے۔ میں نے سوچا کہ ایک رات ان کے گھر رہوں گا اور کرایہ لے کے اگلے دن صبح کو چل پڑوں گا۔ مگر یار! پھر نیت بگڑ گئی۔“

”وہ کیوں؟ کہیں آنکھ لڑ گئی؟“

”نہیں یار! اصل میں ان دنوں وہاں ’پاکیزہ‘ چل رہی تھی۔ میں نے دل میں کہا کہ کہ پیارے! دلی آئے ہو تو مینا کماری کو دیکھ کے چلو۔ تو میں ایک دن ’پاکیزہ‘ دیکھنے کے لئے رک گیا۔“

”کیسی فلم ہے؟“

”ایک دم سے فرسٹ کلاس۔“

”بس ایک ہی فلم دیکھی؟“

”دلی میں جتنے دن رہا اور کیا کیا، فلمیں ہی دیکھیں۔ آخر بڑے میاں نے کہا کہ صاحبزادے! پولیس کو کہیں سن گن مل گئی تو ہمارے عزیز خانے پہ دوڑ آجائے گی۔ تم پکڑے جاؤ گے اور ساتھ میں ہم بھی کھنچے کھنچے پھریں گے۔ بس اب تم یہاں سے بے بنو۔ بس میں اگلے ہی دن فرنیٹر میں بیٹھ سیدھا امرتسر۔ تگریم لڑا لڑو کے سرحد پار کی اور پاکستان میں۔“

سو کوئی ہندوستان کی راہ بستی بستی خاک چھانتا، چھپتا چھپاتا پہنچا۔ کسی نے اس قریہ بلا سے نکل نیپال کی راہ لی اور وہاں سے یہاں آنے کا ڈول ڈالا۔ کوئی برما میں نکل گیا اور وہاں سے مصائب و آلام جھیلنا واپس ہوا۔ بہت سے ہندوستان میں رنج اسیری کھینچ کر واپس ہوئے۔ بس پھر تانتا لگ گیا۔ امیر اور گمشدگان واپس آتے چلے گئے۔ لگتا تھا کہ سب ہی واپس آگئے یا شاید جیسے نہ کوئی گیا، نہ گم ہوا، نہ کم ہوا۔ زخم کتنی جلدی مند مل ہو جاتے ہیں اور کھانچے کتنی سرعت سے بھر جاتے ہیں۔ شہر میں چلتے پھرتے کون سوچ سکتا تھا کہ یہاں سے کچھ لوگ چلے گئے ہیں کہ واپس نہیں آئے اور کچھ ڈیوڑھیاں ہیں کہ ہنوز واپس آنے والوں کا رستہ دیکھ رہی ہیں۔ خواجہ صاحب ہنوز آس و یاس کے دھندلکے میں بھٹک رہے تھے۔ وہ اب بھی روز ابا جان سے ملنے آتے۔ ایک دوسرے سے وہی ایک سوال کہ کچھ پتہ چلا؟ جیسے یہ سوال ازل سے ہو رہا ہے اور ابد تک ہوتا رہے گا۔

”شاہ صاحب! آپ کے عزیزوں کا کچھ پتہ چلا؟“

”نہیں بھائی۔“

”آنے والوں میں سے کسی نے کچھ نہیں بتایا؟“

”نہیں بھائی۔“

”کسی طرف سے کوئی خط؟“

”نہیں بھائی۔“

”تعجب ہے! اتنے لوگ آتے ہیں، کسی نے کچھ نہیں بتایا!“

” تمہارے بیٹے کا کچھ پتہ چلا؟“
 ” ہاں جی، شاہ صاب! آپ کی دعا سے کچھ پتہ چلا تو ہے۔“

” کیا پتہ چلا؟“

” شاہ صاحب! میں نے مولانا ثناء اللہ سے فال نکلوائی تھی۔ بہت اچھی فال نکلتے ہیں۔ فال میں نکلا ہے کہ کرامت خیریت سے ہے، واپس آئے گا اور جی بخومی بھی۔ یہی کہتے ہیں۔ بخومی نور دین ہے۔ میں اس کے پاس گیا تھا۔ اس نے باقاعدہ زائچہ بنا کے مجھے دکھایا کہ خواجہ جی! اپنی آنکھ سے دیکھ لو۔ اس وقت تمہارے بیٹے کا ستارہ خانہ زحل میں ہے۔ بس نکلنے والا ہے۔ بس دیکھتے رہ جاؤ گے۔ کسی روز اچانک سے آجلے گا۔“

” اللہ بہت مسبب الاسباب ہے۔ ایسا بھی ہو سکتا ہے۔“

” مجھے تو یقین ہے کہ ایسا ہی ہوگا۔ ویسے آج میں لائل پور جا رہا ہوں۔“

” وہ کیوں؟“

” اچی وہاں میرے سانڑ و کا پراہ ہے۔ اس کا جنوائی ادھر سے نکل کے آیا ہے۔ میرے سانڑ و نے بتایا کہ وہ کرامت سے ملا ہے۔ بلکہ وہ تو یہ کہتا ہے کہ کرامت نے اسے کوئی چھٹی بھی دی ہے۔ تو آج میں لائل پور جا رہا ہوں۔ دیکھتا ہوں چھٹی میں کیا لکھا ہے؟“ اٹھ کھڑے ہوئے۔

خواجہ صاحب اور امی داخل ہوئیں:

” اچی! میں نے کہا کہ یہ خواجہ صاحب فال کی جو بات کہہ رہے تھے تو مجھے

خیال آیا کہ ہم بھی کیوں نہ فال نکلوائیں۔“

” ذاکرہ کی ماں! اللہ تعالیٰ کا حکم ہوگا تب کچھ ہوگا۔ بس اُس پہ بھروسہ رکھو۔“

” پتہ نہیں اُس کا حکم کب ہوگا؟“ امی نے برہمی سے کہا۔

” اس کی مصلحت وہی جانے۔ ہم تو خود اس کے حکم کے منتظر بیٹھے ہیں۔ حکم ملے تو

کو چ کر میں، رکے، ٹھنڈا سانس بھرا، ”بس اب ہمیں مرجانا چاہیے۔“
 ”اے ہے تم کیا ہر وقت مرنے کی رٹ لگائے رکھتے ہو۔ یہ نیا سودا سوار ہوا ہے؟“
 ”ذاکرہ کی ماں! جناب امیر کا قول یاد کرو کہ تم اور تمہاری آرزو تین اس دنیا میں مہمان ہیں
 ذاکرہ کی ماں! مہمانوں کو یاد کر تے رہنا چاہیے کہ انہیں یہاں ہمیشہ نہیں رہنا۔“
 انی نے بیزار سی سے ابا جان کی بات سنی اور اس کی طرف متوجہ ہو گئیں۔ ”اے ذاکرہ!
 دلی سے خط کا جواب نہیں آیا؟“

”انی آئے گا۔ ڈاک وہاں دیر سے پہنچتی ہے اور دیر ہی سے وہاں سے آتی ہے۔“
 ”اے بیٹے! آخر کتنے دنوں میں خط پہنچتا ہے اور آتا ہے؟ تجھے تو لکھے ہوئے
 فلاں دن ہو گئے۔“

”انی ہندوستان پاکستان کی ڈاک میں بہت گڑ بڑ ہے۔ کوئی خط پہنچتا ہے، کوئی نہیں پہنچتا۔“
 ”اے بیٹا، تو اپنے دوست کو دوسرا خط لکھ۔“
 ”لکھا ہے انی، میرا خیال ہے اس خط کا جواب جلد ہی آئے گا۔“

”یار، میں دو خط لکھ چکا ہوں۔ سر نہیں نے جواب نہیں دیا۔ پتہ نہیں کیا بات ہے۔“
 ”پھر اُسے براہِ راست خط لکھو۔“
 ”اُسے؟“ وہ سوچ میں پڑ گیا۔

شیراز کا دروازہ کھلا اور افضال داخل ہوا۔ ”یار! میں نے سنا ہے کہ وہ چوہا بھی آگیا۔“
 ”کون؟“

”زار۔“

”تم نے اب سنا ہے؟ زمانہ ہوا اُسے آئے ہوئے۔ پوسٹنگ بھی ہوتی اور ترقی کے

ساتھ۔“ عرفان کے لہجے میں تھوڑا طنز تھا۔

”یار! تو اسے معاف کر دے۔ وہ ہم میں سب سے زیادہ قابلِ رحم آدمی ہے۔“

”قابلِ رحم؟“ عرفان نے افضال کو خشمگین نظروں سے دیکھا۔

”ہاں یار! مجھے اُس پر بہت ترس آتا ہے۔ وہ رحم کا مستحق ہے۔“

”کس وجہ سے؟“

”اس وجہ سے کہ وہ سی۔ ایس۔ پی ہو گیا ہے اور ترقی کرنا چلا جا رہا ہے۔“

”واقعی وہ بہت قابلِ رحم ہے۔“ عرفان نے تلخ لہجے میں کہا۔

”یار! تم مجھے شراب نہیں پلا سکتے؟ بہت پیسا سا ہوں۔“

”ہم صرف چائے پلا سکتے ہیں۔“

”چائے؟ چائے تو بیکا چیز ہے۔ باطن کی غلاظت شراب سے دھلتی ہے۔“ یہ کہتے

کہتے اس نے جیب سے نوٹ نکالے، گنے۔ ”یار! صرف دس روپے کی کسر ہے عرفان!

پانچ تو نکال۔“ اس کی طرف دیکھتے ہوئے بولا:

”پانچ اپنا کا کا دے گا۔“

اس نے اور عرفان نے پانچ پانچ کا نوٹ جیب سے نکال کر افضال کے حوالے کیا۔

افضال فوراً اٹھ کھڑا ہوا۔ مگر پھر اسے کچھ یاد آیا۔ بیٹھتے ہوئے بولا۔

”یار! وہ دو چہرے جو دم پر کھڑے ہو جا یا کرتے تھے، میں ان کے لئے دعا

کرنا چاہتا ہوں۔“

”کہ وہ امریکہ ہی میں رہیں۔“

”نہیں یار! مجھ سے بددعامت کرادو۔ سلامت اور اجمل اتنے بُرے نہیں تھے۔ شراب پی

کر اچھی باتیں کرتے تھے۔ یار! وہ امریکہ کیوں چلے گئے؟ میں ان کے لئے یہاں بیٹھو سبت

کر رہا تھا مجھے مربعے میں الاٹ ہونے والے ہیں۔ ایک مربعے میں تو صرف گلاب کے تختے

ہوں گے۔ ایک مربع میں میں چاہتا ہوں کہ بس بیڑہوٹیاں ہوں۔“

”بیڑہوٹیاں؟“ عرفان نے طنز یہ نظروں سے اُسے دیکھا۔

”کاکے! تو چپ رہ سکتھے یہ بات سمجھ نہیں آتے گی۔ ساؤن میں میں بہت پریشان پھرتا

ہوں۔ یہاں کہیں بیڑہوٹی دکھائی نہیں دیتی۔ بیڑہوٹیاں ہوتی چاہئیں۔ پاکستان کو خوبصورت

بنانا ہے۔“ پھر اچھ بڈل کر مخاطب ہوا:

”سنو! تم دونوں میرے ساتھ رہو گے۔ یہ میرا حکم ہے۔ میں اور تم دونوں۔“

”اور بیڑہوٹیاں۔“ عرفان نے ٹکڑا لگایا۔

”ہاں اور بیڑہوٹیاں۔ خوبصورت پاکستان میں صرف خوبصورت لوگ رہیں گے۔“

اس لئے گرجتے لغروں اور برستی اینٹوں میں سڑکوں کو عبور کیا اور "شیراز" کے بند پردہ پوش دروازے پر دستک دی۔ ایک دستک، دوسری دستک، تیسری دستک۔ عیدل نے تھوڑا سا پردہ سرکا کر اندر بھانکا، پھر دروازے کا ایک پٹ خدا سا کھولا "دا کر جی، جلدی آ جاؤ۔" اندر نیم تاریکی میں خالی میز کرسیوں کا جائزہ لیتے ہوئے اس نے اس گوتے کو تاڑا جہاں عرفان اکیلا بیٹھا چلے پی رہا تھا۔

"یار، یہ تو وہی زمانہ آگیا۔"

"اس سے بلا زمانہ، اس لئے کہ جب وہی زمانہ واپس آتا ہے تو زیادہ برا ہو کر آتا ہے مگر تم کیسے آگئے؟ مجھے تو یقین نہیں تھا کہ آج تم آسکو گے۔"

"بس آگیا۔ دلی کے وضعداروں میں ایک وضعدار بزرگ تھے۔ روزنامہ مقررہ وقت پر دوست کے گھر دستک دیا کرتے تھے اور بیٹھک کہتے تھے۔ غدر جب پڑا تو آنے جاتے کے سارے رستے بند ہو گئے۔ وہ وضعدار گھر سے نکلے اور کھائینوں، تالیوں میں سے رینگ رینگ کر لٹم لٹم مقررہ وقت پر دوست کے گھر پہنچے۔"

"ہاں ہم بھی غدر کے وضعداروں میں سے ہیں۔"

"اگرچہ وہ وقت ابھی نہیں آیا ہے۔"

"ہاں ابھی تو نہیں آیا ہے۔"

دروازے پر پھر دستک ہوئی اور پھر عبدل نے دوڑ کر تھوڑا سا پردہ سر کا کر شیشے سے جھانکا۔ پھر پہلے کی طرح ایک پٹ ذرا سا کھولا "افضال جی، جلدی کرو۔" افضال کو داخل کرنے کے بعد پھر دروازہ بند کر لیا۔

نیم تاریک فضا میں غالی میز کر سیوں پر ایک نظر ڈالنے کے بعد اس میز پر ننگا ہیں مرکز کیس جہاں وہ دونوں بیٹھے تھے "اے لوگو! تم دیکھتے ہو کہ فساد کی صورت میں پھر نمودار ہو رہی ہیں۔"

"ہاں ہم نے سنا اور ہم نے دیکھا اور ہم نے تصدیق کی۔" عرفان نے ایک ہلکے سے طنزیہ لہجے میں کہا۔

افضال نے خوش ہو کر اس کی پیٹھ تھپکی "تو اچھا آدمی ہے بس جب تو مجھ سے انکار کرتا ہے اس وقت کمرہ ہو جاتا ہے۔"

"یار، کیا پھر کچھ ہونے والا ہے؟" اس نے سوچتے ہوئے کہا۔

"ہاں سلامت آگیا ہے،" عرفان نے اس کے سوال کو نظر انداز کر کے اطلاع دی۔

"کیا کہا؟ وہ چوہا پھر آگیا؟" افضال چونکا "اور دوسرا چوہا؟"

"دونوں آگئے ہیں اور مسلمان ہو گئے ہیں۔"

"بالکل، دونوں انقلابی دوپلوٹوپی سر پر منڈھ کر مسجد میں نماز پڑھنے جاتے ہیں۔"

"واقعی؟" وہ حیرت زدہ رہ گیا "یہ واقعی تشویشناک بات ہے۔"

عبدل نے چلنے لاکر رکھی، پھر کھڑا ہو گیا "یہ جی سب کیا ہو رہا ہے؟"

"جو تم دیکھ رہے ہو۔" عرفان بولا۔

"بس جی اچانک ہی شروع ہو گیا۔ سان گمان بھی نہیں تھا کہ پھر ایسا ہوگا۔"

"عبدل! افضال نے اسے گھور کے دیکھا "تو بھی چوہا ہو گیا۔"

عبدل نے افضال سے سیدھا سوال کر ڈالا "افضال صاحب جی! آپ بتائیں، آخر

ہوگا کیا؟ کیا ہونے والا ہے؟“

افضال نے ہونٹوں پر انگلی رکھی ”عبدال چپ رہ۔ مجھے بیان کرنے کا حکم نہیں ہے۔“
فائزہ بریگیٹ کی دور سے آواز آئی۔

”کہیں آگ لگی ہے۔“

خاموشی — سب کے کان فائزہ بریگیٹ کی آواز پر تھے۔

”دوستو! میں تم سے ایک اجازت لینا چاہتا ہوں۔“ افضال نے اتنی سنجیدگی سے

کہا کہ وہ، عرفان اور عبدال تینوں کو شہ آواز ہو گئے۔

”جانتے ہو کہ بابا فرید نے کلیر والے خواجہ سے کیا فرمایا تھا؟ نہیں جانتے ہو تو سنو۔ خواجہ

نے بابا کو شہر کے مکہ وہ لوگوں کا حال لکھ کر بھیجا۔ بابا نے کہلا بھیجا کہ صابر، کلیر تیری بکری ہے

ہم نے اجازت دی۔ چاہے تو اس کا دودھ پی، چاہے اس کا گوشت کھا۔ تب خواجہ نے مسجد

کے سامنے کھڑے ہو کے کہا کہ اے مسجد، مسجد، مسجد حکم سجا لائی اور ایسا سجدہ کیا کہ سینکڑوں

بیسے کے نیچے ذب کے مر گئے۔ پھر ویا پھیلی۔ ایک ایک گھر سے ایک ایک وقت کئی کئی

جنازے نکلے۔“

افضال سنا کر چپ ہو گیا۔ پھر تینوں چہروں کو گھور کے دیکھا۔ پھر گمبھیر لہجے میں بولا۔

”دوستو کیا کہتے ہو؟ اس بکری کا کیا کروں؟ دودھ پیوں یا گوشت کھاؤں؟“

عرفان نے افضال کی پوری تقریر کو نظر انداز کیا اور اس سے مخاطب ہوا ”ڈاکٹر اب

تمہارے والد کا کیا حال ہے؟“

”کوئی بات نہیں، بڑھاپے میں آدمی ایسی ہی باتیں کرتا ہے۔“

شجرہ، بوسیدہ مخطوطے، دیک لگی پیلی ورقوں والی کتابیں، پرلے رقعے پرچے، کب

کب کے لکھے ہوئے نسخے، دعائیں، تعویذ، ایا جان عینک لگائے ایک ایک تحریر کو غور سے

پڑھتے جاتے تھے اور اس کے سپرد کرتے جاتے تھے۔

” اسے آج یہ تم کیا دفتر کھول کے بیٹھ گئے ہو۔ ذرا طبیعت تو سنھل جانے دی ہوتی۔ یہ سمجھ لو کہ بڑھاپے میں آدمی ایک وقفہ گزر جائے تو مشکل سے کھڑا ہوتا ہے۔“

” ذاکرہ کی ماں! دامن جھاڑ رہا ہوں۔ آدمی جب اٹھے تو دامن جھاڑ کے اٹھے، رک کر پونے ” اللہ کا شکر ہے کہ دامن زیادہ گہرا آلود نہیں۔ نہ جا بیدا، نہ روپیہ پیسیہ۔ اگر تھا تو ادھر ہی رہ گیا بس یہی تھوڑے اور اراق پارینہ ہیں۔“

” اجی تمہیں تو وہم ہو گیا ہے۔ ہر وقت مرنے کا ذکر اچھا نہیں ہوتا۔“

” ذاکرہ کی ماں! اب اچھا ذکرہ کون سا کرنے کے لئے رہ گیا ہے۔ دیکھ نہیں رہی ہو پاکستان میں کیا ہو رہا ہے۔“ یہ کہتے کہتے انہوں نے ایک پھپھوندی لگی جلد کی کتاب اٹھائی۔ کھول کر دیکھا اور اس کی طرف بڑھاتے ہوئے کہا: ”حضرت سجاد کی دعاؤں کا مجموعہ ہے۔ احتیاط سے رکھو۔“ رکے کچھ سوچا، پھر کہنے لگے ”ایک سوال کرنے والے نے سوال کیا کہ یا سید الساجدین! آپ نے صبح کس عالم میں کی؟ آپ نے فرمایا پالنے والے کی قسم، ہم نے بنی امیہ کے ظلم میں صبح کی۔“ ابا جان یہ کہہ کے افسردہ ہو گئے، کہنے لگے ”بیٹے! تب سے اب تک وہی صبح چل رہی ہے“ چپ ہو گئے، پھر بولے ”اور ظہور تک چلے گی۔“ پھر چپ ہو گئے اور لمحہ بھر بعد خود ہی کہنے لگے ”جب ہی تو حضرت رابعہ بصری تھے ایسا جواب دیا تھا۔ کسی نے پوچھا کہ آپ نے دنیا میں آکر کیا کیا؟ فرمایا، افسوس! ہاں اس نیک بی بی نے تو افسوس کرنے کا حق ادا کیا کہ ہر وقت گریہ کرتی رہتی تھیں، ہم نے کہا حق ادا کیا۔ بس چند ٹھنڈی آہیں پھریں اور چپ ہو رہے۔ شاید ہمارے حصے میں اتنا ہی افسوس آیا تھا۔ آگے جو زندہ رہے گا وہ اپنا حق ادا کرے گا۔“ ٹھنڈا سانس بھرا اور پھر کاغذات کر کے دیکھے ”یہ لو، یہ ورد قولنج کا نسخہ ہے، حکیم نابینا کا لکھا ہوا۔ ایک پڑیا تمہارے سوا نجکشنوں پہ بھاری ہے۔ احتیاط سے رکھو،“ اور وہ خستہ حال پرچی اسے دے کر پھیر چیریں الٹ پلٹ کرنے لگے۔

بچے کے اندر کے خانے سے ایک سجدہ گا، ایک تیسری نکلی ”ذاکرہ کی ماں، یہ تم رکھ لو۔“

سجدہ گاہ خاکِ شفا کی ہے اور تسبیحِ خاکِ کربلا کی ہے۔ دونوں چیزوں کو آنکھوں سے لگایا،
بوسہ دیا اور امی جان کے حوالے کر دیا۔

بچے کے کہیں بہت اندر سے کاغذوں کے نیچے سے چابیوں کا ایک گچھا برآمد کیا۔ اسے غور سے
دیکھا۔ بولے ”تم اس روز حویلی کی چابیوں کو یاد کر رہی تھیں، یہ مل گئیں۔“
امی کا مہربان چہرہ کھل اٹھا ”سچ؟“ چابیوں کے گچھے کو اشتیاق بھری نظروں سے دیکھا
”اجی تمہیں یقین نہیں آوے گا، اس روز جب تم نے کہا کہ خیر نہیں کہاں رکھی ہیں تو میرا دل
دھک سے رہ گیا۔ لگتا تھا کہ جیسے جسم سے روح نکل گئی ہو۔“ رک کر بولیں ”اجی زنگ تو نہیں
لگا ہے۔“

ابا جان نے ایک مرتبہ پھر چابیوں کا جائزہ لیا ”نہیں، ہم نے تو انہیں زنگ لگنے
نہیں دیا، آگے ذاکر میاں جانیں“ پھر اس سے مخاطب ہوئے ”بیٹے یہ اس گھر کی چابیاں ہیں
جس پر اب ہمارا کوئی حق نہیں ہے۔ اور حق پہلے بھی کہاں تھا۔ دنیا جیسا کہ جناب امیر نے
فرمایا۔ مہمان خاستہ ہے ہم اور ہماری آرزو میں اس میں مہمان ہیں۔ مہمانوں کا حق نہیں ہوا کرتا۔
زمین جتنا مہمانوں کو نوازوے اس کا احسان ہے اور زمین کے ہم یہ بہت احسانات ہیں
یہ چابیاں امانت ہیں۔ اس امانت کی حفاظت کرنا اور بھڑی ہوئی زمین کے احسانوں کو
یاد رکھنا کہ یہی تمہاری سب سے بڑی سعادت مندی ہوگی، یہ کہتے کہتے ایک دم سے ماتس
اکھر گیدا اذیت کی کیفیت کے ساتھ آنکھیں بند کیں اور سینے پہ ہاتھ رکھا۔ امی گھبرا کر فوراً
کھڑی ہو گئیں اسے یہ کیا ہو گیا۔ ”سہارا دے کر لٹایا“ بیٹے ڈاکٹر کو بلاؤ، ابا جان نے
آنکھیں کھولیں۔ اشارے سے منع کیا۔ آہستہ سے بصدقت کہا۔ ”جناب امیر تشریف لائے ہیں“
وہ جیسے سکے میں آگیا ہو، بت بنا دیکھتا رہا۔ ابا جان نے ایک مرتبہ پھر آنکھیں کھولیں،
اس کی طرف دیکھا، آہستہ سے جیسے سرگوشی میں کہہ رہے ہوں ”بیٹے صبح ہو رہی ہے اور
پرٹھو۔“ ساتھ ہی ہچکی لی کہ ستر کیسے یہ ڈھلک گیا۔ امی کہاں اتنی گھبرائی ہوئی تھیں، کہاں

ایک دم سے ساکت ہو گئیں۔ پھر انہوں نے بہت آہستہ سے چادر سے اس ٹھنڈے جسم کو ڈھاپنا۔ ساتھ ہی زمین پر ڈھیر ہو گئیں اور پٹی پر سر ٹکانے کے سسکیاں لینے لگیں۔

”کلکے! تیرا باپ طیب آدمی تھا۔“ افضال نے اسے گلے لگاتے ہوئے جذباتی لہجے میں کہا ”میں اسے دیکھتا تو سوچتا کہ پنگھوڑے میں لیٹے لیٹے اس کی ڈاڑھی نکل آتی ہے۔ بالکل بچہ تھا، ایک دم سے معصوم۔“

”واقعی بہت نیک اور شریف آدمی تھے۔“ عرفان جو دیر سے چپ بیٹھا تھا، متانت سے بولا۔

افضال نے عرفان کو غور سے دیکھا ”شکر ہے تو نے میری تائید کی۔ دنیا میں کم از کم ایک آدمی کے بارے میں تو تیری رائے اچھی ہے۔“

پھر خاموشی چھا گئی۔ پھر افضال کچھ سوچتے ہوئے بولا ”ڈاکٹر، پیری نانی تھی ناں جو جب سے آئی تھی یہی کہہ رہی تھی کہ کا کا باڑھ اتر گئی ہوگی، گھر چل۔“

”ہاں ہاں، کیا ہوا انہیں؟“

”وہ مر گئی۔“

”اچھا؟ — بہت افسوس ہوا — مگر کیسے؟“

”بس جیسے تیرا باپ مر گیا۔ اس میں کیسے اور کیوں نہیں ہوتا۔ بس آدمی مر جاتا ہے۔“

”بھیک کتے ہو۔“

”ایک دن بہت لجاجت سے اس نے مجھ سے کہا کہ کا کا، اتنا ویلا ہو گیا۔ اب تو باڑھ اتر گئی ہوگی۔ مجھے تو گھر لے چل، میں نے کہا کہ میری نانی باڑھ ادھر اتر گئی مگر اس طرف چڑھ گئی ہے۔ اس نے مجھے پھٹی پھٹی آنکھوں سے دیکھا بس ایک لفظ کہا ”اچھا“ اور مر گئی۔“

”پتر! رات مولانا صاحب خواب میں آئے تھے۔ کچھ پریشان تھے مجھے فکر ہوئی کہ کیا بات ہے۔ صبح ہی قبرستان گیا۔ قبر پر فاتحہ پڑھی۔ قبر بڑھ گئی ہے، اس کا بند و بست کرو۔“

”جی، بہت اچھا۔“

”میں نے گورکن سے کہا ہے کہ چالیس دن تک روز شام کو چراغ جلنا ہے۔ موم بتیوں کا ایک پیکیٹ بھی دے آیا ہوں۔ فدا تم بھی تاکید کرنا۔“

”جی، بہت اچھا۔“

”مولانا صاحب جنتی آدمی تھے، کبھی کسی کا دل نہیں دکھایا۔ مجھے ان سے بڑی ڈھارس تھی۔ کرامت کی جدائی میں دل بے چین ہوتا تھا۔ تو ان کے پاس آجاتا تھا۔ ایسی روایتیں، حدیثیں سنتے تھے کہ دل کو قرار آجاتا تھا۔“

”خواجہ صاحب، سلامت تو آگیا ہے۔“

”اس بددے تنم کو کس نے بلایا تھا۔ جس کا انتظار ہے وہ آتا نہیں۔ جس کے جلنے پہ خدا کا شکر ادا کیا تھا وہ پھر آ کے سینے پہ مونگ دلنے لگا۔ پتر اس کے وہی لچھن ہیں۔“

”مگر میں نے تو سنا ہے کہ وہ اب نماز پڑھنے لگا ہے۔“

”ہاں پتر، خواجہ صاحب نے مٹھنڈا اسانس بھرا ”پہلے وہ ہمیں سوشلزم سکھاتا تھا، اب اسلام پڑھا رہا ہے۔ اپنی ماں کو آج اسلام پر لیکچر دے رہا تھا۔ وہ بولنے لگی تھی۔ میں نے اسے روکا کہ نصیبیاں والی، اس ویلے تیرا پتر نشے میں ہے۔ جب ہوش میں آ جاوے اس وقت اس سے بات کیجیو۔ بولی، وہ ہوش میں کب ہوتا ہے۔ میں نے کہا کہ نیک بخت، ہوش میں اس ویلے ہے کون۔ لوگوں نے آدھا ملک کھو دیا اور ہوش میں نہیں آئے۔“

اس نے تو ایک بھائی ہی کھو رہا ہے۔ پتر، میں نے ٹھیک کہا نا؟“

”جی، آپ نے درست فرمایا۔“

”پتر! لوگوں کو کیا ہو گیا ہے۔“ خواجہ صاحب کا لہجہ ایک دم سے بدل گیا۔

”کیا ہوا؟“

”جو ہو رہا ہے وہ تم دیکھ رہے ہو۔ آگے کیا ہو گا یہ پتہ نہیں۔ لوگوں پہ خون سوار ہے۔ پتہ نہیں کیا کہہ سگے۔ سنا ہے کہ گھروں پہ نشان لگنے شروع ہو گئے ہیں۔“

”نشان؟ کیسے نشان؟“

”پتر تو کس دنیا میں رہتا ہے۔ لڑائی کی تیاریاں ہیں۔ دونوں طرف اتنا گولہ بارود جمع ہے کہ بس فیتہ لگنے کی دیر ہے۔ یہ شہر ایسا بھڑکے گا۔ جیسے سوکھا ایندھن دیا سلائی لگنے پہ بھڑکتا ہے۔ اللہ رحم ہی کرے۔ پھر کہہ قریب آئے اور سرگوشی کے لمحے میں کہا ”پتر ایک بات بتا۔“

”جی“

”ویسے تو پاکستان پہ ولیوں کا سایہ ہے، پر کبھی کبھی ڈر لگتا ہے۔ پاکستان پہ کوئی آنچ تو نہیں آئے گی؟“

وہ اس سوال پہ بوکھلا سا گیا۔ خواجہ صاحب نے اس کی پریشانی دیکھی۔ بولے ”کا کا! یہی سوال میں نے مولانا صاحب سے کیا تھا۔ ہر سوال کا جواب وہ آیتِ حریش سے دیتے تھے۔ اس سوال پہ چپ ہو گئے۔ ایسے چپ ہوئے کہ پھر ہمیشہ ہی کے لئے چپ ہو گئے۔“

تقریبی خطوط کے پچ ہندوستان سے آیا ہوا ایک خط۔ اسے یہ تو سریندر کا خط ہے۔ اس نے عجلت سے لفاقر چاک کیا۔

”یار ذاکمہ! میں نے اگر تمہارے پتروں کا جواب نہیں دیا تو اس کا کارن یہ ہے کہ میں دیس میں نہیں تھا۔ لمبے سے سے یورپ کے دیسوں میں گھوم پھر رہا تھا۔ لوٹ کے آیا تو تمہارے پتر ملے۔“

تمہاری ماما صاحبہ کی فیملی کی خیریت معلوم کرنے کے لئے بے چین ہوں گی مگر صابرہ کو بھی ان لوگوں کے بارے میں کوئی خیر خبر نہیں مل سکی۔ میں نے اس سے تمہارے پتروں کا ذکر کیا۔ بولی کچھ تھیں، روپڑی میں چکر اگیا۔ ان دنوں میں بھی جب ڈھاکہ سے بڑی بڑی خبریں آ رہی تھیں، میں نے اسے ہمیشہ شانت پایا۔ مگر آج وہ روپڑی میری سمجھ میں کچھ نہ آیا۔ مگر میں اسے دیکھ کے دکھی ہوا۔ متر! ایک بات کہوں؟ بُراست ماننا۔ تم ظالم آدمی ہو، یا شاید پاکستان جا کر ہو گئے ہو۔“

تمہارا

نئی دہلی

سریندر

روپڑی؟ وہ سوچ میں پڑ گیا۔ ماں اور بہن کی یاد آنے پر روپڑنا عجیب بات تو نہیں ہے اور بالخصوص ایسی حالت میں کہ ان کا اتا پتا ہی نہیں ہے۔ زندہ ہیں یا مر گئیں۔ یہ توجیہ اسے بہت معقول نظر آتی۔ مگر فوراً ہی اسے بے چینی سی ہونے لگی جیسے یہ توجیہ ناکافی ہو۔ میرے خطوں کا سن کر روپڑی! کیوں؟ میں ظالم؟ وہ کیسے؟

باہر دروازے پر دستک ہوتی۔ اس نے جا کر دیکھا۔ افضال کھڑا تھا۔

”دوست، بے وقت آنے کے لئے مجھے معاف کرو۔“

”کمال ہے، تم بھی وقت اور بے وقت کے قائل ہو گئے۔“

”میں تو نہیں ہوں، میرے لئے سب وقت ایک وقت ہیں، مگر تیرے تو اوقات ہیں۔“

”مجبوری ہے، ہندگی بے چارگی میں اوقات کا کچھ نہ کچھ تو لحاظ رکھنا ہی پڑتا ہے

خیر پھوڑو اس ذکر کو۔“

”پوچھنا چاہتے ہو، میں اس وقت کیوں آیا۔ بار اکیلے میں مجھے خفقان ہونے لگا تو میں نکل کھڑا ہوا۔ آج میں ڈرا ہوا بہت ہوں۔“

”ڈرے ہوئے؟ کیوں؟“

”یار! مجھے آوازیں سنائی دیتی ہیں۔“

”آوازیں؟ کیسی آوازیں؟“

”یہی تو میری سمجھ میں نہیں آتا۔ اچانک میں ڈرا کہ کہیں آندھی نہ چل پڑے اور کوئی

بیچ مجھے آئے۔“

”کیا؟ کیا کہہ رہے ہو؟ بہک گئے ہو تم؟“ اس نے افضال کو عورت سے دیکھا جو بہت

دہشت زدہ نظر آ رہا تھا۔

افضال نے اس کی بات سنی ان سنی کی کہنے لگا ”صبح جب میں اٹھا تو میں گھبرا کہ

آئینے کے پاس گیا اور اپنی صورت دیکھی کہ کہیں میں۔“

”افضال!“ اس نے بات کاٹتے ہوئے کہا ”تمہیں تو دوسرے کمرہ نظر آتے ہیں۔“

”یار ایسا بھی ہوتا ہے کہ آدمی دوسروں کو مکر وہ سمجھتے سمجھتے۔ بس کسی صبح اسے

پتہ چلتا ہے کہ خود اس کی شکل بدل گئی ہے مجھے کل پرسوں سے شک سا ہو رہا ہے کہ

کہیں میں بھی۔۔۔ کہیں میری شکل۔۔۔؟“

”اچھا بکو اس بند کمرہ۔ یہ پلنگ ہے، اس پہ لیٹر اور سو جاؤ۔“

”وہاں یار، وہ فوراً ہی پلنگ پہ جا لیٹا“ میں سونا چاہتا ہوں۔“ یہ کہتے کہتے ارد گرد

دیکھا، تعجب سے بولا ”یار! تیرا کمرہ مجھے فار لگتا ہے۔“ رکا، سوچا، آہستہ سے کہا۔

”ٹھیک ہے، میں بھی بہت جاگا ہوا ہوں۔ سات سو سال تک سوؤں گا،“ اور آنکھیں

اس کی مندرتی چلی گئیں۔

آوازیں، کیسی آوازیں؟ وہ بیڑ بیڑا یا۔ افضال کے توکان بچتے ہیں۔ چپ ہو گیا مگر اندر

ہی اندر بول رہا تھا۔ یہ شخص وہ ہوں میں زندہ ہے۔ روز ایک نیا وہم۔ یہ شخص ابھی تک

بالغ نہیں ہوا ہے۔ سمجھتا ہے کہ وہ بچہ ہے اور اپنی نانی کے ساتھ اپنے اسی پرانے قبے

کی فصاحت میں سانس لے رہا ہے، جہاں ایسے ہی درخت ہوں گے جیسے ہمارے روپنگر
 میں تھے۔ روپنگر، وہاں درخت ہی ایسے تھے جنہیں دیکھ کر ایسے وہم خواہ مخواہ پیدا
 ہوتے تھے اور وہ تصور ہی تصور میں روپنگر میں جا پہنچا۔ ٹیکاسٹیک دوپہری، کالے مندر
 سے گزر کر، کربلا کی طرف سے ہو کر وہ قلعے کے پاس پہنچے۔ پھر اور آگے چلے، چلتے چلے گئے۔
 راون بن میں جا پہنچے چلتے چلتے ٹھنکے۔ دور فاصلے پر بیڑے کا پیڑ دکھائی دے رہا تھا۔ راون بن
 کے بیچ کھڑا ہوا اکلوتا پیڑ جیسے راون کھڑا ہو۔ پیڑ میں جیسے انہیں کچھ دکھائی دے رہا ہو۔

پھر جیب ڈری آواز میں بولا:

”یار! یہ آواز کیسی تھی؟“

”آواز“ بندو نے حیرت سے جیب کی طرف دیکھا۔

”ابھی جو آتی تھی۔ ذرا کر! تجھے سنائی دی تھی؟“

”نہیں۔“

”سنو!، جیب نے ایسے کہا جیسے وہ پھر آواز سن رہا ہو۔“

تینوں کے کان کھڑے ہو گئے۔ چلچلاتی دھوپ میں کم سم کھڑے کان لگاتے کسی
 دور کی انجانی بھید بھری آواز پر۔ اُسے خود کچھ سنائی نہیں دیا۔ مگر جیب اور بندو کے
 چہروں پر پھلتی حیرت اور دہشت بتا رہی تھی۔ کہ انہوں نے کوئی آواز سنی ہے اور انہیں
 دیکھ کر وہ بھی حیرت اور دہشت کے اثر میں آ گیا۔

”بھاگو۔“ جیب نے ایسے کہا جیسے آواز چل کر ان کے قریب آرہی ہو اور دبوچ لینا
 چاہتی ہو۔ اور وہ ان کے ساتھ ساتھ بھاگ کھڑا ہوا۔ بھاگتا چلا گیا، بھاگتا رہا۔ راون بن سے
 واپسی کالے کوسوں کا سفر بن گئی۔ آواز جیسے پیچھے پیچھے چلی آرہی ہو اور بستی، اپنا گھر، میلوں
 دور ہو۔ ابھی تو کالا مندر بھی دکھائی نہیں دیا تھا۔ دکھائی دیا تو اس طرح کہ جیسے افق کے
 اُس پار ہو۔ جیب اور بندو آگے نکل گئے تھے۔ وہ اکیلے پیچھے رہ گیا تھا اور دوڑے

جا رہا تھا جیسے زمانہ گزرا گیا ہوا اور وہ دوڑے جا رہا ہو۔ کب تک دوڑتا رہوں گا میرا سانس پھولنے لگا ہے اور ٹانگیں تھک چکی ہیں۔ تھکی ٹانگوں اور پھولتے سانس کے ساتھ میں اس نرجس بن میں اکیلا دوڑ رہا ہوں۔ مگر کب تک؟ گھر کتنی دور ہے؟ دور تک کوئی آدمی نظر نہیں آتا۔ دوڑتے دوڑتے اس کی ٹیلے پر نظر گئی۔ آدمی، یہ آدمی ہے؟ اس کے جسم میں رعشہ دوڑ گیا اور پاؤں سوسوم کے ہو گئے۔ یہ آدمی ہے؟

افضال کے ایک اونچے فرارٹنے سے جگا دیا یا پوز کا دیا۔ وہ سویا کہاں تھا؟ اس نے افضال پر ایک نظر ڈالی جو بے سدھ سو رہا تھا اور اونچے فرارٹے رہا تھا۔ یہ شخص واقعی سات سو سال تک سوئے گا۔ اس نے کمرہ سی پیٹھے بیٹھے جمائی لی اور بڑبڑایا۔ پھر سوچ میں ڈوب گیا۔ افضال نے ٹھیک کہا۔ ہاں واقعی یہ وقت لمبی نیند لینے کا ہے۔ آدمی سب سے الگ کسی فارم میں جا کر سو رہے۔ سوتا رہے، سات سو سال تک۔ جب اٹھے اور فارم سے باہر نکل کر دیکھے تو پتہ چلے کہ زمانہ بدل چکا ہے اور وہ نہیں بدلا ہے۔ اچھا ہے، اس سے اچھا ہے کہ روز صبح اٹھ کر اس اندیشے کے ساتھ آئینہ دیکھے کہ اس کی صورت تو نہیں بدل گئی ہے۔ اور دن بھر یہ وسوسہ سناٹا ہے کہ شاید وہ بدل رہا ہے۔ ارد گرد لوگوں کو بدلتے دیکھ کر ایسے ہی وسوسے پیدا ہوتے ہیں۔ ایسا بھی ہوتا ہے کہ کوئی وسوسہ پیدا نہیں ہوتا اور پھر آدمی بدل جاتا ہے۔ کیسے؟ کیسے وہ بدلتے چلے گئے۔ وہ جن میں سے ہر شخص یہ سمجھ رہا تھا کہ دوسرے بدل رہے ہیں، اس کی شکل جوں کی توں ہے۔ ہر ایک نے ہر دوسرے کو دیکھا اور ششدر رہ گیا۔

”عزیز! تجھے کیا ہو گیا؟“

”مجھے؟ مجھے تو کچھ نہیں ہوا مگر میں دیکھ رہا ہوں کہ تجھے کچھ ہو گیا ہے۔“

”عزیز، مجھے کچھ نہیں ہوا ہے۔ مگر میں دیکھتا ہوں کہ تیری شکل —“

ایک دوسرے کے ساتھ، دوسرا تیسرے کے ساتھ الجھتا چلا گیا۔ ایک نے دوسرے

کو بھنبھوڑا، دوسرے نے تیسرے کو بھنبھوڑا۔ سب ایک دوسرے کو بھنبھوڑ رہے تھے اور
 مجروح اور مسخ ہوتے چلے جا رہے تھے۔ میں ڈرا کہ مبادا میں بھی۔۔۔ میں نکل کھڑا ہوں مجھے
 اپنے غار میں جا کر سو جانا چاہیے۔ سوتے رہتا چاہیے، یہاں تک کہ زمانہ بدل جائے۔ بن جنگل میں
 ہوں جنگل گھنا ہوتا جا رہا ہے۔ کتنا گھنا، کتنا گہرا۔ اور یہ نگہری؟ نہ شانتی کے نشید، نہ شر دھاکہ
 ورنہ۔ یا نسری کی مدھرتان ٹوٹ چکی تھی۔ بھکتی رس کہیں نہیں تھا۔ جل ستھل اتھل پھل۔
 نرناری بیابان۔ جنتا گھروں سے نکلی ہوئی۔ جیسے کوئی بھونچال میں گھر چھوڑ کے بھاگے سدا
 چاریوں پہ اینٹے ہو رہا تھا۔ ساوتری ایسی استریوں کی ساڑھیاں لیر لیر تھیں۔ سیندور سے
 بھری ماتگیں اُجڑ رہی تھیں۔ بھری گودیں خالی ہو رہی تھیں۔ بالکوں کے منکے ڈھلے تھے،
 پتلی پھری تھی۔ میں بھوچک کہ اس نگہری کا رکھشک کہاں ہے؟ ایک جٹا دھاری مجھ پر گر جا:
 مورکھ، اس نگہری کا رکھشک جگ نستا رہا تھا۔ پر اس نے یاں سے ڈیرا اٹھایا اور جنگل
 میں جا بہا جا۔

”کارن؟“

”کارن مت پوچھ۔ دیکھ لے اور جان لے اور ایسا ہوا کہ گھوڑے اس کے باگیں تڑا کے
 ہنہناتے ہوئے بن میں نکل گئے۔ یہ دیکھ وہ نراش ہوا۔ رتھ سے اتار کے بانسری کو گھڑے پہ
 رکھ کے توڑا، گھڑے کو پھوڑا اور بندھو کو ڈھونڈتا ڈھونڈتا بنوں میں نکل گیا۔“
 یہ بتیاسن میں اس نگہری سے نکلا۔ چلتے چلتے ایک بن آیا۔ مزجن بن۔ اتھاہ سناٹا۔ دیکھا
 کہ ایک برکش تلے اس کا بندھوانگ بھوت تلے، مرگ چھال پہ بیٹھا ہے۔ جٹائیں اُلجھی
 ہوئیں، آنکھیں موندی ہوئیں، منہ کھلا ہوا کہ بھیترا سے اس کے ایک سفید سانپ نے سز کا لا۔
 پھنپھناتا ہوا نکلا، لمبا ہونے لگا، ہوتا گیا، ہوتا گیا۔ اتنا ہوا کہ اس کے پھن نے دُور اُمتدے
 ساگرہ کی لہروں کو جا چھوا۔ میں نے ایک بھکے ساتھ دیکھا کہ وہ لمبا سفید سانپ منہ سے
 اس گیانی کے نکلتا جا رہا تھا اور ساگرہ میں اُتتا جا رہا تھا۔ پھر میں نے دیکھا کہ دم اس سانپ کی

اس کے منہ سے نکل آتی ہے اور دم اس گیانی کا نکل چکا ہے۔

یہ دیکھ میں نے اچرج کیا کہ ہے رام اس میں کیا بھید ہے؟ اسی دم میں اُٹھے پاؤں پھرا کہ جا کر تباؤں کہ دوار کا باسیو! تم باں پہ کٹ مر رہے ہو، واں پہ سانپ ساگمہ میں اُتر گیا۔ پر میرے پہنچنے سے پہلے ساگمہ کی لہریں واں پہ پہنچ چکی تھیں۔ وہ نگمہ ہی کہ اس بھوساگمہ میں شانتی کلاپ تھی، اب ساگمہ کی امنڈ گھنڈ لہروں میں بلبلے سمان دکھائی پڑتی تھی۔ سو بھیشم نے کور و کئیتر کے بیچ پران چھوڑتے سمے یدھنشر سے کہا کہ ہے یدھنشر پہلے پانی تھا کہ پانی ہی سے سب کچھ بنا ہے اور جانا میں نے کہ انت میں بھی پانی ہی ہے۔ اویہ پانی، انت پانی۔ اوم شانتی شانتی، شانتی

اس نے جھر بھری لی اور سوتے ہوئے سا تھی کو دیکھا جو جانو جنم جنم سے سور ہا تھا، دنیا و ما قہا سے بے خبر، لمبے اونچے خراٹوں کے ساتھ۔ باہر غار سے جھانکا اور فوراً ہی سر اندک کر لیا کہ باہر بہت اندھیرا تھا اور آندھی بھی چلنے لگی تھی۔ بڑ بڑایا، ابھی تو بہت رات باقی ہے۔ فتنہ کی رات کتنی لمبی ہوتی ہے۔ سوتے ہوئے سا تھی کو دیکھا۔ کس آرام سے سور ہا ہے جب کہ باہر آندھی چل رہی ہے اور کب سے سور ہا ہے۔ حالانکہ اس نے صرف سات سو برس تک سونے کی نیت کی تھی۔ مگر اب اس کے پوٹے بھی بھاری ہونے لگے تھے۔ لمبی جمائی لیتے ہوئے بڑ بڑایا، اب سونا چلہیے۔

” بیٹے یہ چابیوں کا گچھا اسی طرح پڑا ہے۔“

اس نے چابیوں کا گچھا میز پر پڑا دیکھا اور شرمندہ ہوا۔ ابا جان نے آخری وقت میں کس

احتیاط سے یہ گچھا اس کے سپرد کیا تھا۔ امی آج ضرور اسے اندر رکھ دوں گا۔“

” ہاں بیٹے یہ باپ دادا کی امانت ہے۔ اسے حفاظت سے رکھنا ہے،“ امی جان کہتے کہتے

کمرے سے نکل گئیں۔ آخر گھر میں اور کام بھی تو تھے۔

باپ دادا کی امانت، وہ بڑ بڑایا ”بیٹے یہ اُس گھر کی چابیاں ہیں جس پر اب تمہارا کوئی

حق نہیں ہے۔“ اس گھر کی اور اس زمین کی روپ نگر کی چابیاں۔ چابیاں یہاں میرے پاس

ہیں اور وہاں ایک پورا زمانہ بند ہے، گنہ راز زمانہ۔ مگر زمانہ گنہ راز تا کہاں ہے۔ گنہ راز جاتا ہے پر

نہیں گنہ راز۔ اس پاس منڈلاتا رہتا ہے اور گھر کبھی خالی نہیں رہتے۔ یکین چلے جاتے ہیں

تو زمانہ ان میں بسا نظر آتا ہے۔ روپ نگر کے کتنے خالی پرانے مکان اس کے تصور میں پھر گئے۔

وہ بیری والا گھر، وہ جو مسجد والی گلی میں تھا اور جس کے صدر دروازے میں بڑا سا تالا پڑا

تھا۔ پتہ نہیں اس گھر میں کون لوگ رہتے تھے اور کب تالا لگا کر چلے گئے۔ اب تو ایک

زمانے سے اس میں تالا پڑا ہوا تھا جس پر زنگ لگ گیا تھا اور اندر کئی کوٹھڑیوں کی

چھتیں گھر بڑھی تھیں، بس دیواریں کھڑی رہ گئی تھیں اور جب ایک دوپہر کو وہ ایک

پتنگ کا بیچھا کرتے کرتے اس کی دیوار پر چڑھا تھا تو اندر اس نے دیکھا جیسے بالکل جنگل ہو۔

کتنی بیسی بیسی گھاس کھڑی تھی اور پیلا اتنا بیڑا ہو گیا تھا کہ آم کا چھوٹا سا پیڑ نظر آتا تھا۔ خالی مکان خالی پٹے پٹے کس طرح جنگل بن جاتے ہیں اور زمانہ، زمانہ بھی اندر بند رہ کر جنگل بن جاتا ہے۔ میرا حافظہ میرا دشمن میرا دوست مجھے لے جا کر جنگل میں چھوڑ دیتا ہے۔

پلنگ ہے لچکدار سجن آیتو کہ جاسیو

رتیا ہے مجھے دار سجن آیتو کہ جاسیو

بینہ بھر سے چلے جا رہا ہے۔ کہاں کہاں سے کس کس گھر سے اس بینہ بھرستی رات میں ڈھولک کی آواز آتی چلی جا رہی ہے۔

”ذاکرہ! ہمارے لئے یہ بھی قبر بنا دے۔“

”میں کیوں بناؤں، خود بنا لے۔“

صابرہ خود گیسلی مٹی کھرچ کر اپنے گورے پیر پہ جماتی ہے اور پیر جب اُس کے اندر سے نکالتی ہے تو تودہ اپنی کھکھل کے ساتھ قائم رہتا ہے۔

”فاکرہ! میری قیر تیری قبر سے اچھی ہے۔“

”اجی ہاں؟“

”اپنا پاؤں اس میں ڈال کے دیکھ لے۔“

صابرہ کے گورے نرم پیر کے ساپنے پر بنی ہوئی قبر، اس میں میرا پاؤں۔ کتنی نرم، کتنی خنک۔

”ذاکرہ بیٹے! ارے کچھ سنا، تندور والی کے پوتے کے گولی لگ گئی۔“

”گولی لگ گئی۔ کیسے؟“ اس نے چونک کر امی کو دیکھا جو سخت گھبرائی ہوئی

اس کے کمرے میں داخل ہوئی تھیں۔

”ارے محلے میں تو حشر اٹھا ہوا ہے۔ عزیز کا ایک ہی پوتہ تھا۔“

”کس نے ماری؟“

”کس نے؟ کوئی ایک ہو تو کسی کا نام لے نخلے والے کہہ رہے ہیں کہ مال روڈ پر گولیوں کا بیٹہ برس رہا ہے۔ اسے لوگوں کے سر پہ تو خون سوار ہے۔ جنونی ہو رہے ہیں۔ بھلا بتاؤ کہ تندرو والی کے پوتے نے ان کا کیا بگاڑا تھا۔“

گولیوں کا بیٹہ، وہ بڑے بڑے آیا۔ باہر گولیوں کا بیٹہ برس رہا تھا اور اندر وہ جنگلوں میں بھٹکتا پھر رہا تھا، پھر جنگل۔ وہ بڑھتا جا رہا تھا اور جنگل گھنے ہوتے جا رہے تھے۔ یہ میں کون سے جنگل میں ہوں۔ کتنا گھنا، کتنا گہرا۔ اور یہ نگرہ۔

”اسے ڈاکر، اسے کچھ سنا آگ لگ گئی۔“ امی نے مکرے میں قدم رکھتے ہوئے دہشت بھری آواز میں کہا۔

”آگ؟“ اس نے جنگلوں سے واپس آتے ہوئے امی کو دیکھا ”کہاں آگ لگ گئی؟“
 ”وہ ہے نہیں گھوڑوں والوں کی کوٹھی میں ان ناس پیٹوں کا دفتر۔ وہ کون سی پارٹی ہے میری یاد پہ تو پتھر پڑ گئے اور آرٹیوں پارٹیوں کے نام تو بالکل یاد نہیں رہتے۔“
 ”ٹھیک ہے۔ ان کے نام یاد رکھنے کی ضرورت بھی نہیں ہے۔“

”محلے والیوں نے تو مجھے بولا دیا۔ کہتی ہیں باہر نکل کے دیکھو کیا ہو رہا ہے۔“
 ”امی باہر کچھ نہیں ہو رہا، آپ اطمینان سے بیٹھیں۔“

”بیٹے یہی تو میں تم سے کہنے آئی تھی۔ باہر کچھ ہوا کہہ سے ہمیں کیا؟ میں تجھے آج باہر نہیں نکلنے دوں گی۔“ امی نے کہا اور فوراً واپس ہو گئیں۔

بالکل ٹھیک، باہر کچھ ہوا کہہ سے، وہ بڑے بڑے آیا۔ باہر کچھ نہیں ہو رہا۔ سب کچھ میرے اندر ہوا ہے۔ وہ سب جو ہو چکا ہے۔ ہو رہا ہے کہ صدر دروازے میں پڑا تالا کھل چکا ہے پھوٹی بزر یا سنسان ویمان ہے۔ قدموں کی آہٹ صرف اس وقت سنی جاتی ہے جب کسی گھر سے کوئی جنازہ نکلتا ہے۔ اس کے بعد پھر سناٹا جو زیادہ گہرا ہو جاتا ہے۔ کیا روپ نگرہ آدمیوں سے خالی ہو جائے گا۔

”بیٹے ناصر علی! داپنور سے آئی ہوئی پہلی تم نے واپس کرادی، اچھا کیا مگر تمہیں پتہ ہے کہ صبح سے اب تک کتنے گھر خالی ہو چکے ہیں اور کتنے جازے نکل چکے ہیں۔“

اور جب اہلی والی حویلی میں آگ لگی تھی اور روپ نگرہ کے سارے سقے اپنی مشکیں لے لے کر آگے تھے۔ مگر پانی میں مٹی کے تیل کی تاثیر تھی کہ مشک اڑیلے جلنے کے بعد آگ کی لپٹیں اور تیز ہو جاتی تھیں۔

چہ میگوئیاں کرتے لوگوں کو حکیم بندرے علی نے غصے سے دیکھا ”یہ کتنا ہوں کہ کسی باہر والے کو کیا پڑی تھی کہ آکر آگ لگاتا۔“

”پھر کس نے لگائی ہے؟“

”لوگو! میرا منہ مت کھلواؤ۔ جاندار کے جھگڑے نے اس خاندان کا شیرازہ بکیر کے رکھ دیا ہے۔“

”ذاکرہ تجھے ڈر لگ رہا ہے، یاں سے چلیں۔“

”سلو تو بہت ڈر پوک ہے، ابھی چلتے ہیں۔“

”مجھے ڈر لگ رہا ہے، چلیں یاں سے۔“

دھماکہ! گرتی ہوئی چھت کی کمرطیاں ایسے جل رہی تھیں جیسے بن کی لکڑی جلتی ہے۔

”آگ بجھانے والا اینجن آگیا ہے۔“

”آگ بجھانے والا اینجن؟“ اس نے جنگلوں سے واپس آتے ہوئے کسی قدر

چونک کر پوچھا۔

”ارے آگہ تھوڑی دیر اینجن اور نہ آتا تو اس پاس کے گھر بھی لپیٹ میں آجاتے اور ہمارا

گھر بھی کون سا الگ تھلگ ہے۔“ یہ کہتے کہتے لٹے پاؤں واپس ہوئیں جیسے بس اتنی خبر دینے

ہی آئی تھیں۔ مگر پھر کچھ سوچ کر کہیں ”ذاکرہ! تمہارے لئے چائے بناؤں؟“

”چائے“ اس نے چونک کر امی کو دیکھا ”نہیں امی“ اور ساتھ ہی اٹھ کر گھڑا ہوا۔

انی نے اسے شک بھری نظروں سے دیکھا "اسے ہے میرے آتے، ہی اٹھ کھڑا ہوا۔"
 "بس میں چل رہا ہوں۔"

"کیا کہا،" انی تقریباً پیچ پڑیں "تیری مت ماری گئی ہے۔ آج کوئی نکلنے کا دن ہے۔"
 "انی! خواجہ صاحب نے بہت تاکید کی تھی۔ ابا جان کی قبر بیٹھ گئی ہے۔ قبرستان جا کر
 کچھ اس کا بند و بست کروں۔"

انی یہ سن کر ڈھیلی پڑ گئیں، مگر پھر بولیں "بیٹے! یہ کام کل بھی ہو سکتا ہے۔"
 "کل! انی! آپ کو کل یہ بہت اعتبار ہے۔" اس نے ماں کو گھور کے دیکھا "ہو سکتا ہے
 کہ کل کا دن آج کے دن سے بھی زیادہ خراب چڑھے۔"
 انی بالکل ہی ڈھے گئیں۔ کوئی جواب بن ہی نہ پڑا۔ اور وہ تیزی سے جوتا پہن، بال
 درست کر کے باہر نکل گیا۔

دروانے پر ہی خواجہ صاحب سے مڑ بھڑ ہو گئی۔ میں تو تمہارے پاس آ رہا تھا۔
 تم کہاں جا رہے ہو؟"

"آپ نے کل کہا نہیں تھا، قبرستان جا رہا ہوں۔"
 "مگر،" خواجہ صاحب مذہب لہجے میں بولے "کیسے جاؤ گے۔ ادھر تو بہت گڑبڑ ہے۔"
 "نہیں۔ چلا جاؤں گا۔"

خواجہ صاحب رکے، پھر بولے "ہماری ماں تو آج مت جاؤ۔ کل چلے جانا۔"
 "اچھا! میں تو انی ہی کو خوش فہم سمجھ رہا تھا۔ خواجہ صاحب آپ بھی اس گمان میں ہیں
 کہ کل اچھا چڑھے گا۔"

خواجہ صاحب پٹا کمر چپ ہو گئے۔ پھر تھم کر شفقت بھرے لہجے میں بولے "بیٹے!
 پتہ نہیں تمہیں یہ بات کیسی لگتی ہے۔ مولانا صاحب کے اٹھ جانے کے بعد میں شاید تم پر
 کچھ روک ٹوک کرنے لگا ہوں۔ یا شاید کراہت کی جگہ میں اب تمہیں۔" خواجہ صاحب

کی آواز تھوڑی بھراگتی۔ فقرہ پورا کرتے سے پہلے ہی چپ ہو گئے۔

اس نے خواجہ صاحب کو دلاسا دینے کی کوشش کی ”آپ تو مایوس ہونا جانتے ہی نہیں تھے۔ آپ یہ کیسی باتیں کر رہے ہیں۔ جہاں اتنا انتظار کیا ہے اور تھوڑے دن انتظار کیجئے۔ کیا خبر کہ — ہاں اور کیا؟ برسوں بعد بھی لوگ آتے دیکھے گئے ہیں۔ ایک صاحب کو تو میں بھی جانتا ہوں جو کہاں کہاں کے دھکے کھاتے انہی دنوں یہاں پہنچے ہیں۔“

”پترا،“ خواجہ صاحب بالوسانہ لہجے میں بولے ”آنے کا ویلا گنہے گیا۔ اور اب کوئی یہاں پہنچے بھی تو کیا لے گا۔ دیکھ نہیں رہے ہو کیا ہو رہا ہے۔ مولانا صاحب اچھے رہے کہ آرام سے چلے گئے، رے، سوچا، بولے ”جا پتر تجھے نہیں روکتا۔ مولانا صاحب پریشان تھے۔ پر جب واپس آجائے تو مجھے بتا جانا کہ اطمینان ہو جائے۔“

اس تپلی سڑک سے گزرتے گزرتے وہ ٹھٹھکا۔ امی ٹھیک کہتی تھیں۔ اسے اس وقت یہ احساس ہی نہیں ہوا تھا کہ آگ پھیل بھی سکتی ہے اور جہاں لگی تھی وہ جگہ اس کے گھر سے زیادہ دور نہیں ہے۔ اس پاس کے کتنے ہی گھر شعلوں کی زد میں آکر کالے پڑ گئے تھے۔ فائر بریگیڈ آیا کھڑا تھا۔ اس کا لمبا موٹا پائپ سڑک سے گزرتا اس جلی پھینکی عمارت کے اندر چلا گیا تھا۔ جو اپنی چھت سے محروم ہو کر کالے کالے سلگتے بلبے سے بھر گئی تھی۔ دور نزدیک لوگ اکٹھے تھے اور ننگے رہے تھے۔ جلی ہوتی عمارت کو، پتیل کے خود سروں پہ منڈھے فائر بریگیڈ والوں کو۔

وہ نظیرا کی دوکان کے سامنے سے گزرتا ہوا جو بند پڑی تھی۔ سڑک پر آ یا جو دور سے خالی نظر آ رہی تھی۔ خالی اور خاموش۔ بیچ سڑک پر چوڑیوں کا ایک قافلہ اترتا ہوا تھا کہ قدموں کی آہٹ پر چونک کر کچھ تعجب سے اسے دیکھا اور بھرا کھا کر اڑ گیا۔ آگے تھوڑے فاصلے پر ایک چیل بیچ سڑک میں پر پھیلے ٹہل رہی تھی۔ قدموں کی چاپ پر ٹھٹھکی، گول گول میچر دیدوں سے اسے دیکھا اور چونکے میں ایک چھچھڑا دبا کر اڑ گئی۔ پھر دور تک سڑک بالکل

” وہ بھی قبرستان ہی کی طرف جا رہے ہیں۔“

” قبرستان کی طرف! — وہ کیوں؟“

” قبرستان کے قریب جو لال بلڈنگ ہے وہاں مورچہ لگا ہوا ہے۔ یہ اس پہلے بولیں گے“

” یہ تو بہت مشکل آپٹی ہے، کیا کیا جائے؟“

” ضروری ہے کہ اسی رستے سے جاؤ؟ کسی دوسرے رستے سے چلے جاؤ۔ یہاں سے

اگر تم چرچ والی سڑک پہ مڑ جاؤ تو وہاں سے گلیوں میں سے ہوتے ہوئے قبرستان تک

پہنچ سکتے ہو۔“

” ہاں یہی ہو سکتا ہے۔“

مگر یہ نہیں ہو سکا۔ ارد گرد، ہجوم اس قدر تھا کہ وہ بالکل پھنسا ہوا تھا۔ ایسے چل رہا

تھا جیسے سیلاب میں تنکا بہتا چلا جاتا ہے اس تہ بے چارگی کے ساتھ ارد گرد کے چہروں

کو دیکھا۔ لگا کہ کھنچ کر لمبے ہو گئے ہیں۔ پھر چلنے ہونے لگے۔ کھنچی گمہ دینیں، چلنے چہرے منہ سرخ،

اور بدن جیسے پورے بدن پر بال کھڑے ہوں۔ وہ ڈرا۔ کہیں گمہ دینیں کھنچتی اور چہرے

چلنے ہوتے ہوتے ان کی صورتیں بالکل ہی نہ بدل جائیں یا صورت سے بے صورت ہو جائیں۔ کیا

میں ان میں سے ہوں؟ ان کے ساتھ اٹھایا جاؤں گا؟ — نہیں! پھر مجھے اعلان کر دینا چاہیے

اعلان اس ہجوم میں ہسنے گا کون؟ کان پٹی آواز تو سنائی نہیں دے رہی۔ کم از کم مجھے

ان کے ساتھ نہیں چلنا چاہیے۔ وہ قبرستان اپنے رستے سے جائیں، میں اپنے رستے سے۔

مجھے اس ہجوم سے جلدی نکل جانا چاہیے۔ مبادا میں بھی — میری بھی گردن لمبی اور چہرہ

چپٹا ہوتا چلا جائے اور گلے کی رگیں پھول جائیں اور میری صورت — دفعتاً ایک شور

اٹھا۔ گولی چلنی شروع ہو گئی تھی، جھگڑے، نعرے، گالیاں، برستی ہوئی اینٹیں چلتی ہوئی

گولیاں۔ ایک بڑک تیزی سے اس کے برابر سے گزرا جس پر کھڑے ہوئے کھنچی ہوئی گردنوں

اور لمبے چلنے ہوتے چہرے والے جوانوں کے ہاتھوں میں پستول تھے کہ رخ ان کا سامنے

نظر آتی ہوئی لال بلڈنگ کی طرف تھا۔ اسے عجیب لگا کہ اس بلڈنگ کی اونچی چھت پر کھڑے اور سچلی منزلوں کے درپچوں سے جھانکتے جوانوں کی گردنیں بھی جیسے اچانک کھنچ گئی ہوں اور چہرے چلٹے اور لمبے ہوتے چلے جا رہے ہوں۔ وہ بھی اسی طرح لپستولوں سے مسلح تھے گولیوں کا مینہ برسنے لگا۔ بھگدڑ، چیخ و پکار، غیر انسانی چیخوں کا ایک طوفان۔ وہ طوفانی لہروں پر بہتا ایک تنکا۔

جانے کیسے اور کتنی دیر بعد کسی قدر اوسان درست ہونے پر اس نے دیکھا کہ وہ قبرستان کے دروازے پر گرا پڑا ہے۔ مجھے اندر چلنا چاہیے کہ قبروں کے بیچ اس رستاخیز سے محفوظ رہوں گا۔ گرتا پڑتا اندر داخل ہو گیا اور قبروں کے درمیان بھٹکتا پھرا۔ رکا "یہ ہے ابا جان کی قبر" وہ قبر کے کنارے بیٹھ گیا۔ یہ سوچ کر کہ اوسان بجا ہوں تو فاتحہ پڑھی جائے ابھی تو اس کی یہ حالت تھی کہ سانس دھونکنی کی طرح جل رہا تھا اور بدن کانپ رہا تھا۔ گولیوں کی آواز یہاں تک آرہی تھی۔ نعروں کا شور بھی، مگر اب نعرے کہاں رہے تھے۔ اب وہ غیر انسانی وحشیانہ چیخوں کا ایک ریلا تھا اور یہ دھواں کیسا ہے؟ اس نے چونک کر سامنے عمارتوں سے اوپر فضا میں نظر دوڑائی جہاں دھوئیں کے کالے اور بھورے بادل سے امتداد ہے تھے اور پھر ایک کالی سی موٹی سی لکیر بن کر بندی کی طرف جا رہے تھے۔ "آگ" وہ ڈرے سے لہجے میں بڑبڑایا۔ اب دھواں قبرستان کی طرف آ رہا تھا اور پھر جیسے پورا قبرستان دھوئیں سے بھر گیا ہو۔ قبروں کے بیچ بیٹھا ہوا وہ دھوئیں کے بیچ آگیا تھا۔ سانس سے بڑھ کر اس کے حواس دھوئیں کی زد میں تھے۔ اس کے تصور میں پورا شہر جل رہا تھا۔ ان کی دہلیز مشالیں بنی ہوئی تھیں اور جھبڑوں کی طرح شہر میں پھر رہی تھیں، دہتر دہتر جلتا شہر کتنا کچھ جل چکا، کتنا کچھ جل رہا ہے۔ عمارتیں کتنی ڈھے گئیں، کتنی ڈھے پڑنے کو ہیں۔ اس نے رینگ رینگ کر لمبے کے تلے سے نکلنے کی کوشش کی۔ اسے لگا کہ وہ اکٹھا نہیں ہے۔ یہ میں ہوں یا میرا لمبہ؟ کیا عمارت عمون نے ڈھائی ہے؟ میں بکھر گیا ہوں؟ میرے ارد گرد

خالی۔ اس سائلے میں اسے اپنے قدموں کی چاپ کتنی اونچی محسوس ہو رہی تھی اور کانوں پر کتنی بار بتی ہوئی تھی۔ آگے بند بازار کے بیچ دوڑ تک اینٹیں بکھری ہوئی تھیں۔ کاروں کے شیشے، موٹر کا ایک ٹائمر جو آدھا جل کر بجھ گیا تھا۔ اس کے قدم کہ تیز تیز اُٹھ رہے تھے۔ کچھ رکنے لگے۔ کچھ تامل۔ یہاں کچھ ہوا ہے اور یہ دھیان میں لاتے ہوئے کہ کیا کچھ ہوا ہوگا اسے اچانک لگا کہ اسے کوئی دیکھ رہا ہے۔ اس نے دائیں بائیں نظر ڈالی۔ دکانیں سب بند تھیں۔ مگر ان کے کنارے کنارے پولیس کے سپاہی لٹھیاں تھامے قطار در قطار کھڑے تھے، بالکل ساکت۔ صرف ان کی نظریں حرکت میں تھیں کہ آتوں جاتوں کا تعاقب کر رہی تھیں۔ مگر آتے جلتے کون تھے؟ اس وقت تو وہ اکیلا ہی چل رہا تھا۔

آگے رستہ ڈراؤنا ہونا جا رہا تھا۔ خاموشی کے منظر سے نکل کر وہ شور کے منظر میں داخل ہو چکا تھا۔ کہیں قریب ہی نعروں کا شور سنائی دے رہا تھا اور دھواں اٹھتا دکھائی دے رہا تھا۔ کیا کہیں آگ لگی ہے۔ نہیں، میرے خیال میں کسی نے ٹائمر جلایا ہے۔ مگر خیر مجھے کیا۔ مجھے کچھ اور سوچنا چاہیے۔ قبرستان یہاں سے اب کتنی دور ہے۔ سرنیدر کا خط میں ظالم؟ بلو اس کرتا ہے۔ مگر اس سے آگے وہ نہیں سوچ سکا۔ بغل کی سٹرک سے ایک سیلاب اُٹھا چلا آ رہا تھا۔ دوسرے لمحے اس نے اپنے آپ کو، ہجوم کے بیچ پایا۔ تنے ہوئے چہرے، آنکھوں میں خون اُترا ہوا، گمردنوں کی رگیں پھولی ہوئیں، لبوں پر نعرے اور گالیاں۔ کون لوگ ہیں یہ۔ سب چہرے اس کے لئے اجنبی تھے۔ دیر بعد اجنبی چہروں کے سیلاب سے ایک آشنا صورت ابھری اور اسے دیکھ کر ٹھٹھکی۔

”تم بھی جلوس کے ساتھ ہو؟“

”نہیں۔“

”پھر تم ان کے ساتھ کیوں جا رہے ہو۔“

”میں ان کے ساتھ نہیں جا رہا۔ میں قبرستان جا رہا ہوں۔ والد کی قبر پر۔“

سب کچھ بکھر چکا ہے۔ وقت بھی۔ اس ایک وقت کے لطف میں اتنے وقت تھے۔ میں ٹوٹ پھوٹ کر کن کن وقتوں میں بھٹکتا پھر رہا ہوں۔ نگہ جل چکا۔ پر وہ میں اسی پر کارسلگ رہی ہیں۔ ہم اپنی سلگتی پونچوں کو کہاں لے جائیں۔ پتر انہیں منہ میں رکھ لو۔ رکھ لیا۔ ہماری پونچیں ہمارے دانتوں تلے چبھ اور تالو کے بیچ ٹھنڈی پڑ چکی ہیں پر ہمارے منہ کس کارن کالے ہو گئے ہیں۔ ہر آگ کا انت کا لک ہے تب میں نے اس رو سیاہ سے پوچھا کہ اے سیاہ روسیہ سخت! تیری ماں تیرے سوگ میں بیٹھے۔ کیا تو بھی رقعہ لکھنے والوں میں تھا۔ سر جھکا کر بولا پہلا مکتوب میں نے ہی لکھا تھا کہ فصل تیار ہے۔ باغوں میں شگوفے پھوٹے ہوئے ہیں، انگوروں کی بیلین، انگوروں کے خوشوں سے لدی ہوئی ہیں۔ پھر میں نے سب سے پہلے اس کے ایلچی کے ہاتھ پر بیعت کی۔ پھر اس کے بعد تجھے کیا ہو گیا مجھے نہیں شہر کو، اور اس نے سرگوشی میں کہا کہ اے اخی آہستہ بول بلکہ مت بول کہ سروں کی فصل پک چکی ہے اور کوفے میں کر فیو لگا ہوا ہے کوفے میں کر فیو! میں حیران ہوا اور کوچہ کوچہ پھرا کوچے ویران، گلیاں سنسان، درپکے بند، دروازے مقفل، مسجد موعق کرتی تھی۔ وہ جب امامت کے لئے کھڑا ہوا تھا اور نمازی صف بصف صحن مسجد کی آخری حد تک کھڑے تھے۔ جب سلام پھیرنے کے بعد اس نے مرکے دیکھا تو صفیں صاف، مسجد خالی وہ مسجد میں نمازیوں کے جلو میں داخل ہوا تھا اور اکیلا مسجد سے رخصت ہوا۔ خالی گلیوں اور سنسان کوچوں میں بھٹکتا پھرا۔ باغوں میں شگوفے پھوٹے ہوئے تھے۔ انگوروں کی بیلین انگوروں کے خوشوں سے لدی ہوئی تھیں اور سروں کی فصل پک چکی تھی۔ مت بولو مبادا تم پچانے جاؤ۔ تب گوتم بدھ نے زبان کھولی کہ ایک گھنی بنی میں ایک شیر رہتا تھا۔ رت بسنت کی، رات پور نماشی گی۔ شیر اپنے بالک کے سنگ جنگل میں منگلا تھا۔ ایک بار ایسا دھاڑا کہ جنگل سارا گونج گیا۔ اس کی دھاڑ کو سن کے گیدڑوں نے بھی بھربھری لی۔ گلا پھاڑ کے چیخ و پکار کر کہنے لگے۔ دیر تک وہ چیخ و پکار کرتے رہے۔ سارے بن کو سر پر اٹھا لیا، پریشہ چپ رہا۔ اس کے بالک نے کہا

کہ ہے میرے پتا! تو اتنا جیالاجنگل کا راجہ، پر اچھی کی بات ہے کہ گیدڑ اتنا بول رہے ہیں اور تو چپ ہے۔ شیر لولا کہ ہے میرے پتر! ایک بات اپنے پتا کی انٹی میں باندھ رکھو کہ جب گیدڑ بولتے ہیں تو شیر چپ ہو جاتے ہیں۔

یہ جاتک سن ایک بھکشو لولا کہ ہے تمھا گت یہ کس سمے کی بات ہے۔ مسکتے، کہا کہ اس سمے کی جس سمے میں سنگھ کے جسم میں آیا تھا اور بنارس سے پرے ہمالیہ کی تلہٹی میں باس کرتا تھا، راہل میرے سنگ تھا۔

یہ کہہ کے بدھ دیو جی چپ ہو گئے لمبے سمے چپ رہے تو بھکشو دیدا میں پڑ گئے کہ کہیں پھر چپ ہونے کا سمے تو نہیں آگیا۔ جب دانا چپ ہو جائیں گے اور جوتے کے تسمے باتیں کہیں گے یہ جوتے کے تسموں کے باتیں کہنے کا وقت ہے سو مت بولو مبادا تم پہچلنے جاؤ۔ وہ بولے اور پہچانے گئے اور سروں کی فصل کٹنے لگی جب میں نہر کے کنارے پہنچا تو اس گھنے درخت کی شاخیں سروں سے لدی ہوئی تھیں۔ کٹے ہوئے سر نیچے دیکھو کہ کھلکھلا کے منہ سے اور پکے پھلوں کی مثال نہر میں ٹپ ٹپ گرنے لگے۔ میں ڈرا کہیں میرا سر بھی تو نہیں پک چکا ہے۔ قبل اس کے کہ پھل شاخ سے گرنے میں نہر میں کود پڑا۔ غوطے کھاتا چلا جاتا تھا کہ کنارہ آگیا۔ میں نہر سے نکلا اور شہر کی طرف چلنے کی مٹھانی۔ مگر وہاں کوئی سواری ہی نہیں تھی۔ بس ٹینڈویر ان پڑا تھا۔ نہ رکشا، نہ ٹیکسی۔ کوئی پرائیویٹ کار بھی چلتی نظر نہیں آئی۔ میں نے ایک راگیرے پوچھا کہ کیا معاملہ ہے؟ کوئی سواری نظر نہیں آ رہی۔ وہ بولا کہ آج شہر میں ہڑتال ہے۔ سب سواریاں معطل ہیں اور سب بانا ر بند ہیں۔ میں پیدل چل پڑا۔ چار قدم چلا تھا کہ ایک جلوس نے آیا۔ بہت بڑا جلوس تھا۔ آدمی ہی آدمی سروں کا ٹھاٹھیں مارتا سمندر۔ مگر سر ہیں کہاں؟ میں نے غور سے دیکھا، کسی کے سر نہیں تھا۔ ان کے سر کہاں گئے؟ اور میرا سر کہیں وہیں تو نہیں رہ گیا۔ نہر سے نکلنے کے بعد یہ تو خیال ہی نہیں آیا تھا۔ کہ دیکھو، تولوں کہ سر سلا مت لے آیا ہوں یا کھو آیا ہوں۔ میں نے دونوں ہاتھوں سے سر کو چھو کے

دیکھا اور اسے گردن پر سلامت پایا۔ شکر خدا کا بجا لایا کہ جی قیامت کی تھی۔ وَقْتًا رَبَّنَا
عَذَابَ النَّارِ۔ سورج سوائیز سے پہ آچکا ہے اور کھوپڑیاں ہنڈیوں کی طرح پکے ہی
ہیں۔ سراج ویاں دوش ہیں۔ اچھے رہے وہ جنہوں نے اس وبال سے نجات پالی۔ میں بھی اپنا سر
وہیں چھوڑ آتا تو عافیت میں رہتا۔ جو سر رکھتے ہیں اور سر کے اندر مغز رکھتے ہیں وہ آج مشکل
میں ہیں وہ جو سر کے اندر مغز اور منہ کے اندر زبان رکھتے ہیں وَالْعَصْرَانِ إِلَّا نَسَانِ لَفِي حُسْرٍ
شام کا وقت ہے۔ چلتا ہوا دریا ٹھہرا، خیمے جل چکے۔ آگ بجھی ہوئی ادھر، ٹوٹی ہوئی طناب ادھر۔
کوئی کوئی قنات جلتی رہ گئی ہے۔ اس کی روشنی میں میں نے دیکھا کہ لاشوں کے سر نہیں ہیں۔
سران کے کہاں ہیں۔ یا اخی وہ نیزوں پر چڑھائے گئے۔ اب تو انہیں دمشق کے دربار میں
دیکھے گا۔ جوتے کے تسمے بولتے ہیں۔ بولنے والے کا سر طشت میں ہے۔ اے عزیز! اب شہر کی
کیا خبر ہے؟ یا اخی اب سر کاٹنے والوں کے سر کاٹ کر دربار میں لاتے جاتے ہیں اور ایک
کنکھو راناک کے اندر داخل ہوا اور منہ سے باہر آیا اور پھر ناک کے اندر۔ طشت میں رکھا
ہوا یہ سر اس شقی کا ہے جس نے وہ مبارک سر کاٹ کر نیزے پر چڑھایا اور طشت میں رکھ کر
دربار میں پیش کیا۔ اس دربار میں کتنے سر طشت میں رکھ کر پیش کئے گئے۔ کتنے پیش کئے
جائیں گے۔ تب داؤد کے بیٹے نے اپنے بیٹے سے کہا کہ میرے بیٹے جو ٹیڑھا ہے اسے سیدھا
نہیں کیا جاسکتا۔ جو مر گئے وہ اچھے رہے، جو زندہ ہیں وہ بد نصیب ہیں۔ سب سے بد نصیب
وہ ہیں جو پیدا ہوں گے۔ اے آنے والے اگر تیرا گزرا شہر مبارک سے ہوا ہے تو وہاں کا
حال بیان کر۔ ناقہ سوار رویا۔ اے اخی وہاں کا احوال منت پوچھ۔ اس مرد دلیر کی لاش تین دن
تک شہر مبارک کے وسط میں سولی پر ٹنگی رہی۔ تب اس کی ماں گھر سے نکلی۔ اس مقام پر آئی،
فرزند کی ٹنگی لاش کو دیکھا اور بولی کہ میرے شہسوار ابھی تیرا سوار ہی سے اُترنے کا وقت نہیں
آیا ہے۔ شہر میں اب امن ہے۔ دانا چپ ہیں فصلیں کٹ چکیں سروں کی فصل، عصمتوں کی
فصل کتنے بچے بھوک میں تڑپ کر اور پیاس سے بلبلا کر مر گئے۔ کتنی گودیں خالی ہو گئیں۔

کتنی بیبیاں، شہر مبارک کی بیبیاں — جہان آباد کے کنوئیں بیبیوں کی لاشوں سے پٹے پڑے ہیں۔ جنہیں آفتاب تلے سڑھیں دیکھا تھا۔ وہ مجمع عام میں بے لدا ہیں۔ اے شہر کیوں کہہ تو تے تقدیس حاصل کی، کیوں کہہ تو بے حرمت ہوا۔ افسوس ہے تیرے اُجڑے کوچوں پر۔ اور ان پر جنہوں نے تجھے اُجاڑا حالانکہ وہ تیرے ہی فیض یافتہ تھے۔ شہر کیوں کہہ تقدیس حاصل کہہ تے ہیں، کیوں کہہ بے حرمت ہوتے ہیں، ان ہی کے ہاتھوں جو ان سے فیض پاتے ہیں اور انہیں مقدس جانتے ہیں۔ پھر اس پوتر نگری کی پوتر تا کہاں چلی گئی؟ اس کا رکھشک بانسری کوٹور، گھرے کو بھوڑ کن بنوں میں نکل گیا اور سفید سانپ اس گیانی کے منہ سے نکلا اور لہراتا ہوا ساگر کی لہروں سے جا ملا۔ اول پانی آخر پانی۔ اوم شانتی، شانتی، شانتی۔

والعصر ان الانسان لحن خسر۔ مثال ان لوگوں کی مکڑی کی سی ہے جس نے گھر بنایا اور بودے گھروں میں سب سے بودا گھر مکڑی کا ہوتا ہے۔ سو افسوس ہے ان بستیوں پر۔ جنہیں چیخ نے آیا یا پانی کا ریلہ بہلے گیا، یا ہوا، یا آگ۔ کتنی حویلیاں اپنی چھتوں پر گری پڑی ہیں۔ کتنے ٹھنڈے میٹھے پانی والے کنوئیں خاک سے اٹ گئے۔ نیک بیبیوں کی لاشوں سے پٹ گئے۔ مسجد جامع سے راج گھاٹ دروازے تک ایک صحرائے لق و دق ہے۔ خاص ہانزارا، اردو بازار، خانم کا بازار، سب بازار کہاں گئے۔ نہ سقے دکھائی دیتے ہیں، نہ کنوڑا بچتا ہے۔ اور اقی مصورا ایسے کوچے بکھر گئے۔ اب خرابہ ہوا جہان آباد۔

بسی چپکے بعد شناکیہ منی نے زبان کھولی «بھکشو و تنک اس گھر کو دھیان میں لاؤ جو چاروں اور سے جل رہا ہے۔ بھیترا اس کے کچھ بالک بھٹک رہے ہیں اور سہے ہوئے ہیں ہے بھکشو و نرناری بالک ہیں کہ دہتر دہتر چلتے گھر کے بھیترا بھٹک رہے ہیں۔»

زمانے کی قسم، آدمی گھاٹے میں ہے۔

”اے مرے بیٹے! تو نے بستیوں کو کیسا پایا؟“

”میرے باپ، میں نے بستیوں کو بے آرام دیکھا۔ مشرق مغرب شمال جنوب میں

شادمانی اور شانتی کے کھوج میں سب سمتوں میں گیا ہر سمت میں میں نے آدم کے بیٹوں کو دکھی اور پریشان پایا۔“

”مرے بیٹے، تو نے اس نشے کو کھو جا جو اس چرخ نیلی فام کے نیچے نہیں پائی جاتی۔“

”پھر اے میرے باپ، تو مجھ سے کیا کہتا ہے؟“

”میں تجھ سے وہی کہوں گا جو داؤد کے بیٹے نے اپنے بیٹے سے کہا کہ میرے بیٹے بکھری ہوئی بدلیاں پھر سے اکٹھی ہوا نہیں کہتیں۔ ہم سے بادل پھر نہیں بہتے۔ سو اس سے پہلے کہ چرٹیاں چپ ہو جائیں اور چکی کی آواز تھم جائے اور اس سے پہلے کہ جھانکنے والیاں دھندلا جائیں اور گلی کے کواڑ بند ہو جائیں اور اس سے پہلے کہ چاندی کی ڈوری کھولی جائے اور سونے کی کٹوری توڑی جائے اور گھڑا چٹھے پہ پھوڑا جائے اور۔“

”کاکے، تو یہاں کیا کر رہے ہے؟“

اس نے چونک کر افضال کو دیکھا جو جلنے کی یہاں آیا اور اس کے سر پہ اکھڑا ہوا۔

”یار، میں والد کی قبر پر آیا تھا۔ یہاں آ کے پھنس گیا۔ آج سارا ٹہکا مہ قبرستان ہی کے آس پاس ہوا۔ مگر تم کس چکر میں یہاں آئے؟“

”وہی قبر کا چکر جو تیرے ساتھ ہے، میرے ساتھ بھی ہے۔ میری نانی بھی یہیں دفن ہے۔“ اشارہ کرتے ہوئے: ”وہ ادھر اُس کی قبر ہے،“ رکا، ڈھٹی آواز میں، ”یار ذاکر۔ نانی کی موت نے مجھے کمزور کر دیا ہے۔“ چپ ہو گیا۔ دیر تک چپ بیٹھا رہا، خیالوں میں کھویا کھویا۔ پھر آہستہ سے بولا ”یار ذاکر، تجھے یہ بات عجیب نہیں لگتی؟“

”کیا؟“

”آج کے آشوب میں ہماری ملاقات قبروں کے درمیان۔“

وہ تو یہ بھول ہی گیا تھا۔ چونک کر اردگرد دیکھا۔ قبریں ہی قبریں اور اب شام

ہو رہی تھی۔ یار، شام ہو رہی ہے، چلیں۔“

”یہاں سے کہاں چلیں؟“ افضل نے معصومیت سے پوچھا۔

”کہیں بھی چلیں۔ یہاں سے چلیں۔“ وہ اٹھ کھڑا ہوا۔

سڑک دور تک خالی تھی اور بھری ہوئی تھی۔ یہاں سے وہاں تک کتنی اینٹیں بکھری پڑی تھیں۔ ٹوٹی پھوٹی اینٹیں، کاروں کے شیشوں کی کڑھیاں، ادھ چلے ٹائر۔ ٹریفک سگنل کتنے اپنی بٹیوں سے خروم اندھے کھڑے تھے، کتنے خمیدہ ہو گئے تھے۔ خاموشی گزرنے

ہوتے شور کی غماز عجیب بت ہے، جتنا بڑا ہنگامہ ہوتا ہے، اس کے بعد اتنی ہی گہری خاموشی آتی ہے۔ چلنا مشکل ہو رہا تھا۔ اینٹیں اتنی بکھری پڑی تھیں اور کاروں کے شیشوں کی کڑھیاں اور ڈھٹی ہوئی حویلیوں کا ملیہ۔ سعادت خاں کا کڑھ، جرنیل کی بی بی کی حویلی، صاحب رام کا باغ اور حویلی سپ ڈھس گئے۔ خاک سے اٹ گئے۔ شاہجہانی مسجد سے راج گھاٹ تک ایک صحرا ہے۔ اینٹوں کے ڈھیر جو پڑے ہیں وہ اگر اٹھ جائیں تو ہو کا مقام ہو جائے۔ ہرے بھرے شاہ کے مزار پر پھر وہی مجذوب بیٹھا نظر آیا۔ دل دھاک سے رہ گیا۔ ڈرا کہ پھر مجھ پہ گم رہے گا۔ مگر آج اس کی گرجدار آواز نہیں آئی۔ تب میں خود آگے بڑھا۔ مودب ہو کر پوچھا۔ ”شاہ صاحب، آگے کیا دیکھتے ہو؟“

”جو ہو چکا ہے پھر وہی ہوگا۔“

”وہ تو ہو رہا ہے۔“

تہرا لود نظروں سے مجھے دیکھا۔ گم رہ کر کہا:

”چلا جا۔ آگے تھانے کا حکم نہیں ہے۔“

میں چلا آیا۔

”یار ذاکر!، افضل رکا، پھر بولا: ”گناہ ہے۔ بہت ہنگامہ ہوا ہے“

اصل میں وہ سڑک پر پرٹے خون کے دھبے دیکھ کر سہم گیا تھا۔

”ہاں لگتا ہی ہے۔“

”لوگ ظالم ہو گئے ہیں۔“ افضال بیڑا ایا۔

ظالم، افضال کی زبان سے یہ لفظ سن کر وہ کچھ چونکا، پر خاموش رہا۔

دونوں خاموش ہو گئے تھے۔ بس چل رہے تھے، ساتھ ساتھ لگتا ایک دوسرے

سے بے تعلق۔

”شیراز بھی۔“ دونوں کے منہ سے بیک وقت نکلا کہ دونوں بغیر کسی ارادے کے

چلتے چلتے شیراز کی طرف آنکلتے تھے اور اسے دیکھ کر ٹھٹک گئے تھے۔

شیراز بند پڑا تھا لگتا اس طور کہ اس کے دروازوں کے سب ٹیشے چکنا چور تھے۔ دیوار

اور دروازوں پر کالونس پتی ہوئی نظر آرہی تھی۔ پیشانی پر آویزاں سائن بورڈ جل پھنک

کہ زمین پر عین دروازے کے سامنے گرا پڑا تھا۔ اینٹیں اتنی بکھری پڑی تھیں۔ کہ باہر سے

اند تک بکھری نظر آرہی تھیں۔ تو گویا یہاں بھی ہلہ بولا گیا تھا اور یہاں بھی آگ لگانے کی

کوشش کی گئی تھی۔ دونوں بس ٹٹکی بانڈھے شیراز کو دیکھتے رہے۔ پھر وہیں فٹ پاتھ

پر بکھری اینٹوں اور ٹیشوں سے بچ کر بیٹھ گئے۔

چپ بیٹھے رہے اور شام کا دھند کا پھیلتا رہا۔ سامنے کی سڑک گہری خاموشی میں تھی

نقدموں کی آہٹ نہ سواری کا شور۔ پھر اس جھپٹے میں ایک سایہ دکھائی دیا کہ اسی طرف آ رہا تھا

اس نے غور سے دیکھا کہ کون ہے ”عرفان“ اس نے دل ہی دل میں کہا اور اس کی آنکھوں میں

اپیریل کی سندلی بلی پھر گئی، جب ایک خاموش شام کو اس راہ سے گزرتے ہوئے اس نے

اسے اپیریل کے بلے میں بٹکتے دیکھا تھا۔

عرفان نے اسے اور افضال کو بیٹھے ہوئے دیکھا بغیر کسی تعجب کے۔ پھر بغیر بلوے

بات کتے برابر میں بیٹھ گیا۔ تینوں بت بیٹھے تھے۔ گہری ہوتی شام کے جھپٹے میں تین ساکت

پرچھائیاں۔

اچانک افضال اٹھ کھڑا ہوا جیسے خاموش اور ساکت بیٹھے بیٹھے اسے خفقان ہونے لگا، دو۔ دونوں کے سامنے ہاتھ جوڑ کر کھڑا ہو گیا، «یار، تم دو اچھے آدمی ہو مجھے معاف کر دو۔ میں شہر کی حفاظت نہیں کر سکا۔»

دونوں نے اسے خاموش نظروں سے دیکھا، دیکھتے رہے۔ عرفان کو افضال کے اس اندازِ بیان پر آج کوئی جھنجھلاہٹ نہیں ہوئی۔

افضال کھڑا رہا۔ پھر بیٹھ گیا، پھر ہستہ سے بولا:

«یار، ہم بھی طیب نہیں ہیں۔» دونوں کو دیکھا، «ہم ظالم ہیں۔»
«ہم بھی۔»

اس نے افضال کو خاموش نظروں سے دیکھا، «میں ظالم ہوں۔» وہ افضال کے بیان میں اصلاح کرنا چاہتا تھا یا شاید اپنے طور پر بڑبڑایا تھا۔

افضال نے جیب سے نوٹ بک نکالی، ناموں کی فہرست پر نظر ڈالی، قلم سے سارے ناموں پر سیاہی پھیر دی «کوئی طیب آدمی نہیں ہے۔»

عرفان نے نہ اس نے، دونوں نے کسی ردِ عمل کا اظہار نہیں کیا۔ دیر تک تینوں چپ بیٹھے رہے۔ پھر وہ قدر سے بے چین ہوا۔

«یار، وہ عرفان سے مخاطب ہوا۔» میں اسے خط لکھنا چاہتا ہوں۔»

«اب؟» عرفان اس کا منہ تکنے لگا۔

«ہاں اب۔»

«اب جیب کہ۔» عرفان پتہ نہیں کیا کہنا چاہتا تھا، بولتے بولتے چپ ہو گیا۔

«ہاں اب جیب کہ۔» کچھ کہتے کہتے رکا، پھر اور طرف نکل گیا «اس سے پہلے

کہ۔» اُلجھ کر چپ ہو گیا۔

اس سے پہلے کہ — اس نے اپنے ذہن میں سلجھنے کی کوشش کی — اس سے پہلے — اس سے پہلے کہ اس کی مانگیں چاندی بھر جائے اور چڑیاں چپ ہو جائیں اور اس سے پہلے کہ چابیوں کو زنگ لگ جائے، اور گلی کے کوڑا بند ہو جائیں۔ — اور اس سے پہلے کہ چاندی کی ڈوری کھولی جائے اور سونے کی کٹوری توڑی جائے اور گھڑا چٹھے پہ پھوڑا جائے اور چندن کا پیڑ اور ساگر میں سانپ اور —

”چپ کیوں ہو گئے؟“ عرفان اسے ٹکٹکی باندھے دیکھ رہا تھا۔


”خاموش۔“ افضال نے انگلی ہونٹوں پہ رکھ کر عرفان کو خاموش رہنے کا اشارہ کیا۔
”مجھے لگتا ہے کہ بشارت ہوگی۔“


”بشارت؟ اب کیا بشارت ہوگی؟“ عرفان نے تلخ یا لوس لہجے میں کہا۔

”کاکے، بشارت ایسے ہی وقت میں ہوا کرتی ہے، جب چاروں طرف — کتے

کتے رکا۔ پھر سرگوشی میں بولا:

”یہ بشارت کا وقت ہے۔“





BASTI

by

Intazar Hussain




EDUCATIONAL PUBLISHING HOUSE

3108, Gali Vakil, Kucha Pandit, Lal Kuan, Delhi-6 (INDIA)

Ph: 23216162, 23214465 Fax : 0091 -11- 23211540

E-mail : info@ephbooks.com, ephdelhi@yahoo.com

Website: www.ephbooks.com



978-81-8223-919-7